
अकादेमीक रवोस जाता 


लोकवेदाविशींचे येवजणेंत हें णवें पुस्तक उजवाडा हाडटना गोवा 
कोंकणी अकादेमीक भारी खोस जाता. गोंयच्या आनी कॉकणीभाशी 
समाजाच्या सांस्कृतिक दायजाची. जतनाय करपाच्या वावरांत लोकवेद 
सांबाळून दवरप, ताचो चिकित्सायेचे नदरेन अभ्यास करप आनी तो उजवाडा 
हाडप हाका खेरीत म्हत्व आसा. कोंकणी संस्कृतायेची सारकी वळरव 
करून घेवपाचे नदरेनूय हो वावर गरजेचो. देखून अकादेमीन आरंभा सावन 
हो विशय आपणाल्या उपक्रमांचो एक गरजेचो वांटो मानला, लोकवेद विभाग 
स्थापन केला आनी साधनबळाचे मयदिंत सातत्यान वावर चालू दवरला. 
कु. जयंती नायक हीं त्या विभागांत संशोधक म्हूण वावुरतात. 


अकादेमीन हाचे आदीं उजवाडा हाडिल्ल्या आठ पुस्तकांमदीं स 
पुस्तकां कु. जयंती नायक हांची आसात. तातुंतल्या चार पुस्तकांनी 
वेगवेगळ्या तरांच्या लोकगितांचें संकलन केल्लें आसा. पांचवें पुस्तक 
लोकवेदाचे नदरेन गिरेस्त अशा आमोणें जांवातले लोकजिणेचें दर्शन 
घडयता. सवें पुस्तक पेडणेच्या दसऱ्याचेर रवोलायेन अभ्यास करून Trae} 
आसा. 


'लोकबिंबा'चें रूप वेगळें. आयची गरज मतींत धरून लोकवेदाच्या 
मळार वावरूंक सोदतल्यांक कांय मुळाव्या सिध्दान्तांविशीं आनी मुद्दयांविशीं 
मार्गदर्शन stad हे नदरेन तें बरयलां. कु. जयंती नायक हांणी आपणाल्या 
प्रास्ताविकांत म्हळां ते प्रमाण लोकवेदाची जतनाय करपा संबंदान 
जाणविकाय ल्हवुल्हवू वाडटा. शिक्षणक्रमांतूय त्या विशयाचो आस्पाव कांय 
पावंड्यांचेर जाल्लो आसा. हाका लागून, हो विशय जे हाताळटले तांचे "मदीं 
संशोधनाची नदर आशिल्लेय आसुंयेतात. तांकां ह्या विशयाचें मुळावें गिन्यान 


संपादपाची उमळशीक आसतली आनी ती उमळशीक हें पुस्तक भागोवंक 
पावतलें 

ह्या पुस्तकाचो हावेस तितले पुरतो मर्यादीत उरतलो अशें मात्‌ न्हय 
हें पुस्तक वाचतल्या सर्वसामान्य वाचकाचीय लोकवेदा संबंदींची जाणविकाय 
वाडटली, ताचें म्हत्वय ताका कळूंक पावतलें. आनी तशें घडचें हो अकादेमीचो 
हें पुस्तक उजवाडावपा फाटलो हावेस. 


हें पुस्तक सोबीत रूपान उजवाडा हाडटना बरोवपी कु. जयंती नायक, 
चित्रकार श्री. श्रीधर कामत बांबोळकार आनी मुद्रक सम्राट प्रिंटर्स हांचो रवूब 
पालव मेळळा. अकादेमी तांकां सगल्यांक दिनवासता आनी बरें मागता. 


पर्वरी, - उदय भेंब्रे, 
२६ ऑक्टोबर १९९८ अध्यक्ष, गोवा कोंकणी अकादेमी 

लोकबिंबाच्या निमित्यान 


हेर जिवावळिवरींच मनीसय निसर्गाचोच एक भाग आसा. हेर 
प्राण्यांवरी तोय एक प्राणी आसा. ताज्योय सगळ्यो क्रिया जनावरांवरीच 
आसात. 

वनस्पत धरून सगळे जिवावळीक जेन्ना मनशान नांवां दिलीं, तेन्नाच 
जिवावळीकडेन ताणें नातें जोडलें. केन्ना निसर्गाकडेन पौठो घांशीत, केन्ना 
निसर्गाचो तोल साधीत, आपले रानवटी अवस्तेंतल्यान भायर सरूंक, तो 
जेन्ना खासा आपली अशी संस्कृताय घडोवपाचो यत्न करुंक लागलो तेन्नाच 
ताजे वाणयेचे हुंकार दिस्टाव्याचे मंत्र जालें ह्या दिस्टाव्यांच्या मंत्रांक जेन्ना 
यात्विक सामर्थ्य प्राप्त जालें, तेन्नाच मनीस-समाजांत यातुविधिंचो उदेव 
जालो. 

सवंसारभरच्या मनशांची जीण, तांचे पुर्विछि अशे आदिम अवस्तेंत, 
यातुविधिंनीच भरिल्ली मेळटा. सगळ्यांचो यातुविधी अन्न, संतत, गोधन वा 
पशुधन आनी चडच जाल्यार दुस्मानांचो नाश ह्याच खातीर आशिल्लो. 

प्राणरक्षणेरवातीर मनशाक अन्नाची गरज आसा. अन्नच सगळे 
जिवावळीक जियेवपाचें बळ दिता. अन्नारवातीरच मनीस तरेतरेच्यो उचापती 
करता. हात-पांय धोडायता. धाय दिको उस्तिता. 


नांगराचो सोद लावन, भूंय नांगरून शेतोड निर्माण करचेपैलीं 
झाडांच्या फळांचेर, कंदमुळांचेर आनी सावदां-सवण्यांच्या मांसाचेर मनीस 
जियेतालो. अन्नाखवातीर पावसाची गरज आशिल्ली, यज्ञ केल्यार पावस Wel 
अशी वेदिक आर्यांची श्रद्धा आशिल्ली आनी नाच केल्यार पावस पड्टा अशी 
अनार्यांची श्रद्धा आशिल्ली. यज्ञ हो वेदिक आर्यांचो अन्नारवातीर करचेलो 
यातुविधी आशिल्लो. अन्नाची प्राप्ती जावपारवातीर ard मंत्रगान आसतालें. 
ह्या मंत्रांकच तांच्यो gan फळादिक करपाची aie आसली. देखून 
ऋज्वेदांतल्या ऋचाक तांणी कामवर्शी म्हळ्यात. 

आर्यांची परंपरा पितृप्रधान आसली, तर अनार्यांची परंपरा मातृप्रधान 
आसली. मातृप्रधान परंपरेंत अस्तुरीच म्हालगडी आसता. नाचाक एक 
वेगळी सुवात आसता. नाचतां नाचतां नाचांतल्यान एक अद्भुत शक्‍ती 
निर्माण जाता आनी संभोग पसून सृजनाचोच नाच आसा, अशी तांचे जिणेची 
धारणा आसली, देखून शेतांत वचून संभोग केल्यार जमनीचो कस वाढ्टा 
आनी अन्नाची वृद्धी जाता, अशी तांची भावना आशिल्ली. 

- सुफलिकरणाचो विधी - 

शेतांत वचून संभोग केल्यार जमनिचो कस वाढ्टा आनी अन्नाची वृद्धी 
जाता, हे श्रद्धेतल्यान सुफलिकरणाच्या विधिंचे उदेव जालो. महाराष्ट्रांतल्या 
कांय गांवांनी शेतां आवरेवपाच्या-वेळार कणसांतले दाणे पूस्ट जावपारवातीर, 
जीतां गायतात, हीं गीतां सुफलिकरणाखातीर आशिल्लयान, त्या गितांचेर 
एक पोजडी सया मेळटा. आज साऱ्याक लागून अन्नाची वृद्धी जाल्लयान, 
सुफलिकरणाच्या विधीची गरज सोंपली जाल्यारूय, सुफलीकरणाच्यो कांय 
प्रथा आजुनय उल्लयात. 

चवथिचे पंचमी दिसा, शेतांत वचून भाताचीं कांय कणसां कापून 
हाडटात. कोंड्याचे कांबिची चौकट करून तातूंत हीं कणसां घालून ती चौकट 
घराच्या भायल्या दारार लावपाची प्रथा आसा. ही प्रथा पसून सुफलीकरणाचोच 
विधी आसा. 


TOMA जाता तो आडाव (नव्याचो उत्सव), चोडणा जाता तें 
बोंदेरांचें फॅस्त, शेत लुंवचेल्या वेळार करतात ती मुठय, शेत लुंवल्याउप्रांत 
थंय लायतात त्यो बैलांच्यो धिरयो, शेताचे धडेर मदीं मदीं केन्नाय नाल्लयार 
ag आपटून, तो फोडपाचो करतात तो खेळ पसून सुफलिकरणाचोच विधी 
आसा. 


हिंदू धर्मातय सुफलिकरणांच्या विधिंचो आस्पाव जाला. सवाशिणिंची 
होंट भरप आनी लग्नाच्या विधींत न्हवरो-व्होंकल धरून पांच जोडप्यांची वा 
त्यायपरस चड जोडप्यांची शेंसर भरपाची प्रथापसून सुफलिकरणांतच मोडटा. 


- अभिचार - 


सुफलिकरणाच्या विधिंचो आस्पाव यातुंतच जाता. यातू म्हळ्यार 
अभिचार. आजच्या विसाव्या शेंकड्यांत पसून आमची जीण अभिचारान 


वेस्टिल्ली मेळटा. fe 
| Vili | 


अभिचार दोन तरांचो आसा. शुक्ल आनी कृष्ण वा सात्विक आनी 
तामस वा तारक आनी मारक. त्या दोनय तरांनी एक हेतू आसता. हेतू 
फाटल्यान क्रिया येता. क्रियेक नेम, क्रम, तर्कशास्त्र आनी साधनां लागतात. 
जादू विद्येंत तांदूळ, सांसवां, हुडीद, लिंबू, कुकूम, गुलाल, कणेरिचीं वा 
दसणिचीं तांबडी फुलां, बिबो आनी काजळ बी. सामोग्री अत्यंत गरजेची 
आसता. जादू करपी मांत्रिक कोणाच्याय आड करणी करतासतना, त्या 
मनशाच्या जाग्यार फातोर दवरतात. तो फातोर हें ताजें प्रतीक मानतात. 
कांय वेळा त्या मनशाचें प्रतीक म्हणून आंगशाचे बावलेचोय उपयोग करतात. 
जेन्ना त्या मनशाचें प्रतीक म्हणून बावली उपकरायतात, तेन्ना जो छळ 
बावलेचो जाता तोच छळ त्या मनशाचोय जाता. बावल्यांच्या आंगांत 
अजापांची एक अद्भूत शक्‍ती आसता असो समज आसा. देखून 
संवसारातल्या कितलेशाच काणयांनी बावल्यांनी अद्भूत कामां केल्ली 
मेळटात. वांकड्या मार्गान गेल्या मनशांक बावल्यांनी बऱ्या मार्गार 
हाडिल्लयाच्यो कथा मेळटात. कोंकणींतले 'असली बाये कसली' (नवें गोंय, 
ति-म्हैनाळे, ३रें वर्स, ३रो आंक, ज्यानेर १९३७, संपादपी : का. श्री. नायक, 
पा. ८६) हे काणयेंत ही नाट मेळटा. 

मंत्र नासतना जादूविद्या (अभिचार) ना. मंत्र हो अभिचाराचो कणो, 
मंत्र कुवाडयांचे भाशेंत आसतात. आनाळ्या-ुनाळ्यांनी उलोवप हें ताचें रूप 
आसता. 


मंत्र तरेतरेचे आसात. दादल्यांक तेचपरी बायलांक वश करून 
घेवपारवातीर म्हणपाचे मंत्र आसात. रोग निर्माण करपी मंत्र आसात. 
तेचपरी रोगांचे निवारण करपीय मंत्र आसात. जे मंत्र मारक आसतात 
तातूंतलीं दैवतां असूर podaci आसात. तारक मंत्रांनी राम आनी कृष्ण 
ह्या दैवतांची नांवां येतात. 

भुरग्यांची दिस्ट काडपाची प्रथा, तांकां दिस्ट जांव नये म्हणून तांच्या 
हातांत हळदुव्या, काळया आनी तांबड्या रंगाचे पटे आशिल्ली दितात ती 
लाकडाची मूठ, तेचपरी तांच्या गळ्यांत हळदुव्या आनी काळया रंगाच्या 
मणयांची घालतात ती माळ तांच्या हातांत घालतात तीं काळ्या पिडुकाची 
कांकणां, ह्यो सगळ्यो प्रथा अभिचारच आसात. वाजोवपाखातीर भुरज्यांच्या 
हातांत दितात तो खिळखिळो अभिचारांतच आस्पावता. खिळखिळ्याच्या 


>> 


नादान भुरज्यांक बाधा करपी वारेसुत्रां पैस धांवतात, असो समज आसा. 


अभिचारांत भौशिक वा रासवळ आनी खासगत अशे आनिक दोन 
प्रकार आसात. पावस पडपारवातीर करपाच्यो भौशिक विधी, मनशांक' 
सुरवा-समाधानान जियेंवक Awd म्हणून कांय गांवांनी करतात ती 
जोणोवणी, पौश म्हैन्यांत भुतां-पिशाच्यां उचंबळ जावं नये आनी तांकां लागून 
गांवांक पिडापीड भोगची पडूं नये म्हणून कांय आांवांतल्या मांडांनी रातिच्यो 
Woe त्यो धालो, ह्यो सगळ्यो भौशिक अभिचाराच्यो प्रथा, भौशिक 
अभिचार सदांच सात्विक आसता. समस्तांच्या कल्याणारवातीर आसता. 
दुसऱ्याक पिडापीड दिवपाक केल्ली करणी ही तामसी अभिचारांत मोडटा. 


- आदिमाता पृथ्वी - 


संवसारभरच्या लोकानी पृथ्वीक आपली आवै मानल्या. तिका 
आदिमाता म्हळ्या. पृथ्वकिडल्यानच सृजनाची निर्मणी जाल्ल्यान, मनशाचो 
गर्भ धारण करपी अस्तुरेकडेन तिजी सारकाय केल्या, al जातकिरच 
जशी अस्तुरेक गर्भ धारणा करपाची तांक येता, तेच परी पृथ्वीय भस्टी 
जातकिरच सृजनाची निर्मणी करता. अशी तांची धारणा आशिल्ली. पृथ्विचे 
हे भस्टे अवस्तेक आमच्या पुरविल्या जाप्टेल्यांनी 'अंबुवाची* ही संज्ञा दिल्या. 

- अंबुवाची - 

APTA अखेर आनी आरद्रा नक्षत्राचो आरंभ ह्या काळांतले तीन दीस 
धर्तरी भस्टी जाता, अशें मानतात. ह्या तीन दिसांत भुंयकार भुंयेक नांगरान 
वरो घालिनात. ह्या दिसांनी भुंयेक वरो घालप हें पाप मानतात. 

'अंबुवाची' हो उत्सव न्हंय, अंबुवाची हें एक व्रत. कडक उपास करून 
करचेलो तो धर्मविधी (Ritual of austerity), अंबुवाचीच्या दिसांनी पृथ्वी 
भस्ट जाल्लयान तीन दीस ती अशुद्ध आसता अशें मानतात. आशाढ शुद्ध 
. सस्टीक सूर्य जेन्ना मिथुनेक वता, त्याच वेळार पृथ्वी भस्टी जाता (भवेत 
, पृथ्वी रजस्वला), हो काळ सुमार ८४ वरांचो आसता. 
`.  रजोद्रव्याक सृजनाची तांक आसा. देखून संवसाराची निर्मणी करपी 
उदक विश्वसृजनाचो गर्भ धारण करपारवातीर पैलीं चिखलान भरता. 
अंबुवाची विश्वसृजनाकडेन लग्निक आशिल्लयान ऋज्वेदांतल्या अस्यस्वामीय 
सूक्तांतय (ऋ. १.१६४.८) विश्वमातृत्वाचे हे अवस्तेचें अत्यंत व्हडविकेचे 


: 


भावनेन वर्णन केलां. पृथ्वी गर्भरसा जावपाखातीर “बिभत्स” म्हळ्यार भस्टी 
जाता. बिभत्स जातकीर, संवसाराक पोसपारवातीर वनस्पतींचो, फुलां- 
फळांचो, धन-धान्यांचो गर्भधारण करून साक्षात अन्नपूर्णा जाता. 
- मातृदेवता - 

पृथ्वीक जशी आदिमाता मानल्या तशीच तिका महायोनीय म्हळ्या. 
योनींतल्यान सृजन जाल्लयान तिजी पूजा जावपाक लागली. हे योनी 
पुजेंतल्यानच अनार्याच्यो मातृदेवता उदेवाक आयल्यो. 

सिंधू संस्कृतिच्या SOR भारतांतच a तर बलुचिस्तानांत, 
मेदितॅऱ्हानियाच्या आवांठांत, रोमांत, इराणांत, मेजोपोतामियांत, येजिप्त 
आनी ग्रीस देशांत मातृदेवतांच्यो sedi मेळटात. सुमेरियेंत मातृदेवतेक 
“इनाना” म्हण्टाले. बाबिलोनांत तिका ‘sea’ आनी कानानिकांत तिका 
“आर्श्तातिः वा 'आनत' म्हण्टाले. शुक्राच्या ताऱ्याकडेन तांकां लग्निक 
करताले. तेचपरी तांकां स्वर्गाच्यो देवताय म्हण्टाले. 

मोहेंजोदारोचे मोडावळींत (सिधूं संस्कृती) मातृदेवतेच्यो भाजिल्ले 
मातयेच्यो (Terrcota) कितल्योशोच ech मेळटात. त्यो सगळ्यो नागडे 
अवस्तेंत घडेल्यात. मोहेंजोदारोंत मेळिल्ले आनीक एके मुद्रिकेचेर तिणें 
आपले पाय फांकारून धरिल्ले दाखैल्यात आनी तिजे योनींतल्यान वनस्पत 
भायर सरिल्ली दाखैल्या (Mohenjodaro and the Indus Civilization, by 
Jhon Marshall, Page 52). हे मुद्रिकेवेल्यान प्राचिनांनी तिका मातृदेवता, 
तेचपरी सृस्टिची निर्मणी करपी देवता मानिल्ली म्हणपाचें कळटा. 

मातृदेवता शेतोडेकडेन लग्निक आशिल्लयान तांकां सृजनाच्यो तेचपरी 
सुफलिकरणाच्योय देवता मानल्यात देखून, तांच्यो tec मातृत्व दारवोवपी 
म्हळ्यार सृजनांच्या इंद्रियांक उठाव दिवनच घडेल्लयो मेळटात. | 

हीच मातृदेवता 'अभृणी देवी” ह्या नांवान ऋण्वेदांत मेळटा. (ऋ. . 
१0.१२५.१-८) आर्याच्या पुरुशदेवांक कुशीक उडोवन ती सणळो संवसार 
आपणेंच निर्माण केला म्हणून सांगता. आर्यांच्या पुरुश देवांचो पूर्ण पराजय 
करून ती आपल्या संपद्रदायाचें दर्शन घड़ैता. केन उपनिशदांत हीच देवी “उमा 
हैमवती' म्हणून प्रगट जाता. आर्यांच्या पुरुशदेवांक ब्रह्मज्ञान सांगता आनी 
आर्यांचे यज्ञसंस्कृतिचो ती पूर्ण पराभव करता. यज्ञ संस्कृतिकडेन ती लग्निक 
ना जाल्यारूय खासा तीच आपल्याक (यज्ञीयानाम प्रथमा) म्हणोवन घेता. 


—— 


महाभारतांत हीच देवी 'दुर्गा' जावन येता. उप्रात देविची उपासना करपी 
संपद्राय भारतभर फेलावता. 
- पितृप्रधान आनी मातृप्रधान परंपरा - 


भुरऱ्यांचे गर्भधारणेंत जेन्ना दादल्याक आपलो भाग आसा म्हणपाचें 
poe तेन्ना बायलांचेर बंधनां घालींत, पितृप्रधान परंपरेची ताणें बुन्याद 
घाली. पुरुशप्रधान परंपरेंत आवै फाटीं पडून कुळाक म्हत्व आयलें 

आवैपण हें निश्चित आसता. बापुयपण अनिश्चित आसूं येता. देखून . 
पुर्विक्कया उपनिशदांनी आनी बृहदारण्यकांत आवैवेल्यान गोत्रवारे दिल्ले 
मेळटात. “कृष्णाय देवकी पुत्राय" हो जोत्रवारो छान्दोज्य उपनिशदांत मेळटा 
आनी बृहदारण्यकांत “कात्यायनी पुत्र” “गौतमी पुत्र” भारद्वाजी पुत्र, कौशिकी 
पुत्र बी जोत्रवारे मेळटात. 

मातृप्रधान परंपरेचे आनीक एक खवाशेलेपण आसा. पितृप्रधान 
परंपरेतली मांय-सुनेचीं, नणंद-भावजेचीं आनी जावां-जावांची झगडीं मातृप्रधान 
परंपरेत अज्ञात आसात. पाणिनीन ह्या झगडयांक अहीन कुलाची ओपार 
दिल्या. 

- भुरज्यांलो वेद, जाण्ट्यांल्यो काणयो - 

भुरज्यांलो वेद म्हळ्यार जाट्यांल्यो काणयो. काणयांचोय आस्पाव 
लोकवेदांतच जाता. ह्यो काणयो पुंजावन एकठांय करपाची खूप गरज आसा. 
कोंकणींतली “असली बाये कसली' (नवें-गोंय, ति-म्हैनाळें, ३रें वर्स, उरो 
आंक, ज्यानेर १९३७, पा. ६0) हे काणयेची मध्यप्रदेशांतले "The lazy 
woman and the four puppets" (folk-tales of Madya Pradesh, 
Published by Sterling Publishers Pvt. Ltd., 1955) हे काणयेकडेन 
सारकाय आसा. गोंयचे 'बऱ्याक जेल्यार बिर्मत Har’ (नवें-गोंय, 33 वर्स, 
४ थो अंक, आब्रील १९३७, संपा. का. श्री. नायक, पा. ११८) हे काणयेची 
येजिप्तांतले एके काणयेकडेन सारकाय मेळटा. ोंयच्योच सणळ्यो काणयो 
पुंजावन जावंक नात. त्यो पुंजायल्याउप्रांत मध्यप्रदेश, उत्तरप्रदेश, बिहार, 
महाराष्ट्र, गुजरात, उत्तर कोंकण तेचपरी कर्नाटक, तामिळनाडू, केरळ, 
मंगळूर, कोचीन आनी मेदितेहानियु cate आवांठांतल्यो काणयो 
पुंजावपाची गरज आसा. हें सगळें काम जातलें तेन्नाच Wed} काणी खंय 


पावली हैं आमकां समजतलें आनी त्यो काणयो गोंयात पावतकीर तांतूत 
कसो बदल जालो. त्याभायर गोंयच्यो थळाव्यो काणयो खंयच्यो, हेंय आमकां 
_ थारावंक मेळटलें. 


काणयांतले प्राणी आनी सवणीं पसून मनशांवरींच उलैतात. तांचेय 
स्वभाव मनशांवरिच दारवैल्यात. गाय सदांच सात्विक आनी मायेस्त आसता. 
वाग हो क्रूर खरो जाल्यारूय एकएकदां तो गायेचो भाव जाता आन्नी तिज्या 
पाडकाचो मामा जाता. येवूल (लांडगो) सदाच क्रूर आसता. सुणो अत्यंत 
विश्वासू आसता. कोलो मात संवसारभरच्या काणयांनी बुदवंत ठक आनी 
नाड अशा रुपान वावुरलेलो मेळटा. 


सवण्यांत वा पक्षांत कावळ्यासारको मस्त आनी धीट पक्षी ना. 
मनशांनी कावळ्याकडेन एक वेगळेंच नाते जोडलां, जिणेकडेन आनी 
मर्णाकडेन ताका लग्निक केला. कावळोच वयार आयिल्लया चलयांक 
आपाडून तांकां पैलें न्हाण हाडटा. तेन्नाच गर्भधारण करपाची तांक तांकां 
येता. मनीस मेल्याउप्रांत ताज्या पिंडाक ताणें चोंच मारची पड्टा. आमच्या 
माणकुल्यांचो तो केन्ना मामा जाता आनी ज्या बायलाचे घोव पैस गांवांत 
आसात, तांचो तो देर जाता. घरांत SMA TEN येवपाचो आसल्यार 
कावळोच दारार येवन पैली सुलूस दिवन वता. कावळ्याचेर धा-बारा म्हणी 
घडेल्ल्यो मेळटात. 'कावळ्याकडेन दिलो कारभार, ताणें घाणीन भल्लो 
दरबार” हे म्हणींतल्यान ताचो सभावणुणय दाखैला. सवण्यांतलो कीर हो 
सदांच शिवराक म्हळ्यार फळां आनी धान्य खावन जियेवपी, तर साळीरी 
ही किडे खावन जियेवपी, प्रकृतीत वेगळ्या आशिल्लया ह्या सवण्यांचे “साळू 
आनी कीर? हें जोडें खंयच्या लोकधर्मान मनशानीं जुळैलें? खंयच्या 
लोकधर्मान कावळ्याक जिणेकडेन तसोच मर्णाकडेन जोडलो? 

भौसांत वाल्मिकिच्या रामायणापरस एक वेगळें रामायण घोळटा. 
ह्या रामायणांतलो राम निश्क्रीय आसा आनी लक्िमिण हो क्रियावंत आसा. 
जयंतिनच ह्या रामायणाची खबर दिल्ली. अपभ्रंश भाशेंत अशें एक रामायण 
आसा. अपभ्रंश भाशेंतल्यानच हें रामायण भौसाकडेन पावलें जावये हें 
रामायण सोदून काडून तें उजवाडावपाची गरज आसा. 


जोंयांतय कांय जमाती आसात चड करून गावडे, वेळिप, धनगर 
आनी पेरणी हांचो अभ्यास जावंक जाय, तांचो पुर्विह्लो तसोच आर्विल्लो समाज 

हातूंत जायत गेल्ले बदल, तांच्यो आचार परंपरा, हांचो अभ्यास पसून 
लोकवेदांतच आस्पावता. गोंयच्या लोकवेदाचो अभ्यास करतल्यांनी हे 
दिशेनय अभ्यास करचेली गरज आसा. 

- लोकवेदाच्या पोडांच्या सोदांचो सरांव - 


गोंय ही प्राचीन अशी पुरातन भूंय. जैन आनी बुद्ध धर्मान हांगा आपल्यो 
खुणो दवरल्यात, नाथपंथय हांगा आशिल्लो म्हणपाची नाट मेळटा. एका 
काळार आभिरांनीय उत्तर कोंकणाचेर राज्य केलां. आभीर ही गोप जमात 
तांणींच कृष्णाच्यो कथा भारतभर केल्यो, कृष्णाच्या बाळरुपाचेर तांची 
भक्‍ती आसली. आजय गोंयांत देवकीकृष्णाच्या रूपान कृष्णाच्या बाळरुपाची 
भक्ती चलता आनी गोप संस्कृतीकडेन लग्निक आशिल्लो ‘scat पाडवो' 
आभिरांचेंच देणें आसूंक जाय. ह्याच उत्तर कोंकणांतलें सुपारें हें बंद शुर्पारक 
ह्या नांवान गाजतालें. सुमेर जितलें प्राचीन तितलें शुर्पारकय प्राचीन. 
बायबलांत “ओफीर' ह्या नांवांन शुर्पारकाचो उल्लेख मेळटा. शुर्पारकाक 
साकून व्यापारी म्हाल घेवन सुमेराक होडी वतालीं. तेचपरी सुमेराक 
साकुनय शार्पारकाक म्हाल घेवन होडीं येतालीं. देखून सुमेराचो बाबिलोनाचो 
आनी सिंधू संस्कृतिच्या लोकवेदाचो एक पोड गोंयच्या लोकवेदाच्या 
वळेसरांत BAYS जाय. नागा, मुंडा आनी कोळ ह्यो जमाती गोंयांत 
नंदल्यात. गोंयांत भात, सुपारी, वांयजें बी मुंडाऱ्यांनींच हाडलें. म्हारवाच्या 
रुपान आपलें संस्कृतीचें दायज तांणी गोंयांत sags. जांवांची जमीन ही गांव 
वसोवपी गांवकारांची आसा. ही कल्पना तांणीच हांगां रुजवणाक घाली. हे 
कल्पनेचे बसकेरच गोंयच्या य्रामसंस्थांचो उदेव जालो. आज मुंडारी जमात 
गोंयात ना, ती भंडारी समाजांत भरसली. जाल्यारूय तांचीं लोकणीतां, चड 
करून गोंयच्या धालांच्या गितांनी भरसून जेल्लीं आसूंक जाय, तेच परी 
गोंयच्या कांय काणयांचीं मुळा बौधांच्या जातककथांनी मेळूंक जाय. 

वेगवेगळया काळार वेगवेगळ्या प्रदेशांतल्या लोकांनी येवन गोंय 
'वसैलां. सीध, काश्मिर, पंजाब, उत्तरप्रदेश, मध्यप्रदेश, बिहार, राजस्थान 
आनी लाट (आजचो गुजरात) हे ते प्रदेश. थंयच्यान येतना आपआपल्यो प्रथा 
तांणी गोंयात हाडिल्ल्योच आसूंक जाय. कितलेशोच राजवटी गोंयांत राज्य 
करून काळाच्या पट्ट्याआड गेल्यात. तांचें थोडें भोव दायज आसुंकच जाय. 
ह्या सगळ्या पोडांचो, दायजांचो अभ्यास करून, गोंयच्या लोकवेदांत मेळटा 

ती सारकाय, वेगळिकाय आनी रवाशेलेपण दाखोवपाचो यत्न जावंक जाय, 
समाजशास्त्राचे, इतिहासाचे आनी धर्मपरंपरेचे नदरेन हे अभ्यास जावंक 
जाय. | 

बाय जयंती गोंयचे खांची-गोंयडे विडविडून लोकवेदाचो अभ्यास करीत 
आसा. आपल्या अभ्यासाचे फळ म्हणून ताणें 'आमोणें एक लोकजीण' हो 
ग्रंथ बरैला. समाजशास्त्राचे नदरेन पसून गोंयच्या गांवांचो अभ्यास 
करतल्याक हो ग्रंथ खूब उपकारीक जातलो हातूंत दुभाव ना. ताणें एकठांय 
केल्ल्या आमोणेंच्या लोकितांचे चार झेले तशेंच गीतकाणयांचे एक पुस्तक 
उजवाडाक आयलां. ताणें Sel 'पेडणेचो दसरो' हो उत्कस्ठ' मोनोग्राफ 
हालींच उजवाडाक आयला. 

सुनापरान्ताचे आयताराचे आवृत्तीत जयंतीन बरेल्लया लेखांचो संग्रह 
'लोकबिंब' ह्या नांवान पुस्तक रुपान उजवाडाक येता. ह्या लेखांत 
लोकवेदाची व्याख्या आनी लोकवेदाकडेन लग्निक आशिल्ली माहिती ताणें 
दिल्या. सुरवातिच्या पांच-स लेखांची भास बरीच जड जाल्या. ते भाशेचेर 
संस्कार करून ती मात्शी सोपी करूंक जाय आशिल्ली. तरी आसतना 
माहितिचे नदरेन हे लेख उणे पडनात. 

गोंयच्या उत्तर भागाच्या लोकवेदाचेर महाराष्ट्राची सया मेळटा आनी 
दक्षिण भागाचेर कर्नाटकाची सया दिसता. गोंयचो कितलो तरी लोकवेद 
शेणला, कितलो तरी उस्तून सोदपाचो आसा. बाय जयंतीक तकालस घेवन 
सोद करपाची aie आसा. ताजेकडेन प्रज्ञा आसा. ताज्या विचारांक रोल 
अशी घट्ट बुन्याद आसा. ताणें लोकवेदाचो अभ्यास करीत रावचो, आपलेपरी 
लोकवेदाचें मळ समृद्ध करचें, दिसान दीस ताजो लौकिक वाढत रावचो आनी 
जयंतीचे नांव लोकवेदाचो अधिकारी जाणकार म्हणून चारय दिकांनी फांकचें, 
असो ताका हांव आशिर्वाद दितां. 


पणजी, 90 डिसेंबर १९९७ पांडुरंग भांगी 

एका काळार लोकवेदाच्या वावराक INP मानपाची स्थिती 
सवसारभर आशिल्ली, पूण आज काळ बद्ल. समाजशास्त्र मानवशास्त्र, 
भासशास्त्र इतिहास हांचे सारक्या संबंदीत ANNEN वा ARIEN 
अभ्यासकाकय लोकवेदाचें म्हत्व WER आसा, आपलो अभ्यास लोकवेद 
FAREN अध्ययनाबणर WRG जावंक शकना हैं तांकां कळून आयिलें 
आसा; देखूनच ह्या (PM अभ्यासक्रमांबीय लोकवेदाचो आज आस्पाव 
जावंक लागला. लोकवेदाच्या वावराक आनी ताचो वावर करतल्याकय आज 
TIM फावो जावंक लागिली आसा. वरी प्रण ह्या वावराक FT 
मारक जे तरेन 'व्यक्ती' आनी 'सस्था' मुखार येवंक जाय HUNG ते 
तरेन मात त्यो मुखार सरिल्ल्याचो देरवाव भारतात तरी पव्ठोवक मेळना: 
पाश्चात्य देशातली स्थिती समाधानकारक आसा. पूणा भारतांत मात ह्या 
वावराकडेन आजूनय फावो तितलें लक्ष Aes दिसना. Meret स्थिती तर 
सामकाीच हुस्क्याची आसा. 


कोकणी, मराठी, पोर्दुणीज आनी इंग्लिश अशा-चार भाशांवल्यान 
उजवाडा ALIGN MIL लोकवेद वावराचो सोद QACAR ताचो काळ 
ऐशी वर्सा इतलो लांबलचक सापडटा. पृण ह्या काळ्खंडांतल्या लोकवेद 
कार्यकर्त्यांची नावा ऐशी सोडाच प्रण पन्नास लेणीत भरनात, फाटल्या धा 
वर्साचो नियान्छ घेतल्यार हाताच्या NER मेजपाक येवपाइतलेच अभ्यासक 
ह्या क्षेत्रात कार्यरत आशिल्लयाचें ARE येता. नव्या RHA नावां तर 
ह्या क्षेत्राक जोडिल्लीच दिसनात, ज्यो संस्था हांगा लोकवेद जतन-सवर्धनाचें 
कार्य करतात AMT ARTE आर्थिक वा हेर दुसऱया BRM लायून 
मर्यादा Ws दिसता. 


ना म्हणापाक NAIEN लोकवेद वावराक फायदेशीर थारपा सारकयो 

दोन गजाली हालींच्या काळार गोयांत घडल्यात. तांतली एक म्हणजे, NT 
विद्यापिठान पदवी परिक्षेक सुख केल्लो प्रकल्प-पेपर, हाका लाजुन कोकणी; 
मराठी, इतिहास आनी जनसंपर्क विशयाचे विद्यार्थी, लोकवेदाची खबर Qas 
लागल्यात. दुसरी गजाल म्हणजे Mer विद्यापिठाच्या इतिहास विभागान 
एम्‌, ए. च्या अभ्यासक्रमात ‘Oral History’ ह्या नावान आस्पाविल्रे इलेक्टीव्ह 
पेपर, ह्या पेपराच्या निमतानय काय विद्यार्थी गोंयच्या लोकवेदाचीं faze 
जायत वतलीं आणा सोदक भोठूक लागल्यात. मातू ह्या दोनय विशयांच्या 
विद्यार्थ्याची, लोकवेदाविशीची उत्सुकता परिक्षेपुरतीच लागपुक ART 
उरपाची शक्यताय न्हयकाखक जावचीना, 


लोकवेद ही भाशेची गिरेस्तकाय, संस्कृतीचें दायज, तें सांबाळूक 
जाय, कुडले पिव्ठगेखातीर राखून दवरूक जाय, ह्या दिश्टाव्यांतल्यानच 
सुरवातेच्या काव्छांतलें गोयातलें लोकवेदाचें कार्य जाला. लोकवेद हो स्वतंत्र 
विशय हाची जाणीव जावन ताच्या अध्ययनाक सुरवात जाल्या ती ieda. 
हाकाच लाजुन गोंयच्या लोकवेदासबंदान उजवाडाक आयिल्लें आतामेरेनचें 
भोतेक /लिरवाण हें InformatiVe' च HIET. 


फाटली आठ-णव वर्सा हांव गोवा कोकणी अकादेमीच्या पारव्याखाला 
रावन लोकवेदाचें काम करता. सुरवातेची एक-दोन वर्सा ह्या क्षेत्रांत नवर्या 
पावलानीच वावरप जालें. उपयात हळुहळू ह्या विशयाचेर पक्कड बसत ACH. 
add फळ म्हपून लोकवेद विशयावयरली कांय पुस्तका हांव आतामेरेन 
रक पावले, काय RITIT FIG पावले, 

लोकवेदाचेर बरोवक ald जेन्ना सुरवात केली तेन्ना कॉकणीतल्यान 
लोकवेद-उतरावव्ठ MA नाशिल्लयान म्हाका बरीच कसरत करची पडली. 
लोकवेदावयलें सिध्दांतीक लिरवाणय कोकणीतल्यान उजवाडाक आणिले 
नाशिल्ल्यान बरीच अडचण जाली. आनी तेन्नाच अशे aed लिखाण 
कॉकणीत LATA संकल्प MEN. ह्या संकल्पाचेंच एक फळ म्हूण हैं 
RPT तयार जाला. 

लोकॉबिंब' हें पुस्तक पुराय तरेन सिध्दांतीक अशें म्हणप समा 
जावचेंना. पूण ह्या पुस्तकातले बरेंच frar Reade आसा, अशे 
म्हटल्यारय चूक जावचीना. कोकणीतल्यान लोकवेदार्चे अध्ययन PAP 

सोदतल्या विद्याध्यक NBI संकल्पना स्पश्ट जावची, ताची व्याख्या, 
व्याप्ती; स्वरूपा उुणवेशिश्ट्या इतिहास, क्षेत्रकाम बी गजालीचें Prena 
कोकणींतल्यानच तांकां मेळचें ह्या हावेसान ह्या एस्तकांतले लिखाण केळे 
आसा. देश-विदेशात जाल्या लोकवेद वावराचीय gga वळरव Ts 
आसा. तेच बरोबर NTEN आमी हेर वाठायंतल्या लोकवेदाची केली ठुळााय 
आसा. ह्या पुस्तकांत आस्पाविद्ञया लेखांचे तीन प्रकार जाल्ले आसात. 
सुरवातेचे 9 ते ३ मेरेनचे लेख लोकवेद संकल्पनेच्या स्पश्टीकरण-कार्या 
भोवतणी gaam. ४ ते २0 मेरेनचे लेख लोकवेदाच्या जुण-चैशिश्ट्याचेर 
TG आसात जाल्यार २१ ते ३१ मेरेनचे लेख लोकवेदाच्या विविध AT- 
प्रकारांसबंदी म्हायती fea. 


ह्या पुस्तकातले लिखाण हें १९९२ वर्सा, १७ मे ते 39 डिसेबर ह्या 
काळांत सुनापरांताचे आयतार Rader 'लोकनिब' हे लेखमान्छेंतल्यान 
उजवाडाक आगयिल्लें आसा. आज जेन्ना एका तिरायत अभ्यासकाचे 
नदरेंतल्यान हाव हें लिखाण Ret वाचतां तेन्ना तांतल्यो जुटी निश्चितच 
म्हज्या लक्षात येतात, फाटल्या स वसात ह्या विशयाचो म्हजो वाडिऴीो व्यासंग 
पुस्तकांतल्या कांय IPAR बोट ERTI. तरी पृण हैं पुस्तक बऱ्याच 
प्रमाणात अभ्यासकाक मारदर्शक IRAC हाचो काव्छजातल्यान विस्वास 
IRENI तें छापून ITT अशें दिसता. 


ह्या पुस्तकाचो, म्हणजे Mel लोखमाव्छेचो जल्म म्हजे बरें 
ATH, कोकणी लेखक श्री. पुंडलीक नायक, चित्रकार श्री. श्रीधर कामत 
बांबोळकार आनी पत्रकार श्री. राजू नायक हांच्या प्रोत्साहनांतल्यान जालो. 
१९८८ वर्सा म्हैसूर विद्याफ्ठितल्यान लोकवेदाचें प्रशिक्षण घेवन येत साकृन 
gea, श्रीधर तसोच राजु जेन्ना केन्ना मेव्छदाले तेन्ना, 'शिकून 
आयला ते AIA किर्ते तरी RI अशें म्हण म्हजे फाटीक लायताले. राजु 
त्या वेळार 'युनापराता'चो संपादक आशिल्लो. ताणें म्हाका आयताराच्या 
अंकांत ARRIR जाणो दिवपाचें उतर RB. पूंडलीकबाबान तर म्हाका 
सदराखातीर (लोकबिंब हें नांव लेगीत काडून दिलले. जाल्यार श्रीधरान 
सदराक फावो तसो लोगो" काडून दिता, अशें BMP. पूण म्हजीच तयारी 
TANG. आनी एका दिसा, एके कायविव्ठीक मेव्िल्लेकडेन ह्या संबंदान 

राजून म्हजी बरीच तासणपट्टी केली आनी EN AER दुखावलो, 
रातीकडेन घरा येवन Sid सोमतेंच पेन हातांत घेतलें आनी हे लेखमाव्ठेंतलो 
पयलो लेख बरोवन MIIN. अशे तरेन MERT सुनापरांतांतल्यान 
उजवाडाक AIG लागले, श्रीधराकडल्यान लोगो येवचे Hara. 


लिरवाणाची सुरवात थोडी आडरवळतच जाली ररी पृण उपरांत 
मात बरोवप FEAT A जावंक लागलें. लेखमाव्ठ चालू आशिल्ल्या 
सात-आठ म्हयन्यात लोकवेदाच्या HATA जणुं झपादिल्लेवरी म्हजी अवस्था 
जाहली. हें सदर बरेंच लोकप्रिय जालें आनी MAIRI बी. जायत्या नामनेच्या 
बरोवप्यांनी, अभ्यासकांनी, कोकणी शिक्षकांनी तशेंच म्हज्या वळख्विच्यांनी 
- वाचकांनी सदर आवडिल्ञाचें म्हाका पत्रान बरोवन कव्ठयलें वा मेळटा 
तेन्ना तोंडान सांगले. अकादेमीचे आदले अध्यक्ष सयेस्त श्री. पुरुषोत्तमबाब 
काकोडकारु श्री. AIMS PAH, डॉ. राजेंद्र ETS, प्रो. श्याम RER, 
श्री. रमेश AGRE, प्रा. प्रकाश वजरीकारु आनी श्री. मधुकर प्रभुदेसाय 
ह्या कांय AIR हांगा ह्या संबदान मुजरत उल्लेख करक जाय, 


लोकनि" सदर गाजले अशें म्हणपाफादल्यान एक कारण आसा. 

हें सदर चालू आसतना अनपेक्षीतपणान एक वाद तयार NA, जाचो ह्या 
प्रसणार म्हाका मुद्दाम उल्लेख करचो दिसता. “सामुहिक निशेद' नावाचो 
ह्या सदरातल्यान उजवाडाक आगयिल्लो लेख वाचुन, हावे चद्रवाडीतल्या 
देसायांची बदनामी करपी म्हायती ANIA मुद्दाम बरयल्या अशे RD समज 
करून घेवन, म्हज्याच एका साहित्यकार-संशोधक TORT HAS, शेळडें 
Blof, INES बी गावच्या आपल्या समर्थकांक Aga मोटोच आवाज 
तयार केलो. 'खादार ari’ नांवाचें ह्या लेखात एक लोकगीत lex 
आसा, तितल्याचीच झेरोक्स काडून हें गीत म्हणजें हावें रचिल्ली 'काविता' 
अशें सायून ती गावात ACHAT पराक्रम तारणे केलो. इतलेंच न्हय म्हाका 
संबोद्रन पोजडयो Meat बरोवन एक पत्रय ताणें संपादकाक धाडले, कोर्टात 
TATA आनी म्हाका मारपाचीय धमकी eae तो फार्टी रावलोना, IRIT 
मात ताकाच आपली चूक कळून आयली. 


हाचे पडसाद म्हज्या घरामेरेन पावले. घरातले वातावरणय बरेंच 
तापले. हांव नाका थंय सुबेजपणा करतां असो बोल म्हणेर आयलो, म्हाका 





बरोच मनस्ताप सॉसचो पडलो. ह्या वेळार याजू नायकान खूबच मानसिक 
धीर दिलो. आनी म्हजे आईन जी आज ह्या संवसायात ना, तिणे “सत्याची 
कास धरतना, परिणामाक केन्नाच AIIB नाका TTA FART सागून 
म्हाका फाटबळ दिलें 


एके वटेन हो वाद-तणाव चालू आसा. जाल्यार दुसरे Aas, मजा 
BOIR, EN हो लेख बर्‍याच जाणांनी मानवल्ष्याचें कळविले श्री. 
सिध्दार्थ पंडित आनी श्री. अंबरीश ययकार हांणी तर सुनापयतां ACHAT 
पत्रों बरोवन ह्या लेखाची दुस्त केल्ली. ह्या प्रसंगातल्यान एक गजाल 
IIIR आयली, ती म्हणजे उच्च शिक्षीत आनी भाशेच्या प्राध्यापकामदीय 
आशिल्ले लोकवेदाविशीचें अजान. मात्‌ ह्या बोवाव्छाक लागून लोकबिंब' By 
आनी ताचे भोवतणच्या वाठारांत बरेंच NAR जाले. आनी थय 
मराठीवाद्याच्याय हातांत FARIA YP लागलो. 


WISN अडी-अडचर्णीक AS दिवन खपकाराक IM म्हजे 
'लोकार्निब" आज स वर्सा उपयात पुस्तकरूपान उजवाडाक येता. योवा 
कोकणी अकादेमीन हैं पुस्तक छापपाचें म्हजें मागणें मान्य करून गोंयच्या 
लोकवेद अभ्यासाक एक नवी जोडणी केल्ली आसा. हांव ते खातीर 
अकादेमीचे काव्छजांतल्यान उपकार मानता. अकादेमीचे सचिव श्री. 
शरदबाब दळवी हांच्या नांवाचो तर हांगा ARA उल्लेख करूकच जाय, 
पुस्तक Pha येवचें हे खातीर तांणी घेतिली तकालस म्हाका खबर आसा. 
ताचे हांव खेरीत आभार मानता, 


सदर सुख करपाची घाई जल्लयान लोगों” जरी काडून TAP 
TACT तरी पुस्तकाक RIA मात श्रीधराचेंच जाय असो म्हजो हट, ताणें 
चित्र काडून RETI पुर्णा जावंक पावलो. पुस्तकातल्या लिखाणांतलो 
आशय तशेंच MPRI संकल्पनेचो अर्थ स्पश्ट करपी सुचक अशें चित्र ताणें 
ह्या पुस्तकारवातीर काडून RÈ आसा. सदर बरोवपाक आदीं प्रोत्साहीत 
केल्लेखातीर आनी आतां चित्र काडून दिल्लेखातीर हांव श्रीधराच्याय 
उपकारात आसा. 


श्री. पुंडलीक नायक आनी श्री. राजु नायक ERAI ह्या पुस्तकाचे 
उजवाडणे निमतान हांव उपकार HOTT. 


= 


सम्राट प्रिन्टर्सान ह्या पस्तकाची आकर्शक अशी छापणावळ करून 
दिली आनी Tae बेगीन तयार करपाचे श्रम घेतले देखन तांचेय हांव 
उपकारी. 


इश्ट आनी अकादेमीतलो म्हणो सहकारी श्री, सुरेश सावत हाणें 
GARI तली लेख-माव्ठ चालू आसतना तातूंत छापपारातीर दुर्मीळ 
अशे कांय फोटो सोन ERA दिले. ह्या FAM हांव ताचेय उपकार 
आठयता. 


जाणी जाणी eela सदराची तोखणाय केली, दुस्त केली, Ti 
बरयली आनी वादय उत्पन्न केले त्या सगळयाचेंच हांव उपकारी आसा. हें 
पुस्तक छापतना FEM लेखमाव्छेतल्या लिखाणात केल्लो बदल आनी 
सुदारणा सगल्याक Ter पुस्तक मानवतलें अशीच आस्त करता. 


सणाल्यांची याद केली, उपकार मानले, पण जाणी प्रस्तावनेच्या 
खपान म्हाका ह्या पुस्तकारातीरच EI, तर लोकवेद-मायावयल्या 
फुडल्या सबंद प्रवासाखातीरय आशीवाद दिला वाचे स्मरण करनासतना 
रात्रं येता व्हय? श्री. पाडुरणबाब Ah म्हळ्यार म्हजेखातीर ‘ASS 
चंदणासुरा मळार WAT, मान्ठिणी-म्हातारे भाशेन, जी NEBEN, 
PIIN आनी आपल्या CAMA RAB भायर ARGEN TCG MP योग्य 
APÍ दारवयता/ आपली भलायकी बरी नासतनाय तांणी हावे सायतांच 
रोखड्या रोखडी म्हाका प्रस्तावना बरोवन दिली. तांची म्हजेवेली माया सदां 
अशीच उरू म्हण APTA. 


HAT, BY - योय, — जयंती नायक 
२० जुलय 9९९८ 


ह! 
हि J | 

है 

है 

है) Kos 
= 








ote 9 ‘ i AA dy i 
M. re aa : x P: ही RPS a ke, 


१, लोकवेद : व्याख्या आणि व्याप्ती 


“लोकवेद” म्हळ्यार लोकजिणेचें पडबिंब! त्या त्या वाठारांतल्या 
लोकांच्या जिवनपद्धतीचीं वैशिश्टां त्या त्या वाठारांतल्या लोकवेदांत 
स्पश्टपणान उदेल्ली आसतात. समाजांत रावपी लोकांची जियेवपाची पद्धती 
कशी? तांची सुरव-दुरवां, तांचे हावेस - उमाळे, इत्सा - उत्फर्के, समाजांत 
वावुरपी जाती - जमार्तीमदले भितल्ले आनी भायले संबंद, घडपी भौतीक आनी 
मानसीक स्थित्यंतरां, गांवची रचणूक, सांस्कृतिक एकचार आनी वेगळेचार, 
ह्या सगळ्यांचे जितें - जिवें पडबिंब त्या त्या समाजांतल्या वा त्या त्या 
वाठारांतल्या लोकवेदांत पडिल्लें पळोवंक मेळटा. 


जोंयय वयल्या नेमाक आडवाद ना. गोंयांतय वेग - वेगळ्या जाती 
- धमचि, वेग-वेगळ्या सामाजिक थराचे लोक रावतात. तांच्या सगळ्यांच्या 
जिवनपद्धतींचें दर्शनय गोंयच्या लोकवेदांत घडटा. लोकगितां, लोककाणयो, 
म्हणी, उमाणीं, जात्रा - उत्सव, चाली - रिती बी कितके तरी लोकवेद प्रकार 
गोंयचे लोकजिणेचो हारसो जावन वावुरतात. प्रस्तूत लेखमाळेंत तांतल्या 
कांय AMA, तांच्या गुणवैशिश्ट्यांचेर आनी जोंयभायल्या वाठारांत मेळपी 
तांच्या समरुपांचेर उजवाड घालपाचो हावेस आसा. पूण ते आदीं 'लोकवेद' 
संकल्पना पुरायतरेन स्पश्ट जावपारवातीर, cide उतराची आयच्या 
संदर्भातली व्याख्या, ताचो आंवाठ वा व्याप्ती, शास्त्र - अभ्यासाचो थोड़ो - 
भोव इतिहास, लोकमानसाचो उदेव बी आंगांचेर थोडें प्रास्ताविक करप 
म्हत्वाचे आशिल्लयान ह्या लेखमाळेंतले सुरवातेचे चार लेख ह्याच विशयांचेर 
उजवाड घालतात. तांतलो हो पयलो लेख जाल्लयान तातूंत लोकवेदाची 
“व्याख्या आनी व्याप्ती” मांडपाचो यत्न केला. 


लोकवेदाचें दायज खूब पोरनें. मनीस संस्कृतायेच्या जल्माबरोबरच 
लोकवेदाचो उदेव जाहलो आसा, लोकवेदाभायल्या हेर गजालींतल्यानय 





लोकबिंब 


मनीस संस्कृतायेचें दर्शन घडटा आसलें तरीय लोकवेद हें लोकसंस्कृतायेचें 
दर्शन घडोवपी एक म्हत्वपुर्ण आनी प्रभावी अशें माध्यम. मनीसजातीचे 
जिणेचेर ह्या माध्यमाचो पुरायतरेन प्रभाव पडिल्लो आसा. 


एका काळार लोकवेद म्हळ्यार अशिक्षीत आनी शारी जिणेकडल्यान 
पयस आशिल्ल्या समाजांत मौरवीक परंपरेन घोळणुकेंत आशिल्ले 'साहित्य' 
इतक्याच पुरतो अर्थ मर्यादीत आशिल्लो. आज ताका खुबच व्यापक अर्थ फावो 
जाल्लो आसा. देश - विदेशांतल्या कितक्यातरी विद्वानांनी आप-आपलेपरीन 
लोकवेदाची व्याख्या मांडपाचो यत्न केला. ARAA एस्पीनोझा' नांवाच्या 
एका पाश्चात विद्वानाच्या मताप्रमाण, “पुर्वपरांगतसाकून मौरवीक RRA 
जें Brena मनीस जातीक मेळळां, जें fect अणभवलां, आत्मसात केलां 
आनी जतन करून casi, तें सगळें म्हळ्यार लोकवेद'”'. 


“बी.ए. बॉटकीन” नांवाच्या एका अमेरिकन विद्दानान लोकवेदाची 
व्याख्या मांडल्या ती अशी": “पुरायतरेन मौरवीक परंपरेत जगपी संस्कृतींत 
मेळपी सगळेंच म्हळ्यार लोकवेद*!”” 

लोकवेद हो विशय जरी बऱ्याच उसरां अभ्यासपाक सुरवात जाल्या 
आसली तरी, हेर विशयांपरस ह्या विशयाच्या विद्वानांमदींच आज चड भासा 
- भास जाता. लोकवेदाची व्यारव्या कितें आसची हाचेर तर कोणाचेंच एकमत 
ना, हाची गवाय 'स्टेंडर्ड डिक्शनरी ऑफ फोकलोर, मायथॉलॉजी अँण्ड 
लिजंड्स' हातूंत लोकवेदाच्यो ज्यो एकवीस व्याख्या मेळटात, त्यो 
अभ्यासल्यार दिसून येता?. संवसारांतल्या आनीकय जायत्या विद्वानांनी, हे 
भायर आप-आपलेपरीन लोकवेदाच्यो व्याख्या मांडल्यात. भारतांतय 
लोकवेद विद्दानांमदीं हे विशीं भासा - भास जाता. मात सगळ्यांनी एका 
मुद्द्याचेर आपलें मत बांदून दवरलां, तें म्हणजे, “अनुकरण आनी मौरवीक 
परंपरा, हातुंतल्यान मेळपी सगळें जिन्यान म्हळ्यार लोकवेद!'” 


आयचे सुवातेर फुडली व्यारव्या लोकवेदाची प्रमाण व्यारव्या अशें 
मानतातः “'मौरवीक परंपरेन वा पारंपारीक कृतींनी एके पिळणेकडल्यान 
दुसरे पिळगेकडेन वचत watt, वेग-वेगळ्या रूपांत मेळपी, आनी एका 
पंगडाच्या सगळ्या वांगडयांमदीं आसपी, सगळ्यो गजाली म्हळ्यार 
लोकवेद!'' 

लोकवेदांत एके आवयन आपल्या भुरज्याक न्हिदोवपारवातीर गायिल्ले 
आल्लयेचा जसो आसपाव जाता, तसोच आपल्या आज्या -पणज्याकडल्यान 
देणें मेळिल्लया पारंपारीक धंद्याचोय समावेश जाता. एकाद्र्या समाजाचीं 
लोकगितां, लोककाणयो, म्हणी, उमाणीं जशीं लोकवेदांत मोडटात, 
तेचभाशेन त्या समाजाच्यो चाली - रिती, र्वाण - जेवण, न्हेसण पांगरूण, 
घर - दार, आयदन - खोलो, विधी - संस्कार, भेस - अळंकार, समज- 
विस्वास, जात्रा - फेस्तां, उत्सव - व्रतां, सण - परबो, गांव - गांवकी, गारार्णी 
- सांगर्णी, कला - कारागीर बी प्रकारांचो लोकवेदांत आस्पाव जाता. 


पुर्विल्लया लोकवेद संग्राहकारांनी लोकवेदांतल्या “जिबेवेलें साहित्य” 
म्हळ्यार फकत लोकगितां, लोककाणयो, म्हणी, उमाणीं ह्या भागाचेरूच 
लक्ष केंद्रीत केल्लें आनी लोकवेद म्हळ्यार फकत हें इतकेंच असो तांचेमदीं 
समज आशिल्लो, जो भौतेक लोकांमदीं आजय मेळटा. 


आज नवे पिळजेचे लोकवेद विद्वान, लोकवेदाच्या अभ्यासारवातीर 
व्यापक पद्धतीन पुराय लोकजिणेचोच विचार करतात. लोकवेदाचो अभ्यास 
हो लोकमनाच्या अविशकाराचो अभ्यास आशिल्ल्यान लोकंमन ज्या विविध 
माध्यमांतल्यान व्यक्त जाता, त्या सगळ्यांचोच विचार केल्याशिवाय तो 
अभ्यास परिपुर्ण जायना, म्हुणूनच लोकमनाच्या शब्दांनी बंदिस्त केल्ल्या 
अविश्कारांबरोबरच लोकरूढी, लोकविस्वास, विधी - रिती आनी हेर 
कृतिंतल्यान व्यक्त जावपी गजालींचोय अभ्यास करप गरजेचे आसता. 
म्हणजेच लोकवेदाचो अभ्यास हो खवोलार्थान लोकजिणेचो अभ्यास थारता. 


लोकवेदाचे कांय विशेश गुणधर्म अशे : 

१, परंपरेन एके पिळणेकडल्यान दुसरे पिळगेकडेन पावता. 

२. मौरवीक परंपरेन मेळटा. 

३. वेण - वेगळ्या स्वरुपांनी मेळटा. 

४. कान आनी दोळ्यांच्या माध्यमांतल्यान मेळटा. 

५, बदलत आसता आनी थीर नासता. 

६. मुळाक एकटे व्यक्तीकडल्यान निर्मणी जाता आसली तरी काळाच्या 

ओघांत, ते व्यक्तीचें नांव कुशीक पडून ताचेर पुराय समुहाचें वा पंगडाचें 
धनीपण उरता. 
७. केन्ना केन्नाय कृतींतल्यानय मेळटा. 
८. एका पंगडाच्या सगळ्या वांगड्यांमदीं मेळटा. 

कोंकणींतलें 'लोकवेद' हैं उतर इंग्लीशींतल्या ‘Folklore’ ह्या 
उतराक समान अर्थान वापरतात. “शास्त्र” आनी 'सामुग्री' ह्या दोनय अर्थान 
तें घेतात. तरी पूण लोकवेद अभ्यासपाच्या शास्त्राक “लोकवेदशास्त्र' 
(Folkloristics) हें शास्त्रीय परीभाशेंतलें उतर आसा. लोकवेद हे उतर 
लोकः (Folk) आनी ‘da’ (Lore) ह्या दोन उतरांच्या समासांतल्यान 
घडलां. 


हरशिल्लया वेव्हारांत 'लोक'” हें उतर ज्या अर्थान घेतात ताच्या परसय 
खूब वेगळ्या अर्थान तें लोकवेदांत येता. लोकवेदांत ताका एक खाशेले अर्थ 
फावो जाल्लो आसा. सदच्या वेव्हारांत ‘eile’ उतर 'हेर', 'परकी', 'वेगळो' 
अशा वेग-वेगळ्या अर्थान घेतात. “हांव कितें लोक seat!’ ‘ay’ 'लोकांक ही 
गजाल सांगनाका!' अशें म्हण्टना तांतल्या 'लोक' ह्या उतराचो अर्थ 
लोकवेदांतल्या “लोक” उतरापरस खुबसो वेगळो आसता. लोकवेदांत 
“लोक' हें उतर एक विशिश्ट अशी जिणेपद्धत जगपी समान दर्जाच्या लोकांचो 
पंड अशा अर्थान उपकारायतात. 


लोकवेदाच्या अभ्यासाक जेन्ना सुरवात जाली त्या सुरवातेच्या 
काळार “लोक” म्हळ्यार . रानवटी अवस्थेंत रावपी, अशिक्षीत आनी 
जांवगिरी जीण जणपी लोकांचो पंड असो अर्थ घेताले. तशेंच त्या लोकांमदीं 
घोळणुकेंत आशिल्लीं गीता, काणयो, म्हणी, उमाणीं इतलेच प्रकार म्हळ्यार 
‘de’ अशें धरून चलताले. आज विसाव्या शतमानाचे अखेरेक 'लोक' 
उतराचो अर्थ व्यापक नदरेन घेतात. 


'लोक' हैं उतर भारतांत पुरातन काळापासून वापरांत आयलां आनी 
'जनसामान्य' ह्या अर्थान ऋगवेदांत तें जायतेकडेन वापरलां. ऋर्वेदांतल्या 
पुरुषसुक्तांत 'लोक' हे उतर “जन” आनी “स्थान” ह्या दोनूय अर्थान वापरिल्ले 
आसा. निश्‍चित अशा एकच अर्थान. मात तें सतत वापरिल्लें दिसना. 

प्राचीन भारतीय परंपरेंत “लोक” हें उतर वेदोत्तर संस्कृती अशा 
मर्यादीत अर्थान वापरिल्लें मेळटा. आर्यांनी ‘aa’ आनी 'लोक' असो भेद 
करून वेदांची वेळी प्रतिश्टा जशी सांबाळळी, तेचभाशेन वेद माननाशिल्ल्या 
आर्येतर जमातीचेंय अस्तित्व मान्य करून आपल्या परस वेगळ्या अशा 
समुहारवातीर “लोक” उतर वापरांत हाडलें अशीय माहिती मेळटा. 


'लोक' ही संकल्पना स्पश्ट करतना 'एन्सायक्लोपिडिया ब्रिटानिका” 
ह्या कोशांत, आदिम समाजांत सगळेच घटक व्यक्ती ‘Folk’ (लोक) 
आसतात अशें म्हळां. हांगा 'Folk' ह्या शब्दाचो अर्थ अप्रगत, असंस्कृत, 
अविकसीत लोकसमूह असो केला. चाईल्ड, किटरीज, सिजविक, FR, 
लुसी पौंड ह्या सारक्या मानवंशशास्त्रीकांनी असोच अर्थ सांगला. 


डॉ. ना.गो. कालेलकर हे ‘le’ शब्दाची व्याख्या करतना 
सांगतात, “लोक” म्हळ्यार एके वेगळे संस्कृतायेचें दर्शन घडोवपी वर्ण. ही 
संस्कृताय सैमाक चड लाजींची आसता आनी तिचे दर्शन घडोवपी वर्ण ती 
सभावीकपणान जगता. तिचे भितर पुरातत्वाचे निर्भेळ अशे अवशेश चड 
प्रमाणांत मेळटात. आद्य नासली तरी ती पोरन्यांत पोरनी अवस्था आसता. 
ही अवस्था समाजांतल्या कांय व्यक्तींच्या जिणेविशयक सवयांतल्यान, चाली 
- रितींतल्यान, परंपरागत नृत्य-गीतां बीं सारक्या कलाकृतींतल्यान प्रगट 
जावंक शकता". विसाव्या शतमानांतलो एक विद्वान "एलन डुंडे' हांणी 'लोक' 
उतराची खूब व्यापक अशी व्याख्या केल्या आनी ती आज सगळ्यांनीच 
उखलून धल्लया. तांच्या मतान 'लोक' म्हळ्यार, एक वा एकापरस चड 
व्यक्तींचो पंड. जांचेमदीं वंश, भाशा, वेवसाय, धर्म वा अशेच तरेचीं एक वा 
एकापरस चड समान अर्शी जिणेवैशिश्ट्यां आसतात. त्या संदर्भात तांची 
स्वताची अशी एक आगळी परंपराय आसता. आपल्याकडेन आशिल्ल्या 
समान वैशिश्ट्यांची तांकां पुराय जाणिवय आसता, आपूण एकाच पंगडाचे 
घटक आशिल्लयाचें तांकां जागृत भानय आसता*. अशा स्वरुपाचो लोकांचो 
पंड हो ज्यू, निग्रो अशो वांशीक भेदाचो आसूं शकता, मराठी, गुजराथी, 
बंगाली अशा भाशिकांचो आसूं शकता, वा गोंय, कर्नाटक, केरळ असो 
प्रादेशीक वेळचाराचो आसूं शकता. हाचोच अर्थ व्यक्‍्तींचो पंड हो . 
वंशनिश्ट, भासनिश्ट वा प्रदेशनिश्ट बी आसूंक शकता. एलन डुंडेच्या 
मताप्रमाण वेवसाय लेगीत अशेतरेचो wis निर्मुवपाक कारण थारू येता. 

समाजांत मेळपी लोकांचो सगळ्यांत ल्हान WIS म्हळ्यार कुटुंब'. 


‘ae’ हे भारतीय धर्माचें वा संस्कृतायेचें मूळ दाखोवपी ग्रंथ. 
संवसारांतलें तें पयलें लिरवीत वाड्मय. दैविक आनी अध्यात्मीक विचार, 
काव्य, कायदो, ज्योतिष्य, व्याकरण, छंद, कोश ह्या सगळ्यांचें गिन्यान ह्या 
ग्रंथांनी मेळटा. सुरवातेक अलिखीत रुपान आशिल्ल्या वेदांच्या लिरवाणाक 
उपरांत लिरवीत रूप मेळळें, ही माहिती सर्वमान्य आसा. 

वेदांच्या संकल्पनेक धरून कोंकणींतलें 'लोकवेद' हें उतर कोंकणी 
भाशेचे उद्धारक ‘Wr गोंयबाब” (श्री. वामन वर्दे वालावलीकार) हांणी 
घडयलें. १९४५ वर्सा उजवाडायिल्लया तांच्या 'येवकार अध्यक्षांलें उलोवप” ह्या 
पुस्तकांत तें तांणी बरयिल्लें मेळटा. “लोक” ह्या उतराकडेन ‘aa’ उतर 
जुळयतना “लोक” म्हळ्यार, “परंपरा आनी संस्कृतीप्रिय अशी जीण जगपी 
समाज' आनी तांच्या तोंडांत घोळपी गिन्यानाची सरस्पत” म्हणजे ‘de’ 
असोच अर्थ तांकां अभिप्रेत आशिल्लो अशें दिसता. तोंडी सरस्पतीविशीं 
उलयतना तांणी काणयो, म्हण्ण्यो, हुमाणीं, गीतां, मांडे, जोती, धवळां, 
quel, धालो, आल्लयो बी प्रकारांचो मुजरत उल्लेख केला. 


वेदांनी जशें भारतीय संस्कृतायेचें आनी जिणेक्रमाचें यथार्थ दर्शन 
घडटा, तशेंच वयर उल्लेरिवल्ल्या तोंडी maden प्रकारांत कोंकणी 
संस्कृतायेचें आनी कोंकणी जिणेचें समग्र दर्शन घडटा, देखूनच MÒ 
जोंयबाबान त्या सगळ्या प्रकारांक एकाच ‘aq’ ह्या माथळ्यारवाला 
आस्पावन घेतलें आनी ताका “लोक” हें उतर जोडलें अशें दिसता. भारतीय 
प्राचीन साहित्यांत ‘da’ हें उतर जशें “वाङ्मय” इतल्यापुरतें मर्यादित आसा, 
तेच भाशेन शणै जोंयबाबानय तें 'मौरवीक वाङ्मय' इतल्याच मर्यादीत अर्थान 
वापरिल्लें आसा. कोंकणी लोकवेदाचो अभ्यास करपी आयचे नवे पिळजेचे 
अभ्यासक मात आज संवसारीक पांवडयावयलें लोकवेद अभ्यासाचे स्त्रोत 
पुराय जाणून आसात, देखूनच 'लोकवेद' हें उतर ते 'लोकजिणेचो समग्र 
अभ्यास” अशा व्यापक अर्थान घेतात. 


"समाज सुदारणे वांगडा समाजांतलो लोकवेद ना जाता” असो 
जनमानसांत समज आसा. पूण लोकवेदाची नवी व्यारव्या मानून घेतल्यावर 
हो समज तसो पुरायतरेन खरो ना म्हणपाचें होलमता. कारण समाज 


६ Raa लग CCE 


सुदारणेवांगडा समाजांतले लोक आपली पोरनी विचारसरणी बदलतात 
आसले तरी सामुहीक भावनेन भाराविल्ली नवी विचारसरणी, नवीं 
जिवनमुल्यां ते स्विकारतात. ह्या सामुहीकपणाक लाजून ते *लोक' हे कक्षेंत 
येतात. आपल्या आदल्या जिवनवैशिश्ट्यांचेर ते नवो साज चडयतात आनी 
आपल्या अणभवांक, विचारांक अभिव्यक्त करतात. ही तांची अभिव्यक्ती 
मागीर तांचो ‘dq’ थारता. Wana देशांत अशा वेदाक “शारी लोकवेद' 
(Urban Folklore) म्हण मान्यता पावल्या आनी तो अभ्यासपाक नामनेचे 
व्यक्ती मुखार सल्लयात. 


लोकवेद हो केन्नाच ना जायना तर तो बदलता, पोरनो साज़ शेंवटून 
नवो शिंरणार करता, ही प्रक्रिया आदिम काळासाकून चलत आसा. देखून 
प्रोफेसरांचे ग्रुप्स, लेबर युनियन्स, कॉलेज विद्यार्थी, इतकेंच न्हय तर खासा 
लोकवेद एकठांवपी लोकवेद संकलकांमदींय चालंत आशिल्ले तांचे रवाशेले 
वेवसायाकडेन Sadia ज्योक्स - paai बी अभ्यासकांचे आज 'लोकवेद' 
माथळ्यारवाला अभ्यासपाचे विशय थारल्यात. 
टीप: 


3 Standard Dictionary of Folklore, Mythology and Legends ; Edt. Maria 
Leach, Pg. 340 


२. Standard Dictionary of Folklore, Mythology and Legends : Edt. Maria 
Leach, Pg. 339 


3. Standard Dictionary of Folklore, Mythology and Legends : Edt. Maria 
Leach, Pg. 339 to 403 


४, भाषा आणि संस्कृती * ना. गो. कालैलकर, F. ९५. 
Y, The Study of Folklore : Edt. Alan Dundes, Pg. 2, 
4... येवकार अध्यक्षालें ANTT * शणै गोयबाब, F. 99. 

२. लोकवेदाच्या अभ्यासाचो इतिहास 


पुर्वपुरातन काळासाकून जरी लोकवेद मनशाचे जिणेंत आसलो तरी 
शिकपाचो विशय म्हण लोकांक ताची हालींच वळरव जाल्या, एकोणिसाव्या 
शतमानाचे अखेर मेरेन हो विषय भासशास्त्र, मानवशास्त्र, इतिहास, 
समाजशास्त्र अशा विशयांचो एक पोटविभाग म्हण मानताले, विसाव्या 
शतमानांत मात ताका एक स्वतंत्र विशय म्हण मान्यताय मेळळी. आज देश 
- विदेशांतल्या कितक्या तरी विद्वानांनी ह्या विशयाच्या वावराक मार्थे ares 
दिसता. विद्वतापुर्ण अशे शेकड्यांनी उजवाडाक आयिल्ले प्रबंध, दर एका देशांत 
स्थापन्न जाल्ली लोकवेद मंडळां, उजवाडाक येवपी लोकवेद नेमाळीं, घडून 
येवपी लोकवेद परिशदो, विद्यापीठांच्या अभ्यासक्रमांत जाल्लो लोकवेद 
विशयाचो आस्पाव, ह्यो सगळ्यो गजाली लोकवेदाक फावो जाल्ल्या 
म्हत्वाची आनी मान्यतायेची गवाय दितात. 


वेग - वेगळ्या प्रांतांनी आनी वेग-वेगळ्या भासांनी लोकवेदाक वेग 
- वेगळ्या नांवान वळरवतात. इंग्लीश भाशेंत 'फोकलोर' म्हण्टात. जर्मनींत 
'वॉक्सकुंडे' म्हण्टात. कन्नडात 'जानपद' म्हण्टात, तर हिंदी आनी मराठी 
भाशेंत 'लोकसाहित्य' उतर वापरतात. 

इंञजलीशींतलें, 'फोकलोर” हें उतर “विलियम जॉन थॉम्स' नांवाच्या 
एका इंग्लीश अॅन्टीकवेरिअनान घडयलें. पूण लोकवेदाचें काम करतना 
गरीब, अशिक्षीत, गांवगिऱया वाठारांत watt लोकांकडेन संबंद येता 
आशिल्लयान तें काम सकल्लया पांवडयाचें असो त्यावेळार धवाडयांमदीं समज 
आशिल्लो, देखून तांणी 'अँम्बोस' ह्या टोपण नांवान “अँथनेयम” ह्या जर्मन 
नेमाळयांत, २२ ऑगस्ट १८४६ दिसा बरयल्लया आपल्या पत्रांत, ताचो उल्लेख 
करून लोकांमुरवार तें हाडलें. तेन्नाच्यान 'फोकलोर' हें उतर जगमान्य 
जालें आनी लोकवेदाच्या कामाक जती येवन, हळू हळू त्या कामाक तशेंच 


= 

तें काम करतल्यांकय मान मेळूंक लागलो. विलियम जॉन थॉम्स हांणी 
फोकलोर हें उतर घडोवंचे पयलीं पाश्चात विद्वानांनी 'पॉपुलर अॅन्टीक्वेअरी' 
वा “पॉपुलर लिटरेचर” ह्या माथळयारवाला लोकवेदाचो वावर सुरू केल्लो, 
आनी लोकगितां, लोककाणयो, म्हणी, उमाणीं बी एकठांवन कांय प्रमाणांत 
तांचें वर्गिकरण आनी विश्लेशण करून उजवाडावपाक सुरवात केल्ली. ह्या 
कामाचो आरंभ केन्ना जाल्लो तें निश्‍चीत सांगप कठीण. पूण आवड म्हुणून 
आनी चिकित्सा म्हुणून लोकवेदाच्या कामाक सुरवात जाली ताची पिराय 
मनशाचो इतिहास बरोवंक लागले ताच्या इतंकी पोरणी आसूंक जाय अशें 
मानतात. “इलीयड' आनी 'ऑडीसी' सारकीं ग्रीक लोककाव्यां, बाबीलॉनांतल्या 
“गीलगामीशाच्यो" 'वीरकथा' “अरेबीयन नायट्स', “इसापकथा', ह्या 
सारकें अक्षय आनी जगप्रसिद्ध साहित्य एकठांय करून दवरपाचें काम 
मुळाक कोणें केलें ते व्यक्तींचे नांव जरी आज मेळना आसलें तरी तें काम, 
कोणें तरी त्या वेळार लोकवेदाचें म्हत्व उमजून करून दवरिल्लें, ही गजाल 
निश्‍चीत. 


एकोणिसाव्या शतमानाचे सुरवातेक म्हळ्यार १८१२ वर्सा जेन्ना 
*जॅकब sha’ आनी “विलियम sia’ नांवाच्या दोगां जर्मन भावांनी “किंडर 
उंड हावन्स Ade’ नांवान भुरर्‍्यांच्या काणयांचो एक संग्रह उजवाडाक 
हाडलो, तेन्नाच्यान लोकवेदाच्या कामाक म्हत्व प्राप्त जालें आनी एकेतरेची 
जतीय आयली, उपरांत जगांतल्या व्हड व्हड विद्वानांनी ह्या मळार वावराक 
सुरवात केली. मुळाक भासशास्त्राचो अभ्यास करपाच्या उद्देशान एकठांय 
केल्ल्या काणयांतल्यान ग्रीम भावांक लोकवेदाच्या स्वतंत्र अस्तित्वाचो 
दिश्टावों जालो आनी अशेतरेन लोकवेदाच्या स्वतंत्र वावराचें मुळावण 
घालपाक ते कारण जाले. 


१८४६ वर्सा विलियम जॉन थॉम्स हांणी 'फोकलोर' हें उतर घडयल्या 
नंतर लोकवेदाच्या कामाक दोट्टी वेग आयलो, मानवशास्त्र, समाजशास्त्र, 
इतिहास, ह्या विशयांच्या विद्वानांनी आपलें लक्ष मागीर लोकवेदाच्या 
वावराचेर केंद्रीत केलें. इतको तेप आपले साहित्य निर्मिणेक वेगळी झालर 
दिवपाच्या उद्देशान लोकवेदाकडेन वळिल्ले साहित्यीकय उपरांत सवास 
लोकवेदाचो वावर करपाच्या हावेसान संकलनां करूंक लागले. * 
पत्रकारीतेसारक्या ठोकळेबाज वेवसायांत घुस्पल्लया पत्रकारांकय 

लोकवेदांतल्या काव्यान आनी अद्‌भुदतेन मोह NA. 


वेग-वेगळ्या देशांत लोकवेदाचो स्वतंत्र वावर करपी संस्था आनी 
नेमाळीं जल्माक आयलीं, लोकवेद संग्रहालयां आनी परिशदो घडल्यो. 
१८७८ वर्सा इंग्लडांत जल्माक आयिल्ले 'लंडन फोकलोर सोसायटी” हे 
संस्थेन हे नदरेंतल्यान खूब वावर केला. स्थापने उपरांत रोकडेंच 'हेंडबुक 
ऑफ फोकलोर' नांवाचें एक लोकवेद नेमाळें हे संस्थेन सुरू केलें. अडू लँग, 
आलफ्रेड नट, जी. एल्‌. TA, इ. यसू. हार्टलेंड, एडवर्ड क्लॉड हे पांच जाण 
हे सोसायटीचे संस्थापक वांगडी आशिल्ले. ह्या पांच जाणांक ग्रेट टीम” म्हण 
वळखताले, हांतलो अँडू CM हो वेवसायान पत्रकार, आलफ्रेड नट हो 
प्रकाशक, जी. एल्‌. गोमे हो सिविल सर्वट, इ.यस्‌. हार्टलेंड हो वकील आनी 
एडवर्ड क्लॉड हो बँकर आशिल्लो. आपल्या स्वताच्या अशा वेग-वेगळ्या 
वेवसायांत - नोकरेंत घुस्पल्लया ह्या कार्यकर्त्यांनी लोकवेदाच्या खूबच 
म्हत्वपुर्ण अशा वावराक मुळावण घालें. लोकवेदाच्या कारणारवातीर ते 
इश्टाजतीच्या आनी खवेळी-मेळीच्या वातावरणांत मेळटाले. मात तांणी 
लोकवेदाचो खूब गंभिरतायेन विचार केलो आनी म्हत्वपुर्ण अशे सिद्धांत आनी 
कार्यपद्धती मांडल्यो. 


ह्याच काळार अमेरीकेंत ‘अमेरीकन फोकलोर सोसायटी” नांवाचे 
संस्थेची स्थापना जाली, हें संस्थेन १८८८ वर्सा 'जर्नल ऑफ अमेरीकन 
फोकलोर' नावांचे आपलें नेमाळें सुरू केलें. 

इंग्लंड - अमेरीकेसारकीच संवसारांतल्या हेर देशांच्याय विद्वानांनी 
लोकवेदाच्या कार्याक आपली जीण ओंपली. कांय जाणांचें नांव तर तांच्या 
कार्याक लागून 'लोकवेद” उतराबरोबर जणू जोडिल्लेंच आसा. लोकवेद 
क्षेत्रांत वावुरतल्या अभ्यासकांक तांच्या नांवांची जाण नासप म्हणजे तांच्या 
अभ्यासाची ती उणीव थारप. ह्या संबंदान फुडलीं नांवा म्हत्वाची आसात : 

फ्रान्स : पावल सेबीलॉट आनी इमानुयेल कॉसक्वीन, देन्मार्कः स्वेण्ड 
ग्रुटवींग आनी ऑक्सेल ऑलरीक, facis : इलीयस लाँरेट आनी 
ज्युलीयस क्रॉन्ह, जर्मनी : रॅन्हॉल्ड कोल्हर, थॅव्होडार बेनफे, तॉमस काटले, 
बिशप पर्शी, फ्रान्सीस ग्रास, हॅन्सी gA, जॉन ब्रॅण्ड, स्कॉटलॉड : सर व्हॉल्टर 
स्कॉट. 

लोकवेद अभ्यासकान 'प्रो. फ्रान्सिस जे. aes’ हांचें नांव तर केन्नाच 
विसरूक फावना. इंग्लंड आनी स्कॉटलँड देशांच्या शिमेप्रदेशांतल्यो म्हणून 
सुमार ३०५ गीतकाणयो (Baliads) एकठांय करून त्यो वेवस्थीत अभ्यासपी 
ते पयले व्यक्‍ती. 


प्रो. चाल्ड हांचें सारकें 'सर जेम्स फ्रेझर” हांचेंय नांव म्हत्वाचें. साबार 
देशांतल्या वेग-वेगळ्या चाली - रितींचेर आनी विधि - संस्कारांचेर तीस वर्सा 
अखंडपणान वावर करून तांणी ‘ct गॉल्डन बॉव' नांवाचो तेरा खंडांचो एक 
ग्रंथ १८९० वर्सा उजवाडायलो. हो ग्रंथ म्हणजे लोकवेद अभ्यासकांक तांणी 
दिल्ले एक अमुल्य अशें रत्नच जावन आसा. (दुर्मीळ जाल्लया ह्या ग्रंथाचें १९६४ 
वर्सा 'थेओडर यच्‌. गॅस्टर' हांणी ‘The New Golden Bough : A New 
Abridgment of the Classic work by Sir James George Frazer’ 
ह्या नांवान ad संस्करण उजवाडायलां.) 

३. लोकवेद वावराचें मुळावण 


भारतांत लोकवेदाच्या वावरचें मुळावण अठराव्या शतमानांत पडलें. 
ते आदींय लोकवेदाचो थोडो - भोव वावर जाला पूण त्या फाटलो उद्देश 
वेगळो आशिल्यान ताचो हांगा विचार करप समा जायना. भारतांत 
पारंपारीक कथांचे संग्राहक म्हूण कांय लोकांचीं नांवां प्रसिद्ध आसात. 
वररूची, जुणाढ्य, महीदास एतरेय, मार्कंडेय, व्यासपुत्र शुक, विष्णु शर्मा 
हे तांतले कांय जाण आसात. तांणी एकठांय केल्ल्या कथांचे कल्पनाबंध 
लोककथांनीय मेळटात. दूरदृश्टी आशिल्ल्या ह्या विद्वानांनी, वेव्हार जिन्यान 
शिकोवपी, नीत-अनितीची जाण करून दिवपी, विवेकपुर्ण आनी चतुरायेन 
भरिल्लया, लोकांचे जिबेर घोळपी अशा कांय कथांचें संकलन करून तांकां 
तांचे मुळभाशेंतल्यान संस्कृत भाशेंत हाडून ग्रंथ रूप दिलें. पंचतंत्र, 
कथासरित्यसागर, हितोपदेश, वेताळ - पंचविशी, सिंहासन - बत्तिशी, शुक- 
बहात्तरी ह्या सारक्या Bara हे वळेरेंत आसपाव करूं येता. पूण हें काम 
करपाफाटल्यान लोकवेदाचो वावर करपाचो तसो BIS हेतू नाशिल्लयान, 
लोकवेदाच्या वावराचें मुळावण अठराव्या शतमानांत पडलें अशेंच म्हणचें 
पडटा. 

१७८४ वर्सा कलकत्यांत 'एशियाटीक सोसायटी” हे संस्थेची स्थापना 
जाली. “विलियम जॉन्स' नांवाचे एक कायदेतज्ञ हे संस्थेचे पयले अध्यक्ष 
जाले. कलकत्यांतल्या सुप्रीम कोर्टात न्यायाधीश म्हण आयिल्लया विलियम 
जॉन्स हांच्या फुडारपणारवाला हे संस्थेचे एक मुरवपत्रय उजवाडाक येतालें. 
आशिया खंडांचो इतिहास, पुरातन चाली - रिती, कला, विज्ञान, साहित्य 
ह्या विशयांचें संशोधन करप हो हे संस्थेचो हावेस आशिल्लो. भारतांतल्या 
लोकवेदाचेर थोर्डी-भोव लिखाणांय संस्थेच्या ह्या मुखपत्रांत उजवाडाक 
आयिल्लं दिसतात. मात 'मानवशास्त्र' वा “पुरातन प्रथा” ह्या विशयांखाला 
तीं उजवाडायिल्लीं आसात. एशियाटीक सोसायटीन जरी लोकवेदाच्या 

कामाक पुरक असो वावर केलो ना तरी हे संस्थेन भारतांतल्या लोकवेदाच्या 
वावराचें मुळावण घालें ही गजाल न्हयकारूक जावंची ना. 

एशियाटीक सोसायटीच्या प्रेरणेंतल्यानच Indian Antiquary ह्या 
नेमाळ्याचो १८७२ वर्सा जन्म जालो. एशियाटीक सोसायटीच्या मुरवपत्रांत 
Use आशियाखंडासंबंदी लिरवाण आसतालें. जेन्ना भारतासंबंदीची म्हायती 
चड येवंक लागली तेन्ना एका स्वतंत्र नेमाळयाची गरज भासली आनी 
तांतल्यानच हें नेमाळें जल्माक आयलें. ह्या नेमाळ्यांत भाशा, इतिहास, 
साहित्य, शिल्प हांचेबरोबरीन लोकवेदाक जागो fest आसा. १९३३ वर्सा 
हें नेमाळे बंद पडलें. 

त्या उपरांत १९३८ वर्सा “न्यू इंडियन अन्टीक्वेयरी' नांवाचें एक नेमाळे 
डॉ. प. कृ. गोडे हांच्या संपादनाखाला कांय वर्सा पुण्यांत उजवाडाक आयलें, 
पूण तेंवूय चड तेप तग धरूंक पावलेंना. 

इंडियन अॅन्टीक्वेरीच्या फाटोफाट लोकवेदाक पोशक असो वावर 
“बॉम्बे अन्थ्रॉपॉलोजीकल सोसायटी” हे संस्थेच्या नेमाळयान केला. १८८६ 
वर्सा हे सोसायटीची स्थापना जाली आनी तिचें नेमाळें भायर सरलें. ह्या 
सोसायटीच्या पयल्या पंचवीस वर्साच्या अध्यक्षाची नांवां पळयल्यार तीं 
ब्रिटीश राजवटींतल्या कांय अधिकाऱ्यांची नांवां आसात È कळटा. ब्रिटीश 
राजवट भारतांतल्या गांवा-जांवांनी लोकप्रिय जावंची आनी थंयच्या लोकांचीं 
ब्रिटीश साम्राजाविशींचीं मतां कळची, शिवाय तांचे जिणे - पद्धतीची वळरव 
जावंची ह्या हेतून ब्रिटीश सरकारान तांच्या अधिकाऱ्यांक गांवां - गांवांच्या 
जाती - जमातींचेर ग्रंथ बरोवपाक सांजिल्ले, तशींच गॅझेटिअर्सय तयार केल्ली. 
सरल्यांच अधिकाऱ्यांनी तें काम निव्वळ सरकारी काम म्हूण ठोकळेबाजपणान 
केलें ना, तर तांतल्या कांय जांणांनी मन लावन, जीव वोतून लोकसंस्कृतीचे 
नदरेन महत्वपूर्ण असो वावर केलो. सरकारी अधिकाऱ्यांवांगडा ब्रिटीश धर्म- 
प्रचारकांनीय बरोच वावर केल्लो आसा. 

१९२१ वर्सा नामनेचे एक मानवशास्त्री शरच्चंद्र रॉय हांणी "मॅन इन 
इंडिया' हैं नेमाळें सुरू केलें. मानवशास्त्राच्या अनुशंगांतल्यान लोकवेदावयले 
कितकें तरी लिखाण ह्या नेमाळ्यांतल्यान उजवाडाक MA. 

भारतांत येवन ज्या अस्तंमती विद्वानांनी लोकवेदाच्या क्षेत्रांत म्हत्वपुर्ण 
कार्य केलें, तातूंत कर्नल जेम्स टॉड हे मुखेल आसात. तांणी राजस्थानांत 

रेसिडेंट म्हण काम करतना थंयच्या वाठारांतलो इतिहास, चाली, परंपरा, 
भेस हांचो बरोच अभ्यास केलो आनी जायते BI घेवन १८२९ वर्सा Annals 
and Antiquities of Rajasthan’ ह्या नांवाचो ग्रंथ उजवाडाक हाडलो. ह्या 
शिवाय तांणी कथा, गीत आनी पोवाडे हांचोय अभ्यास केलो. 


इंग्लीश लोकांनी भारतांत केल्ल्या लोकवेद वावराची आनी: एक 
म्हत्वाची देरव म्हणजे ‘Old Deccan Days’ हो लोककथांचो संग्रह. मिस 
मेरी फ्रियर नांवाच्या एका इंग्लीश बायलेन दक्षीण भारतांतल्यो लोककथा 
एकठांवन ह्या संग्रहांत उजवाडायल्यांत. आपल्या गव्हर्नर बापायवांगडा 
‘Bombay Presidency’ त भोंवडी करतना, तिचें मन रिझोवपारवातीर 
‘Anna Liberata de Souza’ नांवाच्या तिच्या आयान तिका कांय काणयो 
सांजिल्लयो ज्यो fect बरोवन ह्या पुस्तकाच्या रुपान उजवाडाक हाडल्यो. 
Hard घराणें मूळ भारतीय आनी 'लिंगायत' पंथाचें, yor ard धर्मपरिवर्तन 
जाल्ले. भुरञ्यापणांत आपले आजेन आपल्याक सांजिल्ल्यो काणयो उगडास 
करून करून तिणें मिस मेरी faz हिका सांजिल्लयो. 
चार्लुस ई. गोवर हांणी कानडी, तामिळ, मल्याळी, तेलगू ह्या 
भाशेंतल्या लोकणितांचो इंग्लीश अणकार करून १८७१ वर्सा 'Folk Songs 
of Southern India' हो ग्रंथ प्रसिद्ध केलो. बंगालांतल्या विविध जाती - 
जमातींची म्हायती एकठांय करून १८७२ वर्सा डाल्टन हांणी 'Discriptive 
ethnology of Bengal' हो ग्रंथ उजवाडायालो, जाल्यार त्याच वर्सा आर. 
सी. कॉलवेल हांणी ‘Tamil Popular Poetry' नांवाचो तामीळ भाशेंतल्या 
लोकजितांचें स्वरूप स्पश्ट करपी लेख बरयलो. ह्याच काळांत बंगालांत 
जायते अस्तंमती तशेंच भारतीय संशोधक ‘indian Antiquary’ ह्या 
मासिकांत सातत्यान लेखन करताले. तातूंत जी. एच्‌. डेमेंट, प्रसिद्ध 
कवियित्री तोरू दत्त, लालबिहारी डे हांणी केल्लें कार्य उल्लेखनीय आसा. 
‘Legends of the Punjab! हो रिचर्ड टेंपल हांणी पंजाबी 
लोककथागितांचो संग्रह १८८४ वर्सा प्रसिद्ध केलो. ताच्या दुसऱ्याच वर्सा, 
तांच्या सहकार्यान श्रीमती स्टील हांणी ‘Wild Awake Stories! हैं 
लोककथांचें पुस्तक उजवाडायलें, जातुंतल्यान तांणी लोककथांच्या अभ्यासाची 
दिशा स्पश्ट करपाचो यत्न केला. श्री. नटेश शास्त्री हांचें 'Folklore in 
Southern India’ जाल्यार ई. जें. रॉबिन्स हांचे 'Tales and Poems of 

South India’ ह्या पुस्तकांनी लोकवेदाचें म्हत्वपुर्ण कार्य केलां. 

नामनेचे भासशास्त्री सर जॉर्ज ग्रियर्सन हांणी भारतांतल्या भाशांचो 
अभ्यास करतनाच लोकवेदाच्या क्षेत्रांतय मोलाचें लेखन केलां. भोजपुरांतल्या 
लोकवेदाचें संकलन करुन तांणी तांचो इंग्लीश अणकार उजवाडायला, तेच 
बरोबर लोकवेदाचेर कांय लेरवय बरयल्यात. 


१८९१ वर्सा विलियम pep हांणी ‘North Indian Notes and 
queries’ हैं नेमाळें सुरु केलें. 'लोकवेद' आनी 'लोकसंस्कृती' ह्या 
विशयांक ओंपिल्ल्या ह्या नेमाळ्यांत लोकगितां आनी 'लोककथांचे जायते 
संग्रह उजवाडाक आयल्यात. विलियम we हांणी १८९६ वर्सा उजवाडायिल्या 
‘Popular Religion and Folklore of Northern India’ ह्या ग्रंथांत 
लोकांमर्दी घोळणुकेंत आशिल्ल्या वेग-वेगळ्या चाली-रितींचेर म्हत्वपुर्ण 
आनी विद्वतापुर्ण अशें विवेचन केलां. ‘Caste and Tribes of North-west 
Province’ हो तांचो ग्रंथय लोकवेदाच्या महत्वपुर्ण कार्याची गवाय जावन 
आसा. 

एकोणिसाव्या शतमानांत कासवाच्या जतीन चलतल्या लोकवेदाच्या 
कार्याक विसाव्या शतमानांत नेट आयलो. विदेशी तशेच जायते देशी संशोधक 
ह्या क्षेत्रांत देवले. १९०६ वर्सा Trnston हांणी 'Ethnogarphic Notes in 
southern India’ आनी १९०९ वर्सा उजवाडायिल्लें 'Castes and Tribes 
of Southern India’ हीं पुस्तकां आजय मानववंशशास्त्राचे संदर्भ ग्रंथ म्हण 
खुबच उपेगाची थारतात. डब्ल्यू. डी, SAA, इ. स्टेक, सी. एच. बोंपस, 
सलिगमेन हांणीय लोकवेदाच्या संकलनाचें म्हत्वपुर्ण अशें कार्य केलां. 
भारतीयांमदीं ह्या BOR ए.जी. आगरकर आनी हिरालाल हांणी केल्लें कार्य 
म्हत्वाचे आसा. आगरकर हांणी बडोदा संस्थानांतल्या जातीसंबंदीच्या 
माहितीचें पुस्तक उजवाडायलें जाल्यार हिरालाल हाणी ‘Central 
Province of India’ हो चौर भागांचो ग्रंथ उजवाडायलो. गीत आनी कथा 
ह्या प्रकारांशिवाय सण-उत्सव ह्यावूय लोकवेदाच्या आंजाचेर संशोधकांचे ह्या 
काळार लक्ष गेलें. डॉ. Brae हांणी १९१८ वर्सा उजवाडायिल्लो ‘Bihar 
Peasant Life’ हो ग्रंथ हे नदउेंतल्यान म्हत्वाचे. ‘Folklore - Notes on 
the Konkan’ आनी ‘Folklore - Notes on the Gujarat ह्या दोन दीर्घ 
लेखवांचें एन्थोवेन हांणी उजवाडायिल्लें संकलन आनी १९२४ वर्सा उजवाडायिल्लो 

‘Folklore of Bombay’ हो ग्रंथ तर भारतांतल्या लोकवेदकार्याक प्रतिश्टा 
दिवपी थारल्यात. 

१९२0 नंतर लोकवेदाची प्रचंड सामुग्री संकलीत - संपादीत करप 
जाली. संकलना बरोबरच मौलीक आनी सिद्धांतीक चर्चेन लोकवेदाच्यः 
अध्ययनाक सुरवात जाली. भारतांतल्या वेग-वेगळया वाठारांतल्यान जाण्टे 
- म्हापुरुस लोकवेदाची घुडी उबारपाच्या कार्याक लागले. तांच्याकडल्यान 
Sat घेवन मागीर कितक्यातरी तरणाट्यांनीय लोकवेदाचो रथ वोडूंक 
सुरवात केली. बंगालांत डॉ. दिनेश चंद्र सेन, बिहारांत रायबहादूर WAG 
राय, उत्तर प्रदतेशांत पं. राम नरेश त्रिपाठी, गुजरातांत झवेरचंद्र मेधाणी, 
हांचें कार्य भोव मोलाचें आसा. देवेंद्र सत्यार्थी, वासुदेवशरण अग्रवाल हांचेंय 
नांव तितक्याच मानान घेवंक जाय. वयल्या पुरस्कर्त्यांनी घाल्ले लोकवेद - 
वावराचे बुन्यांदीचेर तांच्या उपरांतचे पिळणेन एक गडगंज अशी वास्तु 
उबारिल्ली दिसता. रा. चिं. ढेरे, दुर्गा भागवत, सरोजनी बाबर, डॉ. प्रभाकर 
मांडे, डॉ. जे. एस, परमशिवय्या, सोहिंदर सिंग बेदी, ज्यानी लाल सिंग, 
आशुतोश भट्टाचार्य, कोमल कोठारी बी सारक्या जायत्या विद्वानांनी 
भारतातल्या वेग-वेगळ्या वाठारांत लोकवेदाच्या आव्हानात्मक कार्याक मोठे 
तळमळीन खांद मारला. 
जोंय : 

गोंयांतल्या लोकवेद वावराचें मुळावण मोशीयोर सेबिस्तीयांव 
रोदोल्फ दाल्गाद हांणी घालें. १९२२ वर्सा तांणी संग्रहीत करून पोर्तुगेजींत 
उजवाडाल्लि ‘Florilegio de proverbios Concanis’ हो कोंकणी म्हणींचो 
संग्रह म्हणजे लोकवेद वावराची गोंयांत तांणी पुरिल्ली म्हुर्ताची म्हेडच म्हणची 
पडटा. शणे जोंयबाबानय अप्रत्यक्ष रितीन लोकवेदाचो वावर केला. तांची 
बरपावळ वाचल्यार, गोंयच्या लोकसंस्कृतीच्या जतनाच्या हावेसान तांणी 
लिखाण केलां म्हणपाचें होलमता. तांच्या घरकान्नीनय कांय लोककथांचें 
संकलन करून ‘ad sia’ सारकिल्ल्या नेमळ्यांनी उजवाडायलां. 

पूण गोंयच्या लोकवेदाच्या स्वतंत्र रितीन केल्ल्या अभ्यासाचो इतिहास 
फकत फाटल्या पन्नास वर्साचो मेळटा. सुरवातेच्या काळार लोकवेदांतल्या 
साहित्यीक आनी सुंदरकायेच्या yore भुलून हो वावर जाल्लो दिसता. 
शास्त्रीय आनी सिद्धांतीक वावराक निकतीच सुरवात जाल्या. प्रोपेर्सिय कुर्रेय 

आफोंस दे फिगैरेद, डॉ. जुझे पेरेर, श्री. वि. स. सुखटणकार, श्री. 
मलबाराव सरदेसाय, डॉ. र.वि. पंडित, श्री. फेलिसियु कार्दोज, वा. का वाघ, 
फा. आंतोन पेरैर, प्रो. श्याम वेरेंकार, प्रो. लुसियो रॉड्रीणीज, श्री. पांडुरंग 
फळदेसाय, श्री. विनायक weer, श्रीमती कमलादेली राव देशपांडे, श्री. 
तुकाराम शेट, डॉ. मनोहरराय सरदेसाय, श्री. रमेश वेळुस्कार, फा. प्रताप 
नायक, श्री. कमलाकर म्हाळशी, श्रीमती हिरा नायक, श्रीमती जयंती 
नायक बी कांय adi ह्या पन्नास वर्साच्या काळांतलीं गोंयचीं लोकवेद 
अभ्यासक म्हण मुखार येतात. ह्या वावुरप्यांनी संकलीत केल्ली म्हायती आनी 
लेख वेग-वेगळ्या नेमाळ्यांतल्यान उजवाडाक आयल्यात. कांय जाणांचीं 
पुस्तकांय प्रकाशीत जाल्यांत. 

गोंयांत लोकवेदाचेर स्वतंत्ररितीन उजवाडाक आयिल्लया . पुस्तकांचो 
आतांमेरेनचो आंकडो तसो पळोवंक गेल्यार खूबच ल्हान आसा. मोशीयोर 
दाल्गाद हांच्या उपरांत Ad नांव घेवंक मेळटा त्या प्रो. लुसिओ रॉड्रीगीज 
हांणी गोंयच्या किरिस्तांव समाजाच्या लोकवेदाचो खोलायेन अभ्यास केला 
आनी ‘AIS!’ आनी 'दुलपदां' हांचेवयले जायते अभ्यासपुर्ण लेख मुंबय 
विद्यापीठाच्या जर्नलांत इंज्लीशींतल्यान उजवाडाक हाडल्यात. ‘Of Soil and 
Soul of Goa and Konkani folktales’ हें ard इंज्लीशींतल्यान उजवाडाक 
आयिल्लें पुस्तक, कोंकणी लोककाणयांच्या Peed मळाची अभ्यासकांक 
dard करून दिवपी आसा. 

श्री. वि. स. सुखटणकार हांचें १९७४ वर्सा कोंकणी लोकणीतां आनी 
लोककथा हांचो आस्पाव आशिल्ले, ‘Tales and Tellers of Goa’ हें पुस्तक 
उजवाडाक आयलां. नामनेचे संगीतशास्त्री प्रो. मिकायल मार्तीश आनी डॉ. 
JA परेर हांणी देखण्यो हो रीतप्रकार अभ्यासून बरयल्लें ‘A Sheaf of 
Dekhnnis’ हें पुस्तक १९६७ वर्सा उजवाडाक आयलां. डॉ. जुझे WR हांचें 
आनीक एक पुस्तक जें पारंपारीक Prat संबंदान आसा, तें म्हळ्यार 
‘Songs of Goa’. i 

१९५४ वर्सा उजवाडाक आयिल्लें श्री. सि. जि. आगापितो दे मिरांडा 
हांचे 'Manddo - and it's performance’ हेंवय पुस्तक किरिस्तांव 
समाजाच्या मांडो ह्या लौकीक गितांचेर आदारून आसा. 


में १९६४ वर्सा श्रीमती वसुधा माने हांचें 'गोव्यांतील धालो' आनी 

डिसेंबर १९६६ वर्सा श्री. रा. ना. केळकर हांचें 'आमचो धालो' अशीं 
मराठींतल्यान धालांवयलीं दोन पुस्तकां उजवाडाक आयल्यांत. १९८५ वर्सा 
'कोंकणी ओपारीचें भांडार” हें फा. आंतोनियु पेरैरा हांचें देवनागरी आनी 
रोमी अशा clara लिपयांतल्यान पुस्तक प्रकाशीत जालां 

गोंयच्या लोकवाद्यांचेर shies “गोमंतकीय लोककला' हैं १९८० 
वर्सा आनी गोंयच्या समग्र लोकजिवनाचें दर्शन घडोवपी “लोक सरिता 6 हें 
१९९३ वर्सा, अशीं दोन पुस्तकां श्री. विनायक APR हांणी मराठींतल्यान 
बरोवन उजवाडाक हाडल्यांत. 

श्री. पांडुरंग फळदेसाय हांचें १९८९ वर्सा 'काणी काणी कोतवा' हे 
लोककथांचें संकलन आनी १९९२ वर्सा “गोमंतकीय लोकवाद्ये' हें गोंयच्या 
लोकवाद्यांचेर अभ्यास करून बरयिल्लें पुस्तक उजवाडाक आयिल्लें आसा. हीं 
दोनय पुस्तकां मराठींतल्यान आसात. 


प्रो. श्याम Rar हांची आतांमेरेन लोकवेदावयलीं तीन पुस्तकां 
उजवाडाक आयल्यांत. तांतलें 'धालो' हें गोंयच्या वेग-वेगळ्या वाठारांतल्या 
धालो - Paid संकलन. तें १९८४ वर्सा उजवाडाक आयलां. 'कुंडेकुस्कूर' 
हें गोंयचे एके लोककाणयेचेर आदारून कोंकणींत बरयल्लें तांचें पुस्तक 
१९७९ वर्सा उजवाडाक आयलां. गोंयच्या लोकवेदाचेर बरयिह्ल्या विविध 
लेखवांचें तांचे संकलन “गोंयच्या लोकवेदाचो रूपकार” ह्या नांवान पुस्तक 
रुपान कोंकणींत १९९१ वर्सा उजवाडाक आयलां. 

आचार्य रामचंद्र शंकर नायक हांचें लोककाणयांचें पुस्तक “भुरज्यांलो 
वेद' ह्या नांवान कोंकणींतल्यान १९४८ वर्सा उजवाडाक आयिल्लें आसा. तांचो 
` वसो घेतिल्ले तांचे धुवेन म्हणजे श्रीमती कमलादेवी राव देशपांडे हिणें गोंयच्या 
भुरज्यांच्या लोकवेदाचें संकलन करून 'जोंयकाराले Wd’ हें पुस्तक 
उजवाडाक हाडलां. हातूंत॑ भुरज्यांरवातीर गावपाच्या asia - चड नितांचो 
आस्पाव आसा. ते आवी तांची “बा” cat काणयो', “गिजबिजलें” हीं 
लोककाणयांचीं पुस्तकां उजवाडाक आयल्यांत. 

'दशावतारी' हें लोकनाट्याचेर मराठींतल्यान sae श्री. अर्जुन परब 
già पुस्तक १९९३ वर्सा उजवाडाक आयलां. तशेंच श्री. चंद्रकांत गावस हांचें 
'हुंकार' हैं लोककाणयांचें संकलन १९९५ वर्सा मराठींतल्यानच आयलां. 

केपें - तालुक्यांतल्या “आमोणें” ह्या एकाच गांवाचेर वावर करुन 
श्रीमती जयंती नायक हिणें पांच पुस्तकां उजवाडायल्यांत. तांतलें “रथा तुज्यो 
घुडयो' हैं धालो-गितांचें संकलन १९९२ वर्सा, 'कणेर खुंटी नारी” हें 
बायलांच्या गितांचें, 'तळय उखल्ली रवेळ्यांनी* हें शिगम्याच्या गितांचें, आनी 
'मानांलीं जीतां' हें किरिस्तांव समाजांतल्या गितांचें अशी तीन संकलनां 
१९९३ वर्सा, तशोच आमोणेच्या समग्र लोकजिवनाची वळख करुन दिवपी 
“आमोणें - एक लोकजीण' हो ग्रंथ १९९३ वर्साच उजवाडाक आयला. त्या 
शिवाय १९९५ वर्सा 'पेडणेचो दसरो' हें तिचें पुस्तक उजवाडाक आयलां. तशेंच 
१९९६ वर्सा तिचें “नागशेराचे सूर' हैं गीतकाणयांचें संकलन प्रकाशीत जालां. 
हीं सगळीं पुस्तकां कोंकर्णीतल्यान आसात. 

सद्दाक गोंयांत “गोंय कला अकादमी आनी “गोवा कोंकणी 
अकादेमी” ह्यो दोन सरकारी संस्था लोकवेदाच्या वावराक मुरवेलपणान 
वावुरतात. वयर उल्लेरिवल्लया पुस्तकांमदलीं कांय पुस्तकां ह्या संस्थांनी 
उजवाडाक हाडिल्लीं आसात. गोंय कला अकादमी लोककलांचेर आनी रवास 
करुन तांच्या सादरीकरणाचेर भर दिता. जाल्यार गोवा कोंकणी अकादेमीचो 
लोकवेदाचें सर्वांगी संकलन आनी जतन करपाचो हावेस आसा. ह्या दोनीय 
संस्थाशिवाय 'तोमास स्टीफन्स कोंकणी संशोधन केंद्र' आनी 'गोंय कोंकणी 
भाशा मंडळ” ह्योवय संस्था लोकवेदाचो वावर करतात. गोंय सरकारचें, 
“कला आनी संस्कृती संचालनालय' लोककलांक प्रोत्साहन दिवपाचें काम 
करता. 

इतिहासीक कारणांक लागून कोंकणी समाज केरळ, कर्नाटक, 
महाराष्ट्र ह्यासारक्या गोंयभायल्या वाठारांतय शिंवरला. कोंकणी मनशा 
वांगडा ह्या वाठारांत गेल्या आनी थंय आजय जिवो आशिल्ल्या कोंकणी 
लोकवेदाचें संकलन - जतन करपाचो वावर थंयच्या जायत्या म्हालगड्यांनी 
केला. तांच्या वावराचें फळ म्हण कांय पुस्तकां उजवाडाक आयल्यांत, ` 
तांतली थोडीं फुडल्या प्रमाण आसातः 
कर्नाटक : 
१, श्री. सी. सी, ए. पै. are ‘Konkani riddles' (1981). 


२. श्री. एस्‌. एस्‌. ताल्मिकी हांणी संपादीत केल्लें ‘Konkani Proverbs 
‘and Idioms with Riddles Lullabies and Nursery Songs’ (First 


~ 


Edition : 1st Part - 1932, IInd Part - 1936, Second Edition : 1992 
वर्सा आयलां.) 

३. ‘aa तिंगण' हें श्री. संतोषकुमार years हांणी संपादीत केल्लें 
पारंपारीक बालगितांचें पुस्तक १९९५ वर्सा प्रकाशीत जालां. | 
महाराष्ट्र : 

१. शांतश्री हांचें कोंकणी म्हण्यो” १९९५ वर्सा प्रसिद्ध जालां. 

२. श्री. जे. बी. सिक्वेरा हांचें 'मुस्वावरा/मोवळां' हें १९९५ वर्सा 
उजवाडाक आयलां. 

केरळ : 

१. श्री. एन्‌. पुरुषोत्तम मल्ल्या हांणी लोकणितांचें संकलन करुन १९७९ 
वर्सा कोंकणी लोकणीत' हें पुस्तक उजवाडायलां. 

२. श्री. आर्‌. यस्‌. प्रभु ard "कोंकणी म्हण्यां सोरु' हें पुस्तक १९८७ 
वर्सा प्रकाशीत जालां. 

३. १९८९ वर्सा प्रो. आर. के. राव हांणी 'गोड्डे रामायण” हें पुरातन 
लोककाव्याचें पुस्तक प्रकाशीत केलां. 

४. १९९३ वर्सा कोंकणी साहित्य समाज, पेरंपदन्ना, पेरुर हे संस्थेन 
Mesa होरावणेचो भाग आशिल्ल्या लोककाव्याचें संकलन करून 'श्रवोण' 
हें पुस्तक उजवाडायलां. हैं पुस्तक कोंकणी भाशेंत पूण मल्लयाळम लिपयेंत 
आसा. 

५. प्रो. आर. के. राव हांचें 'केरळांतली कोंकणी लोकगीतां' हें पुस्तक 
१९९५ वर्सा उजवाडाक आयलां. 

६. केरळांतल्या कुणबी समाजांत मेळपी “श्रवोण” होरावणी देवनागरी 
लिपयेंत उतरावन, वेवस्थीत संपादन करुन, तशेंच इंग्लीशींतल्यान foot- 
notes आनी over-view बरोवन श्री. पि. जी. कामथ हांणी केरळ कोंकणी 
अकादमीचे वतीन तेराव्या अखिल भारतीय संमेलना निमतान १९९६ वर्सा 
२५ ऑगस्टाक कोच्ची हांगा पुस्तक रुपान उजवाडायलां. 

४. लोकवेदांतल्यान लोकमानस. 


लोकवेद हो आदिम काळापासून चलत आयिल्लया आनी प्रत्येक 
व्यक्तीच्या मनांत घटक रुपान आशिल्ल्या लोकमानसाची अभिव्यक्ती जावन 
आसा. मनीस जातीन केल्ल्या आजवेरच्या आपल्या विकासाची सुरवात 
रानवटी अवस्थेपासून जाली अशें सगळेच मानवशास्त्रज्ञ मानतात. मनीस 
जातीचो बौद्धिक आनी भौतीक विकास जाल्लयान ताचे आदिम अवस्थेचें 
रुपांतर जालें आसलें तरी मनीस वेव्हाराच्या जायत्या वैशिश्ट्यांवेल्यान 
दिसून येता की आजय तो आपले आदिम अवस्थेतल्यान पुराय मुक्त जावंक 
शकलो ना. ताचे आदिम अवस्थेचे अवशेश आजय ताच्या जिवनवेव्हारांत 
सांपडटात. देखूनच लोकमानसाची संकल्पना मान्य करची पडटा. 


“लाझारस' आनी 'स्टाईन्थाल' ह्या विद्वानांच्या मताप्रमाण दर एका 
पंगडाक (लोक) एक “लोकमन” वा 'फोकणाईस्ट' (Volksgeist) आसता. 
हे संकल्पनेचे स्पश्टीकरण करतना ते सांगतात की एका समुहांतल्या वा 
एका पंडांतल्या सरल्या व्यक्तींमदीं एक समान अशी जाणविकाय आसता 
आनी तांकां ते समान जाणविकायेचें भानय आसता. ती तांकां एकेच 
पुर्वपरंपरेन मेळिल्ली आसता. व्यक्तीमनांत आशिल्लें साम्य आनी सारसवेपणाची 
आशिल्ली जाणीव समुहमनाक सिद्ध करता. भास, रूढी, कला, साहित्य, 
विधी, संस्कार बी सारक्या लोकवेदाच्या वेग-वेगळ्या आंगांतल्यान 
लोकमनाचो अविशकार घडटा'. 


“विलियम de’ नांवाच्या विद्वानानय लोकमनाचे संकल्पनेचो पुरस्कारं | 
केला. तांच्या मताप्रमाण सणल्याच “मानस” वेव्हारांचेर लोकमानसाचें 
नियंत्रण आसता. आपल्या ह्या मुद्दयाचेर ते सतत भर दितात. भास, चौली- 
रिती आनी मिथकां जीं लोकवेदाचीं मुरवेल SPT जावन आसात तीं मनशाची 
विचार-शक्ती नियंत्रीत करतात. हीं तीन आंगां म्हणजेच लोकमनाच्या 

अभ्यासाचे तीन मुखेल प्रांत अशें तांणी मानलां', 


“लोकमानस' सगल्या मनशांमदीं आसता. साक्षर-असाक्षर, गांवांतलो 
- शारांतलो, जाण्टो - नेण्टो असो कसलोच आडवाद धरनासतना तें तांचेमदीं 
वावरता. फकत आदिवासी वा ग्रामीण अवस्थेतच जणपी समाजांत 
लोकमानस आसता हो समज चकिचो. शिकिह्ल॒द्या आनी पदवीधर लोकांच्या 
मनाचेरूय लोकमानस आपलें राज्य करता. मात एकाव्री व्यक्ती जशी जशी 
चिकित्सक जाता तिची बुद्धीमता वाडूंक लागता, ती विज्ञानीक नदरेंतल्यान 
भोंवतणी पळोवंक लागता तशी तशी तिच्या मनावेली लोकमानसाची पक्कड 
सैल सैल जांवक लागता. पूण ती पुरायतरेन नश्ट जाल्या अशें आजवेर 
केन्नाय ues a. आदिम अवस्थेंत व्यक्तीमनांतलो व्यक्ती - विशिश्ट भाग 
सामको नगण्य आसता. शिक्षीत जातकच ते व्यक्तीक, स्वताचें अशें स्वतंत्र 
व्यक्तीमन प्राप्त जाता आनी तिच्या मनांतलो व्यक्तीविशीश्ट भाग ठळकपणान 
आकार घेता. मात ह्या आकारा खालाय “समूहमन” वा लोकमानस alse 
आसताच आसता. 


लोकवेद हो समुहनाचो अविष्कार आसता, देखूनच ताचेर मालकी 
पुराय समुहाची वा पंगडाची आसता. एकाद्र्या प्रकाराची निर्मिती जरी मुळाक 
कोणे एके व्यक्तीच्या कल्पकतेंतल्यान जाली आसली तरीय ती समूहमनाकडेन 
एकरूप आशिल्ल्या मनाची आसता, कारण ते व्यक्तीच्या मनांत आदिम 
काळापासून चलत आयिल्लया लोकमनाचे अवशेश सुप्त रूपान आसतात. 


परंपरागत दायजान ARAB सुप्तमनाकडेन जेन्ना एकाद्री व्यक्ती 
एकरूप आसता तेन्ना तिचेकडल्यान अभिव्यक्त जावपी इत्सा-आकांक्षा, 
भाव-भावना, उमाळ्ठें-उत्फर्के हे तिचे व्यक्तीगत नासतात, तर ती ज्या 
समुहाची घटक आसता त्या समुहांतले दर एके व्यक्तीचे आसतात. कारण 
तिच्या मनांत जशें पारंपारीक दायजाक लागून प्राप्त जालें सुप्तमन आसता 
वा त्या सुप्तमनांत वावुरतलें लोकमानस आसता तशेंच तें त्या समहाच्या 
प्रत्येक व्यक्तीच्या मनांत आसताच. म्हुणूनच लोकवेदाची निर्मिती जरी 
व्यक्ती-निर्मित' आसली तरी ती 'समूह-निर्मित' थारता आनी तातूंत समूह 
विशिश्टता येता. 


लोकमानसाचें अस्तित्व जरी सिद्ध करपाक मेळना आसले तरी 

व्यक्तींच्या 'कृती' तशेंच 'उक्ती' दोनांय मदल्यान ताचो अविश्कार घडिल्लो 
दिसून येता. म्हुणुनूच लोकमानसाचो अभ्यास करतना फकत ‘We’ 
माध्यमांचेर म्हणजे “साहित्य” भागाचेरच भरवंसून रावंक उपकारना तर 
हाव-भाव, मूद्रा-करवो हाचे बरोबरच रूढी-चाली, विधी-संस्कार, लोकाचार 
लोकविश्वास, लोकभ्रम, कला-शिल्प अशा जिणेसंबंदीत लोकवेदाच्या हेर 
आंगांचोय विचार करचो पडटा 

लोकमानसाचो एक म्हत्वाचो विशेश म्हणजे तें व्यक्ती आनी वस्त 
हातूंत फरक करना. तें वस्तींकय आपल्या रूपाचें पडबिंब मानता. 

स्वप्नाक तशेंच भासाकय सत्य मानपाची ताची प्रवृत्ती आसता. हो 
विशेश राजा हरिश्चंद्राचे पुराणकथेंत दिसता. 

लोकमानस जिवीत आनी मृत्य हातूंतय फरक करना. ताच्या ह्या 
विशेशावेल्यानच मृत मनशाचे इत्सा तृप्तीरवातीर करपाचे विधी जल्माक 
आयल्यात. 

कल्पना आनी सत्य ह्यो दोनय संकल्पना एकूच अशें लोकमानस 
मानता. 

लोकमानसाच्या मुळाकडेन फुडलीं acd आसात*. 
१. सत्य आनी कल्पीत हातूंत भेद करप ना. (Fantacy thinking) 
२. जड तशेंच चेतन हातूंत आत्मो आसा अशें मानप. (Animistic 
thinking) 
३. एकाद्र्या भागाचेर परिणाम केल्यार जे वस्तीचो वा जे व्यक्तीचो तो 
भाग आसता वा जाचेकडेन ताचो संबंद आसता ताचेरय परिणाम जाता असो 
समज आसप. (Magical thinking) 
४. एकाद्री विधी वा तशेतरेची कृती केल्यार इत्सीत फळाची प्राप्ती जाता 
असो विस्वास बाळूवप. (Ritual thinking) 


टीप : 

१ -- लोकसाहित्याचे अंतःप्रवाह : डॉ. प्रभाकर मांडे पृ. १२३. 
२ — लोकसाहित्याचे अंतःप्रवाह : डॉ. प्रभाकर मांडे पृ. १२३. 
३ -- लोकसाहित्याचे अंतःप्रवाह : डॉ. प्रभाकर मांडे पृ. १२८. 

५. लोकवेदांतल्यान संस्कृतीचे जतन 


'लोकवेद' ही लोकांनी लोकांखातीर केल्ली “लोक निर्मणी' आसा. 
संस्कृतायेचो एक म्हत्वाचो घटक आशिल्ली ही लोकवेद निर्मणी जरी परंपरेन 
एके पिळगेकडल्यान दुसरे पिळगेकडेन पावता आसली तरी केन्ना तिचें 
जतन जाणून-बुजून विचारपुर्वक अशें जाता तर केन्ना आपसूक जाता. 
लोकवेदांत सांस्कृतिक विकासाच्या बौद्धीक आनी भौतीक अवशेशांचें दर्शन 
घडटा. | 


लोकवेद हो लोकसंस्कृतीचो हारसो जावन आसा. ह्या हारशांत 
लोकांच्या सांस्कृतिक दायजाचें पडबिंब जशाक तशें पडिल्ले पळोवंक मेळटा. 
लोककथा, लोकगितां सारके साहित्यप्रकार जांकां लोकवेदाचीं म्हत्वाची 
आंगां मानतात, ते फकत लोकांची साहित्यीक अभिव्यक्तीच नासता तर 
तातूंत सांस्कृतिक गिरेस्तकायय भरिल्ली आसता. एकाद्रे लोककथेचो वा 
लोकगिताचो वेवस्थीतरितीन शास्त्रीय नदर दवरून अभ्यास केलो जाल्यार 
ज्या समाजाची ती लोककथा आसता वा लोकगीत आसता त्या समाजाचे 
जिणे-पद्धतीचें म्हणजेच लोकसंस्कृतीचें आकलन जाता. 


संवसारांतल्या वेग-वेगळ्या वाठारांतल्या लोकवेद विद्वानांनी आप- 
आपले परीन *लोकवेद* हे संकल्पनेची व्यापकता स्पश्ट केल्ल्या आनी ती 
करतना लोकवेदाक लोकसंस्कृतीचो अविश्कार मानला. 


हिंदी भाशेंत विपूल लेखन करपी डॉ. कृष्णदेव उपाध्याय हांणी तर 
‘Folklore’ ह्या उतराक “लोकसंस्कृती' असो परिभाशीक शद्ग Gage’. 
तांच्या मतान 'लोकसंस्कृती' हें उतर मनीस जिणेकडेन सबंदीत जितले 
आचार-विचार, समज, विधी-निशेध, चाली-रिती, कला-साहित्य बी गजाली 
आसात तांकां बरेतरेन आस्पावन घेता. 

डॉ. कृष्णदेव उपाध्याय हांचें लोकसंस्कृतीविशीं जरी वयर सांगलां तें 
मत आसलें तरी मराठीतले लोकसंस्कृतीचे एक व्यासंगी विद्वान डॉ. रा. चिं. 
ढेरे हांणी आपल्या *लोकसंस्कृतीची fares’ ह्या पुस्तकांत हे संबंदी वेगळें 
मत मांडलां. “लोकवेद हें लोकसंस्कृतीच्या अभ्यासाचे मुळावें आनी मुखेल 
साधन जावन आसा. हें जरी खरें आसलें तरी लोकवेदाभायल्या जायत्या 
साहित्य-सामुग्रींतल्यान लोकसंस्कृतीच्या प्रदीर्घ प्रवाहाचें दर्शन घडटा. 
'परंपरा' ही लोकवेदाचो मूळ आदारखांबो जावन आसा. पूण ह्या 
आदारखांब्याचे जातूंत दर्शन घडटा अशे कितले तरी लोकचार काळाच्या 
ओघांत व्हावन गेल्ले आसतात. देखून लोकवेद म्हळ्यार पुराय लोकसंस्कृती 
न्हय तर तो लोकसंस्कृतीचो एक म्हत्वपुर्ण भाग आसा, एक मुखेल साधन 
आसा” अशेच तांचे विचार sara’. 


‘Red! म्हळ्यार समाजाची जगपाची एक विशिश्ट अशी पद्धत. 
ती दोळ्यांक - मनाक जाणवता पूण अमुकच म्हण हातांत काडून दारवोवंक 
मेळना. ती अदृश्ट आसता. विधि-संस्कार, सण-परबो, व्रतां-उत्सव, Prai- 
PMA, जेवण-रवाण, भेस-अळंकार, जात्रा-उत्सव, देव-देवतां बी संस्कृतीची 
वाहनां. तांचे वरवींच आमकां संस्कृतीचो दिश्टावो घडटा आनी तांच्या 
फरकावेल्यान दोन संस्कृती मदलें वेगळेपण सोदूंक मेळटा. आतांमेरेन 
इतिहासान नोंद केल्ल्या सगळ्या संस्कृतींची Aor सैम-धर्माचे भुंयेरूच 
रुजिल्लीं दिसतात. तशेंच भाशेच्या भक्कम आदारान त्या त्या वाठारांतली वा 
समाजांतली संस्कृती तिगून आसा म्हणपाचें सत्य होलमता. 


वयर उल्लेरिवल्लीं संस्कृतीची वाहनां ही लोकवेदाचीं आंगां. तीं एके 
पिळगेकडल्यान दुसरे पिळणेकडेन परंपरेन पावतात आशिल्लयान, तांतल्यान 
संस्कृतायेचें जतन जाता आनी सातत्य उरता. एकाद्रे लोककाणयेचीच देरव 
घेतली. जाल्यार अशें दिसून येता की, ती काणी आज्याचे पिळ्ेंतल्यान 
नातवाचे पिळगेमेरेन पावतना तातूंत खुबशे बदल घडटात, ताचेर बरीच 
प्रक्रिया जाता, हें जरी सत्य आसलें तरी ते कांणयेचो मूळ गाभो बदलना. 
कारण ताच्या फाटल्ल्यान आसपी लोकमन तशेंच थीर आसता. 


लोकांक ज्यो बाबी आपले जिणेसंबंदांत म्हत्वाच्यो दिसतात, त्योच ते 
मुरवावेले पिळगेरवातीर संक्रमीत करतात अशें भौतेक विद्वानांचे मत आसा. 

फ्रान्झ, बोआस हांणी ह्या मताचेर भर दिवन, लोकवेदांतल्यान लोकसंस्कृतीचें 
कशें सातत्य तिगता हें आपल्या बरोवपांतल्यान पटोवपाचो यत्न केला. तांच्या 
मतान, लोकवेद समाजजिणेंत परंपरेन चलत आयिल्लया सांस्कृतीक 
अवशेशांच्या स्वरुपांत आसता. मात हे अवशेश मृत नासतात, तर ते सजीव 
आसून सतत कार्यरत आसतात. 


लोकवेदांत तिगून रावपाची प्रवृत्ती आसता. ताचेमदीं आशिल्ल्या ह्या 
विशेश जुणाक लागुनच एकाद्रया लोकसमूहांत तो शेकड्यांनी वर्सा वावूरत 
उरता. पूण समाजजिणेंत सतत परिवर्तनां घडटात, ताचोय प्रभाव समाजांत 
चलणुकेंत आशिल्ल्या लोकवेदाचेर जाता हेंवूय तिंतकेंच सत्य आसा. हाकाच 
लागून लोकवेद नवे नवे बदलय स्विकारता. पूण हे नवे नवे बदल 
स्विकारतनाय पोरने घटक सांबाळून दवरपाची वा तिगोवन दवरपाची वृत्ती 
ताचे भितर आसता. हे वृत्तीक लागुनच आदिम संस्कृतायेचें जतन घडटा. 


लोकवेदाच्या खंयच्या विशेशांक लागून हे पोरने घटक तिणून उरतात 
हें पळोवपय म्हत्वाचें. परंपरागत साकून चलत आयिल्लया संस्कृतायेच्या 
अवशेशांक समाजजिणेंत स्वताचें अशें कार्य आसता. एक उदिदिश्ट आसता. 
ताका लागूनच तो समाजांत घोळणुकेंत उरता. एकदां ताका आशिल्ले 
save age जालें वा समाजजिणेंत आशिल्ल्या ताच्या कार्याची समाजाक 
गरज ना जाली म्हण्टकच आपसूकच तो कुशीक पडटा आनी एका दिसा नाच्च 
जाता वा तो आपलें रूप बदलता. 


असो कुशीक पडिल्लो लोकवेद लोकमानसाच्या स्मृतींतल्यान पुराय 
पुसून वचचे आदीं, ताका थंयच्यान उखलून लिखीत रुपान सांबाळून 
दवरपाची आज अत्यंत गरज आसा. कारण Wa बदलतले आयचे 
समाजजिणेंत आदिम जिवनमुल्यांचो सोद घेवपारवातीर हो लोकवेदच निमाणें 
साधन आसता. लोकवेद अभ्यासकांक लोकवेदाच्या ह्या कार्याची पुराय जाण : 
आसा. देखून अशा अदृश्य जावंक लागिल्लया लोकवेदाच्या संकलनाक ते 
चड नेटान वावुरतना दिसतात. 


* लोकवेद सामुग्री एकठांय करतना तिचे सांस्कृतिक आनी सामाजिक 
संदर्भ लक्षांत घेवप भोव म्हत्वाचें. ते घेनासतना वा ते संबंदी कसलीच जाणीव 
नासतना केल्लें संकलन लोकवेदाच्या शास्त्र-शुद्ध अभ्यासाक निरूपेगी 

आसता. देखूनच समाजशास्त्रीय, भासशास्त्रीय, मानवशास्त्रीय वा हेर 
खंयचेय पद्धतीन लोकवेदाचो अभ्यास करतना लोकवेद सामुग्री ज्या 
वाठारांत, ज्या समाजांत, ज्या वातावरणांत, ज्या वयोगटामर्दी वा ज्या 
लिंगाच्या व्यक्‍तीकडल्यान एकठांयल्या ते विशीं सविस्तर जाणून घेवपाची 


गरज उप्रासता. 


टीप : 


9 -- हिंदी साहित्य का बृहत इतिहास 


-- प्रस्तावना : कृष्णदेव उपाध्याय, पृ. ११-१२ 
२ -- लोकसंस्कृतीची क्षितिजे : रा. चि. ढेरे, पृ. ५ 

६. समाजजिणेंत लोकवेदाचें कार्य 


लोकवेदाचो अभ्यास करपी अभ्यासक आज वेग-वेगळे नदरेंतल्यान 
वा वेग-वेगळ्या उद्देशांतल्यान हो अभ्यास करतना दिसतात. देखून एकाद्रो 
इतिहासकार जे नदरेंतल्यान लोकवेदाकडेन पळयतना वा ज्या संदर्भातल्यान 
विचार करतना दिसता, ती नदर वा संदर्भ मानववंशशास्त्रीय नदरेंतल्यान 
अभ्यास करपी अभ्यासकांक म्हत्वाचे दिशिल्ले दिसनात. 


लोकवेदाच्या We - बद्ध विभागाचो, म्हणजे जिबेवयल्या साहित्याचो 
(aida लोकगितां, लोककथा, म्हणी, उमाणी हे चार मुखेल प्रकार 
मोडटात), साहित्यीक नदरेंतल्यान अभ्यास करप्याक समाजजिणेंत अस्तित्वांत 
आशिल्ल्या ताच्या अर्था वा महत्वाविशीं व्हडलीशी आस्त नासता तरी 
समाजशास्त्रीय नदरेंतल्यान अभ्यास करप्याक ताचें म्हत्व खूब दिसता. 
लोकवेदाचें आस्वादन घेवप, तांतली सौंदर्यस्थळां सोदप ह्या व्यापापरसूय 
ज्या समाजांत तो घोळणुकेत आसता त्या समाजांत ताचें कार्य कितें? ताचें 
म्हत्व कितें? ह्या दोन मुरेल गजालींचेर पयलीं विचार करप तांकां म्हत्वाचें 
दिसता. म्हुणूनच लोकवेद ज्या समाजांत घोळणुकेंत आसता त्या समाजाच्यो 
तो कसल्यो रजो भागयता हाचो ते प्रामुरव्यान सोद घेवपाचो यत्न करतात. 


वेग-वेगळे अभ्यासक आपलो वेग-वेगळो कार्यभाग सादपाच्या 
उद्देशान, वेग-वेगळ्या दृश्टीकोनांतल्यान जरी लोकवेदाकडेन पळयता 
आसले तरी ज्या समाजांत तो चलणुकेंत आसता, जे लोक तो जियेतात, 
जांचे जिणेचो तो एक अविभाज्य भाग जाल्लो आसता, तांकां मात ह्या 
असलेतरेच्या प्रश्नांत कांयच रस नासता. तांच्यो जापो जाणून घेवपाचीय , 
` तांकां इत्सा नासता. ते सहजपणान तो लोकवेद जगतात, पचयतात. आपूण 
_ जियेतल्या लोकवेदाची निर्मणी कोणें केली? ताचें उद्दीश्ट कितें? हें प्रश्‍न 
तांचे नदरेन नगण्य आसतात. 

“जय बाये जय, 
बिलून खाली सोय! 
जयीन बाय भाजले, 
जांबोये काडूंक लागलें!” 


वा 


“कुरू कुरू काना, 
म्हशी जेल्यो राना! 
आमूड गवळ्या मामा, 
गोवर्धना!” 


अशेतरेचें आल्लय-णीत म्हुणून भुरग्याक न्हिदयतले आवयक तें गीत 
मुळाक कोणें रचलें? केन्ना Laci? हाचेविशीं कुतुहूल नासता वा ताचेकडेन 
तिका कांय कर्तव्यय नासता. मात अशेतरेचे आल्लय गीत म्हणपा फाटल्या 
प्रयोजनाची तिका पुराय जाणीव आसता. अशेतरेचें आल्लय गीत गायल्या 
उपरांत आपलें भुरगें न्हिदता हें तिका खबर आसता. देखून आपलो 
कार्यभाग सादोवपाक ती तें जीत म्हणटा. जर ह्या गितान तिचें कार्य पुराय 
जायना तर मागीर ती दुसरो उपाय सोता. जी त वयर सांजिल्ल्या आल्लय- 
गिताची, तीच गत हेर लोकवेद प्रकारांची! 


समाजांत चलणुकेंत आशिल्ल्या वेग-वेगळ्या लोकवेद प्रकारांकडल्यान 
वेग-वेगळीं कार्यां घडूंक पावतात म्हुणूनच तो लोकवेद त्या समाजाचे जिणेचें 
एक आंग म्हणून जितो आसता. देखुनच लोकवेद अभ्यासकाक एकाद्री काणी 
अभ्यासतना ती कोण सांगता? वा एकाद्रें गीत कोण गायता? कोण लोक 
तें आयकतात? ह्या प्रश्‍नांवांगडाच लोकांचे दिसपट्टे जिणेंत ताका कितें स्थान 
आसा. कित्याक लागून हो प्रकार तिगून उरला? जितो उरला? हेंवय प्रश्‍न 
म्हत्वाचे आसतात. ह्या प्रश्‍नांची जाप सोदपारवातीर लोकवेदाकडल्यान जें 
कार्य घडटा त्या कार्याचो विचार करचो पडटा. 


डॉ. बॅनिस्लो मॅलिनॉस्की ह्या मानववंशशास्त्रज्ञान १९२६ वर्सा 
देवतकथा वा मिथकां हो विशय घेवन समाजजिणेंतल्या ताच्या कार्यासंबंदी 
लेखन करून ताच्या अनुशंगांतल्यान 'लोकवेदाच्या' कार्यासंबंदी विचार 
करपाक सुरवात केली. तांणी आपल्या 'Myth in primitive Psycology’ 

ह्या ग्रंथांत दैवत-कथा वा मिथकां ह्यो 'कार्यान्वयी कथा” अशें मत ASA. 
तांच्या मतान दैवतकथा ह्यो हेतुगर्भ आसून लोकविस्वासाक वा लोकांचे 
श्रद्धेक थीर करपाचें कार्य करतात. 

लोकवेदाच्या वेग-वेगळ्या साहित्य प्रकारांकडल्यान एकूच समान 
कार्य घडूंक शकता तशेंच वेग-वेगळ्या प्रकारांकडल्यान वेग-वेगळीं कार्याय 
घडूंक शकतात. केन्ना-केन्नाय एकाच लोकवेद प्रकाराकडल्यान एकाच 
वेळार जायतीं कार्याय घडूंक पावतात. देखीक : 


“ard मांडून जे वात्या केले तिबे, 
मानाचे उबे गणेस देव, 
गणेस देव रे जावूं नाका पयस, 
मांडी मोडून बैस आमच्या कार्यालारी!'” 


ही होंवी एकाच वेळार श्रमणीत, विधीणीत, वा देव-देवतांविशींचो 
भाव-भावार्थ व्यक्त करपी अभिव्यक्तीय थारता. 


पुर्विल्लया काळार steal गिरणी नासताल्यो तेन्ना लोक दळप-कांडप 
घराच करताले. लग्न-कार्यातलो तर तो एक म्हत्वाचो विधीच आसतालो. 
आपलें कार्य बरेतरेन घडून येवपाक देव-देवता फाटल्यान उब्यो रावच्यो ह्या 
हेतून ह्या वेळार गितां जावन तांकां होरावप जातालें. तांचो मानाचो SISTA 
करप जातालें. तेच बरोबर विधींचेय वर्णन ह्या गितांनी गुंतप जातालों. 
एकेतरेचें मंत्राचेय काम तीं जितां करतालीं. जितां गायिल्लयान उमेदीचें आनी 
खवेळी-मेळींचे वातावरण थंय तयार जावन कांडटल्या आनी वावुरतल्या 
बायलांचें मनोरंजन जातालें आनी आपसूकच कुडवांनी दळप-कांडप करतना 
HE करप्यांचों श्रमपरिहार घडटालो. अशेतरेन एकाच लोकवेद प्रकारांतल्यान 
एकाच वेळार कितले तरी उद्देश सफळ जावंक आदार जातालो. 


लोकवेदाच्या वेग-वेगळ्या प्रकारांकडल्यान जिणेच्या वेग-वेगळ्या 
क्षेत्रांत वेग-वेगळीं कार्यां घडटात. समाजजिणेंत तांच्या अस्तित्वाफाटल्यान 
कितें तरी प्रयोजन आसताच हें उगड सत्य आसा. एकाद्र्या लोकवेद प्रकाराचे 
कार्य समाजाक अनौपचारीक शिकप दिवपाचें आसता, जाल्यार केन्ना 
संघटीत करपाचें आसता. केन्ना एकाद्रो प्रकार समाजाचें निव्वळ मनोरंजन 
करता जाल्यार केन्ना तो सामाजिक निशेदाचें वाहन म्हण वावुरता. आदिम 

काळार निर्मिती जाल्या आनी आज अवशेशरुपान सांपडटल्या भौतेक 
सगळ्याच लोकवेदाची निर्मिती 'धर्मविधी' ह्या स्वरुपांतल्यानच जाल्ली आसा 
म्हणपाचें होलमता. 


टीप : 


१. -- लोकसाहित्याची रुपरेखा : दुर्गा भागवत, पृ. ३८. 


७. लोकवेदांतल्यान शिक्षण 


आधुनिकतेच्या आनी शिक्षणाच्या प्रसारावांगडा समाजांतलो लोकवेद 
काबार जाता अशें आदले पिळगेच्या लोकवेद विद्वानांचे मत आसा, तर 
आयचे पिळगेचे लोकवेद विद्वान हो समज चुकीचो असो विचार मांडतात. 
तांच्या मताप्रमाण जो जो समाज सुदारता तो तो समाजांत नवेतरेचो *लोक' 
तयार जाता, पोरन्या वेदाच्या SPAR नवो ‘da’ जल्म घेता. पूण लोकवेद 
नाच्च जाता हें मात सत्य न्हय. (हे विशीं हे लेखमाळेंतल्या पयल्या लेखांत 
बरोवप जालां.) 

नवे पिळगेच्या लोकवेद विद्वानांचे 'लोकवेद beara ना जायना, तो 
बदलता” अशें जरी मत आसलें तरी आजय लोकवेदाचें संकलन करतना 
भौसंरव्य संकलक अशिक्षीत आनी गांवगिन्या समाजाचेरूच लक्ष चड केंद्रीत 
करतात. ग्रामीण वाठारांतलोच लोकवेद आज मोठ्या प्रमाणार एकठांयिल्लो 
दिसता. “शारी लोकवेद' (Urban Folklore) एकठांवपाच्यो देखी इंग्लंड- 
अमेरिके सारकिल्या प्रगत देशांतय फकत हाताच्या बोटांचेरच मेजपा इतल्यो 
आसात. s 


अशिक्षीत आनी जांवगिऱ्या समाजांतलो लोकवेद एकठांवपा फाटलें 
मुरवेल कारण म्हणजे त्या समाजांतल्यान एके वेगळे संस्कृतायेचें दर्शन 
घडटा, जातूंत पुरातत्वाचे निर्भेळ अवशेश चड प्रमाणांत उरतात. हो समाज 
जियेतली संस्कृती जरी आद्य नासली तरी तांतल्यान पोरन्यांत पोरने आनी 
मुळांतल्या मुळचे संस्कृतायेचे अवशेश विपूल प्रमाणांत मेळपाची चड 
शक्यताय आसता. लोकांच्यो संवयो, जिणेपद्दती, चाली-रिती, साहित्य- 
कला, विधी-परंपरा बी प्रकारांतल्यान ह्या समाजाच्या आदिम संस्कृतायेचो 
दिश्टावो घडटा. 


शारी लोकवेदाची गजाल कुशीक दवरून सर्वसादारणपणान ज्या 

जियेतले “लोक” मुखेलपणान असाक्षर आसता हें नदरेमुरवार O 
साक्षरतेचो थोडो प्रभाव तांचेर जाल्यारूय नव्या विश्वकल्पनांकडेन आनी 
विज्ञानीक तंत्रज्ञानाकडेन तांचो संर्पक आयिल्लो नासता ही गजालय उगड 
आसा, तरीय तांकां 'अनाडी' म्हणप समा जावंचेना. कारण शाळा- 
कॉलेजांनी वचून घेतिल्ले औपचारीक शिक्षणाचे वा साक्षरतेचे दाखले 
तांचेकडेन नासत पूण आपल्या सरभोंवतणी पातळिल्लया वाठारांतल्यान, 
सैमीक धडा-मोडींतल्यान, जैविक संपदेंतल्यान आपल्या स्वताच्या 
अणभवांतल्यान आनी सगळ्यांत म्हत्वाचें म्हणजे तांकां देणें मेळिल्लया 
पारंपारीक दायजांतल्यान गिन्यानाच्या अखंड प्रवाहाचो एक वझरो तांच्या 
स्मृती भांडारांत सदाकाळ व्हांवत आसता. जाचे देगेर तांणी स्वताचें अशें 
खाशेलें तंत्रज्ञान विकसीत केल्लें दिसता. जाच्या माध्यमांतल्यान आपल्यो 
दिसपट्ट्यो गरजो भागोवन आपली जीण तांणी सुख-समाधानाची केल्ली 
आसता. 

हो संवसार कसो जल्माक आयलो? सुर्य-चंद्र-धर्तरी कशी जल्माक 
आयली? धर्तरेचे आनी सुर्याचे संबंद कितें? चंद्र धर्तरे भोंवतणी कित्याक 
प्रदक्षणां घालता? मळबांत कितके जिरे आसात? तांचे सुर्याकडेन संबंद कितें? 
ह्या सारके आयच्या भूगर्भ आनी स्वगोल शास्त्रज्ञांक पिडपी प्रश्नय ह्या 
लोकांक पिडटाले आनी आयच्या शास्त्रज्ञासारक्‍योच आपले परीन तांणी ह्या 
प्रश्‍नांच्यो जापो सोदपाचो यत्न केला हेंवूय दिसून येता. श्री. दत्तात्रय गणेश 
गोडसे हांणी 'मातावळ' ह्या आपल्या एका पुस्तकांत हे संबंदी एक म्हत्वाचें 
उदाहरण दिला. ते सांगतात, सुमार दोन हजार पांचशे लक्ष वर्सा पयली 
धर्तरेचो जल्म जालो आनी तोवूय एका सुर्यापासून हो जो आयच्या शास्त्रज्ञांचो . 
_ शास्त्रोक्त अंदाज आसा, असोच एक अंदाज भारतांतल्या कांय आदिवासी: 
जमातींच्या लोकवेदांतल्यान व्यक्त जाता. ह्यो आदिवासी जमाती सुर्याक - 
धर्तरेची आवय मानतात आनी चंद्राक बापू, आयच्या शास्त्रज्ञांक जें. 
समजलां ते अशिक्षीत म्हणून जजिल्लया ह्या आदिवासी समाजांतल्या पुर्वजांक 
उमजल्कें ही गजाल खूब विचार करपाची. 


सगळोच लोकवेद विज्ञानीक वा शास्त्रीय सत्याक लागींचो आसता, 
कोणा एका काळार जाची निर्मिती जाली तो सगळोच लोकवेद आज 

शास्त्रज्ञांनी मांडिल्ल्या विज्ञानीक सिद्धांताक पाळो दिवपी आसा अशें ना. 
जायतो लोकवेद समाजाची दिशाभूल करपी असोय आसा. समाजांतल्या 
विकृतींक आनी नश्ट्या-प्रवृत्तींक उत्तेजन दितनाय तो दिसता. 

Soft विद्वानांचे अशें मत आसा की अशेतरेन समाजाची दिशाभूल 
करपी वा समाजांतल्या विकृतीक उत्तेजन दिवपी चाली-रिती वा लोकवेद? 
मुळांत तसो नाशिल्लो, तांच्या मुळाकडेन वेगळें तत्व आशिल्लें. काळांतरान 
तातूंत बदल घडून ताका आज दिसपी अमानूश आनी विकृत अशें रूप आयले. 
मुळाक जेन्ना ताची निर्मिती जाल्ली तेन्ना समाजाक ताची गरज आशिल्ली. 
आज समाज बदलाक लागून तातूंत कालबाह्यता आयल्या, देखून तो 
लोकांक अमानूश भासता. 

समाजजिणेंतल्या लोकवेदाच्या कार्याचो विचार करतना ताचें असाक्षर 
वा अल्पसाक्षर wade शिक्षण दिवपाचें कार्य म्हत्वाचें थारता. लोकवेदांत 
परंपरेने चलत आयिल्लें शाणपण आसता. मनीस जातीन पिळज्यान पिळऱ्यां 
घेतिल्ल्या अणभवांचो तातूंत सार आसता. हें पारंपारीक लौकीक गिन्यान 
आयचें विज्ञानीक सत्य सांगपाक असमर्थ आसलें तरींय तें शास्त्रीय 
दृश्टीकोनाक आनी सैम-विज्ञानाक बरेचशे लागीचें आसता. लोकवेद 
जियेंतल्या लोकसमुहांतल्या व्यक्तीक हें सगळें गिन्यान औपचारीक 
शिक्षणाच्या कसल्याच माध्यमाशिवाय सहजपणान प्राप्त जाता, देखून 
लोकवेद हे अनौपचारीक शिक्षणाचें माध्यम थारता. पारंपारीक वेवसाय, 
कला-कारागीर, जिणेविशीचें तत्वज्ञान ह्यो सगळ्यो गजाली औपचारीक 
शिक्षणाचें pacia माध्यम नासतना एके पिळगेकडल्यान दुसरे पिळजेकडेन 
मौरवीक परंपरेन सहजपणान पावतात आनी संक्रमीत जायत रावतात. 

गोंयच्या लोकवेदाचो अभ्यास करतना मुरवेलपणान पारंपारीक शेती- 
वेवसायांविर्शीची म्हायती लोकगितांतल्यान आनी लोककथांतल्यान वेवस्थीत 
Rda मांडिल्ली दिसता. ह्या संदर्भांतल्यान केपें तालुक्‍यांतल्या आमोणें 
गांवांत मेळपी धालांतल्या दोन गितांचो हांगां मुजरत उल्लेख करचो दिसता. 
तांतलें एक गीत ‘aR’ रोवपा संबंदान जाल्यार दुसरें 'जिरें-कोथंबीर' 
('जिरें-साळ' आनी 'कोथंबीर-साळ' हे साळ जातीच्या भाताचे दोन प्रकार) 
Yau! संबंदान आसा'. 

शेत रोवपाची कल्पना तकलेंत रूजत साकून जमीन तयार करून बीं 

` पेरून पीक मळून धान्य मांडार हाडमेरेन आनी ताचे वांटे करून जांवांतल्या 

` प्रत्येक घराक वांटपामेरेन जो जो वावर करचो पडटा, जी जी जतनाय घेवंची 

. पडटा त्या सगळ्यांचें बेस-बरें वर्णन वयल्या दोनूय गितांनी गुंतिल्लें आसा. 
हें वर्णन इतकें समर्पक आनी सविस्तर आसा की शेताच्या वेवसायाकडल्यान 
सामको अनभिज्ञ आशिल्लो एकाद्रो मनीस एकदम लेगीत ह्या वेवसायाकडेन 
वळळो जाल्यार ताका तें मार्गदर्शक थारपाचें. वयलीं जितां आयकूनच ताका 
शेत - वेवसायाचें पुराय गिन्यान मेळपाचें. फकत शेत - वेवसायाचेंच गिन्यान 
हीं Prat दितात अशें न्हय तर, गोंयांत एका काळार अस्तित्वांत आशिल्ल्या 
गांवच्या शासन पद्धतीचेरय तीं उजवाड घालतात. ह्या काळार गोंयचो समाज 
कसो संघटीत आशिल्लो आनी समाजाची ताच्या घटकांखातीर कितें लागणूक 
आशिल्ली, गांवची जमीन, येणावळ, पिकावळ बी कशी भौशीक मालकेची 
आशिल्ली, हाचें बेस - बरें दर्शन वयल्या गितांतल्यान घडटा. 

“लोकवेद” आनी “शिक्षण” ard नातें स्पश्ट करपी, तशेंच लोकवरवदांचो 
आदार आयच्या युगांतय 'येलोपॅथीक' वरवदांच्या सोदारवातीर कसो जावूंक 
शकता हें स्पश्ट करपारवातीर फुडली देख fed येता. क्रिस्ती सनाच्या 
पांचव्या शेकड्यांत सदाफुली हे वनस्पतीचो उपेग युरोपांत वरवदारवातीर 
करताले. थंयच्या लोकसाहित्यावेल्यान कळटा की थंय सदाफुलीचो उपेग 
अतिसार, रगताचो स्त्राव बी सारक्या दुयेंसांचेर गुणावाक म्हण वापरताले. 
भारत, जेमेका, दक्षिण आफ्रिका, दक्षिण व्हियतनाम, फिलिपाईन्स, इंग्लंड 
ह्या देशांत सदाफुलीच्या सुकयल्लया पानांची च्या गोड्या मुताचेर गूण दिवपी 
वरवद म्हण दिताले. 

नोबल, वीरबकटस ह्या कॅनेडियन शास्त्रीकांनी लोककथांनी भौन 
भौन येवपी सदाफुलीच्या उल्लेखवावेल्यान हे वनस्पतीचो अभ्यास सुरू केलो 
आनी आज ब्लडर्कॅन्सराचेर उपचार करपाक जें द्रव्य उपकारायतात, तें 
‘Vincristine Sulphate’ सदाफुलीच्या पानांपासून काडलों.* 


टीप : 


१. — मातावळ : दत्तात्रय गणेश गोडशे, पृ. 90, 99. 
२. - रथा तुज्यो घुडयो : जयंती नायक, पृ. ९४ ते १0३. 
३. — लोकसाहित्य - एक स्वतंत्र अभ्यासक्षेत्र : डॉ. गंगाधर मोरजे, पृ. २२. 

८. सामाजिक जाणविकाय . 


समाजांत घडटल्या बऱ्या - वायट घडणुकांच्या समिश्र प्रक्रियेंतल्यान | 
जें जे जल्माक येता, जाची जाची निर्मिती जाता आनी मौरवीक परंपरेंतल्यान 
एके पिळणेकडल्यान दुसरे पिळणेकडेन पावता, तें तें सगलें म्हळ्यार 
लोकवेद! सोपें भाशेंत सांगपाचें जाल्यार, लोकवेद म्हळ्यार पारंपारीक 
जिवनमुल्यांनी भाराविल्या समाजमनाची निर्मिती, अभिव्यक्ती. एकाद्रे थंड 
जतीन व्हावपी न्हंयचे देगेर Bal रावल्यार तांतल्या उदकांत आपलेंच पडबिंब 
see दिसचें तशेंच लोकवेद - रुपी न्हंयेंत समाजाचें पडबिंब पडिल्लें दिश्टी 
पडटा. 


मनशाक ह्या संवसारांत वावुरतना असंरव्य अणभव येतात. ते सगळे 
ताच्या मनाच्या एका कोनशाक तशेच सांठोवन दवरिल्ले उरतात आनी एके 
पिळगेकडल्यान दुसरे पिळजेकडेन संक्रमीत जायत रावतात. जिवितांत 
आयिल्लया बऱ्या-वायट अणभवांच्या रसायनांतल्यान ताच्या 'समुहमनांत' 
एक संमिश्र अशें भावविश्व तयार जाता. ह्या भाव-विश्वांतल्यान जें जिवन 
स्फुरता, तातूंत SAM - आकांक्षा, सुरव-दूरव, उमेंद - उत्फर्के अशेतरेच्या 
भाव-भावनांबरोबरच जायतीं कल्प-बीजांय आसतात जीं सामुहीक 
जाणविकायेच्या, म्हणजेच लोकमानसाच्या अथांग अशा स्तराचेर उखवोलवेर 
वचून रुजवणां येतात आनी कोणा एका दिसा व्यक्तीगत जाणविकायेच्या 
कार्यक्षमतेप्रमाण वेग-वेगळीं मोडणां आनी आकार घेवन “प्रतिमा” रुपांनी 
साकाराक येतात, जाका समाज आपलें 'दायज' म्हण स्विकारता. 


प्रत्येक मनशाच्या मनांत अशेतरेच्या सामुहीक जाणविकायेचो स्थर 
जल्मताच आसता मात सगळ्यांकच ताचो साद आयकूंक येता अशें ना. 
फकत अतीरवोल संवेदनशक्ती आनी अविष्कारांची उर्मी आशिल्लयाकच तो 
उलो आयकूंक येता. पूण जेन्ना अशेतरेची संवेदनशील व्यक्ती आपल्या 


लोकबिंब 





३६ 


सामुहिक जाणविकायेंतल्यान प्रेरणा घेवन आपल्याक भाविल्लो एकाद्रो 
अणभव आकाराक हाडटा, तेन्ना हेरांच्याय भितल्ले सामुहीक जाणविकायेक 
जाग येता, तिचें अस्तित्व तांकांय जाणवूंक लागता. देखून व्यक्तीगत Reta 
केल्ली निर्मिती पुराय समुहाक भावता आनी ती *लोकवेद* जावंक पावता. 


सगळोच लोकवेद एका सामाजिक जाणविकायेंतल्यान जरी जल्माक 
आयिल्लो आसलो तरी काळाप्रमाण आनी पंगडा पंगडा प्रमाण निती- 
मुल्यांच्यो संकल्पना बदलतात आनी एका काळार योग्य दिसपी वा 
समाजाक भावपी चाली-रिती वा विधी - परंपरा उपरांत समाजाची दिशाभूल 
करतात, समाज विस्कळीत करतात अशें जाणवूंक लागता. देरवूनच एका 
काळार ज्या प्रथांचो पुरस्कार समाजान केल्लो आसता, ज्या विधी-परंपरांचें 
समर्थन समाजान केल्लें आसता त्योच प्रथा मोडपाचो वा त्या प्रथांचें निर्मुलन 
करपाचो यत्न समाजांत बरेच फावट घडटा. म्हुणूनच “सामाजिक 
जाणविकायेंतल्यान लोकवेदाची निर्मिती” म्हण्टना ज्या कालखंडांत आनी 
समाजवेवस्थेंत त्यो जल्माक आयल्यांत ताचें अभ्यासकान भान दवरप 
गरजेचे आसता. 


भारतांत आजय अस्तित्वांत आसा ती 'ग्रामवेवस्था' अभ्यासल्यार, 
गांवच्या गांवणाडयाचें, मुळावण जाती-वेवस्थेचेरूच घाल्लें दिसता. हाका 
Waa आडवाद ना. गुरव, वाणी, तेली, कुमार, म्हालो, शेट, चामार, मेस्त, 
मडवळ, म्हार, देवळी कलवंत, अशो तरेकवार जाती आजय गांवगाडयाच्यो 
म्हत्वाच्यो घटक आशिल्ल्यो पळोवंक मेळटात. महाराष्ट्रांत जशे “बारा 
बलुतेदार" मेळटात, तशेच गोंयांतय “बारा खवळकुडवी' वा 'कारकी' 
मेळटात. वर्साक अमूकच भाताच्या बदला ह्या खळकुडव्यांनी 
जांवणाड्यारवातीर आपली थारायिल्ली सेवा दिवपाची आसता. | 


ज्या काळार जात - भेदाचे प्रथेचो उदेव जालो त्या सुरवातेच्या काळांत 
आनी उपरांत बरोच काळमेरेन कोणाकच वयले प्रथेचें वायट दिसनाशिल्ले, ' 
उलट तेन्नाचे सामाजिक परिस्थितींत अशेतरेच्या जाती-वेवस्थेची गरज 
आशिल्ली. प्रत्येक जातीच्या मनशाक आपूण 'अमूकच' वा 'तमूकच' जातीचो 
म्हणपाक अभिमान दिसतालो. गांवच्या भौशीक उत्सवांत जेन्ना गांवच्या 
प्रत्येक जातीच्या मनशाक भर सभेंत ताच्या जातीचें नांव घेवन उलो मारताले 

तेन्ना ताका तो आपलो भोवमानच दिसतालो. 


“आमी बन्न्याच्यो लेकी गे, 
आमी सद्दां सदृदां येताल्यो 
एकमेकां उलो - साद घालताल्यो! 


आमी मडवळांच्यो लेकी गे, 
आमी Beal सद्दां येताल्यो 
एकमेकां उलो - साद घालताल्यो!” 


अशें जीत म्हणत धालांच्या ASR नाचतना त्या त्या जातीच्या 
बायलांचें gÈ इंचभर मुखार येतालें.' 

आज काळ बदलला. आयच्या नवे विचारसरणेच्या मनशाक अशेतरेची 
जाती - वेवस्था पांयांत तोंपिल्लया कांट्यावरी सणसण fede लागल्या. ती 
ताका अपमानास्पद भासूंक लागल्या. श्रद्धेच्या बुन्यांवीचेर जल्माक 
आयिल्लयो पुर्विक्ल्यो कितल्यो तरी समाजमान्य प्रथा आज ताका अंधश्रद्धेन 
भरिल्लयो दिसूंक लागल्यात. देखूनच अशेतरेच्या जाती - वेवस्थेचें आनी 
अंधश्रद्धेचें निर्मुलन करपारवातीर कितक्या तरी सामाजिक संस्थांनी आज 
समाजांत जल्म घेतिल्लो दिसता. 


गडांचे जात्रे दिसा ‘FERS’ म्हण वेगळो व्हरून वाडपाची पैंगीण 
- काणकोण गांवची प्रथा वा भौतेक देव-देवळांनी जातली “बळीपुजा' 
(पशुबळी) आयकून आज जायते जाण खुबूंक लागल्यांत. पूण ह्याच प्रथांच्या 
उदेशी एका तेंपार मनीस जांवणाड्याकडेन बांदून उरिल्लो ही गजालय सत्य 
आसा. आज समाजांत विकृत रूपान दिसपी चाली-रितींच्या मुळाकडेन 
वेगळें तत्व आशिल्ले, काळाच्या बदलाप्रमाण तांकां आयचें रूप मेळळें, अशें 
जें विधान, ह्या विशयाचें विद्वान ह्या चाली -रितींचें समर्थन करतना मांडटात, 
ते हांगां पटूक लागता. 


समाजांतल्या चाली - रितींच्या मुळाकडलें एक प्रयोजन “समाज 
संघटन' हें जरी आसलें तरी उपरांत त्यो समाजाक दुशीत करतात हाची 
जाणीव जेन्ना 'लोकांक' जाली तेन्ना त्या वेळावेल्योय तांच्यो 'भावनां' तांणी 
लोकवेदाच्या रुपांत निर्मुन समाजामुखार हाडल्यांत. जें जें कितें समाजाचे 





पाड घालता, समाजाक Asa, जांकां लागून समाजात जगपी एका वचिर 
अत्याचार जातात, त्या सगळ्यांविशीं आवाज उठोवपाचोर यत्न समुहमनान 
केल्लो दिसता. लोकवेदांत अशो कितक्यो तरी देरवी आसात जाचेवरवीं 
` लोकांक जाल्ली सामाजिक जाणविकाय वा जागृताय दिसून येता. 


समाजांत आशिल्लो आयचो सगळ्यांत मोठो दुबळी वर्ण म्हळ्यार 
“बायल मनीस' अशें मानतात. घरांत आनी घराभायर सगळ्यांत चड 
अत्याचार तिचेर जाल्ले आयकूंक येतात. ह्या अत्याचारांची जाणविकाय 
‘Hei जाल्ली आनी लोकवेदाच्या जायत्या प्रकारांतल्यान तांणी ती 
व्यक्तय केल्ली म्हणपाचें पळोवंक मेळटा. 


'बायल दाव्या पांयाची व्हाण!' 
वा 


'घोवान मारल्यार आनी पावसान 
भिजल्यार कोणाक सांगतली?' 


अशेतरेच्यो म्हणी - ओपारी अभ्यासल्यार तांकां जाल्ल्या सामाजिक 
जाणविकायेचो दिश्टावो घडटा. एका काळार सुनेक तिच्या घोवाल्या घरांत 
वायट वागणूक मेळटाली हाचेर उजवाड घालपी जायतीं Prat गोंयच्या 
लोकवेदांत आसात. तांतलें फुडें दिलां तें गीत एक नमुनो जावन आसा. 
आवय घरा वचपाक तळमळपी एके धुवेक मांय कामाच्या गाडयाक जुंपून 
तिका वचपाची आडायता, ard मार्मीक अशें वर्णन ह्या जितांत केलां. 


““बायेली पात peel बांयकडेन, 
बायेक आपोवक धाड, बायेक बोलावंक धाड. 
खाणीभर भाताचो एकूच कर जे घाणो, 
ते वेळे चल सुने मायेरा, ते वेळे चल सुने मायेरा. 
खाणीभर भाताचें काणप करीत तुज्यो नणंद - जावो 
यो तूं लेकी म्हाजे मायेरा, यो तूं लेकी म्हाजे मायेरा. 


बायेली पात फुल्लया बांयकडेन 
बायेक आपोवंक धाड, बायेक बोलावंक धाड. 

गोठेभर गोरवांक उदक विवंचें उल्लां, 

ते वेळे चल सुने मायेरा, ते वेळे चल सुने मायेरा. 
गोठेभर गोरवांक उदक दीत तुज्यो नणंद-जावो, 

यो तूं लेकी म्हाजे मायेरा, यो तूं लेकी म्हाजे मायेरा. 


बायेली पात फुल्लया बायंकडेन 

बायेक आपोवंक धाड बायेक बोलावंक धाड. 
चुलीकडलें भाणशिरें न्हेस गे सुने, 

ते वेळे चल सुने मायेरा, ते वेळे चल सुने मायेरा. 
शेवटीय तें भाणशिरें, न्हेस तुजें पाटोळे, 

यो तूं लेकी म्हाजे मायेरा, यो तूं लेकी म्हाजे ARN.” 


ह्या Bratt मांयन घाल्लयो आडरवळ्यो तोडून वडोवन कुळारा 
येवपाचो उलो एके आवयन जरी धुवेक केला अशें दिसता आसलें तरी 
खवोलार्थान तो उलो बायलेचेर जावपी अत्याचाराची जाणिव जाल्या आनी त्या 
विरूद्ध आवाज उठयतल्या समाजमनाचो आसा. 


टीप : 


१. -- रथा तुज्यो घुडयो : जयंती नायक, पृ. १४२. 





९. सामुहिक निशेद 


essa पिळज्यांसाकून समाजांत बळिश्ट वर्गाकडल्यान आर्थिक 
आनी सामाजिक नदरेन दुर्बळ आशिल्लया वर्गचेर अत्याचार घडत 
आयल्यात. बळ्िश्ट वर्गान दुर्बळ सामाजाक पिडला, नाडला, शेळला. ताचें 
शोंशण केलां. आज विसाव्या शतमानाचें अखेरेकय ह्या चित्रांत व्हडलोसो 
फरक पडिल्लो दिसना. शोंशण करप्यांची 'जात आनी कात” एकाद्रे वेळ 
बदलिल्ली पळोवंक मेळत पूण प्रवृत्ती मात समाजांत तशीच आसा. उलट 
पयलीं परस चड बळावल्या म्हळ्यार अतिताय जावंची ना. 


फाटल्या काळारय लोकांक आपल्याचेर जावपी ह्या अन्यायाची 
जाणीव आशिल्ली पूण आयचे सारके त्या अत्याचाराविरूद्ध ते फावो तितक्‍या . 
उगडपणान आवाज उठोवंक शकनाशिल्ले. तांचो आवाज तांचे सांकनळेंतच 
` अंदून दवरिल्लो. तो भायर फुटूंक अनमनतालो. अशा वेळार तांच्यो भाव- 
भावना उक्तावपारवातीर तांच्या मनांतले रवदरवद SIS करपारवातीर, त्या 
अत्याचारां विरूद्ध आवाज उठोवपारवातीर, तांचेकडेन wax अशें एकूच 
माध्यम आशिल्लें तें म्हणजे 'लोकवेद'! कारण लोकवेदाची निर्मिती मुळाक 
कोणा एके व्यक्तीकडल्यान जाता आसली तरी ताचेर मालकी पुराय 
समुहाची वा पंगडाची आशिल्लयान तांतल्या विचारांक एक बळगे मेळटा, 
फाटबळ मेळटा. एक व्यक्ती जेन्ना बंड करता तेन्ना तें बंड मोडून HIST 
सहज शक्य आसता, पूण जेन्ना पुराय समूह आवाज उठयता तेन्ना ताचो 
आवाज बंद करप भोव कठीण जाता. pipoa एक म्हणच आसा, ‘aad 
तोंड बांदप सोपें, ead बांदप कठीण!” 

समाजांत घडटल्या अत्याचारांविरूद्ध केल्ल्या बंडाचे, निशेदाचें लोकवेद 
हैं वाहन आसा. ver घडणुकेविशीं, व्यक्‍तीविशीं वा एकाद्र्या विशिश्ट 
वर्ाविशींच्यो अनुकूल वा प्रतिकूल अशो प्रतिक्रिया लोकवेदांतल्यान 


परगट्टात. 


एकोडी व्यक्ती आपले परस बळिश्ट आशिल्ले व्यक्तीविरूद्ध वा 
वर्जाविरूद्ध आवाज उठोवंक शकना, जाहीर निशेद करूक शकना, मात 
लोकणितां, लोककाणयो, हांसोवणीं, म्हणी ह्या सारक्या लोकवेद 
प्रकारांतल्यान आपली प्रतिक्रिया बिनधास्तपणान उक्तावंक शकता. कारण 
ती तिच्या समूहाची निर्मिती थारता. आनी ती तशी समुहाची निर्मिती . 
थारिल्ल्यान कोणच विरूद्ध आक्षेप घेवंक शकना, तसो यत्न करूंक धजना 


लोकवेदांतल्यान केल्ल्या निशेदाची जापसालदारकी कोणा एके 
व्यक्तीचेर घालूंक मेळनाशिल्ल्यान त्या निशेदा विरूद्ध कारवाय करप शक्य 
जायना. देखूनच अशेतरेन लोकवेदांतल्यान केल्ल्या निशेदाक आपसकुच 
मान्यताय मेळटा. 'Folk-Songs as Regulators of Politics’ ह्या 
आपल्या लेखांत 'बॅटी वँ” नांवाच्या विद्दानान लोकवेद हो सामाजिक 
निशेदाचे वाहन म्हण कसो वावुरता, ताचें सामर्थ्य कितकें आसता हाचेर 
Weta उजवाड घाला". 


लोकवेद सामाजिक अत्याचारा विरूद्ध कसो ase जावन उबो 
रावता, निशेदाचें वाहन जावन कसो वावुरता, ard प्रत्यंतर येवपी जायत्यो 
देखी गोंयच्या लोकवेदाचो अभ्यास करतना मेळटात. 


एका काळार गोंयांत आर्थिक आनी सामाजिक नदरेन बळिश्ट 
आशिल्लो समाज म्हणजे 'बामण' समाज. ह्या समाजान पिळज्यान 
पिळर्‍्यांसाकून कश्टकरी समाजाक चिड्डून दवरिल्लयो आसा. ताचेर कितके 
तरी अत्याचार केल्ले आसात, असोच भौतेकककडेन देखाव पळोवंक मेळटा. 
(कांय आडवाद आसात.) लोकवेदाच्या माध्यमाचो आदार घेवन गोंयच्या 
कश्टकरी समाजान ह्या अन्याया विरूद्धचो आपलो राग-संताप आपल्यो 
भाव-भावना जायतेकडेन व्यक्त bere दिसून येतात. 


'गावाक जालो फाळो, कुळकर्ण्याचे बायलेक वाळो!' 
वा 
'बामणाचें हाड, बारा गांव पाड!' 
is वा | 
‘ARG म्हुणू नये धाकलो, बामण म्हुणू नये आपलो! 
अशेतरेच्यो म्हणी - ओपारी ह्या संबंदान गोंयच्या लोकवेदांत 

मेळटात. जंय जंय आपल्याचेर जाल्लया अन्यायाचो निशेद करूक मेळटा, 
जंय जंय आपल्याक पिडपी समाजांतल्या लोकांविरूद्ध मनांतलो कंद व्यक्त 
करूक मेळटा, थंय थंय “लोकांनी” तो केल्लो दिसता. 
“भले भले बामणा 
भाजी करपली 
भाजयेच्या वासान 
बोमली परतली! 
शबै! A!” 
वा 
“करडां सोंसो हिला रे, 
सोंश्या बामण भिला रे! 
शबै! A!” 
वा 
“ach आंबली स्वळांत 
बामणा चली व्हाळांत 
चोय! चोय!” 
ह्या सारकीं गितां शिगम्याचा उत्सवावेळार गावन, बामण समाजाचो 
टवाळ्यो बकच्छायो करून सामुहीकपणान एक समाधान-आनंद तांणी 
भोंगला म्हणपाचें दिसून येता. 
“भात कांडून हाता पडलीं रिवणां, 
पाड पडलीं रिणां, बामणांची! 
हबी | हबी ! ” 
अंत्रुजेच्या वाठारांत मेळपी शिगम्यांच्या ह्या कवन-गितांत तर 
लोकांनी केल्लो सामुहीक निशेद स्पश्टपणान दिसता. एकाद्रद्या प्रसंगाक 
लागून बामणाकडल्यान रीण घेतलें जाल्यार, पुराय आयुश्य ताच्या घरांत 
कश्टल्यार लेगीत तें रीण फारीक जालें म्हुणूंक तो तयार जायना, हेविशीं 
उक्तायिल्लो संताप ह्या गितांत दिसता. 
केपें तालुक्यांतल्या 'आमोणें' गांवात एक शिगम्याचेंच गीत मेळटा, 
जाचो अभ्यास HEIR एका काळार सामाजिक निशेदाचें वाहन म्हण हें गीत 

कितकी म्हत्वाची भुमिका करतालें हाची कल्पना येता. तेच बरोबर एका 
काळार जाण्टेल्यांची नदर कितकी चौकस आशिल्ली आनी मनांतल्लो राग- 
संताप व्यक्त करतनाय तांणी तातूंत सामाजिक परिस्थितीचे कितके 
कल्पकतायेन वर्णन केलां, हाचीय प्रचिती येता. 

Sù तालुक्यांतलो “आमोणें' गांव म्हणजे एका काळावयल्या चंद्रवाडी 
राज्याचो 'म्हाल गांव”. हो गांव Mast जमातीन मुळाक वसयलो. 
आमोणेच्याच न्हय तर चंद्रवाडीच्या बावीसय गांवच्या देव-देवस्पणांत आनी 
जांव-जांवकेत 'गांवकार' म्हण एका काळार तांकां अधिकार आशिल्लो, 
उपरांत हळू हळू तांचे अधिकार शेणत गेले. आमोणें शेजारच्या गावांनी 
म्हणजे ade, शेळडें, कोठंबी, असोळडें ह्या जांवांनी 'देसायांचें' वर्चस्व 
ase, चंद्रवाडीचे आर्थिक वेव्हार कुळकर्ण्याकडेन (नाडकर्णी) गेले. 
मिराशी” (जांवकार) “आठ देसाय' आनी एक नाडकर्णी मेळून धा जाणांचें 
आदीं जें “म्हालमंडळ' आशिल्ले, तें ह्या काळार मिराशाक वेजळावन “णव” 
जाणांचें जालें. जाकालागून आमोणें गांवच्या गांवकाराक कांयच मत ना 
जालें, उलट ह्या म्हाल-मंडळाच्या धाक-चपाट्यांत Maer आनी ताच्या 
वंशजांक तशेंच गांवच्या हेर 'लोकांक' जजचें पडलें, अशी म्हायती मेळटा. 

ह्या संगळ्यांचो व्यक्तीगत रितीन जाहीर निशेद करप जरी गांवच्या 
'लोकांक' शक्य नाशिल्लें तरी आपल्या मनांतलो 'जाळ' तांणी सामुहीक 
रितीन गितांतल्यान व्यक्त केल्लो RA पडटा. आपल्याक पिडपी-नाडप्यांच्या 
बऱ्या-वायट दोनींय गुणांचेर बोट दवरून तांतल्यान तयार जाल्लया विनोदाचेर 
ते पोट धर-धरून हांशिल्ले दिसतात. फुडलें जीत ताची एक बरी देरव आसा". 

“खांदार नांगोर, भोकांत गोबोर 
शेळडेकार देसाय बा रावजे, 
शेळडेकार देसाय मूं. 


हातांत दोरी, पणसुलां चोरी 
अवेडेकार देसाय बा रावजे, 
अवेडेकार देसाय मूं. 


हातांत सत्री, पांयार धोत्री 

असोळडेकार रावत बा रावजे, 
असोळडेकार रावत मूं 


हातांत कट्टी, भाटयेंत लोळपी 
कोठंबकार देसाय बा रावजे, 
कोठंबकार देसाय मूं 


हातांत जाळी, सुंगटां गाळी 
शेळवणकार PÈ बा रावजे, 
शेळवणकार be मूं. 


हातांत नम नम, कानाक लिरवणी 
चंद्रवाडी नागोवन खाली बामणांनी बा रावजे, 
चंद्रवाडी नागोवन खाली बामणांनी मू.” 
अशेच तरेची सामाजिक स्थिती गोंयच्या हेर कांय वाठारांतय तयार 
जाल्ली आसूंक जाय, कारण अशेच तरेचें विडंबनाच्या स्वरुपांत रचिल्ले 
शिम्याचें एक गीत, 'सरदेसायाक' उद्देशून मेळटा”. 
आज फाटली परिस्थिती उरिल्ली ना. आयचे नवे पिळगेक आपलो 
निशेद उक्तावपाक अशेंतरेच्या लोकगितांच्या माध्यमाचो आदार घेवंक जाय 
अशी आज गरज उरिल्ली ना. तरी पूण एका काळार अशेतरेच्या जितांनी 
गांवचे समुहजिणेंत कितकें म्हत्वाचे कार्य केल्लें हाचेविशीं पुराय जाणून घेतलो 
जाल्यार अशीं जितां एकठांवन ताचो एके खेरीत नदरेंतल्यान अभ्यास करचो 
पडटलो . 


टीप : 
9; The Study of Folklore : Edt. Alan Dundes, Pg. 308 to 313. 


२. हे गीत me तालुक्यांतल्या 'पाइडें” गांवच्या मेळाकय गायिल्लें आयकूंक मेळटा. 
तें मूळ पाइडेकारांनीच रचलें अशें कांय जाण सांगतात.““असे रांड नी बायलो पिर्लांत 
रे बा, दिणें नी चेडे भिवशांत मूं!” अशें कडवेंय सुरवातेक जोडिल्लें मेळटा. 


3. माहितीगार : डॉ. मनोहरराय सरदेसाय. 

१0. नीत - अनितीची वळख 


आपलें जिवीत शिस्तबद्ध आसचें, झणडीं - झुजां वा मनीस निर्मित 
संकश्टां - अरिश्टांकःकमी वाव आसचो ह्या उद्देशान मनशान आज जायते 
कायदे - कानून केल्यात आनी ते लिरवीत रुपान बरोवनय दवल्यात. 


आदिम काळारसावन मनशान हे शिस्तबद्धतेची जाण दवरिल्ली देखून 
आपल्या जपा - वागजपाची ताणें एक चौकट थारायिल्लीं. तिचे भितरच तो 
जगतालो. ते चौकटीक ताणें नांव RA 'नीत'. सत, अहिंसा, दया, काकूळट, 
परोपकार, दानत, आवय-भक्ती, गुरू-भक्‍ती, भावपण, आदर, वचन- 
पालन, पातिव्रत्य, निश्टा, निर्लोभ - वृत्ती अशीं कांय तत्वां हे चौकटीच्यो वण्टी 
जावन आसात. 


जी व्यक्ती हे चौकटीच्यो वण्टी मोडून जगताली तिका चारित्र्यहिनतेचें 
खत लागतालें. मागीर तिका समाजान थारायिल्ली रव्यास्त भोगची पडटाली. 
त्याग, संयम, दया, भोगशिणी, शांती, सत्यनिश्टा ह्या सारक्या सद्गुणांनी 
संपन्न आशिल्ले Bada समाज Bard वंदनीय असो मानतालो. लोभ, 
व्यभिचार, वचनभंग, दुश्टपणा हांचो समाज Hera निशेद करतालो. आज 
विसाव्या शतमानाचे अखवेरेकय ह्या निती-तत्वांची पकड बऱ्याच प्रमाणांत 
समाजमनाचेर आसा. 


नीत - अनितीचा ही संकल्पना लिरवीत रूपांत नासताली, तर हेर 
विचार प्रवाहावांगडा मौरवीक परंपरेंतल्यान वा पारंपारीक कृती - देखींतल्यान, 
एके पिळगेकडल्यान दुसरे पिळगेमेरेन पावताली. 


आदिम BOR मनशान केल्ले हे नीत-नेम वा अलिरवीत अशे कायदे 
आजय समाजवेवस्थेचे मळ ब॒न्यादी घटक म्हण मानतात. तरीपण जायतेदां 
तांकां बगल दिल्लीय पळोवंक मेळटा. काळाप्रमाण मळाव्या नीत-नेमांनी 

थोडो बदल करप हिवूय समाजवेवस्थेची एक गरज जावन आसा, काळाचो 
_ तो उलो आसा. देखीक : पुर्विल्ल्या नितीशास्त्रप्रमाण 'भ्रुण-हत्या' (भुरज्याची 
` हत्या) करप म्हळ्यार जावं जल्मा उपरांत, जावं गर्भावस्थेत एक भयंकर 
पातक अशें मानताले. पूण आज वाडट्या लोकसंख्येच्या दुश्परिणामांचो 
विचार करून गर्भपातासारक्या pane सरकारी तशीच सामाजिक 
मान्यताय मेळळ्या. | 


आदले पिल्ठगेच्या कांय विद्वानांच्या मताप्रमाण, सुरवातेक आदिम 
मनशांमदीं कसलेच नीत-नेम नाशिल्ले, नितीची कल्पनाच तांचेमदीं रुजवल्ली 
नाशिल्ली. देखून शिस्त, आज्ञापालन ह्या सारके गूण तांचेमदीं नाशिल्ले. तांचें 
हैं मत आज संवसारभर अमान्य जाल्लें आसा. कारण नितीचो उणाव केन्नाच, 
खंयचेय जमातीत वा अवस्थेंत नाशिल्लो, खंयचेय अवस्थेंतलो मनीस, 
सामको हेडणे अवस्थेंतलो लेगीत नीत-नेमांशिवाय जगूंक शकना, जनावरां 
आनी शेवण्यां - सावदांमदींय जगपाची एक पद्दत आसता हें आज 
अभ्यासाअंती सिद्ध जाला. देखून शेवण्यां - सावदांपरसय विकासाचे नदरेन 
वयल्या पांवड्यार आशिल्ल्या मनशांमदीं नीत-नेमांचो उणाव आसप हो 
विचारच तांकां मान्य ना. आजय संवसारांत अस्तित्वांत आशिल्ल्या रानवटी 
वा आदिम जमातींचो (Primitive Tribes) अभ्यास केल्यार gÀ रवरेंपण 
येता. 


मुळावे अवस्थेंतल्या खंयच्याय समाजाचो विचार केलो जाल्यार 
धर्माच्या हातांत ह्या नीत-नेमांचीं सुत्रां आशिल्लयाचें दिसून येता. ‘aa’ 
संकल्पनेचो ‘cq’ संकल्पनेकडेन घट संबंद. धर्माचो प्रचार देवाच्या 
प्रचाराशिवाय पुराय जावूंकच शकना म्हळ्यार जाता. नीत-नेमांच्या उदेवा 
-pega 'देवाक लागून” वा 'देवाक भिवन' ही भावना आसताली, मंत्र- 
तंत्र जाणपी, IPR - धुपारे करपी, देव-देवता आंगात येवपी (अंवसर-भार) 
अशा लोकांचें उतर ही “समाजाची धर्माज्ञा' आसताली आनी चाली-रिती, 
विधी - परंपरा हातुंतल्यानच नीत - नेमांक पाळो दिवप जातालें. एकेतरेन 
भार - अंवसर, घाडी-भगत, मांत्रिक - तांत्रिक हांचेकडल्यान समाजांत नीत 
- नेमांची आंखणी जावन पिळज्यान - पिळऱर्‍्यां प्रसारीत जाताली. 


लोकवेदांतल्यान प्रसारीत जातल्या नीत - मुल्यांच्या संकेतांक लागून 

पिळज्यान पिळज्यां मनशाचे स्वैर वागणुकेचेर एक बंदन येतालें, ताच्या 
वागपाक एक शिस्त येताली. लोकवेदांतल्यान व्यक्त जातल्या नीत - 
नेमांच्या संकेतांचो दिश्‍टावो आयज आमकां लोकवेदाच्या वेग-वेगळ्या 
प्रकारांचो अभ्यास करतना जाता. वयर उल्लेरिवल्लयाप्रमाण चाली - रिती, 
विधी - परंपरा हांच्या माध्यमांतल्यान नीत-अनितीचा वळख तर जाताच पूण 
लोककथा, लोकणीतां आनी म्हणी - ओपारींतल्यानय ती चड उगडपणान 
उक्ती जाता. 

भारतीय लोककथा साहित्याची जी वर्गवारी करतात तातूंत 'नितिकथा' 
हो एक मुखेल भाग दारवयतात. लौकीक वेव्हारांत मनशाक चतूर करप, 
सदाचारी करप, धूर्त आनी कपटी मनशाचें अंतरंग समजुवपा इतकी ताची 
बुद्ध तीक्ष्ण करप आनी तेवरवीं धर्मार्थ काम करपाक ताका सिद्ध करप, 
निपूण करप हो नितीकथांचो प्रमुरव उद्देश आसता. 


 मुळाक लोककथांच्या स्वरुपांत आशिल्ल्या आनी उपरांत कथा - 
ग्रंथांचे रूप मेलिल्लया पंचतंत्र, कथासरित्यसागर, हितोपदेश, वेताळ - 
पंचविशी, शुक बहात्तरी, बृहत्कथा, जैन - चुणी, जातककथा ह्या सारक्या 
ग्रंथांनी निती - शिक्षणाची म्हत्वपुर्ण अशी भुमिका एका काळार केल्या. ह्या 
ग्रंथांची निर्मितीच निती - शिक्षण दिवपारवातीर जाली म्हळ्यार अतिताय 
जावंची ना. 


गोंयच्या लोकवेद - भांडारांतय अशो जायत्यो लोककथा आनी 
लोकगीतां मेळटात जातूंत नितीचीं तत्वां ठळकपणान उदेल्ललीं दिसतात. 
“भोळी गाय आनी दुबो' ही तांतली एक बरीच लोकप्रिय आशिल्ली गीत- 
काणी, जी गोंयच्या बऱ्याच जांवांनी मेळटा. गोयाभायरय महाराष्ट्र, 
तामीळनाडू, ओरिसा बी राज्यांनी हे काणयेचीं रूपां मेळटात. 


हे काणयोचो सार असो*: 


'भोळी' नांवाची एक गाय आसता, तिचो 'दुबो' नांवाचो एक पूत 
(पाडो) आसता. आवय-पुताचो एकमेकांचेर खूब मोग आसता. देखून तांच्या 
ह्या मोगाची परिक्षा घेवपाच्या हेतून एकदां भोळी रानांत चरपाक गेल्लेकडेन 
देव वाजाचें रूप घेवन तिचेर झोपय घालता. त्या वेळार भोळी ताका विनयता 
की घराकडेन आपलो पूत भुकेल्लो आसा ताका पानो दिता आनी परती येता 

म्हण. वाग तिका सोडपाक तयार जायना तेन्ना ती ताका वेग-वेगळे सोपूद 
। घेवन आपूण परत येतली म्हणपाचें सांगता 


“पयली आण दिली तिणें 
चांद - सुर्याची! 
दुसरी आण दिली तिणें 
भुमी - मातेची!” 


अशेतरेन आनीकय दोन आणो ती ताका दिता. तरीय वाग तयार 
जायना तेन्ना, 


“पांचवी आण दिली तिणें 
घरच्या दुब्याची!” 


ह्या वेळार वाज तिका घरा वचूंक दिता. तशी भोळी घरा वता, दुब्याक 
दूद दिता आनी आपल्या फाटल्यान संवसारांत एकटो जजपारवातीर ताका 
समजावणी दिवन दिल्लया उतराक पाळो दिवपारवातीर परती येता. तेन्ना 
तिच्या नुलयत gata फाटोफाट येता आनी आवयन वागामुखार मान दवरचे 
पयलीं आपली मान दवरता आनी म्हण्टा, 


“APT आगा वाणा, 
तूं म्हाकाच खा गा! 
जाण्टेले भोळयेक म्हाजे, 
सोडून दी गा! 
आवय - पुताचो एकमेकांवयलो मोग पळोवन वागरूपी देव प्रसन्न 
जाता. आपलें खरें रूप परणटायता आनी तांकां सांता, 


“भोळी म्हाजी भयण 
काय दुबो म्हाजा भाचा, 
शितळ सावळेक पुता 
जोंठण कर गा!” 
हे काणयेंत “वचन - पुर्ती” आनी 'मातृ-भक्ती' ह्या दोन निती - तत्वांचो 
प्रचार केल्लो दिसता. आज बदलते समाजवेवस्थेंत लोकसंस्कृतींतल्यान 


~ 


उदेवाक आयिल्ल्या जिवन - मुल्यांक लोकांनी फाट केल्ली आसा. देखून 
सगळेचकडेन नितीच्या तत्वांक वेर गेल्ली पळोवंक मेळटा. हाकाच लागून 
सगळेकडेन बेबंदशाय मातल्या, कुटुंबवेवस्था कोसळळ्या. ताचे परिणाम 
म्हण, जंय - थंय रवून - दरोडे, लांच - फूस, लुटालूट, बलात्कार, मादक 
द्रव्यांचें सेवन ह्या सारक्यो विकृती पातळ्यात. तांकां आळाबंदाक हाडपाची 
तांक आतां समाज पुरुशाकडेन उरिल्ली ना! 


टीप : 


१. कणेर खुंटी नारी : जयंती नायक, पृ. ११५ ते ११७. 

११. एकवटाची भावना 


'लोकवेद' ह्या उतरांतलें 'लोक' हैं उतरच ताच्या सामुहिकतेविशीं 
वा एकवटाविशी सुचयता. मनीस हो समुहप्रिय! समाजप्रिय! आजमेरेनच्या 
ताच्या जिवितांत घडिल्ले उत्क्रांतीचे रवंयचेय अवस्थेचो अभ्यास केल्यार ताचे 
हे समूहप्रियतेची प्रचिती येता. आदिमकाळार तर तो पुरायतरेन 'सामुही' 
जीण जगतालो. ताचें स्वतंत्र वा वेगळें अशें विश्व त्यावेळार नाशिल्लेंच. तो 
जें जें fed करतालो, तें तें पुराय समुहाचें आशिल्लें. कालांतरान हळूहळू 
व्यक्तीस्वातंत्र्याची संकल्पना ताच्या मनांत रिगली आनी तो सामुहीक 
जिणेकडल्यान पयस पयस ade लागलो. 


आयचो मनीस व्यक्तीस्वातंत्र्याच्या मोठया प्रभावारवाला जगता, तरी 
लेगीत तो आपले आदिम अवस्थेंतल्यान पुराय मुक्त जाला अशें मात 
आमच्यांनी SAR हात मारून सांगूंक जावंचेना. फाटल्या भूतकाळाच्यो 
स्पश्ट - अस्पश्ट अशो जायत्यो खुणो आजय ताचे जिणेचेर उदेल्ल्यो पळोवंक 
मेळटात. आजय संवसारांत अशो कांय जमाती आसात ज्यो आयचे 
परिस्थितींतय पुरायतरेन म्हणपा saat आदिम अवस्थेंत जगतात. 
युयांडांतली ‘eis’, ga प्रदेशांत रावपी 'एस्कीमो', अमेरिकेतली ‘Is 
इुंडियन्स', बी जमातींची नांवां हांगां देख म्हण दिवूं येतात, ज्यो एकवीसाव्या 
शतमानाच्या सुर्यउदेवाच्या वेळारय, आदिमतेच्या काळखांत वावुरतात. 

आपल्या समुहप्रियतेच्या प्रभावांतल्यान मनीस आजय पुराय मुक्‍त 
जावंक ना देखून आयच्या काळारय R भायर Gary’ वा 'गांवांभायर 
घालप' ह्या सारके प्रकार घडिल्ले पळोवंक मेळटात. देशाचे राज्यघटनेन दिल्ले 
हक आनी मोठ्या मोठ्या कायदेपंडितांनी केल्ले कायदे - कानूनय़ :अशा 
प्रसंार हतबल थारतात. गांवच्या प्रशासनांत सरकारय हस्तक्षेप करूक 
शकना. विसाव्या शतमानाची अखेर उजवाडली तरीय मनशाक आपल्या 

समुहाभायर रावन जणप कठीण जाता, हेंच हातुंतल्यान Sach जाता. 


एका काळार गोंयांत, wad प्रशासन चलोवपी एक खाशेली अशी 
संस्था आशिल्ली जिका 'गांवकारी* म्हण्टाले. सुसुत्र प्रशासन चलोवपारवातीर 
दर जांवकारींत न्याय-नीतीचेंय नियंत्रण जातालें. जांवच्यांनी नेमिल्ले 'बुदवंत' 
हें काम पळ्यताले. न्याय-नीत करपारवातीर आपयिल्ले सभेक 'जांवपण' 
म्हण्टाले. 


vert व्यक्ती गांवच्या हिताविरुद्ध वावुरता, पुराय गांवाक मारक 
थारपी कार्य करता अशें जाणवल्यार आजय 'जांवपण' आपोवन गांवच्या “धा 
जाणांच्या' मतान ताची चवकशी करपी गांव गोंयांत, तशेच गोंयाभायरय 
आसात. अशे व्यक्तीन बऱ्या उतरान आपली चूक मान्य केल्यार एकाद्रेवेळ 
तिका भोंगशिणी मेळटा. पूण जर तिणें ag करपाचें शाणपण केलेंना 
जाल्यार तिचें घर भायर दवरपाची मुखेल रव्यास्त मागीर गांवचे 'बुदवंत' 
एकमतान फर्मायतात. अशी zara फर्मायिल्ल्यागेर मागीर बच्याक जावं 
वायटाक, गांवच्या कोणेंच वचपाचें नासता. तेचपरीन आपल्या घरांतल्या 
बऱ्या-वायटांत तिका सहभागी करून घेवपाची नासता. जर कोणेंय तिका 
लागीं करपाचो वा सहानभुती दाखोवपाचो यत्न SUR ताकाय रव्यास्त 
दिवपाक ग्रामसभा फाटी रावना. अशेतरेन ते व्यक्तीक आनी तिच्या घरच्यांक 
समाजान बहिश्कृत केल्ली जीण जजची पडटा. आपल्या समुहाकडल्यान वा 
समाजाकडल्यान पयस रावन जपाची ही रव्यास्त देहदंडापरसय चड 
भयानक अशें आजय 'लोक' मानतात. 


आपली 'रानवटी' अवस्था हुंपल्या उपरांत, मनशान जे अवस्थेंत 
पदार्पण केलें, ते 'गांवजिरे' अवस्थेंत जरी ताच्या व्यक्तीस्वातंत्र्याच्या 
विचारांक वाट जाल्ली तरी तो आपल्या समुहाकडल्यान पयस नाशिल्लो. ताच्या 
विचार - विश्वाचेर लोकमानसाची घट पकड आशिल्ली. तो खंयच्या ना 
खंयच्या तरी सुत्रान गांवगाडयाकडेन बांदून आशिल्लोच. 


व्यक्तीस्वातंत्र्याचो पसर जंय मोठया प्रमाणार जाल्लो आसा अशी 
‘ORY जीण जगपी मनीसय थोड्या - भोव प्रमाणांत लोकमानसांतल्या 
सामुहिकतेच्या प्रभावारवाला जगताच. समुहाची पुर्विल्ली फास्की घडये 
बदलल्या जांवये पूण आंतरीक भावना तीच आसा. शारी जीण जगपी मनीस 

आपले गांव - गांवकेकडेन, शेजार - पाजान्याकडेन आनी केन्ना - केन्नाय 
आपल्या आप्त - दायजांकडेन संबंद तोडून एकमुळी अशी जीण जगतना 
- दिसता खरो, पूण ताच्या स्वताच्या विचार - विश्वाकडेन संबंदीत आशिल्ल्या 
वा वेवसायीक समानता आशिल्लयांकडेन तरी तो संबंद दवरून आसताच. 
आनी ते नदरेन तो सामुहीक जीण जगता. पुराय एकमुळी अशी जीण 
एकाट्र्याक जगपच अशक्य. आनी एकाद्री व्यक्ती अशी एकमुळी जीण 
जगपाचो यत्न करता जाल्यार ते व्यक्तीक कितेंय तरी न्युनगंड आसा अशेंच 
समाज मानता. मानसशास्त्राच्या नदरेंतल्यान त्या समजांत बरेंचदां तथ्य 
आसताय बी. सामुहीक जीण जगपी मनीस ज्या समान सुत्रांनी बांदिल्लो 
आसता तीं समान सुत्रां म्हळ्यार, विधी-संस्कार, चाली-रिती, देव-देवस्पण, 
भूत-रवेत्र, जात्रा-उत्सव, समज - विस्वास, मांत्रिक - तांत्रिक, नृत्य-नाट्य, 
जितां - काणयो, म्हणी - उमाणीं, रवाण-जेवण, न्हेसण-पांगरूण बी. आनी 
ह्या सणळ्यांक पोटमुळां घेवपी उतर म्हळ्यार 'लोकवेद'! 


लोकवेदांतल्यान दिसपी सारक्यापणाचे जाणिवेंतल्यान एकवटाची 
भावना स्पश्टपणान व्यक्त जाता. लोकवेद हो केन्ना कोणा एके व्यक्तीचो 
नासताच, तर ताच्या मुळाकडेन सामुहीक पणाचो आनी एकवटाचो मंत्र 
अरवंडपणान जपिल्लो आसता. लोकवेदाचो दर एक प्रकार ही एकवटांतल्यानच 
जाल्ली निर्मिती. तांतल्यान एकवटाचीच भावना सतत व्यक्त जायत रावता 
आनी पंगडांतले दर एके व्यक्तीक तांतल्यान आपल्या भाव - भावनांचो आनी 
श्रद्धा - भावार्थाचो साक्षात्कार जाल्ल्याचें समादान लाबता. 


लोकवेदाक लागून मनशाक ताच्या दुरवाच्या वेळार उवाक्यांत वोडपी 
आनी सुखांत सहभागी जावपी सहकारी मेळटा. जाका लागून मनीस 
केन्नाच एकटो पडना. ह्या विशाळ संवसारांत आपल्याक प्रसंगार पावपी 
आनी धांवपी कोणी तरी आसा ही सुखदिणी भावना ताच्या मनांत आकार 
घेता. ताची मानसीक आनी भावनीक गरज भागता. 


शारी संस्कृतायेचो असर आसा अशा समाजांत आपल्या तरण्या- 
धाकुट्या Yard AS म्हाताऱ्या - थकिल्ल्या बापायच्या खांदांनी एकसुरेच 
उबारून व्हेल्लें जायते फावट पळोवंक मेळटा. पूण गांवांनी असो देखवाव 
दुर्मिळ. उलट मसण्णेंतलीं लाकडां करप धरून, मेल्लयाच्या घराकडेन बारा 

दिसमेरेन न्हिदप आनी घरच्यांच्या तोंडाकडेन पेज - निवोळ धरपय आपलें 
कर्तव्य मानून गांवच्यांनी ताका बरेतरेन पाळो दिल्लो विसता. लग्न- 
कार्यासारक्या प्रसंगांनी तर तांच्या एकवटाचें पुरायपणान दर्शन घडटा. लगनं- 
` घरांतल्या दर एका कामाक आपलेंच काम समजून शेजार - पाजान्यांनीच 
वेंग मारिल्ली पळोवंक मेळटा. 'रांदपी' वा 'वावराडी' संकल्पना आजूनय 
Ween कांय ांवांक नवी आसा. 

एकवटाची भावना रुूयजतना - शिंपतना लोकवेद मनीसपणाचीय 
भावना जिती दवरता आनी मनशां - मनशांमदीं भावपणाचे संबंद प्रस्थापीत 
करता. 

१२. सामाजिक संस्थांचें समर्थन 


*लग्न' आनी 'कुटुंब' ह्यो दोन मुखेल अशो सामाजिक संस्था जावन 
आसात. समाजांत परंपरेने चलत आयिल्लया ह्या दोनय संस्थांचे लोकवेदाच्या 
आदारान समर्थन केल्लें पळोंवक मेळटा. लोकवेदाक लागूनच ह्यो दोनय 
संस्था समाजांत आजय कार्यरत आसात. घडये तांचो Uist मुरवावळो आज 
खूबच बदलिल्लो आसत, मात मूळ गाभो तसोच आसा हें सत्य आसा. 


लग्न आनी कुटुंब ह्यो दोनय संस्था तशो एकमेकांकडेन MATA 
संबंदीत, एकामेकांतल्यान वेगळावंक जावंच्यो नात अशो. जंय एकाची शीम 
सोंपता थंय दुसऱ्याची शीम सुरू जाता. पूण पयली शीम खंय सोंपता, आनी 
दुसरी खंय सुरू जाता हैं मात सांगप कठीण. 


पुर्वपुरातन काळारसावन मनशान आपूण रावता त्या समुहाची कार्या 
वेवस्थीत रितीन घडचीं देरवून आपल्या समुहांतल्या दर एका वांगडयाचेर 
एकेतरेचें नियंत्रण दवरिल्लें दिसता आनी हें नियंत्रण दवरपारवातीर कांय नेम- 
बंदनांय घाल्लीं दिसून येतात. दर एका वांगड्यानय आपल्याचेर घाल्ली बंदनां 
स्विकारिल्लीं आशिल्ल्या कारणान दर एका पंगडाची आपली अशी खाशेली 
संस्कृताय घडूंक पावता. जेणें करुनच त्या त्या पंगडाचें सातत्य तिगून 
उरपाक आदार जाता. समुहाची नेम-बंदनां Rage वांगडयामर्दी 
जायते आप्त-संबंद आसतात आनी अशे अप्तसंबंद आशिल्ल्या व्यक्तींच्या 
ल्हान Wists ‘Hes’ अशें म्हण्टात. “आप्तसंबंद हे रणत आनी लग्न- 
संबंदांच्या नात्यांतल्यान जल्माक येतात, आनी आप्तसंबंदांचीं भावंडां एकठांय 
येवन तांतल्यान 'कुटुंब' हो सामाजिक समूह घडटा'', अशेतरेची कुटुंबसंस्थेची 
व्याख्या 'रॉल्फ विल्स' आनी 'हॅरी dias’ हांणी dew’, 

आदिमकाळार टोळ्यांनी रावपी मनीस हेडगे अवस्थेंत आशिल्लो. तो 
एका जार्‍्यार थीर रावनाशिल्लो. पोटाभरीरवातीर जनावरां ART आनी 

रानफळां वा कंदमुळां पुंजावप होच ताचो मुखेल उपक्रम आशिल्लो. तेखातीर 
तो एका जाग्यार साकून दुसऱ्या जाग्यार सतत esd उरतालो. “शेत 
रोवपाची” कल्पना जेन्ना मनशाचे तकलेंत रूजवणां आयली तेन्नाच्यान एका 
जाग्यार (निदान कांय काळ तरी) वस्ती करून रावपाची ताका गरज 
भासली. तेचवांगडा शेताच्या कामारवातीर ताका चड मनशांची गरजय 
उप्रासली. हांगाच खऱ्या अर्थान कुटुंबसंस्था जल्माक आयली. मागीर 
कमीत ते दोन पिल्ठग्यांववले लोक एकठांय रावन शेत रोवंक लागले, 
एकठांय रांदून जेवंक लागले. मेळिल्ले संपत्तीचो आनी पिकिल्लया धान्यांचो 
सगळ्यांखातीर उपेग करूंक लागले. कुटुंबसंस्था ज्या काळार जल्माक 
आयली त्याच काळार लैंगीक संबंदांक नैतीक फाटबळ दिवपाच्या उद्देशान 
'लज्न-संस्कार' वा 'लग्न-संस्थेचो' जल्म जालो. 

लोकवेदाच्या आदारान ह्या 'कुटुंब आनी “लग्न” दोनय संस्थांचो 
प्रचार जाल्लो पळोवंक मेळटा. लोकवेदाचे बसकेचेर म्हळ्यार, समज - 
विश्वास आनी विधी-परंपरांच्या आदारान ह्यो दोनय संस्था आयजवेर उब्यो 
आसात म्हणपाचे स्पश्ट आसा. शारी संस्कृतींत जगपी समाजांत जंय विधी- 
परंपरांचे वा लोकवेदाचे म्हत्व कमी TS आसा थंय ह्यो दोनय संस्था 
विस्कळीत जाल्लयो वा पांगळयो-लंगड्यो जाल्ल्यो पळोवंक मेळटात. 
हाचेवयल्यान दोनय संस्थांच्या कार्यकारणांत लोकवेद कितली म्हत्वाची 
भुमिका करता हें होलमता. 


वैदीक संस्कृतीचो प्रभाव गोंयचे लोक-जिणेचेर जावंचे पयलीं, गोंयच्या 
मुळच्या अवैदीक समाजांत 'लग्न-संस्कार' हो पुरायतरेन लोकवेदाचेच 
जाडयेचेर बसून प्रवास करतालो. परंपरेन चलत silage चालीं-रितींच्या 
वा होंवयांच्या आदारारच लग्नांतलो एक एक विधी करप जातालो. आजय 
कांय जाती-जमातींच्या लग्न-संस्कारांत, वैदीक मंत्र - श्लोकांपरसय 
होंवयांक चड म्हत्व आशिल्लें पळोवंक मेळटा. अदीक स्पश्ट करुन सांगपाचें 
जाल्यार ह्यो होंवयोच तांच्या लग्नांत 'मंत्र-श्लोकांचे' काम करताल्यो आनी 
पुरयताचें काम घराण्यांतलो जाण्टो-जाणकार करतालो. देखीक, कुळंबी 
वा गावडी समाजांत 'वेळ्ीप' लग्न लायतालो. कांय जातींमदीं 'मडवळ' हैं 
कार्य करतल्याचीय माहिती मेळटा 

*““देवळाफाटल्यो गोटलीणी 
दारीं फुलल्यो शेवतीणी 
राम खुंटियो कळियो 
लक्ष्मण भरियो झोळियो, 
उठ गे शिते, गांत गे माळा 
झाला लग्नाचा वेळा. 
दारीं काडिलीं किरां-मोरां 
मदीं उबीं कांय राम-शिता 
तीं दोगांय माळ घालता 
काय एकामेंका!” 


अशेतरेची होंवी वैदीक लग्नांतल्या 'मंगलाश्टकां' सारकी एका 
काळार गोंयच्या गावडी-कुळंबी जमातीच्या लग्नांत कार्य करताली, जिचो 
प्रभाव आजय बरोच आसा. 


लग्न आनी कुटुंब ह्या दोनय संस्थांचे एकामेकाकडेन कितले दाट 
संबंद आसात हाचो दिश्टावो लग्न संस्काराच्या वेळार उगडपणान जाता. 
लग्न संस्कारान एक दादलो आनी एक बायल आपल्याक एकवटाच्या 
बंदनान aiga घेतात आसलीं तरी ह्या संस्काराची लागणूक व्यक्तिशा तांच्या 
दोजांयपरसय दोन कुटुंबांची आसता. ह्या एका संस्कारान दोन कुटुंबां एका 
नात्यान आपल्याक जोडून घेतात. देखूनच लग्न-संस्काराच्या वेळार 
कुटुंबांतल्या दर एका आप्तसंबंदीक कितें ना कितेंतरी भुमिका आसताच. 
आवय-बापायक तर यजमान-यजमानीण म्हण खूब मोठो वांटो आसता. 
आवय-बापूय ह्या संवसारांत ना तर ती भुमिका 'चुलती-चुलत्याची' (काका- 
काकी) आसता. व्हंकलेच्या भावान होमांत 'ल्हायो घालपाच्यो' जाल्यार 
seam भयणीन 'होमाक soil हाडपाचो', मामान “व्हंकल/न्हवन्याक 
माटोळेंतल्यान भायर काडपाचें बी अशें प्रत्येकाक fed ना fed काम 
थारायिल्लें आसताच. ह्या कामाच्या बदला प्रत्येकाक Ararat विडोय दिवपाचो 
आसता. 'ल्हायां-शेलो' 'मावळ-शेलो' 'भोंवा-शेलो' 'माय-पोनो', 'होमा- 
साडी” अशेंतरेचें त्या त्या विडयाचें रवाशेलें नांवय आसता. 


ज्या कुटुंबांतल्यान आपणें चली हाडून आपल्या कुटुंबाचो विस्तार 
oS) a >> 

वाडयलो त्या कुटुंबातलो रिकामो जागो आपली ‘ea’ दिवन भरून काडपाची 
चालय कांय जाती-जमातींमदीं आशिल्लद्याची दिसून येता. महाराष्ट्र- 
कर्नाटकांत 'मामा-भाचयेच्या लग्नाची समाजमान्य अशी प्रथा आजय 
चलणुकेंत आसा. आवयपरसय व्हड भाव आसल्यार बापायसमान, पण 
आवयच्या फाटल्या आंकवार भावाकडेन (मामाकडेन) चलयेचे लग्न संबंद 
जोडपाची रीत हांगाच्या बऱयाच जाती-जमातींमदीं मेळटा. कांय कारणाक 
लागून मामाक भाची दिलीना जाल्यार मागीर ते बदला मामा मागता तो 
मोबदलो दिवंचो पडटा. गोंयांत मात ही चाल घोळणुकेंत आशिल्लयाच्यो देरवी 
आजून सांपडिल्लणे नात. 


मात गोंयात भाच्याक ya दिवपाची चाल पुर्वपुरातन काळारसावन 
आयजय चलणुकेंत आसा. त्याफाटल्यान एकेतरेचो अभिमानच आशिल्लो 
दिसता. केपें तालुक्यांतल्या आमोणें गांवांत एक लोकगीत मेळटा, 
जांतल्यान ही अभिमानाची भावना नकसूद उतरांच्या आदारान व्यक्त केल्ली 
आसा. तें गीत अशें : 


““हजारान खाणी घेया गे, 
आमकां धरम लेक दिया जे! 
हजारान खाणी नाका गे, 
आमी धरम लेक दिना गे! 
पांचश्यान 
चारश्यान 
तिनश्यान 
दोनश्यान 
शेकड्यान 
वीसान 
पयशान 
अर्द पयश्यान 
पयेन खाणी घेया गे, 
आमकां धरम लेक दिया गे! 
पयेन खाणी नाका गे, 
आमी भाच्याक लेक विता गे!” 

लोकवेदाच्या आदारान कुटुंबांतले दर एके व्यक्तीमदीं आपलेपणाच्यो 
वा आप्तसंबंदांच्यो भावना निर्माण जातात आनी त्यो घोळणुकेंत उरतात. 
पिळज्यान पिळययांमेरेन ह्या संबंदांचो दुवो उरता (पांच पिळज्यांमेरेन, म्हणचे 
‘isan’ मेरेन नातें उरता आनी मागीर ते तुट्टा वा 'शेणटा* अशें मानतात.). 


पुर्विल्न्या काळार कुटुंब म्हण्टना *रासवळ' कुटुंबच अभिप्रेत आशिल्ले. 
अशेतरेच्या कुटुंबाचे सगळे वेव्हार कुटुंब WRG हेरांक आदाराक घेवन 
सांबाळटालो. कुटुबांतलो दादलो प्रमुख आर्थिक वेव्हार पळयतालो, 
जाल्यार बायल प्रमुरव घरांतले. गोंयच्या कुळंबी समाजांत तर एकाकाळार 
बायलच प्रमूरव आशिल्ली आनी तिका 'घन्नी' म्हण्टाले. ही परंपरा आजय 
जिवी आसा. 

रासवळ कुटुंब पद्धतीच्यो फुडल्यो कांय जमेच्यो बाजू आसात. हांगां 
दर एके व्यक्तीक संरक्षण मेळटा. धीर मेळटा. तिचें सुख-दूरव तिचें 
एकट्याचें अशें केन्नाच उरना. तिच्या व्यक्‍तीमत्वाचो विकासय घडूंक आदार 
जाता. हांगा भुरज्यांक ल्हान-व्हड करपाची जबाबदारीय पुराय कुटुंबाची 
आशिल्लयान आवय-बापायक चिंता करपाचें कारण नासता. बापूय एकाद्रद्या 
वेळार कमोवंक वा जोडूंक असमर्थ आसल्यारच वा आवय-बापायपैकी कोणूय 
अवेळार हो संवसार सोडून गेल्यारय तांची भुरज्यां वेवस्थीतपणान वाडटात. 
आज शारी संस्कृतींत ज॑य अशी रासवळ कुटुंबवेवस्था मोडून पडल्या आनी 
vals! कुटुंब-पद्धत अस्तित्वांत आयल्या थंय नोकरे-वेवसाया निमतान 
भायर सरतल्या आवय-बापायचेर भुरज्यांक “बेबी सिटरांनी' वा 'पाळणें- 
घरांनी' दवरपाचो, वा तशेतरेच्या हेर सुविधांचो आदार घेवपाचो प्रसंग 
आयला. Aa दुश्परिणामय मुखार आयल्यात. मातयेंतल्यान मुळां 
हुमटायतकच जी गत झाडांची जाता तीच गत ह्या भुरज्यांची जाल्या. 


टीप : 


9. — ग्रामीण समाजशास्त्र : डॉ. दा. धों. काचोळे, पृ. ६४, ६५ 

93. धर्माचो प्रचार 


धर्माबगर संस्कृती ना आनी संस्कृती बगर धर्म ना. आतांमेरेन 
इतिहासान नोंद केल्ल्या सजल्या संस्कृतीचीं मुळां, धर्माचे भुंयेचेरूच रूजिल्ली 
दिसतात. आयज संवसारांतल्या कांय राष्ट्रांनी जरी 'निधर्मी' आशिल्लयाचें 
आपले राजघटणेंत जाहीर केला आसलें तरी त्या राष्ट्रांनी जियेतले 'लोक' 
विशिश्ट धर्माची लागणूक मानतात आनी आपल्याक प्रिय आशिल्ल्या धर्माच्या 
प्रभावाराला जगतात ही गजाल तितकीच सत्य आसा. भूतकाळांत तशेंच 
आज वर्तमानकाळांतय धर्महीन असो समाज ना. इजिप्त, असीरिया सारक्या 
भूमध्य आनी समुद्रा लागसरल्लया देशांनी नांदिल्ल्या आनी आज लुप्त जाल्या 
संस्कृतीच्या मेळपी अवशेशांवयल्यान ते संस्कृतीची धार्मिकता सुचीत जाता. 
ग्रीकांच्या अमर अशा महाकाव्यांत आनी मुर्तीकलेंत धार्मिक भावनेनच 'जीव' 
घाल्लो दिसता. यहुदी, क्रिस्तांव आनी इस्लाम हें तीन धर्म 'ज्यू' आनी ‘aa’ 
ह्या लोकांच्या संस्कृतींतल्यानच जल्माक आयले. आज भारतासारक्या 
विविध जाती-पंथांचो आस्पाव आशिल्ल्या देशाच्या सांस्कृतिक घडामोडींचो 
इतिहास जाणून घेतलो जाल्यार धर्मवार विस्कटावणेंतल्यानच अभ्यास करप 
सोपें थारता. 

लोकवेदाचो अभ्यास हो लोकसंस्कृतीचो अभ्यास. हो अभ्यास 
'लोकघर्माच्या' अभ्यासाबगर करप शक्य ना. 'वैदीक' 'अवैदीक' आनी 
'तांत्रिक' ह्या तीन मुखेल परंपरांचे प्रवाह भारतीय लोकसंस्कृतींत भरसल्ले 
पळोवंक मेळटात. खुबदां विद्वान तांत्रिक परंपरेक अवैदीक परंपरेकडेनय 
जोडटात. मुळचे अवैदीक Wa उपरांत आयिल्ले 'वैदीक' परंपरेकडेन नातें 
जोडून घेतलां, तांत्रिक संस्कृतीनय तांचेकडेन समन्वय सादला. आयची 
भारतीय संस्कृती तशी 'निळळ वैदीक” “निव्वळ अवैदीक' वा “निव्वळ 
तांत्रिक' अशी वेगळी काडूंक मेळना. ह्या तिनिय संस्कृतीरुपी न्हंयांचें उदक 
एकमेकांच्या पांत्रांत भरसल्लें आसा. मात केन्ना एकट्याचो प्रभाव चड दिसता 

तर केन्ना दुसऱ्याचो. तांत्रिक संस्कृतीचीं वैशिश्टां आनी अवैदीक संस्कृतीची 
वैशिश्टां हांतूमदीं बरेंच लागीपण आसा. 

'धर्म' हो देवावयल्यान घडटा आनी जो 'रामाक' मानता तो हिंदू 
धर्मीय' जो 'रहीमाक” मानता तो “मुस्लीम धर्मीय" वा “इस्लाम धर्मीय” आनी 
जो 'जेजूक मानात तो 'क्रिस्तांव धर्मीय" जो 'बुद्धाक' मानता तो “बौद्ध धर्मीय' 
अशेतरेचो समज सर्वसादारणपणान लोकांमदीं आसा. पूण “धर्म” ही 
संकल्पना खूब वेगळी, देवाचें अस्तित्व वा इश्वरी तत्वाकडेन ताचो मुळांत 
संदर्भ नाशिल्लो. 'व्यक्ती' आनी “समाज” हाचेर नियंत्रण दवरप आनी 
दोगांयकय वायट मार्जाकडल्यान पयस करप हें धर्माचें मूळ प्रयोजन. 
समाजजिणेक योज्य अशें शिस्तपुर्ण वळण लावप हें धर्माचे कार्य. मनशाच्यो 
मुळाव्यो अशो भौतीक आनी आत्मिक रजो भाजोवप आनी एकंदरीत ताची 
जीण संयमीत करप हे खातीर धर्म सदांच वावुरला. 


‘ser धर्मभावनेक बळें दिता. श्रध्देच्याच भुजांचेर धर्म उबो राविल्लो 
आसा. पूण हीच श्रद्धा केन्ना केन्ना तांतल्या कालबाह्य जाल्ल्या घटकांक 
लागून अंधश्रद्धेचे रूप घेता आनी मागीर ती गिन्यानाच्या विकासाक 
आडरवळ हाडपी थारता. ताचो बोल जायते फावट धर्माचेर येता. धर्माक 
लागून मनशाची विचारसरणी संकुचीत जाता, ताच्या aaa आडरवळ 
येता असो मागीर आरोप आयकूंक मेळटा. 


Seon मनीस चोंब्यांनी रावतालो आनी आपले हेडगे अवस्थेंत 
आशिल्लो, तेन्नाच लोकधमचिं मुळावण पडलें. समुहाचें अस्तित्व तिगोवन 
दवरपारवातीर समुहांतल्या दर एके व्यक्तीचेर कांय बंदनां आसप गरजेचे 
जालें. खून, बळजबरी, चोरी, फटींगपणां ह्या सारके अंतर्गत कलह जे 
मनीस समूह करून रावल्या उपरांतच जल्माक आयले ते थांबोवपारवातीर 
मागीर कांय 'आचार-धर्मय' जल्माक आयले. लैंगीक स्वैराचार 
थांबोवपारवातीर “लग्नाचें” नियंत्रण मागीर दादल्यां-बायलांचेर aici. हीं 
नियंत्रणाची सुतरां सांबाळपारवातीर वांगडा ‘wis मुखेली' ही संकल्पना 
अस्तित्वांत आयली. समुहांतल्या व्यक्तींच्या वर्तनांचेर पुराय नियंत्रण दवरप , 
ह्या मुखवेल्याकय अशक्य आसा, हैं जेन्ना लक्षांत आयले तेन्ना मागीर ‘ca’ . 
वा “असामान्य शक्ती” हे संकल्पनेक नियंत्रणारवातीर वापरली. धर्माचो 
संबंद माणीर देवाकडेन जोडलो. बरी वर्तणूक दवरल्यार देव बरें करता ना 

जाल्यार देव ख्यास्त दिता असो समज तयार जालो. पवित्र - अपवित्र, पाप- 
पण्य, सर्ग-नरक, जल्म-पुनर्जल्म, ह्या सारक्‍यो कल्पना जल्माक येवन 
तांकां गंभीर आनी व्यापक अर्थ मेळळो. मनशान वायट वर्तन केल्यार देवाचो 
कोप जाता, मागीर एक तर मोठी बुडटी येवन सगळे व्हांवन वता ना तर 
दुकळ पडून सगळो तळतळाट जाता. चंद्र-सुर्याक गिराण लागता, जोरी- 
देवीची धाम येता. एकार एक अवर्शणां येतात. एक ना दोन, अशा fara 
तरी समजांचो जल्म जालो. अशा समजांची पुर्व कल्पना जांकां आसता वा 
गिन्यान जांकां आसता असो विस्वास जातकच तांचें सांगणें मागीर सगळे 
लोक मानूंक लागले. हातुंतल्यानच धर्म-पुरयत (Shaman) उदेले. घाडी, 
बंठ, मांत्रीक, सिद्ध बी अशेतरेची नांवां त्या त्या धर्मपुरयताक ताच्या ताच्या 
गिन्यान निपुणतेवयल्यान पडलीं. 
जल्म - मरण, न्हीद - सपन ह्या सारक्या गजालींची सांगडय उपरांत 
मनशान अदृश्य शक्‍तीकडेन घातली. आचरणाक वा वाणपाक देवाकडेन 
संबंद जोडलो. ह्योवय गजाली *लोकधर्म' संकल्पनेक उपरांत जोडणी 
थारल्यो. 
आयचें यूग हें विज्ञानाचें यूग. ह्या युगांतय दिसपट्टे जिणेंतल्या जायत्या 
घडामोडींक वा सैमीक-चक्राक देवाक जबाबदार धरपी लोक आसात. रोग- 
पिडा आयली जाल्यार वा वेळार पावस-पाणी पडलेंना जाल्यार लोकपुरयताच्या 
मान्यतायेन आजय कितक्योश्योच विधी देश आनी देशाभायरय केल्लयो 
पळोवंक मेळटात. ह्या संबंदान गोंयच्या साश्ट तालुक्यांत मेळपी एक विधी 
खुबच म्हत्वाची आसा. हांगा पावस पडपाक एकाद्रया वर्सा वेळ जालो तर 
सांत आंतोन' देवाची मूर्त एके aga बसयतात आनी ती एका बायलमनशेच्या 
माथ्यार दिवन, 
“सांत आंतोन 
पावस घाल! पावस घाल! 
दोंगरावयले काळंगिणी 
पावस घाल जे सायबिणी!” 
हैं SRA! गायत गांवच्या रस्त्यांवेल्यान 'पुरसांव' काडटात*. ह्या 
पुरसांवात गांवच्या लोकांवांगडा, इगर्जेचे धर्मपुरयतय सहभागी जातात. 
पुरसांव शेवटाक गांवच्या कपेलांत वा इगर्जेत वचून 'मीस' करून विसर्जीत 

. जाता. ह्या मिसावरवीं 'सर्जीच्या care’ आळोवन Sarat कोप टाळपाची 
विनवणी करतात. 

लोकवेदांतल्यान धर्माचो प्रचार खुबच मोठ्या प्रमाणार जाल्लो पळोवंक 
मेळटा. संस्कृतीची हेर माध्यमां उदेवाक येवंच' आदीं लोकवेद हें धर्माच्या* . 
प्रचाराचें एकमेव माध्यम आशिल्ले म्हळ्यार अतिताय जावंचीना. रोवप, लुंवप, 
मळप ह्या सारकीं शेताचीं कामां करतनाय लोक कांय पारंपारीक विधी 
करून धार्मिक श्रद्धांक आनी विचारांक पोसवण दितना दिसतात. शेताशिवाय 
हेर पारंपारीक वेवसाय करपी लोकांनीय आपल्या वेवसायाकडेन धार्मिक 
आचार जोडिल्ले पळोवंक मेळटात. परबो - सण, जात्रा - उत्सव ह्या सारके 
लोकवेदाचे जे म्हत्वाचे प्रकार आसात तांतल्यान तर धर्माचो सदोदीत प्रचार 
जातना दिसता. 

लोकगितां वा लोककथांच्या आशयांतल्यान जायतेदां उगडपणान 
धर्माचो प्रचार जाल्लो दिसताच, तेचबरोबर तीं सादर करतना सांगप्यान तशेंच 
आयकुवप्यान पाळिल्लीं बंदनां, धर्माच्या प्रचाराक पोसवण दितात. ह्यासंबंदान 
गोयांत मेळपी 'बनवड' नांवाच्या लोकम्हाकाव्य गायनाचो हांगा मुजरत 
उल्लेख करूंक जाय. आपल्या मेल्लया पितरांक आळोवन तांचो आशिर्वाद 
घेवपाचो उद्देश ह्या गायना फाटल्यान आसता. घरांत कोणय मेल्यार ताच्या 
बाराव्या दिसा वा “म्हाळ* म्हयन्यांत ही बनवड गावन घेतात. त्या वेळार कांय 
शीस्त-बंदनां खूब कडक रितीन पाळिल्लीं दिसतात. बनवड चालू आसतना 
त्या जाग्यार कसलेंच भश्टपण जावूंक जायना. गावपाक सुरवात करचे आदीं 
थंय एक ‘fact’ पेटोवन दवरूक जाय. तशेंच “नाल्ला - पड” दवरूक जाय. 
एकदां गायनाक सुरवात केली म्हण्टकच आयकुवप्यां मदल्या कोणेंच अर्दार 
उठूंक जायना, गायनांत Ada खंड पडूंक दिवंक जायना बी, नेम पाळचे 
पडटात. तशें घडल्यार देवाचो कोप जाता असो समज आसा. पांच ते स वरां 
अखंडपणान चलपी ह्या बनवड गायनांत ही नेम-शिस्त आजय कडकरितीन 
पाळिल्ली दिसता 

तात्पर्य, लोकवेदान आदिम काळासावन लोकधर्माच्या प्रचाराचे 
म्हत्वपुर्ण अशें कार्य केलां 


टीप : 


9 मानालीं गीतां : जयंती नायक पृ. ८८. 


१४. इतिहासाचे सोपण 


हेर गुणधर्माबरोबर, “इतिहासरूपी वास्तूंत प्रवेश करपाचें सोपण' 
म्हण लोकवेदाक खूबच म्हत्व आसा. एकाट्र्या देवळांत वा वास्तूंत प्रवेश 
करपारवातीर त्या देवळाच्या वा वास्तुच्या दारांतलें पयलें सोपण चडप 
जितलें म्हत्वाचें आनी गरजेचें आसता, तितलेंच म्हत्व इतिहासाचो अभ्यास 
करतना लोकवेदाच्या आदाराक आसता. एकाद्री व्यक्ती पयल्या सोपणार 
पावल दवरनासतना घडये एकदमच दुसऱ्या सोपणार पावल घालपाचो प्रयत्न 
करतय बी, पूण पयल्या सोपणाची दोंड भरून काडपारवातीर तिका जे तरेन 
उडी मारची लागता ती उडी खूबच कठीण आनी धोक्याची आसता. 
इतिहासाच्या बाबतींतय अशीच गजाल आसा. एकाद्र्या गांवचो वा वाठाराचो 
इतिहास सोदतना जर जाणे वाठारांत घोळणुकेंत आशिल्ल्या लोकवेदाची 
वळक करून घेतली जाल्यार संशोधकांचे काम खूबच सोपें जाता. ताच्या 
वावराक ती मुळावी अशी बुन्यांद थारता. हें सत्य आज ह्या विशयाच्या 
विद्वानांनी मानून घेतलां. 


“इतिहास” ही संकल्पना खूब व्यापक. मनशाचे जिणेपद्धतींत जीं 
प्रयत्नपुर्वक वा जाणिवपुर्वक स्थित्यंतरां जातात त्या स्थित्यंतरांच्या जय - 
पराजयाच्यो कथा आनी चिकित्सा म्हळ्यार इतिहास! अभ्यासकांनी आपले 
सोयीरवातीर त्या स्थित्यंतरांच्यो आप - आपल्या वावरारवातीर शिमो आंरवून 
घेतिल्ल्यो आसात. “राजकी इतिहास', “सामाजिक इतिहास', “सांस्कृतीक 
इतिहासः आनी “आर्थिक इतिहास' अशे ह्या विशयाचे aie जाल्ले आसात. 


सर्वसादारण लोकांक मात इतिहास म्हण्टना 'राजकी इतिहास'च 
अभिप्रेत आसता. एकाद्रया प्रदेशाचेर आयिल्ल्या वेग-वेगळ्या राजवटींची 
आनी थंय घडिल्लया राजकी घडामोडींची माहिती इतकेंच म्हळ्यार “इतिहास” 
असो तांचो समज आसता. शाळा-कॉलेजांनी आनी विद्यापिठांतल्यान 

शिकयतल्या “इतिहास” ह्या विशयाचो आंवाठ इतक्याच पुरतो मर्यादीत 
आसता. ह्या लेखाच्या संदर्भात विचार करतना राजकी इतिहासापुरतीच 
लागणूक धरल्या. 


ह्या राजकी इतिहासाचींय मुळां लोकवेदाचे भुंयेर रुजिल्लीं दिसतात. 
जेन्ना लिखीत रुपान राजकीय घडामोडींची कसलीय नोंद केल्ली नासता, 
शिळालेख वा ताम्रपटांसारकीं साधनां उपलब्ध नासतात, तेन्ना जनमानसाचे 
जिबेर घोळपी लोकवेदच, म्हणजे लोककथा, लोकगितां, आरव्यायिका, 
समज बी, “इतिहास” आसता. देखून अभ्यासकांक तांच्या वावराखवातीर ह्या 
'मौरवीक” संपदेची दखल घेवंचीच पडटा. आनी ह्याच कारणारवातीर आज 
लोकवेदाक 'मौरवीक इतिहास” म्हण वळरवतात. 


मनशाच्या स्थित्यंतरांची योज्य अशी चिकित्सा करतलो जाल्यार ताचे 
आदिम अवस्थेकडेन वचून विचार करचो लागता, ताचें आदिम मूळ Aled 
पडटा. कारण आपले आदिम अवस्थेकडल्यान कितल्या तरी स्थित्यंतरांतल्यान, 
तासून-कोरांतून पैलू पाडिल्ल्या एकाद्रया वज्रावरी मनीस आपले आयचे 
अवस्थेमेरेन पावला. आपली हेडगी अवस्था सोडून मनीस जेन्ना थीर जालो 
अनी टोळयांनी रावंक लागलो, त्या वेळार ASAT गरजांक आनी हेर 
हेव्यां-दाव्यांक लागून एके टोळयेन दुसरे टोळयेचेर आक्रमण करून आपलें 
वर्चस्व-अधिकार जाजोवपाक सुरवात जाली. उपरांत जशी जशी मनशाची 
प्रगती जावंक लागली तशी तशी ही प्रवृत्ती अदीक वाडीक लागली. ल्हान 
ल्हान टोळयांचे रूप बदलून तांकां “राजवटीचें' रूप आयलें आनी मागीर 
एके राजवटीन दुसरे राजवटीचेर आक्रमणां करपाचे प्रसंग घडूंक लागले. 
हांगाच राजकी इतिहासान जल्म घेतलो. 


मनशाच्या भौतीक आनी मानसीक स्थित्यंतराविरशी पुराय जाणून 
घेतलो जाल्यार ताच्या सांस्कृतीक घडामोडींविशींय जाणून घेवपाची अत्यंत 
गरज आसता. जेरवातीर लोकवेदाच्या अभ्यासाबणर दुसरो मार्ग ना. कारण 
मनीस संस्कृतायेच्या आदिम अवस्थेच्या काळार “लोकवेद' आनी 'इतिहास' 
हातूंत फरक नाशिल्लो. ह्या संदर्भात 'डॉ. शंकरलाल यादव” हांणी “हरियानां 
प्रदेश का लोकसाहित्य” ह्या आपल्या ग्रंथांत मांडिल्लें मत म्हत्वाचे आसा. ते 
सांगतात, “विश्व और मानव की रहस्यमय पहेलियोंको सुलझाने के लिए, 

उसके प्राचिनतम रूपोकों रवोजनेके लिए और उसके यथार्थ रूप जाननेके 
लिए जहाँ इतिहासके पृष्ठ मुक है, शिलालेख और ताम्रपट मलिन हो गए 
हे, वहाँ उस तमसाच्छन्य स्थिति में लोकसाहित्यही दिशा निर्देश करता है। 


एकाद्रद्या वेळार थोडे इतिहासीक संदर्भ वा पुरावे उपलद्द आसतातय 
बी, पूण थंयच्या थळ-काळाकडेन संबंदीत आशिल्लया इतिहास-पुरूभांच्यो 
जिणेसंबंदीत यादी ज्यो लोकांनी आरव्यायिका, दंतकथा, लोककाणयो, 
लोकगीतां, गीतकाणयो वा विधी-चालींच्या रूपांत जतन करून एके 
पिळजेकडल्यान दुसरे पिळगेमेरेन प्रसारीत deel आसात त्यो, जायते 
फावट इतिहासीक संदर्भापरसय चड म्हत्वपुर्ण म्हायती दितात. खर्‍या अर्थान 
तो मौरवीक इतिहासच आसता. जो लिरवीत इतिहासाच्या वावरारवातीर 
उपयुक्त आसता. मात कल्पनेच्या पांगरूणारवाला न्हिदिल्लें सत्य सोदपाची 
अभ्यासकांक नदर आसूंक जाय. 

लोकवेदाच्या हेर :प्रकारांपरस 'आरव्यायिका' हो प्रकार इतिहासाची 
साधन-सामुग्री म्हण चड म्हत्वाचो आसा. 'आरव्यायिका' वा दंतकथा 
म्हळ्यार त्या त्या वाठारांतल्यो वीरपुरुशांच्यो वा इतिहास पुरुशांच्यो आनी 
थळ-जाऱ्यांच्यो कथा! तांचो काळ पुराणकथा वा मिथकां इतको पोरणो 
नासता, त्यो वर्तमान काळाकडेन चड लागीं आसतात. तातूंत सत्य आसता 
तेचबरोबर ताका लटीकय चिकटल्लें आसता. कारण मूळ घडणुकेक आपल्या 
कल्पनेच्या आनी प्रतिभेच्या रथार बसोवन लोकांनी त्यो एके पिळणेकडल्यान 
दुसरे पिळगेमेरेन मौरवीक परंपरेन पावयिल्लयो आसतात. हें श्रमण करतना 
तांचो कितकोशोच मूळ साज गळिल्लो आसता आनी कितकोशोच नवो 
शिरंगार तांकां जोडिल्लो आसता. हाका लागून खूब फावट मूळ घडणूकेकच 
कलाटणी मेळपाची शक्यताय आसता. जेन्ना आख्यायिकेच्या भ्रमणाचो 
काळ कमी आसता तेन्ना ती सत्याक चड लागींची आसता पूण जेन्ना तो 
काळ चड पयसुल्लो आसता तेन्ना ते आरव्यायिकेतलें सत्य लटीकाच्या दाट 
वेश्टनांत गुटल्लें आसता. 


लोकसाहित्य म्हळ्यार समाजाचो मौरवीक इतिहास (Oral His- 
tory) हो मुद्दो आज संवसारभरच्या इतिहास संशोधकांनी मानून घेतला 
आनी ते नदरेन आपलो वावरय सुरू केला. जायते इतिहासकार आज 

लोकवेद सामुग्रीच्या आदारान पुराण अवशेशांचे वा लिरवीत पुराव्यांचे सोद 
घेतना दिसतात. विद्यापीठ स्थराचेरूय इतिहास शिकयतना आज लोकवेदाचो 
विचार जावंक लागला. 


लोककथा, लोकगितां, गीतकाणयो ह्या सारक्या लोकवेदाच्या 
म्हत्वाच्या प्रकारांचो आदार घेवन इतिहासीक सत्यामेरेन पावूं येता, 
तांतल्यान इतिहासीक तथ्यांचेर उजवाड घालूं येता ह्या मताक, “कर्नल टाड' 
हांणी राजस्थानांत चलणुकेंत आशिल्ल्या गीतकाणयांचो आदार घेवन बरयल्लो 
‘Annals of Rajasthan’ हो ग्रंथ आदार दिता. 'जॉर्ज लॉरेन्स गॉम' ह्या 
विद्वानान तर लोकवेदाक इतिहासाचें शास्त्र अशें मानलां. ताच्या ‘Folklore 
as Historical Science’ (1908) ह्या ग्रंथांत तांणी आपली भुमिका साधार 
आनी विस्तृत रितीन मांडल्या*. 


लोकवेदांतल्यान इतिहासाकडेन वचून केल्लें एक म्हत्वपुर्ण उत्स्वनन 
म्हण 'मोहोंजोदडो” ह्या सिंध संस्कृतींतल्या लुप्त जाल्लया एका प्राचीन 
नगराची देख घेवं येता. एके आरव्यायिकेच्या वा समजाच्या आदारार ह्या 
शाराचें उत्वनन जावंक पावलें, लुप्त जाल्लया त्या नगराचो सोद लागूंक 
पावलो. 


सिंध प्रांतांतल्या लारखाना नांवाच्या शारालागीं एक दोंगुल्ली 
आशिल्ली. तिका 'मोहोंजोदडो' म्हणजे ‘Agen मनशांची ast आशिल्ली 
दोंगुल्ली' अशें म्हण्टाले. ह्या सुत्राचो आदार घेवन 'रारवालदास बानर्जी' 
नांवाच्या एका संशोधकान १९२२ वर्सा त्या जार्‍्यार उत्खनन केलें आनी 
तातुंतल्यान जमनीच्या पोटांत गडप जाल्लें सुमार पांच हजार वर्सा आदलें एक 
शार उजवाडाक आयलें*. 


समुद्राच्या तळाक गुप्त जाल्ली श्रीकृष्णाची 'द्वारका' सोदपाचें जें कार्य 
आज भारतांत चालू आसा त्या संशोधनाफाटल्यान लोकवेदच आसा. 
“रामायण” आनी “महाभारत” हांकां एका BOR फकत पुराणां वा 
महाकाव्यां इतलोच अर्थ आशिल्लो. हालींच्या काळार तांकां “पुराण इतिहास' 
मानपामेरेन विद्वानांची तयारी जाल्या. आज नव्या नव्या दृश्टीकोनांतल्यान 
ह्या विशयाचेर केल्ल्या संशोधनावरवीं उगड जावपी एके एके गजालीक 
लागून तांच्या इतिहास रूपाक जोडणी मेळत आसा. 

मौरवीक इतिहासाचो गोंयच्या संबंदान विचार केलो जाल्यार गोंयचेर 
आयिल्लया वेग-वेगळ्या राजवटींविशीं म्हायती दिवपी वा वेग-वेगळ्या 
घडामोडींचेर उजवाड घालपी कितल्यो तरी आरव्यायिका वा दंतकथा 
मेळटात. कितल्या तरी लोकणितांनी आनी म्हणी-ओपारींनी गोंयचो 
इतिहास दडिल्लो दिसता. साश्ट तालुक्यांतल्या चांदर गांवांत मेळपी मुसळां- 
नाचासारक्या लोकबृत्यांतय गोंयचो इतिहास दडिल्लो आसा. ह्या नृत्याच्या 
आयोजना फाटल्यान मूळ इतिहासीक प्रयोजन दारवोवपी एक आरव्यायिका 
आसा. ती अशी : चांदर (पुर्विल्लें चंद्रपुर) गांवचेर राज्य केल्ल्या विजयनगर 
राजवटीचो 'बुक्काराय पयलो' हांचो पूत 'हरिहरराय पयलो' ह्या रायान 
चंद्रपुराचेर आक्रमण केल्ल्या चोळ राजाक कोटाच्या दरवाट्यांतच आडायलो 
आनी ताचो पराभव केलो. त्या जेताची रोशी मनोवपाच्या हेतून ह्या मुसळां- 
नाचाचें ते दिसा आयोजन जालों. ह्या नाचाच्या वेळार बंदिस्त केल्ल्या चोळ 
रायाची fàsa काडली. त्या प्रसंगाची याद म्हण आजय चांदर गांवांत मुसळां- 
नाच नाचतात आनी चोळ राजाचें प्रतिक म्हण एका अस्वलाची (मनीसच 
रुपडें घालता) ds काडटात. 


मुसळां-नाचाच्या आयोजनाच्या मुळाविशीं सांगपी ही कथा खरी? 
काय ह्या नाचाच्या आयोजनाचें मूळ सुफळीकरण विधींत आसा? अशे प्रश्‍न 
हे कथेकडेन जुळळ्यांत आसले तरी ही कथा, चांदर गांवच्या इतिहास 
संशोधनाक आदार थारपी आसा. 
“आमचें मुसोळ केळीचो गोबो 


फेळ फेळोता हरिहराचो ओ 555 
te फेळोता हरिहराचो!'” 


वा 


“वयर वयर माडाक flere पोयें 
हरिहरान जिकलां गोंयें ओ sss 
हरिहरान जिकलां जायें!” 


मुसळां-नाचाच्या वेळार गावपार्ची अशेतरेचीं Praia हरिहराच्या जैताविशीं 
आनी गोंयच्या इतिहासाविशीं उलयतात. मुसळां-नाचाच्या वेळार जावपाच्या 
आनीक एका गितांत गोंयच्या इतिहासाचे संदर्भ गावतात. तें जीत अशें : 

“Maa आयलो सांकपारी, 
आनी कात काडली आमची तुरूशांनी! 
जोंयांत सान कामदेव येता देख तमाशा, 
आरे गोंयांत सान कामदेव येता देख तमाशा! 


गोंयांत सान फिरंगी येता देख तमाशा, 
आरे गोंयांत सान फिरंगी येता देख तमाशा! 


फिरंज्याच्या माथ्यार a आसा रे, 
फिरंज्याच्या माथ्यार चेपें आसा!” 


चांदर गांवच्या मुसळां-नाचांत जशे चांदरच्या इतिहासाचे दुवे 
मेळटात, तेचपरीन दर म्हालांतल्या वा दर जांवांतल्या लोकवेदांत थंयच्या 
थळाव्या इतिहासाचे संदर्भ आसात. तांचो वेवस्थीत रितीन अभ्यास जावपाची 
गरज आसा. 


जोंयचेर आशिल्ली एका काळावेली भोज-कदंब राजवट; पोर्तुजेज 
राजसत्ता, Ward बंड इतकेंच न्हय तर मुक्‍ती झुजाचो आनी पारवल्यां- 
मिस्तीसांचो इतिहासय गोंयच्या लोकवेदांत दडी मारून आसा. लोकवेदाचो 
हांडो उसपिल्यार तो उक्ताडार येवंक आदार जातलो. 


टीप : 

9. — "हरियाना प्रदेश का लोकसाहित्य’ विशयप्रवेश : यादव शंकरलाल, Cit, 
लोकसाहित्याचे स्वरूप : डॉ. प्रभाकर मांडे, पृ. ६२. 

२. — Folklore and Folklife : Edt. Richard M. Dorson, Pg. 13. 

३. — लोकसाहित्याचे स्वरुप : डॉ. प्रभाकर मांडे, पृ. ५९. 

१५. पुरातत्व संशोधनाचो वाटाडो 


पुरातत्वशास्त्र वा पुराणवस्तु-संशोधनशास्त्र म्हळ्यार भुंयेच्या तळात 
वा भुंयेच्या गर्भात दडिल्लया पुरातन वस्तींचो सोद करून आनी अभ्यास करुन 
इतिहासाचो थाव घेवप आनी आदिम मनशाचे जिणे आनी संस्कृतायेविरशीं 
साधार अशे निश्कर्श काडप. 


एकाद्र्या पुरातत्व म्हत्वाच्या वस्ती फाटलो इतिहास जाणून घेवपारवातीर 
वा ताचेमेरेन पावपारवातीर ‘adie इतिहास” मार्यदर्शकाचें कशें काम 
करता, हे विशीं फाटलो लेख उजवाड घालताच, तेचबरोबर तांतल्यान 
पुरातत्वशास्त्र आनी लोकवेदाचें aca BS जाता. 

सुरवातेक पुरातन वस्तींचो संग्रह फकत कलेच्या म्हत्वांतल्यानच 
केल्लो दिसता. सुंदर मुर्त्या वा चित्रां मांडून घराची सोबा वाडोवपाचोच उद्देश 
तीं एकठांय करतना मुळाक लोकांमदीं आशिल्लो अशें ह्या विशयाच्या 
अभ्यासकांचे मत आसा. एकाद्री दुर्मीळ at अजापाची वस्त सांपडली जाल्यार 
फकत gien काळांतली axa’ इतकेंच ते तिका म्हत्व दिताले, पोरनी 
नाणीं, अळंकार, Addi, आयदनां, वस्त्रां, Mew, Fe, ह्या सारक्यो 
पुरातत्व म्हत्वाचो वस्ती फकत तांच्यांतले कलात्मकतेक लागून एकाद्रद्याक 
भूल घालताल्यो आनी आपल्या संय्रहांत दवरूक ताका प्रवृत्त करताल्यो. 
हालींच्या काळामेरेन देशांत खुबकडेन हीच परिस्थिती आशिल्ली पळोवंक 
मेळटा. महाराष्ट्रांतल्या मराठवाडयांतलो 'तेर' नांवाचो गांव म्हणचे 
'शिलाहारांच्या' वेळार भरभराटीक पाविल्लें इतिहास समृद्ध अशें “तगर 
नगर. विसाव्या शतमानाच्या तिसऱ्या दशकामेरेन ह्या नगराविशीं संशोधकांक 
खबर नाशिल्ली. पूण ह्या गांवांत शेत कोसतना वा जमीन रवणटना काळाच्या 
पोटांत दडी मारिल्ल्यो एक एक वस्ती लोकांक मेळूंक लागल्यो. लोक WaT 
वेळ तांकां तोरवेताले, पूण ताचें म्हत्व नकळ जावन शेंवटूनय दिताले. ह्या 

गांवच्या *लामतुरे' नांवाच्या एका दादल्याक हळूहळू त्या वस्तीविशीं कुतुहुल 
दिसूंक लागलें आनी कलाप्रेमी नदरेंतल्यान त्या वस्तींचो संग्रह करपाक 
ताणें सुरवात केली. गरज पडटा थंय आपले किरवटीचेंय दिवन ताणें दोन 
हजार तिनशें परस चड दुर्मीळ अशो पुरातन वस्ती जमयल्यो'. 


उपरांत ताच्या ह्या संग्रहाची नामना जाल्लयान इतिहास आनी पुरातत्व 
संशोधकांचीय नदर ताच्या संग्रहाचेर गेली आनी संशोधनाचे म्हत्व जाणून 
'लामतुरे अण्णान' तो संग्रह सरकाराच्या सुवादीन केलो. 

भारतांत पुरातत्व संशोधनाच्या वावराचें मुळावण “सर विल्यम जोन्स” 
हांणी met. तांणी १७८४ वर्सा कलकत्यांत स्थापन केल्ल्या 'एशियाटीक 
सोसायटी नांवाचे संस्थेविशीं म्हायती हे लेखमाळेंतल्या दुसऱ्या लेखांत 
आयल्याच. १७८८ वर्सा 'एशियाटीक रिसर्चीस' नांवाचें एक नेमाळें हे संस्थेन 
सुरू केल्लें. ह्या नेमाळ्यांत विल्यम जोन्स आनी ताच्या सांगात्यांनी पुरातन 
सामुग्रीचेर बरयल्ले संशोधनपर शोध निबंदच चड उजवाडाक येताले. 
विद्वानांच्या मताप्रमाण हे शोध निबंद लोकवेदाच्या दिश्टांव्यानच बरयिल्ले 
आसात. 

फ्रान्सीस ग्रॉस, वॉल्टर स्कॉट, थॉमस gsc, हे लोकवेदशास्त्री 
मुळचे padà. paad संशोधन करतना लोकवेदाच्या तेजान 
दिपकावनच ALI ते ताच्या स्वतंत्र वावराकडेन वळूळे आनी उपरांत तांणी 
लोकवेद शास्त्री म्हुणुनय नामना मेळयली. 


लोकवेद आनी पुरातत्वाचें नातें स्पश्ट करपाक आदार करपी जायतीं 
शिल्पां - वीरणळां गोंयच्या वेग - वेगळ्या वाठारांत मेळटात. हांतल्या दर 
एका शिल्पाकडेन वा विरगळाकडेन संबंदीत मौरवीक इतिहासय त्या त्या 
वाठारांतल्या लोकांचे जिबेर घोळटना दिसता. 


देरवीक, केपें - म्हालांतल्या शिरवय गांवांत 'सतीचे' कांय फातर 
मेळटात, जांचेकडेन संबंदीत अशो आरव्यायिकाय आसात. ह्याच म्हालांतल्या 
"असोळडें' गांवच्या सतीच्या फातराची आरव्यायिका तर अभ्यासकांक बरोच 
विचार करपाक लावपी. अशें सांगतात, चंद्रपुरांतल्या कदंब राजघराण्याचेर 
जेन्ना यादवांनी धुरी घाली तेन्ना गांवच्या ग्रामस्थांनी कांयच आदार केलो 
ना. झुजांत राजाचो वध जालो तेन्ना ताची राणी सती गेली. पूण सती वतना 

राणयेन जांवच्यांक श्राप दिलो, “तुमच्या गांवांत हाडलेली रांड जावं! 
दिलेल्लयांचें पाड जावं!” राणयेन Rea ह्या भ्रापाक लागुनच चंद्रपुरांतल्यो 
सुनो चड तेंप 'सवाशीणपण' भोगूंक पावनात आनी दुसऱ्या गांवांत लग्न 
करून दिल्लया ह्या गांवच्या धुवांकय सूरव लाबना असो आजय समज आसा. 

ह्याच असोळडे गांवच्या शेजारच्या ‘Nees’ गांवांत कांय विरगळां 
आसात. ह्या विरगळांकडेनय एक मौरवीक इतिहास जुळिल्लो आसा. तो 
असो : 

सांज्यावयल्या ‘Nest’ गावांत रावपी चिमण सावंत नांवाच्या एका 
विराकडेन 'शेळडें' गांवच्या जांवस घराण्यांतले एके चलयेचें लग्न करपाचें 
थारायिल्लें. पूण थारिल्ली सोयरीक ऐन त्या वेळार मोडून चिमण सावंत कोठंबी 
गांवचे चलयेकडेन लग्न जालो. त्या वेळार शेळडेच्या जांवकारांक मोठो 
अपमान जावन ते राजान उववळळे. कोठंबीच्यान शेळपें गांवांत वचपारवातीर 
शेळडें गांवच्या तळ्याकडल्यान एकच वाट आशिल्ली, हैं जाणून शेळडेंच्या 
ग्रामस्थांनी Bal केलो. जेन्ना नव्या होंवरासयत घरभरवणीं तळयादेगेर 
पावली तेन्ना तांणी घुरी घालून नव्या व्होंवराक कापलें. ह्या वेळार जाल्या 
झुजांत दोनय पक्षाचे कांय लोकय मेले. ताची याद म्हण उपरांत शेळडें 
गांवच्या लोकांनी झुजांत Age आपल्या विरांच्या स्मरणार्थ वयलीं 
'विरणळां' स्थापन केली, तशेंच झुजांत मेल्लयांचो बारावो करपाच्या 
उद्देशांतल्यान Wes गांवांत “ART दिसांची” जात्राय चालू केली. झुजाची 
याद म्हण 'भोंवडी' घालून रानदुकोर मारून ताच्या मांसाचो गांवचे 
ग्रामदेवतेक नेवेद्य दारवोवपाची प्रथा सुरू जाली. विरांच्या भोवमानार्थ 
भोंवडेच्या बाराव्यादिसा 'धाली - तरसादी' आनी 'तीर-कामटे' ओंपपाची 
चाल पडली.? 
टीव: 


9 इथे तगराचिये नगरी : डॉ. द. वि. निकम, 
(लोकप्रभा - दि. २३ ऑगस्ट १९९२, पृ. ४२, ४३). 


२. शेळडे येथील बारा दिवसांची जत्रा - इतिहास (संक्षिप्त) : म्हा. सां. गांवस देसाई, पृ. 
४९-५0. 

१६. लिखीत साहित्याकडेन नातें 


आयज संवसारांत दोन तरेचें “साहित्य” मेळटा. एक जिबेवयलें वा 
मौरवीक साहित्य आनी दुसरे लिखीत साहित्य. जिबेवयल्या साहित्याचो 
निर्मातो कोणूय एकटी व्यक्ती नासता तर ताचेर मालकी पुराय समुहाची 
आसता. हैं साहित्य एका लोकमानसाचो अविश्कार जावन आसता. हातूंत 
व्यक्तीमनाचो व्यक्तिविशिश्ट भाग सामको नगण्य असो आसता. हें साहित्य 
पुवि्लें. हाच्या उलट लिरवीत साहित्याची निर्मणी कोणा एके व्यक्तीकडल्यान 
Hes! आसता आनी आपले निर्मणेचेर ताचो हक्‍क आसता, अधिकार 
आसता. ताचें नांव आनी हक्क सगल्यांक Weg जाल्लो आसतात. ताचें 
मान्यतायेबणर ताच्या साहित्याचो वापर करप कायद्यान गुन्यांव थारता. हें 


साहित्य अविल्लें. 


जिबेवयल्या साहित्याचे आनी लिरवीत साहित्याचे एकमेकांकडेन घट 
नातें आसा. हें नातें 'आवय-धुवेचेँ' म्हळ्यार फट जावचेंना. जेन्ना 
लेखनकला जल्माक आयली नाशिल्ली तेन्ना व्यक्तीच्या मनाचेर प्रभाव 
घालून आशिल्लया लोकमानसाच्या भाव - भावनांचो अविश्कार उतरांच्या 
रुपांत जिबेरच आकार घेतालो आनी जिबेच्याच माध्यमाच्या आदारार 
समाजामुरवार येतालो, एके पिळजेकडल्यान दुसरे पिळजेमेरेन प्रसारीत 
जातालो. पूण हो अविश्कार वा निर्मिती जिबेच्या माध्यमाच्या आदारार एके 
व्यक्तीकडल्यान दुसरे पिळजेकडेन पावता आशिल्लयान वाटेर प्रवासांत 
कितकीं तरी उतरां गळटालीं आनी कितकीं तरी नवीं उतरां जुळटालीं. 
तशेंच मूळ निर्मात्याचें वा मूळ निर्मिती थळाचेंय नांव कडेक पडटालें. 


लेखन कला जल्माक आयल्या उपरांत व्यक्तीचे हे निर्मितीक एक 
ठळक रूप मेळळें, एक स्थीर असो आकार मेळळो, आपले निर्मितीक 
आपलें नांव दिवपाची सुविधा उपलब्ध जाली. 

आज फुडारिल्ल्या तंत्रज्ञानाक लागून नवे पिळगेच्या कांय लेखकांनी 
आपल्यो संहिता अक्षरांच्या रुपान तयार करनासतना ऑडियो कॅसेटींच्या 
आदारार उतरांनी शब्द-बद्ध करपाक सुरवात केल्या. हें साहित्य जरी 
उतरांनी आसलें आनी अक्षरांनी sag नासलें तरीय तें लिरवीत साहित्यांत 
आस्पावता कारण ताचो लेखक (निर्मातो) अमूकच व्यक्ती म्हूण खबर 
आसता. 


“कथा” आनी 'कविता' हे लिरवीत साहित्याचे दोन मुखेल प्रकार. हांचें 
मूळ अनुक्रमान 'लोककथा' (लोककाणी) आनी 'लोकणीत'. हाचेकडेन 
वता. आपल्या आदिम रुपाची सया, सुखातेच्या काळार तांचेमदीं 
ठळकरुपान दिसताली. आजय ती तशी ना जावंक ना. उलट लेखकांची 
आयची नवी पिळणी तांचें आदिम रूप सांबाळपाच्या हावेसान आपले साहित्य 
निर्मितीत वा साहित्य कृतींनी तांच्या आदिबंधांचो भरपूर वापर करूक 
लागल्या. 


लोकवेदाच्या शास्त्रीय पद्धतीन अभ्यासाक अठराव्या शतमानांत 
सुरवात जाली तरी लोकवेदाविशींचें कतुहूल आनी जिज्ञासा सतराव्या 
शतमानांतच लोकांमदीं निर्माण जाल्ली. सादारणपणान ह्याच काळार, 
संवसारांतल्या उद्येगीक क्रांतीक सुरवात जाल्ली आनी शारांचो आकडो एक 
सारको वाडूंक लागिल्लो. लोकांचे जिणेचेर कृतिमतायेची सावळी पडून ताचे 
भितल्लो सैमप्रिय मनीस घुस्मटूंक लागिल्लो. देखून त्या वेळार जिणेंतल्या 
अकृत्रिम अशा साद्या-सुद्या, सैमाकडेन लागीं आशिल्ल्या जिणेविशींचें 
आकर्शण लोकांक जावंक लागलें. सामाजिक जागरूकताय आनी संवेदना 
जांचेकडेन चड आसतात त्या कवी-लेखकांक ह्या वेळार लोककथा - 
लोकगितां सारक्या साहित्य प्रकारान चड भूल घाली आनी मागीर तांच्या 
संकलनांकडेन ते dod. ह्या कवी-लेखकांनी ह्या कथा-जितांचें संकलन तर 
beta तेच बरोबर आपले साहित्य निर्मिणेंतय तांचो भरपूर उपेग करून 
घेतलो, लोकगितांच्या चालींचेर तांणी जायतीं जितां रचलीं, म्हणी 
वाकुप्रचारांचो आनी लोक-बोलयेचो भरपर उपेग आपल्या कथा - कादंबऱ्यांनी 
केलो. दंतकथा, आरव्यायिकांची कथाबिजां घेवन नाटकां बरयलीं, जाल्यार 
कांय जाणांनी चलणुकेंत आशिल्लयो 'चाली-रिती' आनी 'मंत्र-तंत्रां' घेवन 
तांचो शक्‍य तसो उपेग आपल्या लिरवाणांत केलो. 'इडिपस' वा 'यदिप राजा” 

ही दंतकथा हांगा देख म्हण घेवूं येता. हे मूळ ग्रीक लोककथेन आयज 
संवसारभरच्या लिरवीत साहित्यांत आपलो जागो रूजू केला म्हळ्यार 
अतिताय जावंचीना. 


ज्या साहित्यांत लोकवेदाचो चड प्रभाव दिसता ताका 'प्रादेशीक 
साहित्य” वा 'गांवगिरें साहित्य” अशा खेरीत नांवान वळखतात. लोकवेदाच्या 
तेजान दिपाविल्ले कवी - लेरवक आज संवसारभर आसात आनी जावनय गेले. 
इंग्लंडाच्या 'सर वॉल्टर स्कॉट' ह्या नामनेच्या कवी आनी कादंबरीकारान 
केल्लें कार्य हे नदरेंतल्यान विशेश म्हत्वाचें. पारंपारीक गितांचो तांणी एक 
म्हत्वाचो संग्रह 9८0२ - १८0३ वर्सा उजवाडाक हाडलोच तेचबरोबर ‘The 
Antiquary’ ही लोकवेदाक म्हत्व दिवन बरयल्ली कादंबरी ताणें १८१६ वर्सा 
उजवाडाक हाडली. ह्या कादंबरींतल्या ‘Jonathan Oldbuck’ ह्या नायक 
पात्राच्या माध्यमांतल्यान ताणें पारंपारीक गीतकाणयांचें जतन करपाचो यत्न 
केला?. 


गोंयच्या लिखीत साहित्याकडेन dod जाल्यार जिबेवयल्या 
साहित्याकडेन लोकवेदाचें नातें जुळोवपाचो सगळ्यांत चड यत्न केल्लो दिसता 
तो पुंडलीक नायक ह्या लेखकान. आपूण ज्या वाठारांत जल्मलो त्या 
वाठारांतल्या लोकवेदाची भव्य - दिव्यताय आपले लिखणेवरवीं राखून 
दवरपाची तांणें शिकस्त केल्या म्हळ्यार चूक जावंची ना. तांच्या गाजिल्लया 
‘qe शबे भौजनसमाज' ह्या नाटकांतल्यान मूळ वा सुदारीत रूपान 
लोकवेदाचे विविध प्रकार जतन करून दवरपाचो यत्न जाला. तांच्या 
'चैतन्याक मठ al ह्या नाटकांतय तांणी लोकवेदाचे विविध प्रकार 
केळोवपाचो यत्न केला. तांची भौतेक साहित्यकृती लोकवेदाच्या भारान 
भाराविल्ली दिसता. 


पुंडलीक नायकांच्रे समकालीन आशिल्ले रमेश वेळुस्कार. यन्‌. 
शिवदास बी वा उपरांतचे पिळगेंतले विठ्ठल आववियेंकार, महाबळेश्वर सैल, 
वसंत सावंत, जयंती नायक बी लेरवक अभ्यासले जाल्यार तांणीय आपल्या 
लिखाणांनी लोकवेद केळोवपाचो यत्न केला म्हणपाचें दिसून येता. कोंकणी 
साहित्यांत सगळ्यांत पयलीं लोकवेद केळवपाचो प्रयत्न केलो तो शणे 
जोंयबाबान. कोंकणी भास जतन करपाच्या हावेसांतल्यान हांतात धरिल्ले तांचे 
लेखणेन कोंकणी लोक-संस्कृतायेच्या जतनाचेंय कार्य केलां म्हळ्यार चूक 

जावंचीना. 'मोाचें cea’, 'पोवनाचें तपलोें' तशेंच दोन खंडांनी उजवाडाक 
आयिल्लें 'गोमन्तोपनिषत” ह्या पुस्तकांचो अभ्यास केल्यार ताची सत्यताय 
पट्टा. 

go} जोंयबाबा उपरांत कोंकणी साहित्यांत लोकवेदाच्या वापराक 
म्हत्व मेळोवन दिवपी पुंडलीक नायकान कशेतरेन लोकवेद आपले साहित्य 
कृतींनी केळयला हाचो अभ्यास करतलो जाल्यार तांचें ‘ye शबे 
भौजनसमाज' हें नाटक पयलीं विचारांत घेवंचें पडटलें. शिगम्याच्यो जती, 
लग्नांतल्यो होंवयो, धालोजितां, फुडयो, भुरज्यांची ललय जितां, धेणल्याचीं 
जितां, लोकरवेळ, मांडे-दुलपदां अशा कितकेशाच लोकवेद प्रकारांचो आदार 
घेवन तांचे घाटणेंत लय-ताल-सूर सांबाळून तांणी नवीं जितां घडल्यांत आनी 
नृत्य प्रकार बसयल्यात. एक-दोन देखी हांगा स्पश्टीकरणारवातीर feg 
येतात. 


धालांनी एक जीत मेळटा, 

फांती १: “' श्री धालो रे धालो, धालांनी खेळूं 
या रे धालो, धालांनी खेळूं या. 

फांती २ : धालांच्या पांयां सोलमुदी साजे, धालांनी 
खेळूं या रे धालो, धालांनी खेळूं या.” 

ह्या गिताच्या सांच्यांतलें तांणी फुडलें गीत रचलां*, 

wit १: ~“ श्री भोलो गे आमी भोल्याक मतां 
दिवंया गे, आमी भोल्याक मतां दिवंया. 


फांती २ : श्री कोलो गे आमी कोल्याक खुंटो 
लावया जे, आमी कोल्याक खुंटो लावया.” 


आनीक एका गिताची हांगा देख दिवूं येता, 


“कचे बाये कचे 
वल्लीभर कचे 
आमच्या XXX देवा, 
भांगाराचे मोचे! 
फू 55 फू 555!” 

ह्या दोट्टी फुगडेच्या गिताचेर घडयिल्लें नाटकांतलें गीत अशें amar’, 


“Hal बाये मतां 
वल्लीभर मतां, 
आमच्या आमदारा 
आंगभर fai! 


फू SS फू SS PSS ! 
` “तन 

टीप : 

१. — लोकसाहित्याचे स्वरूप : डॉ. प्रभाकर भाडे, पृ. ९३. 

२. --- A शबै भौजनसमाज : पुंडलीक नायक, पृ. ३७. 


३. --- N शबे भौजनसमाज : पुंडलीक नायक, पृ. ३८. 


लोकबिंब 





७७ 


१७. सुप्त मनाची निर्मिती 


लोकवेद हें लोकांच्या 'कल्पनाशक्तीच्या' आनी “कल्पनासृश्टीच्या' 
एकवटांतल्यान जल्माक site} एक अप्रूप अशें देणें जावन आसा. ह्या 
देण्याचेर लोकमानसाची पुराय पकड आसता. ज्या इत्सा - आकांक्षांची 
पुर्तताय सत्यांत TST शक्य नासता तांकां सपनविलासांत जुटलावन तेवरबी 
लोकांनी सुरवाचो आंवडो घोटिल्लयाचें दर्शन लोकवेदांत ale - पावलाक 
जाता. वास्तव जिणेंतल्या दुरवांनी, विवंचनांनी बेजारिल्ल्या लोकांनी वा 
समुहान आपल्या इत्सा - आकांक्षांची तृप्ती कल्पनाविलासांत भोजिल्लयाची 
दिसून येता. हें सूख लोकवेदाच्या हेर प्रकारांपरस “लोकगीत” आनी 
'लोककथां' हांच्या आदारारच लोकांनी चड अणभवल्लयाचें जाणवता. 
जितांच्या मानान कथांचे निर्मितीत 'कल्पनाविलास' वा 'सपनविलासांचो” 
वांटो चड दिसता. बी.ए. बॉटकीन ह्या विद्दानाच्या मताप्रमाण लोकवेद हो 
'लोकश्रम' आनी 'आभाससृश्टी' हातूंतल्यान जल्माक येता. तांच्या मतान 
लोकभ्रम वा आभास हांची निर्मिती दैवी शक्तीच्या चमत्काराचेर आशिल्ल्या 
विश्वासांतल्यानच जाल्ली आसता आनी वाडीक लागिल्ली आसता. तशेच 
विभुतीपूजा ही ऐतिहासिक व्यक्तीच्या पराक्रमांचेर आदारिल्ली आसता. 
लोकजिणेंत पिळण्यान - पिळर्‍्यांसाकून चलणुकेंत आशिल्ले समज, पूर्वग्रह, 
विस्वास, दिसासपनां म्हणजे लोकसंस्कृतीच्या राखणुदारांनी लोकसंघटणा- 
खातीर निर्माण केल्ल्या कल्पनासृश्टीच्या घराच्यो वण्टी'. 


कल्पनाविलास वा सपनविलास म्हळ्यार 'लोकांच्या' सुप्त मनांत 
दडिल्लया इत्सा-आकांक्षांच्या अविश्कारांची उर्मी. लोकवेदाचो अभ्यास 
करतना ह्या स॒प्त मनाच्या sta दिश्टावो परत परत जाता. 


सिग्मंड Bigs ह्या मनोविश्लेशण शास्त्रान सप्त मनाची संकल्पना 
मांडली आनी तेवरवीं मनोवेव्हारांचें विश्लेशण करपाचो यत्न केलो. तांच्या 


OC 

शोधाचो प्रभाव जसो मानसशास्त्राचेर आनी हेर संबंदीत विशयांच्या 
` अभ्यासाचेर जालो तेच भाशेन तो लोकवेदाच्या अभ्यासाचेरय जालो. तांणी 
' मांडिल्लया सिद्धांतांसंबंदी आज जरी मतभेद आसले तरी एका काळार तांच्या 
' सिद्धांतांनी संवसारभरच्या कितक्यातरी क्षेत्रांतल्या अभ्यासकांक प्रभावित 
' केल्लें. लोकवेद अभ्यास-क्षेत्रांतय तांच्या सिद्धांतांनी एक ada वादळ ESA. 

मनोविश्लेशण शास्त्र्यांक लोकवेदांत शारिरीक वेव्हाराची प्रतिकां 
| दिसतात. देखीक : लोकवेदांत येवपी *सोरोप' हो तांकां पुरुशतत्वाचें वा 
' दावल्याच्या जननेंद्रियाचें प्रतिक दिसता, तर 'कमळ' हें बायल सर्जनेंद्रियाचें 
। प्रतिक भासता. 


मनोविश्लेशण शास्त्र्यांच्या मताप्रमाण लोकांच्या मनांतल्यो अतृप्त 
| इत्सा सूचक अशा प्रतिकांचें रूप घेवन लोकवेदांत अवतरतात. लैंगीक 
| प्रतिकां चड विशेश करून येतात. मनांत आशिल्लयो गूढ आनी सुप्त अशो 
| इत्सा-वासनां अविश्कारांचे रूप घेतात आनी तेवखीं “लोक” आपल्या 
| इत्सापुर्तीचे वा वासनापुर्तीचें समादान मेळयतात'. 

"एरिक wa’ ह्या मानस शास्त्र्यान तांच्या ‘The Forgotten 
Language’ ह्या ग्रंथांत लोककथांतल्यान येवपी कांय फ्रॉइडियन प्रतिकांची 
वर्गवारी दिल्या. झाड, बडी, सत्री, सुरी, पेन्सिल, हातोडी, विमान अशेतरेचीं 
प्रतिकां हीं दावल्याच्या जननेंद्रियाची प्रतिकां जाल्यार घोल, बाटली, पेटी, 
दार, अळंकार, फुलां बी बायलेच्या जननेंद्रियाची प्रतिकां अशें मत तांणी 
आपल्या त्या ग्रंथांत उक्तायलां. काणयांनी येवपी नृत्य, घोड्यावयल्यान 
भोवप, झाडार चडप, मळबांत उडप ह्या सारके प्रकार म्हळ्यार समागमाचे 
प्रकार अशें तांचे मत आसा. तशेंच “केस गळप' म्हळ्यार दादल्याचें AAN 
ना जावपाची सुचकता अशें ते मानतात". 


जे तरेन एकाद्री व्यक्ती 'आपल्या मनांत दामून उरिल्ली इत्सा-वासना 
दिसा सपनांच्या वा राती सपनांच्या माध्यमांतल्यान फळीत जाल्लयांची 
अणभवता तेचभाशेन “लोक” आपल्यो अतृप्त इत्सा-वासना लोककथाँच्या वा 
लोकवेदाच्या हेर प्रकार माध्यमांवरवीं तृप्त करून घेतात. फ्रॉईड हांणी सुप्त 
मनाच्या स्पश्टीकरणारवातीर परीकथा, सामाजिक निशेध, लोकभ्रम हांचो 
आदार घेतला. 

“इडिपस' कथेचें मनोविश्लेशण शास्त्राच्या आदारान पयले फावट 
gigs हांणी स्पश्टीकरण केल्लें. तांच्या मतान इडिपसाची कथा ही सुप्तमनांत 
दडून आशिल्या 'आवय-पुताच्या' लैंगीक आकर्शणांतल्यानच जल्माक 
आयिल्ली आसा. 


तेबाचो राजा लाच्चु आनी तागेली राणी झ्यॉकाश्ता हांचो इडिपस हो 
पूत. तो आपल्या बापायक मारून खासा आपले आवयकडेन लग्न जातलो 
अशें भुरगेंपणांत ताचें अभद्र भविश्य केल्ल्यान ताका अरण्यांत व्हरून उडोवंक 
लायतात. थंयच्यान एक रारवणो ताका, कोरितांचो राजा पोलीबियु 
हांचेकडेन व्हरून दिता. तो ताका खासा आपलो पूत कसो सांबाळटा. बरीं 
वर्सा वतात, तो जुवान जाता. एका दिसा ह्या राज्यांतय प्रसाद घेतिल्ले कडेन 
ताका तेंच अभद्र भविश्य परत सांगतात. तेन्ना पोलिबियाकच आपलो बापूय 
समजून ताचो खून आपल्या हातान जावंचो न्हय म्हण तो कोरिताक साकून 
भायर सरता. प्रवासांत ताका वाटेर लाच्चु मेळटा. लाच्चुक तो वव्ठखना. 
ताच्या हांतांतल्यान चुकून ताचो खून जाता. उपरांत तो तेबांत पावता. 
स्फिक्साचें (तोंड बायलेचें आनी आंग शिंवाचे आशिल्लो पुतळी) कुवाडें 
सोडोवन ताच्या चेटकी त्रासांतल्यान तो नगराक वाटायता. तेबाचे लोक ताचे 
हे उपकार मानून लाघुच्या रित्या जाल्ल्या शिंवसानाचेर ताका बसयतात. 
जो राज्यार बसता ताणें राणयेकडेनय लग्न जावपाची हांगा प्रथा आसता ते 
प्रमाण तो लाच्चुचे बायलेकडेन, म्हणजे राणी इयॉकाश्ताकडेन लग्न जाता. 
ताचेपासून तिका award जातात. इडिपसाचे हे अधर्मी करणेक लागून 
तेबाचेर धामीचें दुयेंस येता. सजल्या राज्यांत हाहाकार पातळटा. sar 
प्रसाद लायतकच देवाच्या कोपाचें कारण इडिपसाचें आपले आवयकडेन जाल्ले 
लग्न म्हण कळटा, तेन्ना आपल्या पातकाचें पानवळ घेवपारवातीर इडिपस 
आपले दोळे फोडून घेता आनी पयस रानांत वचून रावता. राणी इयॉकाश्ताय 
आत्महत्या करता". 


ह्या इडिपस कथेच्या आदारान pigsa आवय-पुताच्या लैंगीक 


आकर्शणाचो म्हत्वपुर्ण सिद्धांत मांडलो, जाकाच 'इडिपस गंड' (ledipus 
Complex) अशें म्हण्टात. इडिपस कथेतल्या कल्पनाबंधांकडेन साम्य 
दारवोवपी एक कथा 'इलेक्ट्राची' आसा. जातूंत बापूय आनी धुवेचें लैंगीक 

| आकर्शण मेळटा. हे कथेवेल्यान 'इलेक्ट्रा गंड' (Electra Complex) हो 


i 


सिद्धांत जल्माक आयला. 


अद्भूत आनी असामान्याचें आकर्शण जनमानसाक आदिमकाळार 


: साकून आसा. सत्यांत उतरप शक्य ना अशेतरेच्या आपल्या कल्पनांक 


’ 
j 


5 


) 


लोककथांनी गुंतून आपल्या अतृप्त इत्सांची तृप्ती तांणी करून घेतिल्ली 
दिसता. गोंयच्या लोकवेदाचो अभ्यास करतना अशो कितक्यो तरी कथा- 


` काणयो मेळटात जातूंत कल्पना-विलासाचें विशाळ दर्शन घडटा. गोंयांत 


आनी गोंयाभायरय जे काणयेचीं रूपां मेळटात ती 'भांगराचें उदक, जावपी 


' झाड आनी छाप्पन भाशी SR’ ही काणी हांगा देख म्हण दिवंक जाताः 


एक आसता राजा. ताका दोन राणयो आसतात. एक आवडटी दुसरी 


¦ नावडटी. आवडटेगेर भुरगीं नासतात देखून जेन्ना नावडटी पयले फावट 
' गुरवार उरता तेन्ना आवडटी मनांतल्यान जळफळटा. ती वैजीणीक सामील 


= 


करून एक कट करता. जेन्ना राणी बाळंत जावन तिगेर पुत्र ACHAT तेन्ना 


! वैजीणीक तो थंयच्यान हळूच काडूंक लावन एका पेटान्यांत घालून न्हंयेंत 


| व्हरून सोडूंक आनी भुरज्याच्या SPAR एक 'बेबो' दवरूंक लायता. राजाक 
| हांतलें कांयच खबर नासता. पूण आपल्यागेर बेबो जाला तें पळोवन ताका 
खूब दूरव जाता, पूण बाबडो वोगीच रावता. दुसऱया फावटय जेन्ना नावडटी 
' राणी गुरवार उरता तेन्ना आवडटी आदलेवरींच करता. हे फावट पुत्राच्या 


| 


जाग्यार ती एक 'सोरोप' व्हरून दवरता. तिसरे फावट राणी जुरवार उरता 
तेन्ना परत बाळंत जातकच तिच्या भुरज्याच्या SPAR ती एक 'शिल्ली' व्हरून 
दवरता. हे फावट राणयेगेर कन्या जल्माक आयिल्ली आसता. आता मात 
राजा राणान नावडटे राणयेक सुळार चडयता. 


हे वाटेन न्हंयेंत सोडिल्लीं भुरण्यां एक एक करून व्हांवत वचून न्हंयचे 
धडेर तपाक बशिल्या एका साधूक मेळटात. तो तांचो सांबाळ करता. रवूब 
वर्सा वतात. भुरणीं वयांत येतात दोगाय भावांचो आपले भयणीचेर खूब जीव 
आसता. एकदां भयणीक कोणतरी सांगता की एका पर्वतार 'गावपी झाड', 
‘APR Sab’, आनी 'छप्पन भाशी PR आसा म्हण. तेन्ना भयण 
भावांकडेन आपल्याक त्यो तीनय वस्ती हाडून वी म्हण हट्ट धरता. एक एक 
करून दोगीय भाव त्यो वस्ती हाडूंक वतात, पूण ते थंयच पाशाण जावन 

पडटात. दारांतली तुळस सुकिल्लयान भयणीक आपल्या भावांचेर संकश्ट 
आयिल्लयाचें समजता. शेवटाक ती आपूण दादल्याचो भेस घेवन वता आनी 
मोठ्या हिकमतीन तिनय वस्ती घेवन येता. भांगराचें उदक शिंपडावन पाशाण 
जावन पडिल्लद्या आपल्या भावांक मागीर ती जिती करता. तेच बरोबर थंय 
पाशाण जावन पडिल्ल्या हेरांकय जिवदान दिता आनी त्यो तीनय वस्ती हाडून 
आपल्या पोरसांत दवरता. 


हे वाटेन ह्या तीनय अप्रूप वस्तींची गजाल राजाच्या कानार वता. राजा 
त्यो पळोवपाक तांगेर येता. तेन्ना कीर “शी! शी! राजा बायलेगेर बेबो 
जाला!”, “शी! शी! राजा बायलेगेर सोरोप oem’, “शी! शी! राजा 
बायलेगेर शिल्ली जाल्या!” अशें एकसारकें उलोवंक लागता. राजा अजापता 
आनी साधुकडल्यान सगळें विचारून घेता. तीं आपलींच भुरजीं म्हण 
कळटकच ताका खूब वोस जाता आनी तो तांकां आपल्या घरा घेवन वता. 
उपरांत आवडटे राणयेक बंदरवणेंत उडयता आनी भांगराचे उदक शिंपडावन 
सुळार दिल्ले masè राणयेक जिती करून तिका आपली पट्टराणी करता. 


टीप : 

१. — Standard Dictionary of Folklore, Mythology and Legend : Edt. 
Maria Leach, Pg. 398. 

२. — Current Trends in Folklore : Jawaharlal Handoo, Pg. 9 - 10. 

३. — The Forgotten Languages by Erich From, cit ----- लोकसाहित्याचे 
स्वरूप : डॉ. प्रभाकर मांडे, पृ. १२0. 

४. -- यादिप राजा : पांडुरंग भांगी. 

१८. मनशाच्या आदिमरुपाचे सजिवावशेश 


मनीसजातीच्या आजवेरच्या जिणेप्रवाशांत घडिल्ल्या उत्क्रांतीच्यो 
खुणो लोकवेदांत ठळकपणान उदेल्लयो दिश्टी पडटात. देखून मानवशास्त्राचो 
अभ्यास करपी लोकवेदाक विशेश म्हत्व दितात. 


सांस्कृतिक मानवशास्त्र' ही जी मानवशास्त्राची एक म्हत्वपुर्ण शारवा 
आसा तिचो अभ्यास तर लोकवेदाच्या अभ्यासाक संलग्न असोच आसा. 
'संस्कृती' ची व्याख्या करतना तातूंत लोकवेदाभायल्या हेर कांय गजालींचो 
आस्पाव सांगतात आसले तरी 'लोकवेद' हो संस्कृतीचो व्हडांत व्हड असो 
भाग जावन आसा. लोकवेदाच्या अभ्यासाशिवाय संस्कृतीचो अभ्यास पुराय 
जायना, ताका चालनाक मेळना. आतांमेरेन ज्ञात आशिल्ली जगांत अशी 
एकय संस्कृती ना जंय लोकवेद ना. 

एक स्वतंत्र विशय म्हण मान्यताय मेळचे पयलीं लोकवेदाक 
मानवशास्त्राचो एक भाग म्हण मानताले. साहजीकच ताचो अभ्यास 
मानवशास्त्राच्या नदरेंतल्यानच करताले. आज Beal लोकवेदाक स्वतंत्र 
विशय म्हण मान्यताय मेळळ्या तेन्ना ताच्या उवाशेल्यापणाची जाण 
दवरूनच मानवशास्त्री ताचो आदार आपल्या वावरारवातीर घेतात. तांच्या 
मताप्रमाण लोकवेदांत मानवी आदिमरुपाचे सजिवावशेश सांपडटात. 
देखूनच मनीसजातीच्या जल्मापासून आजवेरच्या ताच्या सगळ्या भौतीक 
आनी आत्मिक बदलांचो अभ्यास करतलो जाल्यार लोकवेदाचो अभ्यास 
करप अत्यंत गरजेचें असता. 

संवसारांतल्या सगळ्या मनशांच्यो मुलभूत गरजो जरी एक आसल्यो 
तरी तांचे चाल-चलणुकेंत आनी जिणेपद्धतींत फरक मेळटा. हो फरक , 


संस्कृतीच्या फरकाक लागून घडटा. संस्कृती ही थळ-काळाप्रमाण, सैम- 
परिसराप्रमाण आनी जात-भेदाप्रमाण बदलत आसता. देखून एकूच मनीस 

जातींत रिती-रिवाज, गोत्रां-कुळां, विधी-संस्कार, जेवण-रवाण, भेस- 
अळंकार, श्रद्धाविस्वास अशा कितक्याशाच गजालींनी वेगळेंपण मेळटा. 
मनशाचे वागणुकेंतलो हो बाह्य आनी आंतरीक फरक कित्याक लागून 
आसूंक पावता? तेचबरोबर मनशांमदीं मेळपी साम्यय कित्याक लागून 
HAYS पावता? हे मानवशास्त्र्यांक पिडपी प्रश्‍न लोकवेदाच्या अभ्यासाशिवाय 
सुटावे जायनात. 


केरळांतल्यान पेरिथलमन्न तालुक्यांतल्या “अल्लार' जमातींत बापायन 
आपले धुवेकडेन लग्न करपाची चाल हालींच्या काळमेरेन चलणुकेंत 
आशिल्ली. केरळांतल्याच 'कुडिय' आनी 'विषवन' ह्या जमातींत विधवा 
आवयन आपल्या पुताबरोबरच लग्न जावपाची समाजमान्य प्रथा आशिल्लयाची 
माहिती मेळटा'. जाल्यार इजिप्तांतल्या कांय राजघराण्यांत शुद्ध वंशावळ 
जल्मुवंची ह्या हावेसान सवासा भावा-भयणीचें लग्न करपाची चाल आशिल्ली. 
ह्यो देखी एके वटेन आसात जाल्यार दुसरे वटेन चडशा जाती-जमातींत एकाच 
कुटुंबां, एकाच आडनांवांत, एकाच गोत्रांत, वा एकाच देवकांत लग्न 
करपाचेर बंदन आसता. हें अशें कित्याक घडटा? हाची जाप सोदतना 
मानवशास्त्राक लोकवेदाचो आदार जायच पडटा. 


गोंयच्या लोकवेदाकडेन doo जाल्यार अशो कांय चाली-रिती 
मेळटात ज्यो भारतांतल्या हेर वाठारांतल्या वा कांय वेळा भारताभायल्या 
हेर देशांतल्या जाती-जमातींच्या चाली-रितीकडेन साम्य दारवयतात. तांचो 
तुलनात्मक अभ्यास लोकवेदाच्या अभ्यासाशिवाय पुराय जावप शक्य ना. 


'नाग' जमातींत 'अपहरणविवाह' पद्दत घोळणुकेंत आसा. 
व्हंकलकारांचेर घुरी घालून व्हंकलेक जबरदस्तीत पळोवन व्हरून न्हवरो 
तिचेकडेन लग्न जाता. हे चालीकडेन साम्य दारवोवपी एक विधी गोंयच्या 
गावडी जमातीच्या लग्नांत पळोवंक मेळटा. हे विधीक 'घुरयां लिपोवप' 
म्हणटात. ह्या वेळार व्हंकलकारां व्हंकलेक लिपोवन दवरतात, तिका 
न्हवऱ्यान सोदून काडपाचें आसता. हो विधी चालू आसतना व्हंकले घरच्यो 
बायलो विधी संबंदीत अशी एक होंवीय गायतात, 


“Bet सोदी गा नवरदेवा, 
सोदिता शरणा आला. 

सांजेचा वेळ झाला, 
न्हवऱ्या न्हाण करा!” 


आज जरी फकाणां-मस्कऱ्यांचो एक भाग म्हण हो विधी करतना 
दिसता आसलें आनी ह्या गितांत न्हवरो शरणा येता आसलो तरी ताच्या 
मुळाकडेन गोंयांत एकाकाळार घोळणुकेंत आशिल्लया व्हंकलेक पळोवन 
व्हरून लग्न करपाचे पद्धतीचें रूप लिपिल्लें आसा. मुळच्या विधिफाटलो 
उद्देश जरी वेगळो आसलो तरी आज फकाणां-मस्कऱ्यांच्या रुपांत गोंयांत 
मेळपी आनीक एक विधी लक्ष वोडून घेता. कांय जातींत लग्नाच्या दुसऱ्या 
दिसा न्हवरो-व्हंकल एका-मेकांचेर हळदी उदक शेवटून खेळटात. उपरांत 
फातराचो 'बाळ' बी करुन ताका न्हवऱ्या-व्हंकलेन एका वाल्यांत धरून 
धोलोवपाचो भाग आसता. ह्या पुराय विधीक 'रवेळी-मेळी' म्हण्टात. ही 
खवेळी-मेळी पळयतना हटकून याद जाता ती मध्य प्रदेशांतल्या गोंड 
जमातींतल्या अशेतरेच्या एके चालीची. हें जमातींत एकाद्रे तरणे चलयेन, 
एकाद्र्या तरण्या चल्याच्या आंगार हळवीचें उदक उडयलों जाल्यार तांचें लग्न 
जालें अशें समजतात आनी समाज तांकां 'घोव-बायल' म्हण मानता*. आदिम 
मनशान हळदीक मातृदेवतेच्या 'रजाचें' प्रतीक मानलां. ह्या प्रतीकरूपी 
रजाचो दादल्याकडेन संपर्क हाडप म्हाणजेच सृजनाची कामना करप असोच 
अर्थ ह्या विधिंच्या मुळांत लिपिल्लो आसा. 


एकाद्रे प्रथेचेर जेन्ना हजारांनी वर्सांचो काळ वता तेन्ना तिचो मूळ 
मुरवावळो बदलता. मात तांतले कांय म्हत्वपुर्ण घटक सजिवावशेश जावन 
तशेंच घोळणुकेंत उरतात. अशेच तरेन मुरवावळो बदलिल्लो कितके तरी 
आदिम प्रथांचे सजिवावशेश आजय गोंयच्या देव-देवळांनी करतल्या विधी- 
उत्सवांनी पळोवंक मेळटात. तांतल्यो काणकोणच्या मल्लिकार्जुनाच्यो 
शिशारांदनी, पैंगीणचे गडे, साळांतले गडे, fad लईराईची होमरवंड 
यात्रा बी हे नदरेंतल्यान अभ्यासपाचे विशय आसात. गोंयचे दक्षिणेक 
वशिल्लया Mas ह्या गांवांत 'सांगेली' देवीचो आशाढ पुनवेचो वर्सुकी उत्सव 
जाता आनी तो गोंयचो समाज आजय आपल्या आदिम अवस्थेंतल्यान कसो 
पुराय भायर सरूंक पावलोना हाची तिव्रतायेन जाणीव करून दिता. 


लोकवेदाचें म्हत्व उमजून आजवेर कितक्या तरी मानवशास्त्र्यांनी 

लोकवेदाचो खेरीत रितीन अभ्यास केला आनी “लोकवेद विद्वान” हिवय 
पदवी ते जोडूंक पावल्यात. मानवशास्त्राचे जनक अशें जांकां मानतात त्या 
"एडवर्ड बी टायलर' ह्या विद्वानान ‘Research into the Early History of 
Mankind’ हो १८६५ वर्सा आनी ‘Primitive Culture’ हो १८७१ वर्सा, अशे 
मानवशास्त्राच्या क्षेत्रांत आज अत्यंत म्हत्वपुर्ण थारिल्ले दोन ग्रंथ उजवाडाक 
हाडले. ह्या दोनय ग्रथांची अध्ययन सामग्री 'लोकवेद” हीच आशिल्ली. टायलर 
हांणी मनीस संस्कृतीच्या उत्क्रांतीसंबंदीचो जो सिद्धांत मांडलो तो 
लोकवेदाचो आदार घेवनच 


‘अँड्र्यू लग” ह्या मानवशास्त्र्यान आदिवासी लोकांचे जिणेचो तशेंच 
समाजांत चलणुकेंत आशिल्लया हेर प्राचीन अवशेशाचो (सांस्कृतिक) अभ्यास 
केलो. मनीस जातीच्या उत्क्रांतीसंबंदी टायलर हांणी मांडिल्लया सिद्धांताक 
FY लग हांच्या वावारान चड भक्कमसाण मेळळी. 

‘CR’ आनी ‘HEY लॅ” हांच्या फाटोफाट जांचें नांव घेवूं येता, 
ते विद्वान म्हळ्यार 'सर जेम्स फ्रेझर” (१८५४ - १९४१). ह्या इंगलीश 
मानवशास्त्र्यान अतिशय परिश्रमान आकाराक हाडिल्लो ‘The Golden 
Bough' हो तेरा खंडांचो ग्रंथ म्हणजे मानवशास्त्र्यांनी लोकवेदाच्या केल्ल्या 
म्हत्वपुर्ण कार्याची तेंगशी जावन आसा. ह्या पुस्तकांत फ्रेझर हांणी वेण- 
वेगळ्या राष्ट्रांतल्यो रूढी-चाली, विधी, समज, लोककथा हांचें संकलन 
केलां, तेचबरोबर 'यातुविद्ये'चो (Magic) म्हत्वाचो सिद्धांत मांडला. 
'राजपद' (Kingship) हें यातुक्रियांतल्यानच उत्क्रांत जालें हें तांचें मत तांणी 
ह्याच पुस्तकांत मांडलां. 'कुळचिन्न' संबंदी उत्पत्ती तांणी ह्याच पुस्तकांत 
दिल्या. तांणी केल्ल्या कार्याक लागून तांकां ‘Darwin of Folklore’ म्हण 
वळखतात*. 

, _ जेम्स ए. फेरर' ह्या मुळच्या मानवशास्त्र्यान आपल्या अभ्यासाच्या 

अनुशंगांतल्यान लोकवेदाचो म्हत्वपुर्ण असो वावर केला. ‘Primitive 
Manners and Customs’ हें did पुस्तक ताचो दारवलो जावन आसा. 
ह्या पुस्तकांत तांणी परीकथा, म्हणी आनी लोकभ्रम हांचो अभ्यास केला. 
* आदिवासी जमातींत चलणुकेंत आशिल्ल्या लोककथांचें तांणी वैदीक आर्यांच्या 
कथांकडेन साम्य दारवयलां*. 

१९. जल्म भुंयेकडल्यान भ्रमण 


असंख्य फांट्यांक बरोबर घेवन व्हांवपी एकाद्रे म्हानदीचो उगम जर 
सोदूंक वचत तर तो एकाद्र्या दोंगरा माथ्यार, ल्हानशाच वझऱ्याच्या रुपांत 
मेळटा. लोकवेदाचेंय तशेंच! मुळाक एकटे व्यक्‍तीच्या प्रतिभेचो अविश्कार 
जावन जल्माक आयिल्लो लोकवेद जेन्ना समुहाक भावता आनी समूह ताका 
आपलो करता तेन्ना तो व्हंयेच्या विशाळ पात्राचो आकार घेता आनी 
पिळज्यान पिळज्यां अखंड व्हांवत रावता. 


आर्थिक वेव्हार, लग्न-संबंद आनी हेर सामाजिक-सांस्कृतिक 
PRIIS लाजून एका समुहाचो संबंद दुसऱया समुहाकडेन येता. जेन्ना अशे 
संबंद येतात तेन्ना दोन संस्कृत्यो जाणटां-अजाणटां एकमेकांच्या लारी 
येतात. दर समुहांतले व्यक्तीक जरी आप-आपल्या संस्कृतीविशीं अभिमान 
आसलो, आप-आपली संस्कृती प्रिय आसली तरीय जेन्ना दोन भिन्न 
संस्कृतायो खूब काळमेरेन एकठांय वावुरतात तेन्ना नकळटा, एकमेकांचेर 
आपलो प्रभाव घालून वतात, एकमेकांमदलीं गुण-वैशिश्टां मागीर उरवलूंक 
लागतात. कालांतरान हीं उखलिल्लीं वैशिश्टां तांचींच घरचीं जावन 
समाजामुरवार येतात. ह्या “सांस्कृतिक आकर्शणाक' लागून लोकवेदाचो 
प्रवास घडटा. 


संस्कृतींच्या ह्या देण्या-घेण्यांत Rafe वैशिश्ट्यांचो मुळचो 
मुरवावळो एक तर पुराय बदलता, ना तर परक्या संस्कृतींतय तीं आपल्या 
जल्म-भुर्येतलीं वैशिश्टां घेवन वावुरतात. आपले जल्म-भुंयेकडेन प्रामाणीक 
रावपाच्या सांस्कृतिक-चैशिट्यांच्या गुणाक लागूनच अभ्यासकांक तांचें कूळ 
आनी मूळ सोदप सोपें जाता. 


एका प्रदेशांतल्यान दुसऱया प्रदेशांत आनी एके पिळणेकडल्यान दुसरे 
पिळगेकडेन लोकवेदाचें जें भ्रमण जाता त्या भ्रमणाक लाजून लोकवेदाच्या 

एकाच रुपांत खुबदां फरक पडिल्लो पळोवंक मेळटा. एकूच कथानक केन्ना 
काणयेच्या रुपांत आयकूंक मेळटा, केन्ना गिताच्या रुपांत तर केन्ना 
जीतकाणयेच्या रुपांत. जायते फावट एके म्हणींतय त्या कथानकाचो सारांश 
लिपिल्लो मेळटा. म्हत्वाचें म्हणजे, ह्या सगळ्या प्रकारांच्या मुळाकडेन एकूच 
समान तत्व आसता. 


लोकवेदाच्या 'लोककथा' ह्या प्रकाराचें उगम स्थान भारत आसून 
भारतांतल्यानच हो प्रकार संवसाराभर पावलो असो सिद्धांत नामनेचे 
लोकवेद विद्वान 'थिओडर बेनफे' हांणी एकोणिसाव्या शतमानाच्या मध्यार 
मांडलो. आपणें केल्ल्या पंचतंत्राच्या जर्मन अणकाराच्या प्रस्तावनेंत तांणी 
संस्कृत आनी युरोपियन कथांनी साम्य आसा म्हणपाचें मत मांडलां. पंचतंत्र 
हें फकत भारतीय Had उगम स्थान न्हय तर संवसारांतल्या सगळ्या 
कथांचें मूळ तातूंत सोदचें लागतलें असोय तांणी विचार परणटायला'. 
कॉस्कीन ह्या विद्वानानय बेनफेच्या मताक तेंको दिला. डॉ. के. डी. उपाध्याय 
हांणीय पंचतंत्राक लोककथांचें मूळ मानलां. 

थिओडर बेनफे, कॉस्कीन वा डॉ. के. डी. उपाध्याय ह्या विद्वानांनी 
लोककथेसंबंदान जीं मतां मांडल्यांत तीं लक्षांत घेतलीं जाल्यार लोकवेदाच्या 
भ्रमणाक शीम ना अशेंच सिद्ध जाता. 


“राजा चंद्रहास' ही मुळची महाराष्ट्रांत जल्मल्ली दंतकथा. ती आज 
भारत तशेंच भारताभायरय जायत्या वाठारांत मेळटा. केन्ना तिचें स्वरूप 
दंतकथाच आसता, तर केन्ना ती गीत-काणयेच्या रूपांत आयकूंक मेळटा, 
तर केन्ना फुणडेच्या. ह्या सगळ्या रूपांनी तिचे 'कल्पनाबंध' भौतेक एक 
आसले तरी कथानकाच्या हेर तर्पाशिलांत फरक आसता. चंद्रहासाच्या हे 
कथेच्या जगद्भ्रमणाचो इतिहास डॉ. विंटर निट्झ ह्या विद्वानान आपल्या 
भारतीय वाङमयाच्या इतिहासाच्या दुसऱ्या खंडांत निवेदन Pr. 


“भोळी आनी दुबो' हिवय गोंयच्या भौतेक गांवांनी वेग-वेगळ्या 
स्वरुपांत मेळपी लोक-काणी. ती चंद्रहास कथेसारकीं भारतांतल्या हेर 
वाठारांतय मेळटा. गोंयांत मेळपी हेर काणयांचो जर अभ्यास केलो तर 
तांतल्या भौसंरव्य काणयांकडेन नातें सांगपी वा साम्य दारवोवपी काणयो 
भारतांतल्या हेर वाठारांत तशेंच भारता भायरय आसात म्हणपाचें सिद्ध 

जावूंक शकता. 

'कंस-वधाची' एक काणी गोंयच्या लोकवेदांत मेळटा. तातूंत “कृष्ण' 
एका वळाराचो भेस घेवन ‘SH वाड्यार' वता, कंसाची राणी कांकणां 
घालपारवातीर ताका आपयता. वळाराचो भेस घेतिल्लो कृष्ण तिका चुडो 
घालता तेन्ना तो तिच्या मणकटाक खिंचता. तसो कृष्ण तिका भितर वचून 
तिच्या घोवाचे खड्ग घेवन येवपाक सांगता. तिचो घोव, म्हणजे कंस न्हिदिल्लो 
आसता. राणी ताच्या कमराचें WET हाडून दिता तसो कृष्ण आपलें खरें 
रूप उक्तायता आनी Sarat वध करता. कंसाचें तोडिल्लें शीर घेवन तो 
देवकेक मेळपाक वता. राट-दिवो दारवोवन देवकी ताचें आपल्यागेर स्वागत 
करता. तेन्ना आरतीच्या ताटांत कृष्ण Hard ‘MR’ दवरता. तें पळोवन 
देवकी किळांच मारता आनी 'तुवें केदो व्हडलो अनर्थ केलो हो' अशें म्हण 
इकळापता. त्या वेळार कृष्ण तिका म्हण्टा, “माते, सात गर्भ माल्ले ताचें 
तुका दूरव ना जालों, आनी भावाक AG तें तुका लागलें? आतां हे फुडें तुजी 
आनी म्हजी भेट फकत वर्साक एकदांच, अश्टमीचे राती!” मागीर तो तसोच 
परत्या पांयांनी थंयच्यान यशोदेगेर वता. यशोदाय ताका राट-दिवो दारवोवन 
येवकार दिता. तिच्या ताटांतय कृष्ण कंसाचें शीर दवरता. तें पळोवन यशोदा 
खदूरवदून हांसता. तेन्ना आपलो सहवास तुका सदांच लाबतलो म्हणपाचें 
कृष्ण तिका उतर दिता. 


ह्याच कथानकाचेर एक चौरंग गीत मेळटा : 
“श्रीकृष्ण देव गे तो वळार कसा झाला, 
वळार जावनी तो पंढरेस गेला. 


पंढरे जावनी त्याने चुडा सा उजविला, 
चुडासा उजोनी त्यानें माळीस घातला. 


माळीस घालुनी त्याने खांदेस लाविला, 
खांदेस वाहुनी तो चालूंस 'लागला. 


चालता बोलता तो भटा ASIN पावला, 
चुडा चुडा म्हणूनी त्याने सादसा मारीला. 

भटाच्यो बायलो जे त्यो धावून भायर आयल्यो, 
वळार मामा, तूं आमच्या घरी यो गा. 


आमचा चुडा जे तो उंची मोलाचा, 
इतके सांगून तो चालूस लागला. 


चालतां बोलतां तो पावला बामण वाड्यार, 
चुडा चुडटा म्हणून त्याने सादसा मारीला. . 


बामणा बायलो त्यो धाऊन भायर आयिल्या, 
वळार मामा, तूं आमच्या घरी यो जा. 


आमचा चुडा जे तो उंची मोलाचा, 
इतकें सांगून तो चालूस लागला. 


चालतां बोलतां तो पावला कौंसा वाडयार, 
चुडा चुडा म्हूण त्याने सादसा मारीला. 


कौंसाची चांपली धुपली ती भायेरसी आली, 
वळारमामा तूं आमच्या घरी यो गा. 


वळार पावला दारीं गे, बसूं घाला कामळी, 
आमचा चुडा जे तो तो मोलयाचा. 


चुडा घेई जांबळा जे कौंसाचे कमळिणी, 
पहिला चुडा घातला गे मनगटी रिवचला. 


उठयली राणीये जे, तुज्या पतीचे रवड्ग हाड, 
खड्ग शे आणुनी तिणे दिले वळारा हाती. 


आगा आगा वळारा माका बरो चुडो लेई, 
वळार न्हवे मामी गे मी तुमच्या घरचा भाचा. 

उठा उठा स्वामिनो तुमचो वैरी भायर आयला 
आगे आगे पाणिणी तुवे अपघात केला. 


राख राख भाच्या गा माझ्या कपाळीचा टिळा, 
पहिला बाण मारला तेणे उडयलें शीर. 


दुसरा बाण मारला रे तेणे तोडियलें भूज, 
तिसरा बाण मारला तेणे उडयेलें शीर. 


शीर शें तोडून त्यानें झोळयेंत भरीलें, 
शीर शें तोडून त्याने झोळयेंत भरीलें. 


देवकीमाता आरत घेवन भायर आयली, 
शीर काडुनी त्याने ताटीशें ठेविलें. 


आरे आरे पापया तुवें अपघात केला, 
सात गर्भ मारले गे तुका नाही दुख झाले. 


तुझी माझी भेट गे अश्टमीचे तिथी, 
शीर घेवूनी गेलो गे तो यशोदेच्या घरी. 


यशोदी माता गे आरत घेऊनी आयली, 
शीर काडुनी त्याने ताटांत ठेवीले. 


यशोदा मात गे खदखदा हांसली, 
जल्माचा वैरी रे तुजा नाहीसा जाहला.” 


मूळ कथाबिजाकडेन एकनीश्ट रावनय आपल्या वेगळ्या स्वरुपांत मेळिल्ले 
ह्याच कथानकावयलें आनीक एक जीत गोंयच्या कांय वाठारांत मेळटा. तें | 
गीत pèd. . ताच्यो सुरवातेच्यो कांय वळी पळयल्यारय पयल्या 
गितामदल्या आनी ताचेमदल्या सारक्यापणाची कल्पना येतार. 





“माते, जातो मी कंस मथुरेंत, 
माते, जातो मीं कंस मथुरेत. 

बाळा, मथुरेंत कंस तुजा काळ, 
बाळा, मथुरेंत कंस तुजा काळ. 


कृष्णान मोडियाली काळ्या कांबळी घडी, 
कृष्णान मोडियाली काळ्या कांबळी घडी. 


कृष्णान घडयाली अगणीत साळ, 
कृष्णान घडयाली अगणीत साळ. 


कृष्णान घडियालीं काजूची कांकणां, 
कृष्णान घडियालीं काजूची कांकणां.” 
शेकड्यांनी वर्सा साकून पुराणपुरूश कृष्णान भारतीय समाजाक भूल 
घाल्ली आसा, देखून कृष्णान केल्ल्या कंसवधाचीं Prat भारतभर मेळळ्यार 
अजाप न्हय. महाराष्ट्रय हाका आडवाद ना. वाठार आनी भाशा हांच्या 
वैशिश्ट्यांबरोबरच हांगा मेळिल्लया गितांतल्या प्रगटीकरणांत आनी 
सादरीकरणांत फरक जाणवता पूण कथेचो मूळ गाभो मात बदलना. 
“गोकुळांमदीं कृष्ण नांदतो आनंदान 
आईच्या उस्ण्यासाठी देवान धरल लहानपण 
वैराळाचं रूप घेऊनी निघाले भगवान 
कंसाच्या नगरात केले देवांन मुक्काम 
वैराळाचं रूप घेऊन देवकाय निघाले भगवान 
देवकाय निघाले भगवान की चालून गेले कंसाच्या नगरांत!” 


खवानदेशांत मेळपी हें गीत ह्या संबंदान अभ्यासपारवातीर एक बरी 
देख आसा“. 
टीप : 
9, — Current Trends in Folklore : Jawaharlal Handoo, Pg. 5. 
२. - लोकसाहित्याची रूपरेखा : दुर्गा भागवत, पृ. २५२, २५३. 
३. — कणेर खुंटी नारी : जयंती नायक, पृ. ९० ते ९३. 


४. --- लोकधाटी : दत्तात्रेय गणेश गोडसे, पृ. ८६ ते ८८. 


९३ 





लोकबिंब 


२0. विविध कलाप्रकारांक चंवर 


एका काळार नृत्य, नाट्य आनी साहित्य इतल्याच पुरती लोकवेद 
उतराची व्याप्ती मर्यादीत आशिल्लद्यान आजय जायते जाण 'लोकवेद' आनी 
‘apace’ हीं दोन उतरां वापरतना गोंदळ करतात. “लोकवेद' ही 
संकल्पना खूब व्यापक देरवून ज्या जाग्यार खास ती वापरपाची गरज 
आसता थंय ‘eae’ हें उतर वापरल्यार विचारांक संकुचितता येता. 

'लोककला' हें लोकवेदाचें एक आंग. ‘pda’ हे संकल्पनेक 
जितली आस्पाविकता आसा, तितली 'लोककला' हे संकल्पनेत ना. (हे 
लेखमाळेंत आतांमेरेन केल्ल्या विवेचनांतल्यान हें स्पश्ट जाल्लेंच आसा.) 


"लोककला" ह्या माथाळ्यारवाला मनशाच्या विविधतरेच्या कलात्मक 
अभिव्यक्तीक परणट जावपाक वाव मेळिल्लो दिसता, उत्तेजन मेळिल्लें दिसता. 

एकाद्री व्यक्ती (कलाकार) एकाद्रे वस्तींत आपल्या आत्मस्वरूपाचो 
जो अविश्कार करता ताका ‘Hen’ अशें म्हण्टात. Seat हो अविष्कार 
'व्यक्तीमानसांतल्यान' नासून 'लोकमानसांतल्यान' जाहलो आसता तेन्ना ती 
कला 'लोककला' थारता. लोकवेदाच्या हेर प्रकारांसारकीच ही लोककलाय 
परंपरेन मेळिल्लें देणें आसता आनी ती मौरवीक परंपरेन वा पारंपारीक 
कृतींतल्यान एके पिळणेकडल्यान दुसरे पिळगेमेरेन पावता. तिचेर मालकी 
पुराय समुहाची आसता. 


लोककलांच्या निर्मितीफाटल्या प्रयोजनांचो विचार करतलो जाल्यार 
आज ज्या स्वरुपांत त्यो दिश्टी पडटात, आनी जे तरेन विधी-उत्सवांकडेन 
तांची लागणूक आसा इतक्याच पुरतो न्हय तर तांचे आदिम अवस्थेचो 
अभ्यास करचो पडटलो. निकट्या इंद्रीय सुखारवातीर वा मनोरंजनारवातीर 
ह्या कलांचो रवासच जल्म जावंक ना. आपले इत्सा-पुर्तीरवातीर वा संकश्ट 
निवारणाखातीर संवसारांतलो अदृश्यशक्तींक होरावपाच्याच उद्देशान 
लोककलांचो जल्म जाल्लो आसा. मुळच्या 'जगपाच्या' संघर्शातल्यान 

'कलेच्या' तंत्राचो उदेव जाला. देखूनच लोककलांच्या अभ्यासकान एकाद्र्या 
प्रकाराच्या निकट्या कलात्मक भागाचेरूच लक्ष केंद्रीत करनासतना ज्या 
विधी-उत्सवाकडेन तो लागणूक धरून आसा ताचोय अभ्यास करप भोव 
म्हत्वाचे आसा. नृत्य-नाट्य हे लोककलांचे जे म्हत्वपुर्ण प्रकार आसात तांचो, 
` यातुविद्येचें तंत्र म्हण केल्लो वापर आजय कितल्या तरी आदिम जाती- 
जमातींनी पळोवंक मेळटा. नृत्य वा नाटक ही मुळची 'घर्मविधी' अशे 
विद्वानांनी सिद्धांत मांडल्यांत. हेर कलांच्याय मुळाकडेन अशेच तरेचें प्रयोजन 
आशिल्ले, हें आज सर्वमान्य मत आसा. 
आंगार 'पाडून' (गोंदून) घेवपासारक्या कलेच्या मुळाकडेन वचून 
सोद घेतलो जाल्यार आंगांतली 'किरी' वचपारवातीर लोक पयलीं पाडून 
घेताले म्हणपाचें कळटा. उपरांत तांतल्यान शरीर शिरंगारपाची कल्पना 
रूजिल्ली दिसता. कांय जाण तेवरवीं आपली 'कूळरवूण'य आंगार पाडून 
घेताले. मुळांत संवसारांतले अदृश्य शक्तीक आपल्या लागीं हाडपाचें तें एक 
जादुतंत्र आशिल्ले, म्हणपाचेंय एक मत आसा. घराच्या वा एकाद्रया वास्तुच्या 
वण्टींचेर चित्रां पितारपाची कल्पनाच मुळाक, जाची आपल्याक कृपादृश्टी 
अपेक्षीत आसा त्या देव-देवतेचें चिन्न पितारून तेवरवीं तिका त्या वास्तुच्या 
लागीं aga आपलो कार्यभाग स्रादपाच्या हावेसांतल्यान उदेली तशेंच 
अपेक्षीत देव-देवतेच्या सासायेन वायट पयस करपाचोय त्या फाटल्यान 
उद्देश आशिल्लो. कालांतरान अशा चितारपाक 'कला' म्हण सुंदरकायेचो 
आत्मो लाबलो. आजय गांवानीच न्हय, तर शारांनीय नवी इमारत बांदतकच, 
वा बांदकाम चालू आसतना वर्ण्टीचेर चित्रां काडिल्ली पळोवंक मेळटात. ही 
चित्रां मुद्दाम भुरज्यांच्या चित्रांसारकी काडटात आनी दिश्ट लागू नये म्हण . 
तशी Crude काडटात असो समज आसलो तरीय आदिमानवाच्या 
चित्रांकडेन तीं संबंद सुचीत करपी आसात. 
मातयेच्या, धातुच्या वा लाकडाच्या आयदनां-आवतांचेर नक्षीकाम वा 
चितारकाम करपाफाटल्यान मुळाक यात्वीक हेतू आशिल्लो अशेंच समजता. 
'कला' हे नदरेंतल्यान तांकां म्हत्व उपरांत Yoo. सिंधुसंस्कृतीच्या 
उत्खननांत सांपडिल्ल्या आयदनांचेर 'काळ्या' रंगान पानां-फुलां, झाडां, 
उडपी शेवणीं, उदकांत पोवपी नुस्तें, धांवपी जनावरां, अशो विविध आकृत्यो 
pgd दिसतात’. ह्यो आकृत्यो म्हणजे निकटीं चित्रां न्हय तर त्या 
फाटल्यान कांय सांस्कृतिक संकेत आसात. 

बयं 


भारतीय संस्कृतींत ‘wera’ चौसश्ट प्रकार मेळतात. PAYT 


'शुकनिती' सारक्या ग्रंथांनी ह्या चौसश्ट कलांची नांवां दिल्यांत'. ह्या चौसश्ट 
कलांतल्यो चडशो कला 'लोककला' म्हण सांपडटात. 

लोककलांचे मुखेल दोन भाग मेळटात : 9) सादर करूक 
मेळनाशिल्ल्यो कला आनी २) सादर करूक मेळपी कला. 

सादर करूंक मेळनाशिल्ल्या कलांमदीं चितारप, कोरांतवप, ओतीव 
काम करप, फुलां गुंतप, रांगोळी घालप, शिवणकाम-विणकाम-भरतकाम 
करप. आंग शिरंगारप, जोंयड्यो शिंवप, तण-लवे, चुडट्यो ह्यापासून 
संवसारपयोणी वा खेळाच्यो विविध वस्ती तयार करप. सान्नी-पत्रावळी 
करप, वाती-जोड़वीं करप ह्या सारक्या कलांचो, तेचबरोबर सल्या 
वेवसायीक काराजिरीचो आसपाव जाता. कुमार, चामार, शेट, म्हार, थवय, 
मेस्त, चितारी, शिल्पी हे सगळे पारंपारीक वेवसाय करपी खरे तर 
कलाकार (कारागीर). पिळऱ्यान पिळज्यांसाकून वंश-परंपरेन मेळिल्ले 
कलेची ते सेवा करपी. ती फुलोवपी, केळोवपी. 

सादर करपाक मेळपी कलांमदीं लोकनृत्य, लोकनाट्य, लोकसंगीत 
आनी लोकरवेळ अशे मुखेल चार प्रकार मेळटात. ह्या चार प्रकारांमदींय 
'होशी' आनी 'वेवसायीक' अशे परत दोन प्रकार मेळटात. हातूंत परत 
'दादल्यांचे' वेगळे आनी 'बायलांचे' वेगळे अशे प्रकार मेळटात. दादल्यांनी 
आनी बायलांनी मेळून जोडयेन सादर करपाच्योय कांय कला आसात. 

एका काळार “गीत गावप' वा 'उमाणें घालप” हांचो “सादर करूक 
मेळना' अशा कलांच्या विभागांत आसपाव करताले. आयच्या नवे पिळजेच्या 
कांय लोकवेदकारांच्या मतान हे दोनीय प्रकार मांडटना सादरीकरण घडटा. 
देखून तांचो आसपाव ते सादरीकरणांच्या कलांनीच करतात. 

संवसारांतल्या लोककलांची जी स्थिती आज जाल्या तीच गोंयच्याय 
लोककलांची जाल्ली आसा. पुर्विळ्या इतकें तांचेमदीं आज बळ IRA ना. 
देवळां आनी राजवाड्यांच्या पांरव्यारवाला एकाकाळार चंवरिल्लयो-फुलिल्लयो 
लोककला आपलें अस्तित्व तिजोवन दवरपारवातीर आज निमणी धडपड 
करतात. 


धालो-फुगड्यांसारके बायलांचे नाच, तालगडी, तोणयांमेळ, गोफ 
ह्या सारके दादल्यांचे नाच, आज फकत एक धार्मिक लागणूक म्हण गोंयच्या 
भौतेक गांवांनी उवेळटना (नाचतना) दिसतात. जागर, दशावतारी वा 

रणमाल्यासारके लोकनाट्याचे प्रकारय आज फकत एक भोगावळ म्हण 
सादर केल्ले पळोंवक मेळटात. 
वेवसायीक लोकरवेळ करप्यांमदीं गोंयाकडेन लागणूक आशिल्लो 
एक म्हत्वाचो कलाकार म्हणजे “गणसाबैलकार”, पूण आज गोयांत 
वावुरतना दिसतलो गणसाबैलकार हो तसो मूळ गोंयचो न्हय. गोंयाभायल्यान 
आनी खास करून बांदें-सावंतवाडी ह्या वाठारांतल्यान साबार वर्सांफार्टी 
गोंयांत तो येवन स्थायीक जाल्लो. 'ये रे ये रे बसवराज S 5 5!” म्हणत तो 
आपलो बैल घेवन वर्सांतल्यान एकदां तरी ताच्या लाणणुकेच्या जांवांनी 
भोंवता. 
“दुपारचा पार हा 555 
गायचा गोऱ्हा हा 555 
नंदी बघ कोण हा 555 
एक पांय मोडून 
राम राम भक्ती दे 
बसवा राम राम भक्ती दे 555!” 
अशें म्हणत बेलाकडल्यान तरेकवार खेळ करून तो दारवयता. 
आज जरी शिक्षणाचे आनी सुदारणेचें वारें जणसाबैलकारा-च्याय 
घरांत पावलें तरी वर्सावळीचो गणसाबैलं गांवांत भोंवडा-यलो ना जाल्यार 
देवाचो आपल्या घराण्याचेर कोप जातलो अशें मानपी आजूनय एक जाण्टी 
पिळगी ह्या घराण्यांत वावुरता. 
काथ्यांचो, घुलांचो, मिठाचो, फातरांचो, ताबलांचो, तोण्या-बारांचो, 
लगोऱयांचो, कानकुशांचो, आस-पासाचो, लंगड्यांचो, अशे तरेकवार खेळ 
एका तेंपार गांवचे लोकजिणेंत रंगत हाडटाले. आज टी.व्ही. व्हिडीओच्या 
आक्रमणांत तांचें म्हत्व कमी जालां, पूण गोंयचे भुंयेवेल्यान त्यो सामक्यो 
नपश्चात आजूनय जावंक नात. आजूनय ह्या खवेळांनी रमपी एक समाज 
गोंयच्या आडे-कुशीक जगता. 


टीप : 
१, — भारतीय संस्कृतिकोश --- खंड २ : महादेवशास्त्री जोशी, पृ. १६४-१६५. 
२. --- भारतीय संस्कृतिकोश -- खंड २ : महादेवशास्त्री जोशी, पृ. १६४-१६५. 

२१. शेतासंबंदीत लोकधर्म 


'शेतकार' हो पुर्विल्ले ग्रामवेवस्थेंतलो मुखेल घटक. ताच्याच 
नाड्याचेर पुराय गांवणाड्याची रचणूक उबी आशिल्ली. म्हार, चामार, म्हालो, 
कुमार, मेस्त, थवय, वाणी, गुरव, मडवळ, शेट, तारी तेली बी सारके 
ग्रामवेवस्थेंतलें सेवेकरी, तशेच लोकणायक, लोकरंजक आनी लोकज्योतीशी 
बी सारके लोकसंस्कृतीचे वा लोकस्मृतीचें वाहकय ह्या शेतकामत्याचे 
भोंवतणी कंवडाळें करून आशिल्ले. 


कुळंबी, जावडी आनी नायक हो समाज गोंयांत आदिम काळारसाकून 
शेत-वेवसाय करपी. आयजय गोंयच्या शेत-उत्पदनाचो चडसो भार ह्याच 
समाजान उरिवल्ललो दिसता. गोंयांत ज्या ज्या जाग्यार ह्या समाजाच्यो 
वस्त्यो आसात थंय थंय गांवचे 'जांवकार' म्हण तांकां मान आसा. ज्या वेळार 
गोंयांत सामुहीक जिवन पद्धत चलताली त्या वेळार गांवणाइयांतले दर एके 
घटक व्यक्तीची अन्न-धान्यांची गरज भागोवपाची जापसालदारकी 
गांवकाराचेरच उरताली. तेरवातीर asia चड अन्न-धान्य पिकोवप हेंच ताचे 
ध्येय आसतालें. पुर्विल्लया लोकमानसाप्रमाण शेतां-भातां बरीं जावप, भरपूर 
पीक येवप बी गजालींच्या मुळाकडेन अदृश्य शक्‍्तीचो हात आसा असो समज 
आशिल्लयान ते त्या शक्तींक प्रसन्न करून घेवपारवातीर वा होरावपारवातीर 
कितले तरी विधी-उत्सव करताले. तांतल्यान शेतासंबंदीत लोकधर्माची 
निर्मिती जाली. काळाच्या प्रभावाक लागून आज तांतल्या कितल्या तरी 
लोकधमचि मंत्र शेणल्यांत, विधी-उत्सवांचें स्वरूप बदल्लां. तरीपूण आज तांचे 
जे अवशेश सांपडतात ते अभ्यासल्यार तांच्या मुळाकडल्या प्रयोजनाचो सोद 
लागता. 


जमीन नांगरून वा कोसून तातूंत “बी पेरप आनी पेरिल्लया बियांची 
आनी तांच्या रोपांची काळजी घेवन तांच्यापासून धान्य मेळोवप, हेच क्रियेक 

आदिम काळार मनीस जेन्ना पुराय रानवटी अवस्थेंत जणतालो तेन्ना 
तो रानांतल्या सुकण्यां-सावदांक मारून (शिकार करून) आपलें पोट 
भरतालो. कंदमुळां, फळां आनी आपल्या आपूण जावपी धान्यांचेरय तो 
आपली भूक भागयतालो. उपरांत जमीन वेवस्थीत नांगरून धान्यांच्यो वा 
फळांच्यो बियो Rean आनी किलल्लया रोप्यांची वेवस्थीत जतनाय 
घेतल्यार तांकां पीक चड येता आनी आपल्याक जाय ती was उपलब्ध 
जाता असो कोणा एका काळार ताका सोद लागलो आनी तांतल्यान शेताचो 
उदेव जालो. 


इतिहासाक खबर आशिल्ले पयलें शेत Ray. सुमार ५000 वर्सा 
पयलींचें, इजिप्त आनी बॉबिलोनिया हांगाचें जावन आसा. फ्रान्सांतल्या 
घोलींनी केल्ल्या उत्खननांवेल्यान पुर्वपाशाण युगांतय मनशाक शेतविद्या वा 
कृषीविद्या जमताली हाचे पुरावे मेळळ्यात. (कृष > नांगरप वा कोसप ह्या 
धातूपासून 'कृषी' हें उतर घडलां.) भारतांत शेताक नवअश्मयुगांत सुरवात 
जाली अशें मत आसा. मोहेंजोदडो आनी हडप्पा हांगाच्या उत्खननांवेल्यान 
सिंधु संस्कृतींतल्या लोकांचो मुखेल वेवसाय शेतच आशिल्लो अशे विद्वानांनी 
निश्कर्श काडल्यांत'. 


गोंयांत भौतेक Malet पौष म्हयन्यांत गावडी-नायक आनी संबंदीत 
जमातीच्यो बायलो मनयतात तो ‘Aen’ उत्सव आनी Post जमातीच्यो 
बायलो मनयतात तो 'दिंनलो' उत्सव, हेवय धर्तरेच्या सुफळीकरणाच्या 
हावेसान मनयिल्लें आसात*. 


धान्य निर्मितीचे प्रक्रिये फाटल्यान अदृश्य शक्तीचो हात आसता 
असोच समज आदिम अवस्थेंतल्या मनशाच्या मनांत आशिल्लो. हे अदृश्य 
शक्तीची कृपा आसल्यार पावस-पाणी वेवस्थीत पडून पीक बरी येता 
नाजाल्यार सगळी नाशाडी जाता असोच विस्वास तांच्या लोकमानसांत 
'आसतालो. देखून हे शक्‍तीक होरावपारवातीर आनी आपल्याचेर तिची कृपा 
जावपारवातीर कितले तरी मंत्र-तंत्र, जादू-फितीस आनी विधी-चाली ते 
करताले, पाळटाले. आज तांतल्या कित्येक विधिचें रूप बदल्लां आसलों तरी 
त्या बदलिल्ल्या रुपांतय मुळच्या रुपाचे म्हत्वपुर्ण अशे अवशेश सांपडटात. 

“सुमात्रा” हांगा भाताची रोपणी करतना मानेर केंस सोंडून नाचत रोप 
लावपाची चाल आसा. 'कारमेथीन” sera अशीच एक चाल आशिल्लयाची 
माहिती मेळटा. युरोपांतल्या जायत्या वाठारांतय “पीक भरपूर येवंची' ह्या 
उद्देशान रोपणी करतना नृत्य करतल्याच्यो देरवी मेळटात, 


भारतांत श्रावण-भाद्रपद म्हयन्यांत जावपी चडशीं व्रतां-परबो भुंयेच्या 
सुफलीकरणाकडेन संबंदीत आसात अशें अभ्यासावरवीं दिसून येता. 


श्रावण म्हयन्यांत जावपी, भुंयेच्या सुफळीकरणाकडेन संबंदीत 
आशिल्ली एक मुरवेल परब म्हणजे 'नव्यांपंचम'. गोंयांतल्या चडशा जाती- 
जमार्तीगेर ह्या दिसा (श्रावण वद्य पंचम) 'नव्यांची' पुजा जाता. 'नवीं' 
म्हळ्यार निकतींच पोटरांतल्यान भायर सरिल्लीं भाताची कणसां. हीं कणसां 
जांवचो 'गांवकार' (मुखेली) हाडून सजळ्यांक वांट्टा. एका तेंपार हीं 
कणसां कापूंक वतना वाजप-जाजप व्हरपाचीय चाल आशिल्ली. नव्यां खातीर 
'नमशी' सुटिल्लयो आसताल्यो. 


नवीं घेवन जांवकार गांवच्या थारावीक APA बसता. ताका मागीर 
नाल्ल-पड दिवन लोक आप-आपल्या वांट्याचीं नवीं घेवन घरा वतात. घरा 
व्हरून तांची पुजा करून देवाक तीं ओंपतात. घराच्या मुखेल दरवट्यार 
नव्यांचें तोरण करून Tedd. जांवजिऱया वाठारांत घरांनी faz सरल्यार 
आयज हीं कलात्मकतेन बांदिल्लीं तोरणां लक्ष age घेतात. तोरणांशिवाय 
घरांतल्या दर आवता-आयदनांक नवें बांदपाची चाल आसा. 


जावडी-नायक ह्या जातीच्या घरांनी वा अनार्य संस्कृतीचो प्रभाव 
आशिल्ल्या भौतेक गांवांनी ही परब मनयतात. हेरांगेर चवथीच्या दुसऱया दिसा 
'कृषी पंचम' मनयतात आनी घरांत नवीं बांदतात. जांगेर श्रावण म्हयन्यांत 
नवीं बांदतात तांतलेय कांय जाण ह्या दिसाचें म्हत्व मानतात आनी घरांत 
'उश्टावनाचो पायस' रांदून देवाक नेवेद्य दाखयतात. ह्या दिसा नवे तांदूळ 
पयले फावट उश्टावपाचे, म्हणजे रवावपाचे आसतात. एकाद्रो वेळ प्रावस- 
पाणयाक लागून फसल वेळार जाली ना जाल्यार पोरन्या तांदळांचो पायस 
रांदतात, पूण तातूंत नव्या भाताचे पांच तरी गोटे सोलून घालतात. 


पोटरांतलें कणस पोटरांतच sigdd न्हय आनी दाणो पोलो 
जायनासतना बरो तोलादीक जावंचो ह्या उद्देशान पोटरांतल्यान भायर 

सरिल्लें तें ad कणस देवाक ओंपून ताका प्रसन्न करून घेवपाची भावना हे 
परबेफाटल्यान आसा. तेच बरोबर, जाणें दिलां ताका ताचो पयलो भाग 
दिवपाचोय भावार्थ आसता. 


किरिस्तांव समाजय नव्यांची परब मनयता. तांची नव्यांची परब 
इगर्जेकडेन संबंदीत आसून ती हिंदूच्या परबेपयर्ली एका आयताराक येता. 
ताळगांव हांगा किरिस्तांव गावडी जमातीचे लोक हे परबे दिसा हातांत दांडे 
घेवन 'आडाव' नांवाचें रवाशलें नृत्य करतात. 

नव्यांपंचमी उपरांत येता “गौरी” पुजेचें व्रत. गोंयांत भट-बामण 
समाजांत चवथीच्या पयले दिसा म्हणजे 'तये fear’ '“हरीतालीका-पुजन' ह्या 
नांवान हें व्रत करतात. जाल्यार हेरांगेर चवथीच्याच दिसा गणपती आदीं 
गौरीची पुजा करतात. गौरी पुजेरवातीर “हळदीचे थाम” (रोपो) आनी 'नेराचें 
कणस' eed आसता. आज जरी तयार 'गौरणा* (गौरीचें चित्र) पुजेक 
लायतात आसलें तरी मुळाक ह्या हळदीच्या थामाकच गौरीचें रूप मानतालें 
आसूंक जाय. कारण बंगालांत नवरात्र-दसन्याकडेन दुर्गेच्या पुजेवेळार 
गौरीपुजाय करतात. हांगा “गौरी” म्हण केळीचो एक 'मोको' पुजेक 
लायतात. ह्या मोक्याक तांबडे देगेची धवीच साडी न्हेसयतात, ताच्या सकल 
बाणवल्लया पानांच्या मदले रुंद, खोल, आशिल्ले शिरेंत शिंदूर भरतात. ह्या 
सजयिल्लया रोप्याचें म्हणजे गौरीचें नांव आसता 'नवपल्लिका”. बंजालांतले 
हे प्रथेचें गोंयच्या हळदी थामाचे पुजेकडेन साम्य दिसता. 


गौरीची पांचवीं कांकणां, पांचवो रवण बी घालून पुजा करतात. तिका 
पांच पाल्यांचे भाजयेचो नेवेद्य दारवयतात. गौरी ही गणपतीची आवय 
जावपाच्या भेसार आसता आनी वयल्यो वस्ती आनी जिनस तिची 
जुरवारपणाची आनी दुवाळ्यांची हौस भागोवपारवातीर आसतात असो 
समज आसा. पूण खोलायेन विचार केल्यार धर्तरेच्या सुफळीकरणाकडेन 
ह्या गजालींचो संबंद आसा म्हणपाचें स्पश्ट जाता. 


चवथी उपरांत येवपी नवरात्र-दसऱ्याचेंय Food स्वरूप एक 'शेतासंबंदींत 
लोकोत्सव” ANA आसा. गोंयांत आनी गोंयाभायर जायत्या देवळांनी आनी 
घरांनी नवरात्रांत घटस्थापना करून “णव घान्यां' किल्लत घालपाची चाल 
आसा. दसऱ्या दिसा मागीर हे किलल्ले कोंब carp ओंपून पुजा करतात. 

कांय गांवांनी नमी दिसा मध्यान रातचें घरचे सवायशिणीन रस्त्यावेल्यान 
कुंडो' Ada घरांत भितर सरपाची आनी 'तांदळांचे मडकेंत' नवे तांदूळ 
वोतून तिची पुजा करपाची चाल आसा. ह्यो आनी संबंदींत जायत्यो चाली 
ह्या उत्सवाचें मूळ रूप उक्तें करतात. 

ज्या गांवांनी दसऱयाक भार-अंवसार येतात, थंयचे लोक 
अंवसराकडल्यान 'कौल” घेवन तो (नाल्ल) घरांत भाताचे राशीर वर्सभर 
सांबाळून दवरतात. तशें SIR घरांत THA तांदूळ-गोटो उणो जायना 
असो समज आसा. 

महाराष्ट्रांत मराठेशाहीच्या काळार छत्रपती भोसले वा पेशवो 
सिमोल्लंघन करून शमीपुजा करताले आनी मागीर लाणीच्या शेतातलें पोसूं 
आयिल्लें थाम हुमटावन मातयेसकट घेवन वाडयार परताले. 


हिमालयांतल्या कुलू घाटांत, दसऱ्या दिसा थंयच्या मुखेल देवाच्या 
म्हणजे रघुनाथाच्या पुजाऱ्याचेर अंवसर आयलो म्हण्टकच लोक ताका 
मुरवेलपणान पिक-पाणया संबंदीच प्रस्न विचारतात. 


'शांकभरी' आनी ‘cursed’ सारकीं व्रतांय कृषीविशयकच लोकधर्म 
आसात. 


भाद्रपद-आञ्चिन म्हयन्यांत, पश्चीम महाराष्ट्रांत ' जावपी “हादजा' 
(भोंडला) जाल्यार वऱ्हाड रवानदेशांत जावपी 'भुलाबाई' ह्या चलयांच्या व्रतां. 
फाटल्यानय पावस-पाणी आनी अन्न-धान्यांची समृद्धी हेंच वैशिश्ट आसा अशें 
ह्या व्रतांचो अभ्यास केल्यार होलमता. 


“हस्त हा दुनीयाचा राजा 
तयासी नमस्कार माझा 
नमस्कारासरशी वारा 
आधी पडल्लया मेघधारा 
माणून आल्या मुसळधारा 
धारा या दुधाच्या दिसती 
त्यांनी ग पीक ती पोसती 
हस्ताची मग पाळी आली 
म्हणौनी त्यानं गंमत केली | 

त्याच्या योगे झाला चिरवल 
त्या बाई चिखलात लावल्या केळी 
एकेक केळं बाई मोठालं 
हादग्यादेवा वाहिलं.” 
हादग्याचें हें एक जीत. ह्या गितांतले कल्पनाबंध आनी हस्त, मेघ, 


मुसळधारा, चिरवल, केळी, केळं ह्यासारकीं सृजन-प्रतिकां ह्या व्रताफाटलो 
धर्तरेच्या सृजनाचो कामना - उद्देश स्पश्ट करतात. 


टीप : 

१. --- मराठी विश्वकोश, खंड - ४, पृ. १४२. 

2.— धालो: मूळ आनी कूळ : - जयंती नायक, ता. २/३/१९९६ दिसा, कोंकणी लेखक 
संघाचे वतीन पणजी हांगा, आयोजीत केल्ल्या परिसंवादांत सादर केल्लो पेपर. 

३. — लोकसाहित्याचे अंतप्रवाह : डॉ. प्रभाकर मांडे, पृ. १0१. 

४. ~ (लेख) दुर्यापुजेचा आनंद सोहळा : निलिमा भावे - लोकप्रभा - दि. ४ ऑक्टोबर 
१९९२, पृ. २६. 

२२. सुफळीकरणाचे विधी 


संवसारभर मेळपी भौसंरव्य परबां-उत्सवांचें नातें शेताकडेन संबंदीत 
आशिल्ल्याचें दिसून येता. कितकीं तरी व्रतां हीं सुफलीकरणार्ची व्रतां आनी 
कितक्यो तरी विधी ह्यो सुफळीकरणाच्यो विधी म्हणपाचें उमजता. शेतांत 
पीक बरी येवंची, रानांत फळां भरपूर जावंचीं, पावस-पाणी वेळार पडून धन- 
धान्यांची समृद्धी जावंची आनी सैमीक संतुलन उरचें हें खातीर भौतेक 
सगळ्याच व्रतां-विधिंची निर्मणी आदिम मनशान केल्ली म्हणपाचें अभ्यासावरवीं 
दिसता. मनशाच्यो सगळ्यो सण-परबो धर्तरेच्या ऋतु-चक्राकडेन जोडिल्लयो 
आसात. 


आदिम काळावेल्या मनशाचें पुराय जिवितच “निर्मिती” ह्या एकाच 
प्रक्रियेफाटल्यान घुंवतालें. ही निर्मिती मागीर स्वताची संतत जल्माक 
घालपाची आसूं वा भुंय पिकोवपाची आसूं, आदिम मनशाक ‘aa’ आनी 
'बायल' हीं दोगांय समरुपांत दिसल्यांत. दोगांयचेय निर्मिती प्रक्रियेंत ताका 
साम्य दिसलां. आनी ह्या सारकेपणाच्या भावनेक धरुनच जायत्या विधी- 
उत्सवांची ताणें निर्मिती केल्या. आज विसाव्या शतमानाचे अखेरेकय 
कितक्यो तरी जाती-जमाती तांच्यो व्रतांविधी ह्याच भावार्थान करतना 
पळोवंक मेळ॑टात. 

संवसारभर FI ज॑य शेती-परंपरा उदेली थंय थंय मुळावे अवस्थेंत, 
शेत कोसून बीं पेरपासाकून तें पोटूर फुटून कणस तयार जाय मेरेनची धान्य- 
निर्मितीची प्रक्रिया ही अदृश्य शक्तीच्या सामर्थ्याचेर आदारिल्ली आसा अशी 
आदिम मनशाची घट श्रद्धा आशिल्लयान तिका होरावंक केल्ल्या मंत्र-तंत्राच्या 
आदाराशिवाय शेतांतलें एकय काम ते करनाशिल्ले. बोर्निओ, आफ्रिका वा 
मेक्सिको सारकिल्या देशांनी आजय ही परंपरा आसा. चड पयस कित्याक? 
जोँयांतय जायत्या गांवांनी ही रीत दिसता. मुळच्या fact स्वरुपांत बदल 





घडला हातूंत दुबाव ना, पूण पुर्विल्ले चाली-रितींचे भौतेक अवशेश आजय जतन 
केल्ले आसात. देखीक : शेत रोवपाक सुरवात करचे पयलीं शेताचो 'मुदेली' 
म्हारवाक, म्हणजे शेतांच्या रारवणदाराक गांवच्या गांवकाराच्या हातान 
विडी-सोरो दवरून सांगणें करून घेता आनी खवोऱ्यान थोडी जमीन-रवणून 
बीं पेरता. हाका 'बियांतण' म्हण्टात. बियांतण केल्या उपरांत शेत रोवंक 
मेळटा.शेत लुवपाक सुरवात करचें पयलींय कांय विधी करपाचे आसतात. 
ह्या वेळारय Maral मुदेली गांवच्या मुखवेल्याच्या हातान म्हारवाक सूर, 
विडी, सोरो बी दवरून सांगणें करून घेता आनी कांय कणसां (थाम) कापून 
UER हाडून GALA. हाका “मूठ” वा ‘Hoa’ अशें म्हण्टात. हें केल्या उपरांत 
लुवणेक सुरवात जाता. पूण इतल्याच विधींचेर भात घरा व्हरपाक 'निरोप' 
मेळना असो समज आसा. ara 'रवळ काबार' करपाचो विधी करचो 
लागता. पुर्विल्लया काळार खवाणयांनी भात लोक खळार दवरून बिनधास्त 
घरा रावताले आनी खळ GIR करूनच भात घरा घेवन येताले. आज 
फकत नांवा Wd थोडे भात खळार दवरून लोक मळळें तशें भात घेवन 
घरा येतात. खळ काबार करपाच्या वेळार म्हारवाक सोरो, विडी ऑपतात 
तसोच कोंब्याचो बळी दितात. 'सटी' देवतेक फूल, काजळ, PPA, हळद, 
कांकणां, पिड्डुको बी अर्पण करतात. तशेंच सुपली, पाळणें, खिवळखिळो, 
खोंटलो बी खवेळांतल्या सारक्यो ल्हान आकाराच्यो केल्लयो कोंड्याच्यो 
वस्तीय तिका ओंपतात. फोवांचो नेवेद्य दारवयतात. कोंड्याच्या तीन बड़यांचें 
केल्लें ल्हान 'तिकटें' हीच हांगा सटी देवतेची प्रतिकृती आसता. 

भारतांत 'हॉस' हे जमातीत शेताच्या सुफळीकरपारवातीर "सात 
सण" मनयतात. संताळ जमातींत श्रावण म्हयन्यांत 'हरियार Ria’ नांवाची 
परब करतात. भूया, कोळ, भिंगेड ह्यो उत्तर प्रदेशांतल्यो जमाती गोंयांतल्या 
शेतकारांसारक्यो शेत Wad पयलीं आनी लुंवचे पयलीं आपल्या ‘son’ 
पुरयताकडल्यान भुंयेच्या सुफळीकरणारवातीर कांय विधी करून घेतात. 
त्यावेळार तांणी अर्पण केल्लो 'सोऱया-मांसाचो' नेवेद्य हो भुंयदेवतेरवातीरच 
आसता'. 

गौरी-गणपती, नवरात्र, चंपाषष्टी, शाकंभरी, भोंडला-भुलाबाइ, 
हादगा ह्या सारक्या भारतांतल्या भौतेक वाठारांत चलणुकेंत आशिल्ल्या व्रतां 
फाटलो उद्देशय भुंयेच्या सुफळीकरणाचोच आसा हे विशीं फाटल्या लेखांत 

बरोवप जालांच. 

भुंयेच्या सुफळीकरणाकडेन बायल मनशेचो सामको लागीचो संबंद 
आदिम परंपरेत जोडिल्लो दिसता. आज संवसारभर मेळपी सुफळीकरणाच्या 
व्रतां-विधींचो अभ्यास केल्यार तांतलीं चडांत-चड व्रतां वा विधी बायलांनीच 
केल्ली दिसतात. तशेंच नागडेंपण, ऋतुस्त्राव आनी संभोगक्रिया हांचोय संबंद 
आशिल्लो दिश्टी पडटा. | 

भुंयेच्या सुफलीकरणाकडेन बायलमनशेचो जो संबंद जोडला ताका 
‘ber’ हो विद्वान ‘Contagious Magic’ अशें म्हण्टा. बायल मनीस ही 
जननी, तिचे भितर सुफळीकरणाची वा -फळपाची अद्भूत शक्ती आसता, 
तेन्ना भुंयेचें सुफळीकरण करपारवातीर तिचे भितल्ले हे शक्‍तीचो वा जादुचो 
उपेग जावूंक शकता ह्या उद्देशान आदिम मनशान तिचो वापर करून घेतिल्लो 
दिसता. “बहुप्रसवा' वा 'जुळ्या-तिळ्यांक' जल्म दिवपी बायलमनशेक एका 
BOR गांवांत अशा विधींनी मुखेल वांटो मेळटल्याची म्हायती मेळटा. मध्य 
आफ्रिकेतल्या बांडा जमातीमदीं चलणुकेंत आशिल्लो एक विधी फ्रेझर हांणी 
सांगला ताचें स्वरूप मुखार दिल्लया प्रमाण आसा : 


बंगाडा जमातींत जांवातली बहुप्रसवा बायल शेतांत वा पोरसांत नागडे 
अवस्थेंत आपल्या दोनय मांडयांमदीं जननेद्रियाचेर केळीचें फूल दवरून 
उदारी पडटा. उपरांत तिचो घोव आपल्या इंद्रियान तें फूल कुशीक काडून 
asad. अशेतरेन तें जोड़पें आपल्या बऱ्या मागप्यांच्या शेतांनी वा पोरसांनी 
वयली क्रिया करीत भोंवता.* हे विधीक लाजून शेतांत मुखेलपणान केळ्यांचें 
पीक भरपूर येता असो समज आसा. हे विधींत दादल्याक जरी म्हत्व दिलां 
आसले दरी d एके मयदिमेरेन आसा आनी निर्मितीप्रक्रियेंत दादल्यांचें म्हत्व 
उमजल्या नंतर तें आयलें अशें मानतात. 


आदिम अवस्थेंत दादलो मनीस शिकारेरवातीर रानांत पयस हेडटालो 
आनी बायल मनीस-आपले वस्ते कुशीकच भुरज्यांचो सांबाळ करीत शेत 
रोयताली. शेताचो सोदच मुळांत बायलमनशेन लायलो. आपसुकच 
शेतासंबंदीत करपाचे सगळे मंत्र-तंत्र तिचेकडेन गेले. ही 'नांगराचो' सोद 
लागचे पयलींची मुळावी अवस्था. नांगराच्या सोदा वांगडा शेत-वेवसाय 
दादल्याच्या हातांत पावलो, अशे विद्वानांनी सिद्धांत मांडल्यांत. 

भुंयेचें आनी बायल मनशेचें नातें सुचीत करपी एक देख म्हण भारतांत 
भौतेककडेन चलणुकेंत आशिल्ल्या “गौरी yon’ वा 'हरतालीकेच्या' 
व्रताकडेन पळोवंक येता. हें व्रत करपी बायलो त्या दिसा नांगराचो आदार 
` घेवन केल्ल्या शेतांतलें कसलेंय धान्य वा फळ रवायनात. कारण नांगर हें 
पुरुशतत्वाचें प्रतीक मानतात आनी व्रतस्थ अवस्थेंत बायलेक दादल्याचो 
संबंद निशिद्द सांगतात. देखून नांगराच्या उपेगांतल्या उत्पन्न जाल्लें धान्य- 
फळय निशिद्ध मानतात. नांगराक जुळिल्लया पुरुशतत्वाचे संकल्पनेक 
धरून, बायलांनी नांगरान शेतांत फाळ घालप म्हण्टल्यार पाप, 'कोसपाचें' 
आनी ‘st पेरपाचें' काम दादल्याचें असो समज आजय गोंयच्या कृषीजिवी 
समजांत मेळटा. 


सेरा लोन हांगा सरूबा जमातींत बायलो शेताच्या सुफळीकरणारवातीर 
एक द्रव्य तयार करून मंत्रयतात आनी तें शेताचेर शिंपडायतात. चेइनीज 
जमातींत धान्य भरपूर जावंचे म्हण “धान्य नृत्य” करतात. हिदात्सा जमातींत 
धान्योत्सवांत बायलो शेतांतले वनस्पतीचे तुरे बडयेक बांदून शेतांत नाचतात 
आनी मागीर नाचतच घरा येतात. घरा येवन त्यो कपडे काडून नाडयो 
जातात. उपरांत तांचेर आनी तांणी हाडिल्लया वनस्पतींचेर दादले मंत्रयल्ले 
उदक शिंपडायतात'. 


शेत बरें जातलें जाल्यार पावस-पाणी वेवस्थीत पडपाची गरज 
आसता. भौतेक वाठारांत पावसा संबंदीच्यो विधी बायलांकडेन आसतात. 
Fade! हांगाच्या अंविपोन जमातींत पावसा संबंदीचे सगळे मंत्र-तंत्र 
गांवांतल्या एके Ave बायलेकडेनच आसतात. कॅनरी जुंव्यांवयल्या ग्वांची 
जमातींत पावसाच्या विधीरवातीर एक स्वतंत्र अशी बायल पुरयतच नेमिल्ली 
आसता". गोंयच्या किरिस्तांव समाजांत, पावस वेळार पडलो ना जाल्यार 
सांत-आंतोन carp वल्लेंत बसोवन ओरेसांव म्हणत रस्त्यावयल्यान भोंवत 
पावसाक होरावपाची जी चाल आसा, तातूंत मुखेल वांटो बायलांचोच 
आसता. एके बायलेनच आंतोनदेव (फातोर) दवरिल्ली वल्ली माथ्यार घेवपाची 
आसता. महाराष्ट्रांत कांय जमातींमदीं पावस वेळार पडलो ना जाल्यार 
रातचें मोठमोठ्यान आइत रस्त्यावयल्यान पावस मागत बायलांनी नागडयांनी 
भोंवपाची चाल आसा. ज्या वाडयार त्यो वतात थंयचे दादले तांचेर मागीर 
उदक वोतयतात. 

धर्तरी आनी बायल मनीस हांचेमदीं सारकेपण मानपाची एक परंपरा 
म्हणजे पुर्विल्लया काळार व्हंकलेक इंद्राणीची पुजा करपाक लावपाचो 
लग्नांतलो विधी. ह्या वेळार व्हंकलेक रानदुकराचो सुळो तोंपतात आनी 
रानदुकराच्या सुळ्यान उस्तिल्ली माती तिच्या आंगाक थापतात. ही माती 
म्हणजे बायल-तत्वाचें प्रतीक, जाल्यार रानदुकराचो सुळो हें पुरूश-तत्वाचें 
प्रतीक असो संकेत आसा 

भुंयेच्या सुफळीकरणाकडेन जशी 'बहुप्रसवा' बायल मनीस कारण 
. थारता तेच परीन एकाद्री वांजडी बायलमनीस फळपाक सैमच कारण जाता 
असो समज आसा. सैमाच्या सहवासांत विवस्त्रावस्थेंत एकाद्री वांजडी बायल 
न्हाल्यार तिका गर्भ धरून तिगेर भुरगें जल्मता असो समज आसा". गोंयांत 
जायत्या देवस्थानांनी भुरगें नाशिल्लया जोडप्यान देवाचे तळयेर वचून 
उगड्यार न्हावपाची चाल आसा. गोंयांत Wes गांवांतल्या चंद्रनाथ पर्वतावयले 
सिद्धाचे तळयेची तर हे खातीर खूबच नामना आसा. भुरगें नाशिल्लया 
जोडप्यान चैत्रपुनवेदिसा हे तळयेर उगड्यार न्हाल्यार APR रोकडेंच भुरगे 
जाता असो समज आसा. 


बायलमनीस आनी सैम हांच्या अलौकीक संबंदांतल्यानच जायत्यो 
सृजनासंबंदीत चाली-रिती जल्माक आयिल्लयो दिसतात. युरोपांत दादल्यां- 
बायलांचें झाडां-पेडांकडेन लग्न लावपाची चाल आसा. एकाद्र्या झाडाक 
Bol लागनात जाल्यार गिराणा दिसा, बायलमनशेन नागडयांनी बडी घेवन 
तें झाड बडयल्यार ताका फळां लागतात असो समज आसा. 'नाल्लतांदूळ' 
घालून सवायशिणीची व्होटी भरपाफाटल्यानय सुफळीकंरणाचोच, म्हणचे 
तिची व्होटी 'फळोवपाचो'च हेतू आसा. हांतल्यानच गुरवार बायलेचे व्होटणेंत 
नाल्ल घालूंक जायना असो समज उदेवाक आयला. कारण गुरवार बायल 
ही आदिंच फळिल्ली आसता. तिका अशे अवस्थेंत सुफळीकरण आंवडेवपाची 
जर्ज नासता तशेंच तिका नाल्लरुपी पुरूशतत्वाचो संपर्क निशिद्ध आसता. 


गोंय आनी संबंदीत वाठारांत गुरवार बायलेक पांचव्या म्हयन्यार 
‘Grady शिरंणार-भेस करून ‘wor’ माळपाची (व्होटी भरप) चाल आसा. 
TAT सृजनाकडेन संबंद आसा. पांचवो रंग हो धर्तरेच्या नवनिर्मितीचें 
प्रतीक. देखून नवनिर्मितीच्या भारान भाराविल्ले ते गुरवारणीक पांचवो 

शिरंगार करून धर्तरेचो वा सैमाचो आशिर्वाद फावो करपाचो आनी .. 
तिचेकडल्यान योग्य निर्मिती घडोवन हाडपाचो हेतू हे विधिंतल्यान व्यक्त 
जाता. एकेतरेचें तें यातुतंत्रच आसता. 


टीप : 

9. — लोकायत : स. रा. गाडगीळ, पृ. ८१. 
२. - लोकायत : स. रा. गाडगीळ, पृ. ८७. 
३. — लोकायत : स. रा. गाडगीळ, पृ. ८२. 
४. --- लोकायत : स. रा. गाडगीळ, पृ. ८३. 


७. --- लोकायत : स. रा. गाडगीळ, पृ. ८८. 

२३. फळप्राप्तीरवातीर बळी : 


seta फळप्राप्तीरवातीर देवाक वा अदृश्य शक्‍तीक थारावीक वस्ती 
‘aos’ दिवपाची प्रथा संवसारभर आशिल्लयाची माहिती मेळटा. हो बळी 
केन्ना फळप्राप्ती asd पयलीं करतात तर केन्ना घडून येतकच करतात. 
अमूक अमूक काम घडून आयल्यार तमूक तमूक बळी तुका दितले, अशो 
आंगवणींय करतात. 

शेतांत बरी पीक येवंची, सैम वा मनीस निर्मित अरीश्टांतल्यान 
आपल्याक आनी आपल्या कुटुंबाक राखण मेळची, Ware तशेंच 
आपल्याक सूरव-समाधान लाबचें ह्या उद्देशांतल्यान बळी दितात. 

बळीची प्रथा ना असो संवसारांत एकय गांव आसचोना. ‘Test’ हैं जरी 
तांत्रिक आनी अवैदीक संस्कृतीचें वैशिश्ट म्हण सर्वासामान्यांचो समज 
आसलो तरी अश्वमेघ यज्ञाची चाल पळयल्यार वैदिकांमदींय तिचें म्हत्व 
आशिल्ले म्हणपाचें सत्य नदरेमुखार येता. 


अश्वमेघ यज्ञ करपी राजा चैत्र पुनवेक “सांग्रहणी' नांवाचो विधी 
करतालो आनी दुसऱया दिसा ऋत्विजांची पुजा करून संकल्प सोडटालो 
मागीर अश्वमेघारवातीर वेंचून काडिल्लो “शामकर्ण' घोडो बरोबर राखणेक 
वीर-सैन दिवन भूमंडळाचे भोंवडेक धाडटालो. उपरांत दिसाक तीन फावट 
तो सद्‌दां 'सारस्वती' नांवाचो होम करतालो. यज्ञाचो घोडो ज्या ज्या राज्यांनी 
वता त्या राज्यांच्या राजांनी यज्ञ करपी राजाचें सार्वभौमपद मान्य करून 
घोड्याक मुरवार वचपाक दिल्यार वर्सान घोड़ो परतो येतकच यज्ञाची सांगता 
जाताली. (जर घोडो आडावन कोणें राजाचो पराजय केलो तर यज्ञ रद्द 
जातालो.) ह्या वेळार जैत मेळोवन परत आयिल्लया घोड्याक यज्ञभुंयेचेर हेर 
` जनावरां वांगडा जिवानिशी मारताले. उपरांत घोड्याचे कुडीबरोबर राजाचे 

` , पट्टराणयेक संभोग करपाक लायताले. 

शेताच्या सुफळीकरणारवातीर कोंबो-बोकडो बी बळी दिवपाची प्रथा 
गोंयांतय पळोवंक मेळटा. शेतांत 'मूठ' करतना वा “बियांतण” करतना 
गांवच्या मुरवेल्याच्या हातान कोंबो बळी दिवंकच जाय अशी चाल आसा. 

बळी परंपरेचो Steel उदेव जालो त्या सुरवातेच्या काळार 'मनीस'च 
aot दिताले अशी म्हायती मेळटा. कितल्या तरी आदिवासी जमातींत 
सामक्या हालींच्या काळमेरेन “नरबळी' दिल्ल्याच्यो खबरी आयकूंक 
मेळळ्यात. 

कांय वैदीक राजकुळांनी धन-धान्यांच्या समृद्धीरवातीर दर वर्सा वा 
थारावीक काळा उपरांत आपल्या राजाकच बळी दिवपाची चाल आशिल्लयाची 
माहिती मेळटा. amet wad बरेंपण पळोवपाची जबाबदारी राजाची 
आशिल्लयान तो आपूण स्वता बळी वचून प्रजेचें हीत सांबाळटालो. हळू हळू 
राजान स्वता बळी वचपाची “चाल” बंद जावन त्या जाग्यार दुसऱ्या कोणाकय 
बळी दिवपाची चाल सुरू जाली. 

बळी वचपी राजाक कांय खवास विधी करून एक वर्सभर विहार 
करपारवातीर मेकळो सोडटाले. मात ह्या काळार ताका संभोग वर्ज 
आसतालो. एक वर्स पुराय जातकच यज्ञमंडपांत कांय विधी करून राजाचो 
जळो दाबन बळी दिताले. उपरांत राणयेक यज्ञमंडपांतच राजाच्या प्रेताकडेन 
संभोग करूंक लायताले. बळी दिवपाचे हे क्रियेंत संभोग क्रिया घस्पल्लयान 
हो विधी म्हणजे सुफळीकरणाचो विधी हें SS आसा 


गोंयांतय एका काळार “नरबळी” दिवपाची चाल आशिल्ली हें दारवोवन 
दिवपी जायत्यो प्रथा-चाली आसात. पैंगीण गांवची sare} जात्रा ह्यासंबंदान 
एक म्हत्वाची देख आसा. ह्या जात्रेच्या पयल्या वर्सा बेताळदेव पैंगीणच्या 
आपल्या देवळांतल्यान भायर सरून दुसऱ्या वर्सा जावपी आपल्या जात्रेचें 
आमंत्रण दिवंक भोंवतणच्या सगळ्या देवस्थानांनी वता आनी थंयच्या देवांक 
आमंत्रण दिता. ह्या भोणावळीक 'तोंक्याची जात्रा' म्हण्टात. 

दुसऱ्या वर्सा गड्यांचे जात्रेची सुरवात ‘dae’ ह्या जाणावेल्यान 
गडयांचे 'घरवये' कडल्यान जाता. दनपरां गड्यांक न्हेसोवन गळ्यांक 
फुलांच्यो माळो घालतात आनी तांकां बेताळा देवळाकडेन व्हरूक भायर 
काडटात. वाटेर मेळपी सगळ्या carp गड्यांनी नाल्ल दवरून पांयां पडपाची 

चाल आसा. गडे वचपाक भायर सल्ले म्हण्टकच तांच्यो बायलो आपल्या 
नाकांतली ‘aa’ तुळशींत काडून दवरतात आनी भायरच रडत बसून 
रावतात. ह्या वेळार गड्बांच्या नात्यांतले लोकय रडून सांवार करतात. 
आदल्या काळार जात्रेक गेल्ले डे जिवे परतून येनाशिल्ले देखून ते तेन्ना 
रडटाले. आज फकत फाटली एक प्रथा म्हण ते रडटात अशें सांगतात. 


बेताळा देवळाकडेन वतकच गडयांक बांयचेर व्हरून न्हाणयतात | 
आनी तांकां शिरंगारतात. उपरांत तांकां देवळाच्या आंगणांत हाडटात, थंय 
भगत तांचे फाटीक लोखणाचे oR’ तोंपता. ते नंतर गड्यांक वयर 
खडमुसाच्या खांब्याचेर बांदिल्लया राटाचेर चडयतात. फाटिच्या गऱ्यांक पुडवें. 
बांदून तांकां राटाक बांदतात आनी मागीर तें राट घुंवडायतात. आदीं खंय 
पांच फावट हें राट घुंवडायताले आनी मागीर तें निखवळावन सकल 
वडयताले. सकल आशिल्ल्या व्हडल्या तळपाचेर आपटून मागीर गड्यांचो 
प्राण वतालो. आयज गड्यांक राटाक बांदपाची फकत भोगावळ करतात. 
उपरांत तांकां सोडोवन ते बदला कोंबे बांदून राट सकयल उडयतात. 


एकाद्रो पूल बांदून बरे भाशेन पुराय जावंचो, बांयक वा तळ्याक उदक 
पडचें ह्या उद्देशान कोंबे-बोकडे बळी दिवपाची चाल आयजय आसा. एकाद्रो 
पूल जर बांदतना परत परत मोडूंक लागलो तर थंय ल्हान भुरगें बळी 
दिल्यार काम पुराय जाता, अशें मानपी लोक आसात. खंयच्यान तरी चोरून 
aga गुपीत रुपान aware थंय पुरिल्लयाच्योय गजाली आयकूंक 
मेळळ्यात. बांदकामाच्या सुवातीनी काम करतना एकाद्रो कामगार पडून 
मेलो जाल्यार थंयच्या 'देवचाराक' तो बळी म्हण पावता असोय समज 
लोकांमदीं आसा. तळ्याक उदक लागना म्हण गांवच्या गांवकारान 
आपल्या नव्या लग्न-जाल्या पुता-सुनेक (व्होंवर) बळी दिल्लयाच्यो लोककथा 
गोंय तशेंच गोंयाभायर आयकूंक मेळटात. हातूंत “येसू सून' ही लोककाणी 
म्हत्वाची आसा. 
आज खुबशा देवळांनी ‘ea’ वोडचे पयलीं, रथाच्या चक्राकडेन एकाद्रो 
कोंबो वा बोकडो बळी दिवपाची चाल आसा. गोंयांत 'हडकोण” सारक्या 
गांवांत जात्रेक 'रेडो' बळी दितात. मोरजे गांवांत 'मोरजाय” देवीच्या 
उत्सवाक साडे-तिनशीं कोंबे कापतात. 

गोंयांत एका काळार 'सुमेरीयन' संस्कृती नंदताली आनी त्या 
लोकांमदींय बळी दिवपाची चाल आशिल्लयाची माहिती मेळटा. तांच्या 
देवळांनी, जो देवूळ बांदता ताची पुर्ण प्रतिमा उबी करून ताच्या हातांत 
‘elo (मेढरेचें पील) दारवोवपाची चाल आसा. जनावरांमदीं, ते खास 
करून 'कोंकरू' बळी दिताले आनी बळी दिल्ल्या कोंकराचो पित्ताशय काडून 
ताचेर देवाक प्रसाद लायताले'. तळ्याक उदक पड़पारवातीर ‘aaa’ 
दिवपाचीय चाल तांचेकडेन आशिल्लयाची माहिती मेळटा. गोंयांत सुमेरीयनाचो 
राबितो 'बेतकी” गांवांत आशिल्लो आनी तांणी तळ्याक उदक पड़पारवातीर 
'नारबंदो' आनी ताची भयण 'मंदोदरी' हांचो बळी दिल्ल्याची आख्यायिका 
मेळटा. खांडेपार हांगाय एके कुमारिकेचा बळी दिल्लयाची माहिती Acer’. 

गोंयांत पेडणें तालुक्यांत 'शिरां' मेळटात. हीं शिरां गोंयांतली 
नरबळीची प्रथा कितकी आदिम हें सांगपाचो यत्न करतात. शिरां म्हळ्यार 
पाशाण कोरांतून SHAM मनशाच्या तकलेच्यो आकृत्यो. हांगाचीं कांय शिरां 
जोडप्यांची आसात जाल्यार कांय एकोड्या दादल्यांची आसात. 

जोडप्यांची शिरां हीं एकोड्या शिरांपरस चड मुळची. जोडपें म्हळ्यार 
मनशाच्या मिथून अवस्थेचें प्रतीक रूप. आदिम मनशाच्या शेतासंबंदींत मंत्र- 
तंत्रात्मक विधिंनी दादल्या-बायलेच्या संयोगाक यावात्मक म्हत्व आशिल्ले. 
बायलेच्या उदरांतल्यान जरी नवनिर्मिती जाता आसली तरी हे निर्मितीरवातीर 
तिचो दादल्याकडेन संबंद येवप म्हणजे मिथुनक्रिया करप गरजेचें आसता, 
हें जाणून बायल आनी भुंय दोगांयचीय समान तुळा केल्ल्या आदिम मनशान 
निर्मिती प्रक्रियेचें हें तत्व भुंयेच्याय सुफळीकरणाक लागू करून एक यात्वीक 
आचार म्हण प्रत्यक्ष शेतांत वा उणड्यार दादल्या-बायलेचो संयोग घडोवन 
हाडिल्याच्यो देखी संवसारांत मेळटात. 

सामाजिक बदलावांगडा ज॑य उणडयार मिथुनक्रिया करपाची चाल बंद 
पडली थंय ते विधिचें प्रतीक म्हण ‘sitet’ बळी दिवपाची चाल रुजवणेक 
आयली. ह्या जोडप्याक उपरांत देवत्वाचो मान फावो जावन ताची याद 
यादस्तिकांच्या रुपान समाज सांबाळून दवरतल्याची म्हायती मेळटा. 
“शिरां” हीं अशेंच तरेचीं यादस्तिकां. 

काळ आनी समाज परिवर्तनाप्रमाण जोडपे बळी दिवपाचीय प्रथा बंद 
पडून त्या जार्‍्यार एकोडो दादलोमनीस बळी दिवपाची प्रथा रुजवणेक 

आयली. हातंतय मखार बदल घडलो आनी 'सुकणें -सावद” बळी दिवपाची 
कल्पना उदेवाक आयली. घोडो, गवो, गाय, मेरू, रेडो, मानगें, रानदुकोर 
बोकडो, कांसव ह्या सारकीं सावदां आनी बगळो, मोर, कोंबो ह्या सारकीं 
सुकणीं वा मांसो, कुल्ली बी सारकीं उदकांत रावपी जितापद बी बळी दिवंक 


` "लाजले. गोंयांत पार्शे गांवांत अशेतरेन 'सैमा Nee’ णव जनावरांच्यो ' 


शिरांकृत्यो कोरांतिल्लें एक पाशाण मेळटा. 

आयच्या विज्ञानीक युगांतय बळीची चाल घोळणुकेंत आशिल्ली 
दिसता. हजारांनी कोंब्या वा बोकड्यांचो एकाच वेळार बळी दिवपारवातीर 
भरयिल्लयो जात्रा आजय पळोवंक मेळटात. हातूंत महाराष्ट्र बरोच 
अग्रस्थानार आसा. सांगली जिल्ह्यातल्या आरेवाडी, औरंगाबादांतल्या 
चिटीशेंद्रा, उस्मानाबादांतल्या मांढरदेवी, सातारांतल्या काळुबाई बी गांवच्यो 
जात्रा तशेंच कोल्हापुरच्या 'वाशी' गांवची “जळाची जात्रा” ह्यो महाराष्ट्रांतल्यो 
Sara नामना आशिल्लयो 'बळी' जात्रा आसात 

बळीचे चालीचो समाजमनावेलो खर प्रभाव दारवोवपी वयल्यो जात्रा 
जशो मेळटात, तेचभाशेन समाजाची हे चालीविशींची बदलती नदरय पळोवंक 
मेळटा. आज नरबळी दिवपाची चाल तर पुरायतरेन बंद जाल्याच तेचबरोबर 
भोतेक Mae जनावरां बळी दिवपाची चाल बंद पडून त्या जाऱ्यार 
जनावरांची 'पिठाकृती' कापपाची वा 'कुवाळो' कापपाची प्रथा पडल्या. 
(कुवाळो कापपाचे विधीक 'कुवाळी' म्हणटात.) 

'नरबळी' दिवपाचे चालीचें बदलिल्लें रूप म्हुणून पैंगीण गांवांत 
आयकूंक मेळपी, बेताळाक फसोवपाचे फुडले आरव्यायिकेकडेन पळोवूंक 
येता : 


अशें सांगतात, मस्त जाल्लो बेताळदेव बारा गांवांत धुमाकूळ घालून 
जेन्ना तेराव्या गांवांत म्हणजे 'पैंगीण” गांवांत पावलो तेन्ना थंयच्या 
ग्रामस्थांनी ताका थातारलो. “तुका दोन पांयांचो, चार पायांचो, आठ पायांचो 
आनी गर्भ दिता!” अशेतरेचें उतर करून ताका थंडायलो. आपल्याक कितें 
तरी मोठ्ठ्यो अशो वस्ती गांवचे लोक दितले अशें समजून बेताळदेव खोशी 
जालो. पूण प्रत्यक्षांत मात गांवच्या लोकांनी ताका, दोन पांयांचो म्हण “कोंबो 
दिलो, चार पांयांचो म्हण 'रेडो' दिलो, आठ पांयांचो म्हण 'कुल्ली' दिली आनी 

'गर्भ' म्हण “माडयेची पोंय* अर्पण केली. आपली जाल्ली फसगत बेताळाच्या 
लक्षांत आयली पूण उतरान बांदिल्लयान तो कांयच करूंक शकलोना. हे 

घडणुकेची याद म्हण आजय दरवर्सा जात्रेक पैंगीण गांवचे लोक बेताळाक 
ह्यो वस्ती ऑपतात 


महाराष्ट्रांत खामसुत्र्यो बावल्यो नाचोवपी भाट जमातीमदीं भुरगें स 
म्हयन्याचें जालें म्हण्टकच ताचें 'जावळ' काडून ताच्या गळ्यांत कुलदैवत 
(उलटा भैरव) बांदतात. त्यावेळार ते 'गोडाचो बोकडो' करुन कापतात*. 


भारतांतल्या कांय जातीमदीं मौजी-बंधनाच्या संस्कारा वेळार 
कणीकाची गाय करून कापपाची चाल आसा. 


टीप : 
१, — गोमन्तकाची प्रतिमा : संकलन - बा. द. सातोस्तकार, पृ. ३७. 
२. --- गोमन्तकाची प्रतिमा : संकलन - बा. द. सातोस्तकार, पृ. ६0. 


३. — भटक्या विमुक्तांचे अंतरंग : रामदास चव्हाण, पृ. 902. 





२४. कुळचिन्नाची परंपरा 


आदिम मनशाचे जिणेंत 'कूळ' हे Uist खूबच म्हत्व आशिल्ले दिसून 
येता. ह्या कुळाचें 'चिन्न' वा देवक हाका तर ताचे जिणेंत एक रवाशेलें स्थान 
आशिल्ले म्हणपाचें समजता. ताची आर्थिक वेवस्था, सामाजिक आनी 
सांस्कृतीक संबंद हे तर ह्या कुळचिन्नाकडेनच कंवडाळें करून आशिल्ले. 
आयचे बदलते समाजवेवस्थेंत ताचें अवशेशरूप लोकवेदांत पळोवंक मेळटा. 


'कूळ' (Clan) म्हळ्यार एकपक्षीय आप्तसंबंदियांचो समूह. वांशीक 
नदरेन हे सगळे आप्त एकाच वांशीक गटांतले आसतात. Seon वंशमाळ 
बापायवटेन पळयतात तेन्ना ताका 'पितृकूळ' म्हण्टात जेन्ना ती आवयवटेन 
पळयतात तेन्ना 'मातृकूळ' म्हण्टात. एकाद्र्या कुळांत त्या कुळाचो 'मुखेल | 
पुरूस* वा 'मुखेल स्त्री', तांचीं भुरज्यां, नातरां, पणटुरां आनी निमाणें 
शेणटुरांमेरेन विचारांत येतात. वैदीक संस्कृती मानपी आर्यामदीं अशेतरेच्या 
एकपक्षीय आप्तसंबंदियांच्या समुहाक “गोत्र” हें उतर वापरतात. 


प्रत्येक कुळाचें एक विशिश्ट अशें कुळचित्र वा कुळरवूण आसता. त्या 
चिन्नापासूनच आपल्या कुळाची उत्पत्ती जाल्या अशें त्या कुळांतलें लोक 
मानतात. हें कुळचिन्न (देवक, Totem) एकाद्री सजीव वा निर्जीव वस्त 
आसूंक शकता. देरवीकः 

१. जितापद : घोडो, गरूड, रेडो, नाग, हत्ती, वानर, चितळ, दुकर, 
कासव, AR, cist, बोकडो, हरण बी. 


२. वनस्पत : आंबो, चिंच, बेल, कडूलिंब, बोर, कलम, शेमो, वड, 
रूमड, सावर बी. 


3. निर्जीव वस्त : कुराड, फुंकणी, सुरी, चिमटो, तलवार,' 
तेलाघाणो, मीठ, भात, लोरवण बी. 


998 लोकबिंब 





भारतांतल्या सगळ्या आदिवासी जमातीमदीं कुळचिन्नाची प्रथा 
पळोवंक मेळटा. जांवगिरे संस्कृतीत जगपी सगळ्या अनार्य आनी अवैदीक 
adaa ती आसा. फकत भारतांतच न्हय तर संवसारांतल्या भौतेक 
वाठारांत ती चाल आसा अशी माहिती मेळटा. सेमेटिक आर्य, इजिप्शियन 
हे लोकय कुळचिन्न मानताले. मोहोंजोदडो हांगाच्या उत्खननांत मेळिल्लया 
अवशेशांत देवकपुजेचीं कांय लक्षणां संशोधकांक मेळिल्लयाची माहिती 
मेळटा". 


कुळचिन्न पुजेची परंपरा आर्यांमदींय आशिल्ली म्हणपाचें मत 
हॉपकिन्स, कीथ ह्या पंडितांनी मांडलां*. गोंयांत भट-बामण समाजांत चालंत 
आशिल्ली 'देवक' पुजेची परंपरा तांच्या मताक तेंको दिता. 


जे निर्जीव वा सजीव वस्तीपासून आपल्या कुळाची उत्पत्ती जाली अशे 
मानतात, ते ते वस्तीकडेन, त्या त्या कुळाचे वांगडी मोठे श्रद्धेन वा आदरान 
पळयतात. आपल्या कुळाचें कुळचिन्न आशिल्लें झाड कापनात. जनावर वा 
सुकणें मारनात. ताचें मांस बी रवायनात. कुळचिन्न आशिल्लया झाडामुळांत 
बसपय वर्ज मानतात. ताची फळां खायनात, फुलां माळनात. एकाद्रया 
प्रसंजार सामक्या रजेच्या कारणाक लागून आपलें कुळचिन्न आशिल्लें झाड 
कापचें पडलें वा जनावर ART पडलें जाल्यार गाराणें-सांगणें करूनच तें 
करतात. मात कांय वेळा देव-धर्माच्या कार्यांत कुळप्रतिकाचें (जितापत) 
मांस खावप मान्य आसता. अशा प्रसंगार ताचें मांस बी रवाल्यार आपल्या 
कुळचिन्नाकडेन आत्मिक संबंद जुळटा असो समज आसा. 


आपलें कुळचिन्न आशिल्ले जनावर वा शेवणें मरत जाल्यार ताका 
आदरान पुरतात, ताचें सुतकय पाळटात. निलगिरी प्रदेशांत रावपी ‘ats’ 
जमातीचें कुळचिन्न ‘Feu’. ती मेल्यार ते लोक IARA सुतक पाळटना 
आजय दिसतात. 


धान्य वा खवादय पदार्थाक कुळचिन्न मानतकच ते पदार्थ मागीर 
खावपाक मेळनात देखून कांय पर्याय सोदून काडिल्ले दिसतात. देखीक, _ 
जांचें कुळचिन्न 'भात' आसता, ते लोक भाताची (तांदळांची) पेज करतकच, 
ter येवपी ‘ara’ रवायनात. गोंयांत किरिस्तांव कुळंबी वा गावडी जमातीचे 
लोक ter येवपी साय खायनात, तेचबसेबर तशी साय दिसल्यार ती पेजय 

जेवनात. जांचें कुळचिन्न 'मीठ' आसता, ते निकटें मीठ खायनात, तर हेर 
पदार्थात भरसून खातात. लोखणाक कुळचिन्न मानपी लोक ताका जिबेन 
स्पर्श करनात. 'कातकरी' (माकड-खायरे) लोकांचें कुळचिन्न 'माकड', 
माकडापासून आपल्या कुळाची उत्पत्ती जाली अशें ते सांगतात. पूण ही 
जमात आदिम काळार साकून माकड खावनच आपल्या पोटाची भरवण 
करपी. हाचेर पर्याय म्हण ते हेर प्रकारचे माकड खवातात पूण “तांबड्या 
तोंडाचें' माकड खायनात. 


एकच देवक वा कुळचिन्न आशिल्ल्या कुळांचो पुर्वज एक आसता अशें 
मानतात, देखून अशीं Past जरी वेग-वेगळीं आसली तरी तांचेमदीं लग्न- 
संबंद जायनात. लग्नाखातीर वेगळें चिन्न आशिल्ले कूळ ते Alecia. . 


कुळचिन्न आशिल्लें जनावर वा शेवणें त्या त्या कुळाची रावण करता 
अशें मानतात. त्या कुळाची वंशावळ ही त्या कुळप्रतिकाचेंच देणें अशें 
मानतात. जर कुळचिन्नाचें राजणें पडत तर ती वंशावळ खुंदा असो समज 
आसा. कांय जमातींनी कुळचिन्न आशिल्ले वस्तीचो भुरुण्याच्या जल्मावेळार 
अखंड जप करतात. कुळचिन्न आशिल्ल्या जनावराचें चामडें AR 
जल्मल्याबरोबर ताच्या आंगार घालपाची चाल थोड्या जमातीमदीं आसा. 
गोंयच्या गावडी जमातीच्या कांय घराण्याचें कुळचिन्न “नाग' जावन आसा. 
देखून हे लोक नागाक (सोरपाक) मारनात. तांच्या कोणाय वांगडयाच्या 
हातान एकाद्रे वेळ नाज दुखवलो जाल्यार तो तांका कांयच करना, ताणें 
चाबल्यार लेगीत ते व्यक्तीक विशबाधा जायना असो समज आसा. 


Wea संकश्ट येवपाचें आसल्यार आपलें कुळचिन्न सपनांत येवन 
शादूर करता अशें मानतात. आपलीं कुळचिन्नां आंगार 'पाडून' घेवपाचीय 
चाल कांय आदिम जमातींनी आसा. कुळचिन्नां अशेतरेन HPI पाडून 
घेतल्यार कसलेंच वायट म्हऱ्यांत येना असो समज आसा. 


एके जातीमदीं वा एके जमातीमदीं कितलींय कुळां आनी ताका लागून 
वेग-वेगळीं कुळचिन्नां आसूंक शकतात. देखीक, भारतांत 'ढेलकी - 
खरिया जमातींत” आठ Sat आसात. प्रत्येक कुळांचे स्वतंत्र अशें 
कुळचिन्न आसा. तांचीं नांवां अशीं : कांसव (Mura), फातोर (Sorem), 
हरण (Samad), पक्षी (Charaha), ईलमासा (Hansada), वाग (Kiro), 





रवार (Quail), फळ (Carliha). 


भौतेक कुळाची, एका परस चड कुळचिन्नां आशिल्लीं दिश्टी पडटात. 
हांतलें एक मूळ आसून बाकिच्यांचो त्या कुळाकडेन उपरांत संबंद आयलो 
अशें अभ्यासकांचे मत आसा. 


लग्नासारक्या शुभप्रसंगार कुळचिन्न पुजेक लावपाची सगळ्या 
Pama चाल आसा. कुळाची समृद्धी जावंची आनी संतती वाडची, असोच 
हावेस त्या फाटल्यान आसता. कुळचिन्नाक लागून कुळांत समानतेची 
भावना उरता. 


फ्रेझर ह्या विद्दानान कुळचिन्नाच्या उत्पत्तीचे चार सिद्धांत मांडल्यांत*. 
पयल्या सिद्धांताप्रमाण हे प्रथेंचे मूळ “आर्थिक विभागणी” जावन आसा. 
आदिम काळार मनशाच्या आर्थिक वेव्हाराचें स्वरूप सामूहिक आशिल्ले. 
जनावरांची शिकार करप, कंदमुळां-फळां एकठांय करप ह्या Bree 
राटावळ्यो ard पोट भरपाचें साधन जावन आशिल्लयो. अशा वेळार आदिम 
जमातींत रवंयच्या कुळान खंयची आर्थिक क्रिया करपाची, म्हणजें werd 
जनावर मारपाचें, Wad फळ खावपाचें हाचे वांटे केल्ले. तेन्ना ज्या कुळाच्या 
वांट्याक जीं west, जीं जनावरां आयलीं तीं तांकां मारपाक वा रवावपाक 
समुहाची मान्यता ना जाली. ज्या कुळाच्या वांट्याक जीं जनावरां वा फळां, 
झाडां, वस्ती बी आयल्यो उपरांत तांचेंच नांव त्या pare दिवप जालों, तींच 
त्या कुळाचीं कुळचिन्नां थारलीं. 


कुळ-प्रतिकवादाच्या उत्पत्तेविशीं baa मांडिल्लया दुसऱ्या 
सिद्धांताप्रमाण आदिम मनशाक बायलेमदीं गर्भधारणा कशी जाता ard 
गिन्यान afore. लागशिल्लीं जनावरां, शेवणीं, वनस्पत हांचेवरवींच ती गर्भार 
उरता असो तांचो समज आशिल्लो. हाचोच परिणाम म्हण ते तांकां आपले 
पुर्वज मानून तांची पुजा-अर्चा करूंक लागले. उपरांत तींच तांची कुळचिन्नां 
जालीं. 


तिसऱ्या सिद्धांताप्रमाण सैमांतल्यो वस्ती आनी सैमीक परिस्थिती 
हाचेकडेन मनशाचे संबंद भक्कम आनी भावनाप्रधान स्वरूपाचे आसचे म्हण 
कुळप्रतिकाची कल्पना उदेवाक आयली. 

फ्रेझरच्या चवथ्या सिद्धांताप्रमाण कुळप्रतिकाच्या उत्पत्तीचे कारण 
धर्म जावन आसा. सैमाच्या सान्निध्यांत रावपी आदिम लोकांक जायत्या 
सैमीक संकश्टांक तोंड Rað पडटा. ard निवारण जावंचें आनी त्या 
संकश्टांतल्यान सुटका मेळची म्हण कुळचिन्नाची पुजाअर्चा सुरू जाली. 


मेल्ल्याचो आत्मो नश्ट जायनासतना तो एकाद्र्था जनावरांमदीं, 
शेवण्यामदीं वा अशेतरेच्या निर्जिव वा सजीव वस्तीमवीं प्रवेश करता असो 
समज आसा. त्या समजांतल्यानच 'पुर्वजपुजा' आनी तेवरवीं “कुळचिन्न 
पुजा' sear आयली अशें टायलर ह्या विद्वानाचें मत आसा". 


रॉय ह्या संशोधकान कुळचिन्नाची उत्पत्ती कशी जावंक शकता हाचें 
कारण देख दिवन सांगलां*. उरांव जमातींत विविध कुळांपैकी एका कुळाचें 
प्रतीक 'कुजूर' (Kujur) नांवाची वनस्पत जावन आसा. ताच्या फाटल्यान एक 
आख्यायिका आसा. एकदां ह्या कुळांतली एक व्यक्ती रानांत एकटीच NA. 
त्या रानांत जायत्या हिंस्त्र सावदांचो सुळसुळाट आशिल्लो. अशा वेळार ते 
व्यक्तीन कुजूर झाडाचो आलशिरो घेतलो आनी त्या झाडाचो एक खांदो 
तोडून आपल्या तोंडार धल्लो आनी सुशेणाद न्हिदलो तेन्ना खंयचेंच जनावर 
तिचे वाटेक गेलें ना. तेन्नाच्यान कुजूर झाडान आपल्याक वांचयलें ह्या अर्थान 
ती व्यक्ती आनी उपरांत तिची वंशावळ ताका पुजूंक लागली आनी अशेतरेन 
PR झाड त्या कुळाचें कुळचिन्न जालें. 

तामरियांच्या कुळचिन्नाविशीं अशीच एक आख्यायिका सांगतात*. 
ह्या कुळांतली एक बायल आपल्या Celera भुरज्यांक घरांत न्हिदोवन 
उदक हाडपाक न्हंयचेर Nel. घागर भरून Soot ती घरा आयली तेन्ना 
तिणें पळयलें, एक नाग आपली फडा फुलोवन त्या भुरण्याचेर धरून आसा. 
ती घरांत भितर सरतांच नाग सूर्र 55 करून थंयच्यान गेलो. तेन्ना आपल्या 
भुरज्याचें रक्षण त्या नागान केलें अशें मानून उपरांत त्या कुळांत नागाची 
पुजा सुरू जाली आनी नागाक कुळचिन्नाचें स्थान मेळळें. 

गोंयांत वेग-वेगळ्या जातींमर्दी वेग-वेगळ्यो वस्ती कुळचिन्नां म्हण 
आसात. देखीक*, : सत्तरी तालुक्यातल्या चरंवदे, हिवरें-खुर्द, हिवरें-बुद्रक, . 
` गोळावली, रियें दोंगुर्ली आनी पाल हांगाच्या मराठे गांवकाराचें कुळचिन्न 
कलमाचें झाड जावन आसा. म्हार जातीमदीं वड, रूमड, पिंपळ, सावर, 

निवलकोंडो अशीं पांच कुळचिन्नां मेळटात. वाणी जातीमदीं सांवर आनी 
A हीं दोन झाडां कुळचिन्नां आसात जाल्यार गावडी जमातीमदीं सांवर 
BAS आनी आंबो अशीं तीन झाडां कुळचिन्नां म्हण सांपडटात. 


घरप्रवेश, लग्न-कार्य, शेत-मळणी ह्या प्रसंजार मुखेलपणान 
आपल्या कुळचिन्नांची पुजा करतात. लग्नांत माटवाचे म्हेडीक वा देवाकुडींत 


हैं 'देवक' पुजेक लायतात. कार्याची सुरवातच कुळाच्या वा देवकाच्या पुजेन 


जाता. हे पुजेक 'देवकारें' (देवकार्य) म्हण्टातः व्हंकल-न्हवऱ्याच्या म्हणजे 
कार्याच्या दोनीय घरा यजमान-यजमानीण आप“आपलें कुळचिन्न आशिल्ल्या 
वस्तीची पुजा करून ताची माटवाचे म्हेडीकडेन वा देवाकुडींत स्थापना करता. 
जांचें कुळचिन्न झाड आसता तांणी त्या झाडामुळांत वचून पुजा करपाची 
आनी त्या झाडाचो ताळो (रवामली) हाडूनं दारांत माटवाचे म्हेडीक बांदपाची 
चाल आसा. कार्य वेवस्थींत Rda, निर्वीघ्नपणान घडून येवंचें म्हण आपल्या 
'कुळाक' सांगणें करतात. लग्न-कार्य वेवस्थीत घडून येतकच पांचव्या वा 
सातव्या दिसा कूळ उठयतात. ह्या वेळार आपल्या कुळचिन्नाची पुजा- 
आरत्यो करून ताका नेवेद्य बी दारवोवपाचो आसता. हो विधी 'चडट्या 
वेळार' करतात. 


गोंयांत भौतेक गावडी जमातीच्या कुळांनी 'रूमड” हें कुळचिन्न 
मेळटा. तांगेर cape दिसा दारांत रुमडाची खामली व्हरून तर 
पुरतातच, तेच बरोबर एक ताळो व्हरून 'माटोळेंत' (न्हावपारवातीर केल्लो 
खास जाणो, न्हाणी) पुरतात. न्हवऱयाक न्हाणयतना बायलांनी ह्या 
कुळाचिन्नाची उपमा दीत staal गावपाची चाल आसा. देरवीक : 


“आमी Test, आमी Fett 

X X X X च्या बाजाराक, 

थंय मेळला 

एक रूमडाचा रोपा. 7s 
कुदळ मारिला 

लेम निरे काडीला, fe} \\ b 

तेंतू रोयिला Eei 

तो रुमडाचो रोपा. 

आडें लायिलां रूमडाक 
गोड साकरीचें, 

शिंपणें लायिलां रूमडाक 
धंय gard. 


बारा वर्सा जालीं रुमडाक 
खंय आसलेलो? 

रूमड आसलेलो 

न्हंय व्हाळा! 


रायबाऱ्यान पुण्यान 
रूमड येयला उजळा!” 


भारतीय संस्कृतिकोश - खंड ४: महादेवशास्त्री जोशी, पृ. ४२३. 
लोकायत : स. रा. गाडगीळ, पृ. 32, 33. 

भारतीय आदिवासी : डॉ. गुरुनाथ नाडगोंडे, पृ. १७१. 

भारतीय आदिवासी : डॉ. गुरुनाथ नाडयोंडे, पृ. १७३ - १७४. 
भारतीय आदिवासी : डॉ. गुरुनाथ नाडगोंडे, पृ. १७५. 


He 


भारतीय आदिवासी : डॉ. गुरुनाथ नाडगोंडे, पृ. १७५ - १७६. 
भारतीय आदिवासी : डॉ. गुरूनाथ नाडजोंडे, पृ. १७६. 


जोमन्तकाची प्रतिमा : खंड- १ : संकलन - बा. द. सातोस्कार, पृ. ५५. 

२५. गूढशक्तीचें अस्तित्व 


ह्या संवसारात एक गूढ आनी अदृश्य शक्त वावुरता अशें आदिम 
काळासाकून मनीस मानीत आयला. ही शक्त संवर्धक आनी संहारक अशा 
दोनय प्रकारांच्या वावरांत घुस्पल्ली मेळटा. हे शक्‍तीक 'जादुशक्त' अशें 
म्हण्टात. हांतलें 'जादू' हें उतर मूळ ‘Ald’ ह्या संस्कृत उतरावेल्यान uss 
आसा अशें मत आशिल्लयान हे eres “यातुशक्त' अशेंय म्हण्टात. 


जादुशक्त ही फकत कल्पनास्वरूप वा अमुर्त नासून ती प्रत्यक्षांत 

रसमय आसता अशें डॉ. रा. ना. दांडेकर eld Ad आसा. ह्या संवसारातलो 

सगळी वेव्हार वा धारणा हे शक्ती वरवींच जाता. देव, देवचार, मनीस, झाडां- 

पेडां, सुकर्णी-सावदां तशेंच संवसारांतल्या हेर सगळ्या वस्तींनी ही 

जादुशक्त भरिल्ली आसता अशें ते मानतात. एकाद्रे व्यक्तींत वा वस्तीत 

जितल्या अदीक प्रमाणांत ही शक्त वा जादुरस भरिल्लो आसता तितले ते 
madd वा वस्तीचें बळ चड. 


गूढ आनी अदृश्य शक्तीच्या विस्वासाचेरच आदिम मनशाची धार्मिक 
जीण उबी आशिल्ली. दैवी वा अजापाची ही शक्त ह्या संवसारांतल्या कांय 
व्यक्तींच्या आंगांत AHA आसता, जाल्यार कांय व्यक्तींच्या वा वस्तींच्या 
आंगात ती शक्त उपरांत प्रवेश करता. कांय जाण मत्र-तंत्राच्या आदारान 
ती शकत आपले मदीं तयार करतात, असोच आदिमांचो समज आशिल्लो. | 


सिद्ध, घाडी, भगत. पीर ह्या सारक्यो व्यक्ती मंत्र-तंत्राच्या आदारान 
जादुशक्त आपणायतात. जाल्यार बंठ-बंठिणीच्या आंगांत जादुशक्त वा 
दैवीशक्त आपूण जावन प्रवेश करता. एकाद्रया देवाक वा गूढशक्तीक एकाद्री 
व्यक्ती मानवली जाल्यार ती आपूण जावन ते व्यक्तीच्या कुडींत भितर सरता. 
सपनांत जाल्लो दृश्टांत, तकलेक आयिल्लयो जटो, जाणभास ह्यो सगळ्यो 
गजाली एकाद्रे व्यक्तीच्या आंगांत गूढशक्त भितर सरल्या हें दारवोवपाच्यो 

खुमो जावन आसात. कांय जाणांच्या आंगांत घराण्याच्या परंपरेन 
गूढशक्त भितर सरिल्ली दिसता. 

दसऱ्या-शिगम्याक येवपी भार-अंवसर वा गडे ह्या सारकी शक्त 
थारावीक वेळार, थारावीक व्यक्तींच्या आंगांत, थारावीक काळमयदिमेरेन | 
येता. 

ध्रुव प्रदेशांत रावपी एस्कीमो जमातींतल्या “शॅमॉन' वा मांत्रिक 
पुजाऱ्याक फुडलेतरेन दिक्षा मेळटा : एकाद्रे व्यक्तीच्या आंगांत गूढशक्‍तीन | 
प्रवेश केलो म्हण्टकच ते व्यक्तीच्या तोंडाक फेस येता आनी तो मोडणे. 
मारिल्लेवरी सकल पडटा आनी मोठ-मोठ्यान आइता. अशा वेळार गांवच्या 
मुरवेल पुजाऱ्याक आपोवन हाडटात. तो पुजारी त्या व्यक्ती मुखार कांय | 
प्रस्न दवरून खऱ्यानीच तिच्या आंगांत अदृश्य शक्‍तीन प्रवेश केला काय 
कितें हाची परिक्षा घेता. आंगांत आयिल्ली व्यक्ती ते परिक्षेक उतरली जाल्यार | 
मागीर तिच्या आंगांत दैवी शक्त भितर सरल्या अशें मानून पुजारी तिका | 
आपल्या वांगडा घेवन वता. कांय काळ ताच्या हाता सकल रावन प्रशिक्षण | 
घेतल्या उपरांत ते wade आपले कार्य स्वतंत्ररितीन हाताळपाका 
मान्यताय मेळटा. | 


'जादू' ही धर्माची मुळावी अवस्था जावन आसा अशें फ्रेझर ह्या | 
विद्वानाचें मत आसा'. जादुविद्येक ताणें विज्ञानाचीय मुळावी अवस्था अशें | 
मानलां. ताच्या मतान संवसारांतल्या सगळ्या शक्तींचेर नियंत्रण दवरून | 
तांचो उपेग आपल्या इश्टसिद्धीरवातीर करप हो विज्ञानाचो उद्देश, तसोच | 
उद्देश जादुचोय आसता. Bara नेम योग्य रितीन वापरल्यार इत्सीत | 
फळप्राप्ती जाता अशी विज्ञानाची रवात्री आसता. तशीच भिस्त जादुगाराचीय | 
आपल्या मत्र-तंत्रक्रियेकडेन संबंदीत आशिल्ल्या वस्तींच्या सभावांचेर आसता. . 


प्रेस Alc, एडमॉस ह्या सारक्या विद्वानांचे मात ह्या संबंदान वेगळें 
मत आसा. तांच्या विचाराप्रमाण जादुविद्या आनी विज्ञान हांचेमदीं दिसपी 
साम्य वैलेचाराचें. विज्ञान हें अणभव आनी प्रयोग हातुंल्यान जल्मता आनी 
ताचेरच आदारून आसता. बुद्धिवाद हो सतत ताचें दिग्दर्शन करता. 
सैमांतल्या शक्तींच्या स्पश्ट कल्पनांचेरच ताची घडण घडिल्ली आसता आनी 
ताचे अध्ययन सणळ्यांक करपाक मेळटा. जाल्यार जादुविदयेचें हाच्या सगळें 

उलट आसता. ती गूढ भावनेच्या विस्वासाचेर आनी अंधश्रद्धेच्या वातावरणांत 
जगता. गुपीत पद्धतीत तिची दिक्षा मेळटा. अडाणी आनी भोळ्या समजाचेरच . 
तिची पोसवण जातार. 


एकाद्रे व्यक्तीच्या वा सजीव वा निर्जीव वस्तीच्या आंगांत आयिल्ली JE 
आनी चमत्कारीक अशी जादुशक्त वायट आनी बऱ्या दोनय कार्याक वापरिल्ली 
दिसता. हे जादुशक्तीचेर नियंत्रण दवरपाची वा तिका आत्मसात करपाची 
विद्या खूब थोड्याच लोकांक येता. कांय घराण्यांनी ही विद्या पिळज्यान 
पिळर्‍्यांसाकून आत्मसात केल्ली आसता. अशा घराण्यांक 'जादुणारांचीं 
घराणीं" म्हण वळरवतात. ते भायर अशा गूढशक्तींक नियंत्रीत करपाची कांय 
ल्हान ल्हान तंत्राय आसतात. सोपीं तंत्रां गांवांतल्या चडशा ल्हान-व्हडांक 
खबर आसतात. पूण गूढ आणि अचाट तंत्रां जादुगारच जाणा आसता. 
'जादुशक्त' ही वायटारवातीरच वापरपाची शक्त असो सर्वसादारण लोकांचो 
समज आसा, पूण अंवसर-भार वा रडे हांच्याय आंगांत वावुरतली गूढशक्त 
हिवूय एक तरेची जादुशक्त आनी ती लोकांच्या बऱ्यारवातीर aga हिवूय 
गजाल तितलीच खरी. कोणाचें पाडा घालूंक जाय म्हण केल्ल्या जादूक 
गोंयांत 'करणी' वा 'फितीस' (Black-Magic) अशें म्हण्टात. 

मंत्र-तंत्राच्या आदारार जादुविद्या आत्मसात करपी वा गूढ grace 
वश करपी मांत्रिकांचो उल्लेख वेदवाङमयात आनी वेदसमकालीन अवस्था 
ग्रंथांनी मेळटा. ‘Ag’ हो आदिम मनशाच्या सांस्कृतिक जिणेंचें म्हत्वाचे आंग 
जावन आशिल्लो. हेंवय अभ्यासावरवीं आज मान्य जालां. संवसारभर मेळपी 
सगळ्या आदिवासी जमातींची जीण जादुविद्येन आजय कशी व्यापिल्ली आसा 
हें पळयल्यार ताचो कांय प्रमाणात अदमास येता. आदिवासी जमातींतच 
कित्याक? शारी आनी ग्रामीण वाठारांतय “जादू” वा 'गूढ' शक्त मानपी लोक 
दिसतात. 

फ्रेझरच्या मताप्रमाण जादुविद्या फुडल्या दोन सिद्धांतांचेर आदारिल्ली 
आसा. १. सारक्यांतल्या सारके निर्माण जाता वा कार्य हें कारणासारकेंच 
आसता. २. एक फावट एकमेकांच्या संपर्कात आयिल्लयो वस्ती, 
एकमेकांकडल्यान पयस jen तरीय एकमेकांचेर परिणाम घडयत 
रावतात", 

पयल्या सिद्धांताक “साम्य सिद्धांत (The law of similarity) आनी 
दुसऱ्या सिद्धांताक (The law of contact or contag in) अशीं नांवां फ्रेझरान 
दिल्यांत. पयल्या सिद्धांताप्रमाण ज्या फळाची प्राप्ती करून घेवपाची आसता 
ताची फकत नक्कल केल्यार पुरो. दुसऱ्या सिद्धांताप्रमाण एकाद्रे व्यक्तीच्या 
संपर्कात आयिल्ली वस्त ते व्यक्तीकडल्यान पयस गेल्या उपरांतय ते ` 
व्यक्तीकडेन संबंदीत उरता. देखून ते वस्तीचेर केल्ले प्रयोग ते व्यक्तीचेर 
परिणाम घडोवंक शकतात. 


भारतांत पावस पडपारवातीर म्हादेवाच्या लिंगाचेर अभिशेक करपाची 
जी चाल आसा ताच्या फाटल्यान नक्कली-जादुचे तंत्र आसा अशें मत आसा. 
एकाद्रे व्यक्तीक त्रास करपाचे आसल्यार ताच्या रुपाची बावली करून तिका 
सुयो तोंपपाचे वा लासपाचे प्रयोग जायते जादुगार करतात. हाच्या 
फाटल्यानय नक्कली -जादुचें प्रयोगीकरण आसता. एकाद्रे व्यक्तीचें नाकूट, 
केंस बी घेवन ते लासत जाल्यार ती व्यक्ती कितलीय पयस आसल्यार 
लेणीत तिका त्रास जातात अशें मानतात. एकाद्रे व्यक्तीची दिश्‍्ट जाल्या असो 
दुबाव आयल्यार ते व्यक्तीच्या वापरांतल्या कपड्याचो कुडको काडून तो 
लासून ताचो गोबोर करून लायल्यार दिश्ट निवळटा असो समज आजय 
गोंयच्या कितक्या तरी लोकांमदीं मेळटा. हो संपर्कात्मक जादू. 

रोगनिवारण, विघ्नहरण, स्त्रीवशीकरण, पुत्र-प्राप्ती, धान्य-प्राप्ती, 
घन-प्राप्ती, अधिकार -प्राप्ती, युद्धांत जैत, दुस्मानाचो नाश अशीं कितकीं तरी 
उद्दीश्टां पुराय जावपारवातीर जादुशक्तीचो उपेग करतात. जें जें आपल्याक 
इश्ट आसता तें तें आपल्या दुस्मानाक मेळचें नही होवूय उद्देश जादू प्रयोग 
करपाच्या फाटल्यान आसता. ह्या SARA केन्ना मंत्राचो, तर केन्ना 
तंत्राचो आदार घेतात. उत्पादन, रावण आनी प्रतिकार हे तीन मुखेल 
उद्देश मुखेलपणान जादुप्रयोणा फाटल्यान मेळटात. 


मंत्र हे दोनतरेचे आसतात. एक जूढ मंत्र जाल्यार दुसरो उक्तो मंत्र. 
गूढ मंत्र हे कांय रवाशेल्या मंत्रिकांकच कळटात. देखीक ‘fas!’ (Aga 
आत्मो वा भूत लागलां असो समज) काडपाचे मंत्र फकत घाडी वा बंठ ह्या 
सारक्या मांत्रिकांकच कळटात. सर्वसादारण लोकांक ताचें गिन्यान नासता. 
सोरपाचे वीख देवोवपाचे वा सोरपाक मोनो करून घेवन वचपाचे मंत्र फकत 

नाग-मंत्र्यांकच येतात. 
उक्ते मंत्र हे घरांतल्या ASM जाण्टयांक खबर आसतात. घरांतल्या 
कोणाकय Re जाल्या वा 'रेंच' जाला अंसो दुबाव आयल्यार घरांतलो 
जाण्टो, चड करून बायलमनीस ते मंत्र म्हणून ती दिश्ट वा तो Ja काडटा. 
हे मंत्र सामके सोपे आसतात. देखीक, दिश्ट जाल्या असो दुबाव आयल्यार 
मीठ, मिरसांगो,(तीन) तांतें, लिंबू, कोंबयेचें काळें पील वा कोंबयेचें पांख 
बी वस्ती दाव्या हातांत घेवन त्यो दुयेंत व्यक्‍ती भोंवतणी तिनदां वुंवाळून, तीन 
रस्त्यांचेर व्हरून उडयतात. ह्या वेळार म्हणपाचे मंत्र अशे : 
“'भायल्यांची-भितल्लयांची, 
येतल्यांची-वतल्यांची 
वाऱ्याची-सुत्राची 
सुण्याची-माजरांची, 
दीश्ट aq 55! 
तांच्या दोळ्यांत 
माती ऽऽपडूं!'” 
रेंच' जाला असो दुबाव आयल्यार, ज्या जेवणाचो रेंच जाला असो 
समज आसा, तें जेवण घेवन (पेज, शीत, ga बी) तिनवां gda व्यक्ती 
भोंवतणी उतरावन एका ताटांत उमथून तीन रस्त्यांचेर व्हरून उडयतात. त्या 
वेळार वयर सांगल्यात तेचतरेचे मंत्र म्हण्टात. La काडपाच्यो आनीकय 
जायत्यो तरा आसात. दुयेंतपणाचें स्वरूप कितकें “रवर” वा 'लेव' आसता 
ताचेर जादवाची ‘aaron’ वा 'लेवसाण' आदारिल्ली आसता. आकड्यांचे 
म्हत्वय जादुतंत्रांत आसता. 
कांय गूढ आकृतींचेंय म्हत्व जादुक्रियेंत आसता. देरवीक : तांदूळ, 
हळद, पीठ, सातू, उडीद, सांसवां बी वस्तींचें वर्तुळ जादुगार एकाद्रे व्यक्तीचें 
रक्षण करपारवातीर तिचे भोंवतणी काडटा. जायते फावट जादू करतना 
स्वताचें रक्षण करपारवातीरय स्वताच्या भोंवतणी तो अशें वर्तुळ,"काडटा. 
'कांकणा' वा 'मुदयो' हे अळंकार म्हणजे मुळचीं 'जादुचीं acest’ अशें कांय 
अभ्यासकांचे मत आसा. आदिन POR बाळंतपणाच्या प्रसंगार“बाळटीचे 
भोंवतणी काळ्या फातरान वा कोळशान वर्तुळ काडटल्याची म्हायती 

मेळटा. ताचो उद्देशय वायट शक्‍तींपसून बाळंटीची रावण होच आसतालो. 


कागदाचेर वा कपड्याचेर वेगवेगळ्यो आकृत्यो काडून वा मंत्र बरोवन 
त्यो आंगार बांदपाचीय चाल आसा. ह्या प्रकाराक गोंयांत ‘die’ अशें 
म्हण्टात. जानवें वा दोरो हे सारकीं सुत्रां आंगार बांदपा फाटल्यान मुळाक 
वायट शक्‍तीपासून रक्षण होच हेतू आशिल्लो अशें मत आसा. तांत्रिक साधनेंत 
'वर्तुळ' (चक्र) हे आकृतीक खुबच म्हत्व दिल्लें दिसता. l 

उडीद, सातू, लिंबू, सुयो, तिळयो, रिवळो, fast, शीत, काजळ, 
कुकूम, हळद, तीन रंगांची फुलां, ताब्या पयसो, aid, मीठ, मिरसांगो 
(हरव्यो आनी सुक्यो) नाल्ल, फडकी, पिठाचे जुळे, काळो कपडो, मनशाची 
कवटी, लाकडी वा मेणाची बावली, नारवटां, केंस, कोंबयेचें काळें पांख, 
लोखण ह्या सारक्यो वस्ती मुरवेलपणान जादू करपारवातीर वापरतात. 
संवसारांतल्या सगळ्या वाठारांत ह्या वस्तींक म्हत्व दिल्लें दिसता. मात ह्या 
सगळ्यांमदीं लोरवणाचो वापर चड प्रमाणांत केल्लो मेळटा. 

भूत-पिशाच्यांक पयस दवरपाची ged लोरवणामवीं आसा असो 
समज आसा. ह्याच समजांतल्यान स्कॉटलँडांत बाळंत बायलेक भूत- 
पिशाच्यान पिडचें न्हय म्हण तिच्या हांथरूणार लोखणाचें शस्त्र दवरतात. 
कॅनेडांत वादळाच्या भुताक भिवोवपारवातीर अशें शस्त्र दारवोवपाची चाल 
आसा. घराचे वण्टीचेर घोड्याचे “नाल” (फेर) मारपाची आयर्लडांत चाल 
आसा. लग्नांत न्हवऱ्याकडेन शस्त्र दिवपाची चाल भारताशिवाय हेर 
वाठारांतय जायतेकडेन आशिल्ली पळोवंक मेळटा. व्हंकलेचें रक्षण करपाचो 
हेतू तातूंत आसताच, तेचबरोबर 'वायट' पयस करपाचेंय तें एक तंत्र आसता. 
टीप : 


9.— भारतीय संस्कृतिकोश - खंड ७ : महादेवशास्त्री जोशी, पृ. ६१९. 
२. — भारतीय संस्कृतिकोश - खंड ७ : महादेवशास्त्री जोशी, पृ. ६१९. 
३. -- भारतीय संस्कृतिकोश - खंड ७ : महादेवशास्त्री जोशी, पृ. ६१९-६२0. 
४. ¬ भारतीय संस्कृतिकोश - खंड ३ : महादेवशास्त्री जोशी, पृ. ५९४. 

२६. लग्न आनी संबंदीत चाली-रिती 


मनशान आपले जिणेंत 'लग्न' ह्या संस्काराक स्वबच म्हत्व दिल्लें 
आसा. हिंदू धर्मांतल्या सोळा. संस्कारांमदलो तो एक म्हत्वाचो संस्कार 
.किरिस्तांव धर्मांत ताका 'सातवो साक्रामेंत' म्हण मानतात. सगळ्या जाती- 
पंथांमदीं जिणेंतल्या हेर संस्कारांपरस ह्या संस्काराची खूबच गाजावाजा 
करतात. 


एकाद्री व्यक्ती (रवास करून चली मनीस) लग्न जायनासतना 
रावली जाल्यार समाज तिचेकडेन दुबावाचे नदरेन पळयता. गोंयांत कांय 
वर्सा आदीं एकाद्री चली आंकवार उरली जाल्यार समाज तिच्या बापयचें घर 
‘Ma दवरतालो, ताका आनी. घरांतल्या हेरांक जगप नाका करून 
सोडटालो. आज कांय प्रमाणांत फाटली परिस्थिती सुदारल्या तरीपूण ती 
पुरायतरेन बदलूंक ना. 


अतीआदिम अवस्थेंत मनशाचे लैंगिक संबंद जनावरां-भाशेनच 
आशिल्ले. 'नर-मादी' वा 'दादलो-बायल' इतक्याच नात्याची ह्या काळार 
मनशाक वळख आशिल्ली. हेर नाती कोणाचेच लेरवीं नाशिल्लीं. उपरांत 
मनशाच्या मानसीक विकासावांगडा 'कुटुंबसंस्था' जल्माक येवन तिचेकडेन 
मनशाक बांदून दवरपी “लग्न” संस्काराचो उदेव जालो. दादल्या-बायलेच्या 
लैंगिक संबंदांक ह्या संस्कारान नैतीक फाटबळ Awad 


‘Briefe’ ह्या विद्दानाच्या मताप्रमाण, “लग्न” म्हळ्यार दादल्या- 
बायलेमदीं लैंगिक संबंद प्रस्थापीत करपाचो एक समाजमान्य असो मार्ग!” 
एडवर्ड वेस्टरमार्क हे लण्नसंबंदांविशीं फुडलें मत मांडटातः “कायदो आनी 
परंपरेन मान्य आशिल्लो एके बायलेचो एक वा अवीक दादल्यांकडलो, वा एका 
दादल्याचो एक वा अदीक बायलांकडलो लैंगीक संबंद म्हणजे लग्न! हो 

संबंद, संबंदीत व्यक्तींच्या भुरज्यांच्या.बाबतींतय कांय हक आनी कर्तव्यांची 
लागणूक दवरता!'". 

दादल्या-बायलेच्या लैंगिक संबंदांचेर नियंत्रण दवरप, हैं जरी लग्नाचें 
उद्दीश्ट आसलें तरी वंशसातत्या संबंदीत व्यक्तीचे हक आनी कर्तव्यां, तेच 
बरोबर आंतरसमूही संबंद प्रस्थापन, हिंवूय लग्नाची उद्दीश्टां जावन 
“आसात. हिंदू धर्मात 'धर्माचरण” हें लग्नाचें मुखेल अशें प्रयोजन मानतात. 


“लग्न” हो संस्कार म्हणजे निकटो दादल्या-बायलेक म्हणजे दोन 
लिंभेदाच्या aade एकठांय हाडपी विधी नासता, तर ह्या संस्काराक' 
लाजून दोन घराणीं, दोन कुळां, दोन कुटुंबां आनी दोन गांव लागीं येतात, 
आपलेपणाच्या एका संबंदान नातें जुळयतात. देखूनच पुर्विल्लया काळार 
लग्नांत न्हवऱ्या-व्हंकलेच्या मतापरस घरांतल्या जाण्ट्यांच्या मताक चड 
म्हत्व AAA. कूळ-घराणें आनी देणे-घेणे पळोवन घरांतले जाण्टेच वा 
जातीचो मुरवेली लग्न थारायतालो. 


लग्न खंयचे पिरायेर जावंचें हाचेय कांय नेम आसतात. जातीप्रमाण, 
काळाप्रमाण आनी सामाजिक थराप्रमाण हातूंत फरक दिसता. पुर्विल्लया 
BOR आनी आजय कांय जमातींनी भुरजीं "पाळण्यांत. आसतनाच तांचे 
लग्न करतात. मात चलयेक SS जायसर आवयगेरच दवरतात आनी न्हाण 
येतकच “गवन विधी' करून घोवाजेर व्हरतात. संथाल, मुंडा, कातकरी ह्या 
सारक्या आदिवासी जमातींनी ही प्रथा मुखेलपणान दिश्टी पडटा. गोंयांतल्या 
गवळी जमातींमदीं भुरणेपणांत लग्न करपाची आजय चाल दिसता. 


फाटल्या पन्नास-साठ वर्साआदीं गोंयांत सर्वसादारणपणान व्हंकलेची 
पिराय ७ ते ९ हे मदीं आसतालीं जाल्यार चल्या ear १२ ते १५. कसलेय 
परिस्थितींत चलयेक न्हाण add पयलीं लग्न करूंकच जाय असो 
सामाजिक जेम आशिल्लो. जर कित्याय अडचणीक लागून चलयेचें लग्न 
जावंक पावलेंना आनी तिका न्हाण आयलें जाल्यार मागीर तिचें लग्न घडप 
कठीण जातालें. 

कांय आडवाद सोडले जाल्यार सगळ्या जातींत ह्या Her चली 
जरी वंशवृद्धीरवातीर परिपुर्ण जावंक नासली तरी तिका घोवागेर घेवन 
वताले, उपरांत तिका 'न्हाण' येतकच गर्भादान विधी करताले. 





जोंयांत गावडी, नायक, मडवळ, देसाय ह्या जातीमदीं लग्नांपयलीं 
चलयांक ‘feast लावपाची” म्हणजे आपल्या कुळदेवाच्या उत्सवा वेळार fark 
` दिवज (दिवो) पेटोवपाची चाल आसा. हें दिवज पेटयल्या शिवाय चलयांक 
लग्न करूंक मेळना, तशें चलयेक न्हाण येवंचेपयलीं हें दिवज पेटोवंक जाय ' 
असो समज आसा. पुर्विल्लया काळार दिवज पेटयल्या उपरांत एका वर्सामदीं 
चलयांचे लग्न करपाची चाल आशिल्ली. दिवजांचो हो सुवाळो म्हणजे 'पौंगड' 
प्रवेशाचो सुवाळो (Puberty rite) जावन आसा. i 


चलयांसारक्यो चल्यांरवातीरय अशोच कांय चाली आसात. काणकोण 
म्हालांतल्या, मल्लिकार्जुन देवाक आपलो कुळदेव मानपी वेळीप आनी 
म्हाळशी घराण्यांमदीं FAR येवपाच्या वेळार चल्यांनी शिगम्याच्या उत्सबाकडेन, 
दिवजांचे भोवरीक “gst धरपाची चाल आसा. ही घुडी धरली म्हण्टकच 
मुखवावयलें वर्समेरेन ard लग्न करपाची प्रथा आदल्या काळार आशिल्ली. 
ह्या विधी वेळार तांच्या माथ्यार फुलांचें खाशेले 'कुरपाणें' घालतात आनी 
तांकां न्हवऱ्याभाशेन सजयतात. 


चलयांक दिवज लावप वा चल्यांनी घुडी धरप ह्या दोनय प्रकारांफाटल्यान 
निकट्यो धार्मिक भावना नाशिल्ल्यो तर एका अर्थान चल्या-चलयांची लग्नां 
थारपाकय ताचो आदार जातालो. crear आयिल्ल्या चल्यां-चलयांची 
म्हायती उत्सवाच्या निमतान सणळ्यांक BIS जावन, खूब फावटी उत्सवा 
वेळारच sad थंयच सोयरागती जाताल्यो. 


सर्वसादारणपणान लग्नाच्या वेळार चलयेची पिराय न्हवऱ्यापरस 
उणी आसूंक जाय असो नेम आसा, पूण बोंदो, संथाल, कोलाम ह्या सारक्या 
जमातींनी व्हंकलेची पिराय न्हवऱ्यापरस चड आशिल्लीय पळोवंक मेळटा. 
गोंयांत किरिस्तांव धर्माच्या लोकांमदीं व्हंकल न्हवऱ्यापरस व्हड आसल्यारय 
जाण्टयांचे मान्यतायेन लग्न जाता. 


लग्न कोणाकडेन जावंचें आनी कोणाकडेन जावंचें न्हय, हाचेय 
परंपरेन नेम थारायिल्ले आसात. सर्वसादारणपणान एकाच कुळांत, एकच 
कुळचिन्न वा देवक आशिल्लयाकडेन लग्न जायनात. कांयवेळारें एकाच' 
आडनांवांत वा एकाच गांवांत वा एकेच वस्तेर लग्न जावपाचेर निर्बंध 
आसतात तर कांय जमातींत आपलेच जातींत वा जमातींत लग्न जावंचे असो 

नेम आसता. 


सर्वसादारणपणान एकाच (आपल्याच) रक्‍तगटांतल्या लागींच्या 
रक्‍तसंबंदीताकडेन लग्न जावपाचेर निर्बंध आसता. पूण संवसारांतल्यो कांय 
जमाती हाका आडवादय आसात. आफ्रिकेतल्या 'गबुन' जमातींत आवय 
आपल्या पुताकडेन आनी बापूय आपले धुवेकडेन लग्न जावंक शकता. 
भारतांत केरळांतल्या 'पेरिनथलमन्न' तालुक्यांतले 'अल्लार' जमातींत 
बापायन आपले धुवेकडेन लग्न जावपाची चाल आसा. “गोंड' जमातींत 
आज्याक आपले नातीकडेन लग्न जावंक मेळटा. प्राचीन काळार इजिप्त, 
पर्शिया, सयाम ह्या देशांनी राजघराण्यांत भावा-भयणीचें लग्न करपाची चाल 
आशिल्ली. 'वंशशुद्धता रारवप' आनी “घराण्याची गिरेस्तकाय' घराण्यांत 
उरप ह्याच उद्देशान भावा-भयणीच्या लग्नाची प्रथा Scare आयल्या*. 


फुडल्या तीन नात्यांमदीं लग्न जावपाक सगळ्याच जाती-जमातीची 
मान्यताय आशिल्ली पळोवंक मेळटा. १) आते-मामे भांवडाचें लग्न २) देर- 
भावजयेचें लग्न आनी ३) भावोजी-मेवणेचें लग्न, 


आतेभयण आनी मामेभाव हांच्या ल्नापरसय आतेभाव आनी 
मामेभयण हांचेमदीं सर्रास लग्नां जाहली पळोवंक मेळटात. ह्या नात्याच्या 
चल्या-चलयेचो लग्न जावपारवातीर एकामेकांचेर जणू हकच आसता अशें 
कांय समाजांतले लोक मानतात. अशा जमातींनी हे संबंद न्हयकारून 
दुसरेकडेन लग्न जालें जाल्यार तांकां जातीभायरय दवरपाचीय रव्यास्त 
मेळटा. हेच चालीक धरून मुंजीवेळार 'सोडमुंज' करपाच्या प्रसंगार मुंज्यान 
राजाज काशीयात्रेक वचपाचें सवंग करप आनी मागीर मामीन 'आपली चली 
तुका दितां' म्हण्टकच ताणें wd येवप, ह्यासारके विधी करप जातात. 


देरान आपले विधवा भावजयेकडेन लग्न जावपाची चाल एकेतरेचे 
जबाबदारेंतल्यानच आयली म्हळ्यार चूक जावंचीना. चड करून घोवाच्या 
धाकल्या वा फाटल्या भावाकडेनच अशेतरेन लग्न जाल्ले पळोवंक मेळटा. 
व्हडल्या देराकडेन आनी घोवाच्या दुदपित्या भावाकडेनय कांय जमातींत 
विधवेन लग्न जावपाची चाल आसा. 


लउ्नान फकत दोन व्यक्तीच लागीं येनात तर दोन घराणीं एकठांय 
येतात आनी एकामेकांकडेन लागणूक दवरून रावतात, हेंच सत्य “भावोजी- 





| मेवणी' ह्या लग्नसंबंदांतल्यान उक्तें जाता. ARA संवसार अर्दारच उडोवन 
` एकाद्री बायल हो संवसार सोडून जेली जाल्यार तिच्या आवय-बापायन 
आपली दुसरी धूव दिवन जांवयाचो, म्हणजे एकेपरीन आपले धुवेचो ara 
शिंवरिल्लो संवसार AFAR घालपाचो उद्देश ह्या लग्ना फाटल्यान आसता. 


व्हंकल विकती घेवन लग्न करपाची चाल आशिल्ले जमातीत ती जर 
अल्पायुशी थारली वा दुसऱ्या कोणाचोय हात धरून पळून जेली तर तिच्या 
आवय-बापायक एक तर जांवयाकडल्यान घेतिल्लें धन परतें दिवंचें लागता वा 
आपली दुसरी धूव तरी ताका लग्न जावपाक दिवंची लागता. 


बापोलभाव-बापोलभयण आनी मावशेभाव-मावशेभयण हांच्या लग्नांकय 
कांय जाती-जमातींनी मान्यताय आसा. गोंयांत किरिस्तांव धर्माच्या 
लोकांमदीं मावशेंभांवडांच्या लग्नाक मान्यताय आसा. 


फुडले लग्न प्रकार कांय थारावीक जमातींतच पळोवंक मेळटात". 
मामा-भाची लग्न : कर्नाटक, तामीळनाडू आनी महाराष्ट्रांत कांय प्रमाणांत 
ही चाल आसा. 
जांवय-विधवामांय लग्न : भारतांतल्या ईशान्य भाजांतल्या गारो जमातींत 
ही चाल दिश्टी पडटा. 
पूत आनी सावत्रआवय लग्न : सेमा आनी नाग ह्या जातीत ही चाल आसा. 


भाचो-विधवामामी लग्न: पॅसिफीक म्हासागरांतल्या मॅलेनिशिया भाजांतल्या 
बँकम जुंव्यावयल्या लोकांमदीं ही चाल पळोवंक मेळटा. 


काका-धुवडी लग्न : अमेरिकेच्या द. अलस्का भागांतल्या टिलीनगीट 
जमातींत ही प्रथा आसा. 


धड सुदारिल्लेय न्हय आनी धड विचारवंतय न्हय अशे मदले अवस्थेंत 
जगपी लोकांमदीं लग्नांत व्हंकलेच्या आवय-बापायन ‘est’ दिवपाची चाल 
दिसता, जाची मागणी आनी स्वरूप मुखेलपणान न्हवऱ्याचे आप्त-संबंदीच 
थारायतात. ह्या हुंड्याच्या कारणाक लागून कितल्या तरी निश्पाप बायलांचे 
बळी गेल्ल्याच्यो गजालीय आयकूंक मेळटात. हाच्या उलट आदिम अवस्थेंत 
जणपी जाती-जमातींत लरनांत न्हवऱ्यान, व्हंकलेच्या आवय-बापायक 

कसल्या ना कसल्या रुपांत व्हंकलेचो मोबदलो दिवंचो लागता. हाका 'देज | 
अशें म्हण्टात. चली ही कसल्या ना कसल्या रुपांत त्या घराचो आदार 
आसता, जो लग्ना उपरांत वता देखून ही तजवीज आसता. जांकां धन वा 
हेर संपत्तीच्या रुपांत हो मोबदलो दिवप शक्य जायना ते थारावीक काळमेरेन 
व्हंकलेच्या बापायघरा फुकट घोळटात. कांय वेळार हो काळ लग्ना 
उपरांतचोय आसता. 

गोंयांत एका काळार जंय 'बन्ने', 'देवळी' वा 'कलवंत” समाजांतल्या 
बायलांक सर्रास शेंस घांलताले तेन्ना ह्या घराण्यांतल्या दादल्यांक लग्न 
जावपाक व्हंकलो मेळप कठीण जातालें. अशा वेळार कोणाय. 
जरजवंतांकडल्यान विकत्यो चलयो हाडून तांची लग्नां करतल्याची म्हायती 
मेळटा. चलयेच्या बदला चली दिवप म्हणजे 'सदला-बदला' करप ही लग्न- | 
पद्धतय एकेतरेचो मोबदलोच जावन आसता. 


व्हंकलेचो मोबदलो दिवंक जायना म्हण व्हंकलेच्या घरा रावन तांगेर 
फुकट घोळप हाका 'सेवा-लग्न' म्हण्टात आनी हो 'लग्नाचो अत्यंत हीन 
प्रकार अशें मानतात, तशेंच न्हवऱ्याक तो अपमानास्पद अशें समजतात. 
भारतांतल्या सातपुडा पर्वतांतल्या जायत्या जमातींत ह्या प्रकाराक “घरजांवय' 
लग्न-पद्धत अशें म्हण्टात*. जोंयांतय घरजांवयाची चाल आसा आनी हांगाय 
घरजांवय जावपांत उणाकपण मानतात. 


आदिम जमातींनी व्हंकलेक लग्नाच्या वेळार कांय धन-संपत्तीय 
आवय घरच्यान दिवपाची चाल आसा. ही धन-संपत्ती व्हंकलेच्या 
पोट-पाणयाचोच भार उबारता आशिल्लयान अशी धन-संफ्त्ती घेवन येवपी 
बायलेक तिच्या घोवाच्या घरा कश्टाचें कसलेंच काम करूंक लावंक जायना 
असो कडक नेम आसता. जे बायलेक धन-संपत्ती दिल्ली नासता तिका 
कितलेंय कश्टाचें काम करूंक लावपाचो तिच्या घोवाक, घरच्यांक हक 
आसता. नागर समाजांतय लग्नांत व्हंकलेक तिच्या आवय-बापायन कांय | 
धन-संपत्ती दिवपाची चाल आसा, जाका स्त्री-धन म्हण्टात. अडी-अडचणीक 
हैं स्त्री-धन तिक़ा उपकारता आसलें तरी ताका हात लावपाचो अधिकार 
तिच्या घोवाक वा घोवा-घरच्यांक नासता. 


लग्नांत व्हंकलेच्या बापायन 'वरदक्षणां' म्हण न्हवऱ्याक आपले 








कितेंय धन दिवपाचीय चाल आसा. मात ही चाल खूबच उण्या 
न्या जमातींमदी पळोवंक मेळटा. 'देज” पद्धतीपरस ही चाल 
` अर्विल्ली अशें मानतात. 


| परिक्षा-लग्नपद्धतय कांय आदिम समाजांत आसा. परिक्षा घेवन लग्न 
` करप.म्हणजे लग्नाची इत्सा आशिल्लया तरणाट्याची शक्त, बळ, चिकाटी, 
` सहनशिलता पारखुवप. संवसारी जिणेंत येवपी संकश्टांक आनी संघर्षाक 
‘dis दिवपाची शक्त ताचेमदीं तयार जाल्या कांय ना हाची शाहनिशा करप. 
` ही एकेतरेची ‘waa’ पद्धतच. भिल्ल जमातींत आजूनय ही चाल घोळणुकेंत 
_ आसा. हे जमातींत तरणाट्यांची फुडलेतरेन परिक्षा घेवपाची रीत आसा'. 


होळयेच्या उत्सवाकडेन, एका झाडाचे वयले तेंगशेक वा एक लांब 
` कोंड्याची बडी पुरून तिच्या वयल्या तोंकाक गोड-कातली बांदून दवरतात 
आनी ताच्या भोंवतणी लग्न जाल्ले दादले-बायलो उस्फूर्तपणान नाचतात. 
तांचो नाच सोंपलो तशो वाडिल्लयो आंकवार चलयो त्या झाडाभोंवतणी 
` कवडाळें करून नाचतात आनी लग्नाक इत्सूक आशिल्ल्या तरणाट्यांक 
चिथावपी Prat गायतात. जो कोण तरणाटो चलयांचें तें कंवडाळें मोडून आनी 
तांणी केल्या प्रतिकाराक (माराक) तोंड दिवन झाडावयली (बडयेच्या 
` तोंकाची) गोड-कातली काडूंक शकता ताका आपले जमातींतले खंयचेय 
 चलयेकडेन लग्न जावपाची मेकळीक आसता. 
गोंयांत धारबांदोडें गांवांत 'ओकाम” नांवाच्या वाड्यार 'कातयां 
पुनवेक' कातयो नांवाचो एक खाशेलो बायलांचो नृत्य-उत्सव जाता. ह्या 
उत्सवांत एक विधी जाता, तो पळयल्यार 'परिक्षा' लग्न-पद्धतींचीं बिंयां हे 
विधींत पुरवून आसात म्हणपाचें दिसून येता. 
एकादस ते पुनवेमेरेन हांगा बायलो “कातयो” नांवाचे एक खाशेलें 
नृत्य नाचतात. (मांडार कंवडाळें करून नाचतात.) पुनवे दिसा आंकवार- 
सवायशिणी मेळून उत्सफूर्तपणान कांय वेळ नाचल्या उपरांत एके aga 
'वडे-शीत' घालून ती मांडार हाडून दवरतात आनी ताचे भोंवतणी आंकवार 
चलयो कंवडाळें करून “लग्नाक आयिल्लया' चल्यांक चिथायत नाचतात. 
ज्या चल्यांक, चलयांचें कंवडाळें मोडून भितल्ली वल्ली हस्तगत करप शकय 
जाता ताकाच समाज लग्न जावपाची मान्यताय दिता. दर वर्सा उण्यांत-उण्या 

पांच 'दिण्यांनी' हे adfa वांटो घेवंक जाय असो नेम आसा. तशेंच सरील | 
वांटो घेवनय जो 'दिणो' परिक्षेक उतरना ताका शिक्षा म्हण मुरवावयल्या तीन 


वर्सामेरेन लग्न जावंक मेळना, ही तजवीज आतांची अशें सांगतात. पुर्विल्लया 
काळार जो हे परिक्षेक पास जायना ताका लग्नच जावंक मेळनाशिल्लें. आयज 
हो विधी फकत एक भोगावळ म्हण Hea तो तसो गंभीरपणान घेनात, 
अशीय माहिती मेळटा. 


आसामात : नाजा, ओरिसात: Nel, मध्यप्रदेशात : गोंड, हो बिरहोर्‌, 
मुंडा, भुमिया, रवशिया, जुजरातात * भिल्ल, महाराष्ट्रात : वारली, कोलाम, 
केरळांत : मुथुवन, ह्या जमातींत व्हंकलेचें हरण करून लग्न करपाची चाल 
अस्तित्वांत आसा. आफ्रिकेतल्या 'बहिमा' जमातींतय अशी चाल आशिल्ली*, 
गोंयांत गावडी जमातीच्या लग्न प्रसंार व्हंकलेक 'घुरयां' लिपोवपाचो जो 
विधी जाता तो म्हणजे आदल्या हरण लग्न-पद्धतीचें अवशेंशरूप हैं उगड 
आसा. 


चल्या-चलयेचें Sea एकमेकाचेर प्रेम आसता तेन्ना तांणी पळून वचून - 


लग्न करपाच्या प्रकारांकय आदिम समाजांत मान्यताय आशिल्ली दिसता. 
HMAC 'कुरनह' वा छोट्या नाजपुरांतल्या 'हो' जमातींत ही चाल 
आसा". 

बायलांनी दादल्यांच्या आंगार पडून लग्न जावपाचो प्रकारय मेळटा. 
आपल्याक आवडिल्लया दादल्याच्या अक्षरशा फाटीक लागून बायल ताका 
आपल्याकडेन लग्न जावपाक प्रवृत्त करता. कांय वेळार बायल जबरदस्तीन 
त्या दादल्याच्या घरांत वचूनय कांय काळ रावता. कमार, बिरहोट, मुंडा, 
संथाल हे जमातींत ही चाल आशिल्लयाची म्हायती मेळटा. 


देर - भावज वा मेवणी-भावोजी हांच्या ल्नाचो उल्लेख करतना 
आपसुकच विधवेच्या वा रांड बायलेच्या लग्नाचो उल्लेख जाला. गोंयांत 
गावडी जमातीच्या लोकांमदीं विधवा लग्नाचो एक प्रकार मेळटा. हाका 
“कापड न्हेसप' अशें म्हण्टात. ह्या प्रकारांत व्हंकलेक (रांड बायलेक) घेवन 
न्हवरो तिनीकात्रीच्या वेळार गांवचे शिमेर येता आनी थंय तिच्या आंगावयले 
पोरनें कापड सोडून वडोवंक लावन आपणें व्हेल्लें नवें कापड न्हेसोवन तिका 


घेवन घरा येता. कापड न्हेसपाच्या एका विधी शिवाय ह्या लग्नांत आनीक : 

कांयच विधी जायनात. हे बायलेक “कापडाची बायल' अशें म्हणटात. 
कांयकडेन विधवा बायलेन लग्न जातना कपलाक शेण लावपाची चाल 
आसा. 

गोंयांत बन्ने, कलवंत, पेरणी, देवळी ह्या समाजांत चलणुकेंत 
आशिल्लो ‘Sha विधी' हो लग्नाचो नासलो तरीय शारीरीक संबंदांक 
मान्यताय दिवपी एक विधी जावन आसा. 

भौतेककडेन शेंसविधी वेळार एक बायल 'न्हवरो' जाता आनी 
तिचेकडेन शेंस घालतल्या चलयेचें लग्न लायतात. तर कांयकडेन तिका 
सुरयेक वा देवाच्या मुरव्याक माळ घालूंक लायतात. कलवंत समाजांत ह्या 
विधी वेळार ते चलयेन कुळदेवाच्या आंगावयलें “चीर” न्हेसपाची चाल आसा. 
गांवातलो जो व्यक्‍ती तिचो आनी तिगेर जल्माक येवपी संततीचो पत्कर घेवंक 
तयार जाता, ताका ह्या विधी उपरांत ते राती तिचेकडेन शारीरीक संबंद 
जोडपाची मान्यताय मेळटा. हाका 'हातलावणी' अशें म्हण्टात. 


टीप : 

१. — भारतीय आदिवासी : डॉ. गुरुनाथ नाडगोंडे, पृ. ७८. 

= i पृ. ७८. 
3. --- भारतीय आदिवासी : डॉ. गुरुनाथ नाडगोंडे, पृ. ८४. 

२७. जल्मासंबंदीत संस्कार 


भुरज्यांच्या जल्माचें बीं रवऱ्या अर्थान लग्नसुवाळ्यांत किल्ललें आसता | 
कारण वंशवृद्धी हेंच लग्नाचें एक मुखेल उद्वीश्ट आसता. लग्नांतलो 
'गर्भादान' वा 'फव्ठीसबन' ह्या विधींतल्यानच भुरज्याच्या जल्म-सुवाळ्याची 
खऱ्या अर्थान सुरवात जाता. आज लग्नांत न्हवरो-व्हंकल दोगांय वाडिल्ली 
आशिल्लयान हो विधी लग्ना दिसाच वा सोयिस्कर पडटा अशा दिसा पूण 
लग्नाच्या सोळा दिसा भितर करतात. पूण पुर्विछ्ल्या काळार जेन्ना लग्नां 
भुरञ्यापणांत जातालीं तेन्ना चलयेक (व्हंकलेक) न्हाण येतकच हो विधी 
करताले. देखून जल्मसुवाळ्याचेर विवेचन करचें पयलीं ह्या ‘oe’ 
सुवाळयाचेर थोडे भाश्य करपाची गरज आसा. कारण हो विधी गोंयच्या 
समाजांतल्यान आज जवळ जवळ ना जावन गेला. 


चलयेक पयलें न्हाण येतकच तिका तीन दीस मेरेन 'मखवरांत 
बसोवपाचीं' चाल गोंयांत भट-बामण आनी गिरेस्त घराण्यांनी आशिल्लयाची 
माहिती मेळटा. ह्या मरवराक केळीचे केळमे बांदतालीं आनी तीन दीस 
मेरेन ते चलयेक गोड-जोडशें ea वाडटालीं. तिनय दीस तिच्या कपलाक 
दाळ लायतालीं. मात तिका घरांतले कसलेच वस्तींक आपडंक दिनाशिल्लीं 


तिका न्हाण आयिल्लयाची गजाल सगळ्या जांवाक साखर वा गोडशें वांटन 
सांगतालीं 


हेर जाती-जमातींनी जरी चलयेक मखरांत बसयली नासली तरी 
चलयेक वेगळी बसोवन तिका जाय जायते रवावपा-जेवपाचे जिनस दिवपाची 
आनी Mata आनी सोयऱ्या-धायऱ्यांक गोड-गोडशें वांटन रोस मनोवपाची 
चाल आशिल्ली 


संवसारांतल्या भौतेक सजल्याच जाती-जमातींनी अशेतरेच्या “न्हाण' 
सुवाळयाची चाल आशिल्लयाची माहिती आसा. vert चली जेन्ना पयलेच 
फावट ऋतुमती जाता तेन्ना कांय काळमेरेन (केन्ना केन्नाय तीन म्हयने 

लेगीत) तिका वेगळी दवरपाची आनी कांय विधी करपाची चाल फकत 
गोंयांतच न्हय तर भौतेक सगळेच कडेन आशिल्लयाचें दिसून येता. कांय 
आदिवासी जमातींनी तर अशे चलयेचें नाखूटय दादल्यांचे (रवास करून 
तिच्या घोवाचे) नदरेक पडूंक दिनात. कांय जमातींमदीं तिची नदर सुयचिर 
पडूंक जायना अशें मानतात. ऋतुप्राप्तीच्या काळार तिच्या आंगांत एक वायट 
शक्त तयार जाता असो समज आशिल्लयान हीं बंदना ते लोक पाळटात. ह्याच 
समजांतल्यान पयल्या क्रतुकाळा उपरांत मुरवार येवपी दर क्रतुकाळार 
तिणें 'कुशीक बसपाची' चाल आसा. 


पयल्या “न्हाण' प्रसंगार, तीन दीस कुशीक बसयल्या उपरांत चौथ्या 
दिसा सोयऱ्या-शेजारच्यो पांच सवायशिणी बायलो चलयेक उठोवन सवास 
तयार केल्ले 'न्हाणयेंत' व्हरून न्हाणयताल्यो. ह्या वेळार तिका न्हावंक 
हळद-पिंजरीचें उदक दिताल्यो. दांत घासूंक आंब्याचे पान दिताल्यो. 
न्हाणोवन घरांत येतकच तिका नवें कापड-चोळी न्हेसूंक दिताल्यो. ह्या 
वेळार साकून तिणें खांदार पदर घेवपाक सुरवात जाताली. देखून कांय 
समाजांत चलयेक “न्हाण आयलों' अशें म्हणचे बदला 'पदर आयलो” अशें 
म्हण्टात. पांचव्या न्हाणा उपरांत तिची 'व्होंट भरपाचो' सुवाळो जातालो. हो 
जर्भदानाचो वा फळीसबनाचो सुवाळो आसतालो. ह्या वेळार होंवयो 
जावपाची चाल गोंयांत आशिल्ली आसूंक जाय, पूण विधीच बंद जाल्यान त्यो 
मेळप कठीण जालां. मात मराठी वाठारांत ह्या प्रसंजार Mauri कांय जितां 
मेळटात. नव्यानच “न्हाण” आयिल्ले चलयेच्या कुळाराची आनी घोवाघरची, 
दोनयकडेची व्होडवीक ह्या गितांतल्यान व्यक्त जाता. देखीक? : 


“मालन म्हाजी लई गुणाची 
माय - बापाची मैना आहे वो लाडाची 
आहे वो लाडाची, सून सासऱ्याची 
नांदाया आता जायाची, कीर्त माहेराची. 
कोण्या ग भाज्यवंताची सून सासरची 
मखरांत बैसली, जणू पार्वती-शंकराची 
भाज्यवंताची ग तू सून, बोल येऊ देऊ नको मायला 
सासू-सासरा, नणंद-जावा, वीर, कंथ आपुला. 
सासू-सासऱ्याची तू ग बाई सेवा करावी 
कंथ गळ्यातील कंठी, मर्जी त्येची राखावी 

लाडकी माझी मैना, जाईन आता सासरला 
अंगणी फुलल जाई-जुई-मोगरा येलीला 
जाई-जुई-मोगरा येलीला, बाई येलीला 
मैना जाईन ग आता सासरला!” 


सृजनाकडेन वा जल्मसुवाळ्याकडेन संबंदीत असो आनी एक 
म्हत्वाचो विधी म्हणजे 'फुलां' वा 'फुलां माळप'. हाका. 'दुवाळ्याचो 
संस्कार” अशेंय म्हण्टात. गोंयांत फुलां तीन वेळार माळपाची चाल आसा. 
पयलीं पांचव्या म्हयन्यार, दुसरीं सातव्या म्हयन्यार आनी तिसरीं णवव्या 
म्हयन्यार. कांय जातींगेर पांचव्या आनी सातव्या म्हयन्यार अशीं दोनच 
वेळार फुलां माळपाची चाल आसा. पांचव्या म्हयन्यावेल्या फुलांक: 'वेळ 
करप” अशें म्हण्टात. हीं फुलां घरचे भितरच करतात. सातव्या म्हयन्यार 
मात मोठ्या थाटान फुलां माळटात. 


हो विधी मुळाक पांचव्याच म्हयन्यार करताले, पूण पांचव्या म्हयन्यार 
गर्भाची लक्षणां सारकी उमजनात तशेंच गर्भपात वा हेर अपघातांक लागून 
गर्भ घळघळून पदराक अपयश येवपाच्योय देखी ह्या काळार as येतात, 
देखून पांचव्या म्हयन्यार निकटी ‘des’ Ged) करून उपरांत सातव्या 
म्हयन्यार गर्भाची पुराय वाड जातकच थाटा-माटान फुलां माळपाची चाल 
सुरू जाली. 

दुवाळ्यांच्या ह्या संस्कारा वेळार तरेकवार रवाणांचे जिनस आनी 
फळावळ एके केळी शिर्तेर गुरवारणी मुखार मांडटात. नवें कापड-खण 
घालून गुरवारणीची व्होंटी भरल्या उपरांत (ह्या वेळार तिचें व्होंटयेत नाल्ल 
घालूंक जायना असो समज आसा.) मांडिल्लया खाण-फळावळीपैकीं तिच्या 
आवडीची वस्त रवावपाचो आग्रो करतात. ह्या वेळारय होंवयो गायतात : 


“पयली गे मासी देवकी पुसे 
आयकूं बसली कथा 
वडविला हात जे तिणें जायां-जुयांवरी 
झडकरी हाडिलीं वासुदेवा फुलांची ताटां 
दुवाळो सपरूण केला. 


दुसरी गे मासी देवकी पुसे 
काय गे सुनबाय दुवाळे कसे? 

सपरूण दुवाळे जाले गा मावा 
दारीं काडा किरां - मोरां. 


तिन जे मासी देवकी पुसे 
काय गे वयनी दुवाळे कसे? 
सपरूण दुवाळे जाले जा देरा 
पिकिल्लीं पेरा हाडा घरा. 


चार गे मासी देवकी पुसे 
काय गे सुनबाय दुवाळे कसे? . 
सपरूण दुवाळे जाले गे सासू 
साळच्या भाताचे कांडावे फोवू. 


पांच गे मासी देवकी पुसे 

काय जे जावूबाय दुवाळे कसे? 
सपरूण दुवाळे जाले गे जावे 
भांगरा-शिंगराचे भरावे कंडे. 


स गे मासी देवकी पुसे 

काय गे वयनी दुवाळे कसे? 
सपरूण दुवाळे जाले गे नंडे 
काजळ-कुकमाचे भरावे कंडे. 


सात गे मासी देवकी पुसे 

काय गे आका दुवाळे कसे? 
सपरूण दुवाळे जाले गो भयणी 
आंगल्या-तोंपऱ्यांचे भरावे कंडे. 


आठ गे मासी देवकी पुसे 

काय जे लेकी दुवाळे कसे? 
सपरूण दुवाळे जाले रे बाप्पा 
अणियाले चंदन घडियाले आटे. 





णव गे मासी देवकी पुसे 

काय जे लेकी दुवाळे कसे? 
णव मास जाले गे माते 
खोली सारवून सावध राव गे. 


धा गे मासी देवकी पुसे 

काय गे धनिणी बाळ कसे? 

बाळ नी खेळे पाळण्याशी 

जो बाळा जैया। श्री कृष्णा, गोकूळ नंदराया!” 


दुवाळ्यांचो संस्कार हो आर्याच्या सोळा संस्कारापैकीं पयलो 
संस्कार. ऋज्वेदांतय ताचो उल्लेख आसा. ताका 'पुंसवन* अशें म्हण्टात. 
पुंसवन म्हळ्यार गर्भ घल्ला असो विस्वास जातकच चलो भुरणो जावंचो म्हण 
केल्ली देवांची होरावणी'. भारतांतल्या जायत्या वाठारांतल्या, रवासकरून 
उत्तरेकडच्या Pate चलो भुरणोच जावंचो असो आंवडो आसता. जोंयांतय 
फुलां माळपाच्या विधी वेळार गुरवारणी म्हऱ्यांत मुरवेलपणान चलो भुरणोच 
बसयतात, तांतल्यानय चलो 'जावंचो असोच आंवडो व्यक्त जाता. 


गोंयांत गावडी जमातीमदीं ह्या फुलां माळपाच्या वा दुवाळाच्या 
संस्काराची मुळाक चाल नाशिल्ली म्हणपाचें कळटा. मात आज एकाद्र्या, 
दुसऱ्या घरांत ही प्रथा रिजिल्ली दिसता. कोळी, वारली, कातोडी, म्हार, मांग 
ह्या देशांत हेवटेन daca विस्कटून पडिल्या जातींतय ही चाल नाशिल्लयाची 
माहिती मेळटा. 


ज्या जमातींनी दुवाळ्यांचो संस्कार स्वतंत्ररितीन करपाची चाल ना 
तांगेर लग्न प्रसंगारच अशेतरेचीं जितां जावपाची चाल आसा. ह्या जितांक 
“ढवळे” अशें म्हण्टात. गोंयांतय अशेतरेचे 'ढवळे' वा 'घवळां' लग्नप्रसंगार 
गायतल्याची माहिती मेळटा. 


दुवाळ्यांच्या संस्कारा उपरांतचो संस्कार म्हणजे भुरण्यांचें नांव 
दवरपाचो वा “पाळण्यांत घालपाचो संस्कार”, हाका 'बारसो' अशेंय 
म्हण्टात. पूण हे आदीं पांचव्या वा सव्या दिसा आनीक एक म्हत्वाचो विधी 
जाता, जाका 'सटी' वा “Act पुजन” अशेंय म्हण्टात. ह्या विधीचें स्वरूप 
अभ्यासल्यार हो विधी मुळाक अनार्याचें वैशिश्ट म्हण मुखार येता आसलो 

तरी कांय गांवांनी भटां-बामणांच्याय घरांनी तो करतल्याची माहिती मेळटा. 


'सटी' ही बाळसंरक्षक देवता, पूण ती खूब कोपीश्ट आसता असो 
समज आसा. तिची वेवस्थीत सेवा जाल्यार ती भुरज्यांचें बरें करता 
नाजाल्यार ताका मारून वडयता असोय समज तिचेविशीं आसा. ती 
भुरज्याच्या जल्माच्या सव्या राती घरांत येता असो समज आशिल्लयान गोंयांत 
सरसकट सगल्या जाती-जमातींगेर तिची प॒जा सवे राती करतात तर 
जोंयाभायल्या कांय वाठारांत, कांय जमातीजेर ती “पांचव्या” राती येता अशें 
मानून ते दिसा तिका पुजतात. 


wed दिसा तिनिकात्रीच्या वेळार एक नाल्ल-पड व्हरून बाळ- 
बाळंतिणीचे कुडीत पाटार पुजेक लायतात. पडिच्या नाल्लाचेर एक दोणो 
उमथो घालून ताका काजळान नाक-दोळे-तोंड बी करतात. पिटकोळीच्या 
फुलांची ताका माळ घालतात. वडे-रिवचडी रांदून ताचो नेवेद्य दारवयतात. 
रातभर झांज वाजोवन जागरण करतात, जांवभर जेवण घालतात. सटयेक 
नुस्त्या-मांसाचोय नेवेद्य दारवयतात. सटी पुजपारवातीर कांयकडेन नाल्लाच्या 
बदला एक गुळगुळीत फातोरय घेतात. सटयेपुजेक लायिल्ली नाल्ल-पड 
दुसऱ्या दिसा तैजीणीन कोणाक जाग-जूग करनासतना घेवन वचपाची 
आसता. 

जाल्लें जाल्लें भुरगे जर wed दिसाच मरूंक लागलें तर तांगेर सटी 
पुजपाचेंच बंद करून ते दिसा.वानांत (भांत काडपाच्या) फांतोर दवरपाची 
चाल आसा. सटी ही मुळची मातृदेवता आनी तिचें मूळ पाशाणायुयांकडेन 
आसा म्हणपाचें तिचो फातराकडलो संबंद सुचीत करता 


महाराष्ट्रांत सव्या वा पांच्रव्या दिसा घरांत सटयेची पुजा करून उपरांल, 
बाळ-बाळंतीण भोवंक लागली तशी बरीशी वेळ पळोवन गांवाभायर 
आशिल्या सटयेच्या झाडाकडेन वा सटयेच्या जाऱ्यार वचून पुजा करपाची 
चाल आसा. ह्या वेळार सटयेक रिवचडेच्या नेवेदया वांगडा एक धाकटुलें 
पाळणें करुन ओंपपाची चाल आसा. Mada सटयेक पाळणें ऑंपपाची 
चाल दिसता. जायते फावट भुरज्याक जाल्ले दुयेंस निवारण करपाची आंगवण 
poaa तें ऑपिल्लें आसता. दिवचले तालुक्यांतल्या वांयगणें गांवचो हांगा 
मुजरत उल्लेख करूंक जाय. हांगा सटयेच्या जार्‍्यावेल्या काजऱ्याच्या 
झाडाक गांवचे लोक भावार्थान कोंडयाच्या वेळांचीं केल्ली पाळणीं बांदतात 

बाळंतपणा उपरांतचे धा दीस गोंयांत सुयेराचे मानतात. धा दीस मेरेन 
वैजीणीशिवाय बाळ-बाळंतिणीक दुसऱ्या कोंणेय आपडूंक जायना, आपुडल्यार 
न्हावंचें पडटा. गोंयाभायरय अशी चाल आसा. मात भश्टाच्या दिसांमदीं 
फरक आसता. इकराव्या दिसा बाळ-बाळंतिणीक 'मडवळण' न्हाणोवन 
भितर gza. तांकां न्हाणोवपारवातीर वेगळी 'न्हाणी' केल्ली आसता. 
न्हाणाचें उदक एका फोणकुलांत एकठांय करतात. फोणकूल वयल्यान 
धांपतात. न्हाणाचें उदक ARMS पडूंक जायना असो समज आसा. कांय 
आदिम जमातींत बाळ-बाळंतीणीक थारावीक दीस मेरेन वेगळी रवोप बांदून 
दवरतात. 


बारश्या दिसा पांच सवायशिणी बाळंटीक घेवन बांयचेर वतात. थंय 
पांच धान्यां एकठांय करून तिका पांच पुंज्यो घालूंक लायतात. तांचेर 
हळदीच्या वस्त्राचे कुडके दवरूंक लायतात. उपरांत कोणाल्याय ल्हान 
भुरज्याक sigh घेवन बांयचें उदक काडून पांच झाडांक घालपाक लायतात. 
मागीर घरांत भितर येतकच तिची व्होंटी भरातात. ते उपरांत भुरज्याक 
पाळण्यांत घालपाच्या सुवाळो जाता. पूण भुरण्याआवीं “बाल” (एक 
वांटकुळी फातोर) न्हेसोवन पाळण्यांत घालतात. पाळण्यांत घालपाच्या 
विधीवेळार एके बाजून बाळंटीण जाल्यार दुसरे बाजून जिचीं सगळीं भुरण्यां 
fort आसात अशी सवाशीण उबी रावता. भुरण्याक तशेंच बाळाक पाळण्यांत 
दवरचे पयलीं पाळण्याच्या पोंदच्यान पांच फावट काडटात. पाळण्यांत 
न्हिदोवन भुरज्यांची आवय भुरज्याच्या कानांत ताचें नांव सांगून, पाळण्याक | 
कमर लावन तें धोलयता. मागीर जमिल्लयांक भुरण्याचें नांव सांगून साखर | 
वांट्टात. बारश्याक आजोळच्यान बरो गडगंज 'पोठुळो' (आंगली-तोंपरी 
आनी हेर वस्ती) हाडपाची चाल आसा. आदल्या काळार बारश्याक 
आयिल्लयांक 'आटवल' खावपाक दिवपाची प्रथा आशिल्ली, तशेंच बारश्याक 
आयिल्लया बायलांनी घरा परत वतना काजळ घालून वचपाचीय चाल 
आशिल्ली. . | 


टीप : 
१, मराठी स्त्री जीते : डॉ. शरद व्यवहारे, पृ. १0९ - 990. 


२. धर्म आणि लोकसाहित्य : दुर्गा भागवत, पृ. ८३ - ८४. 

२८. मरणासंबंदीत रित-रिवाज 


जल्माक आयिल्ल्या दर एका जिवाचो, एक ना एक दीस अंत जावप 
हो ह्या संवसाराचो नेमच जावन आसा. ह्या संवसाराच्या निर्मितीकडल्यान 
आजमेरेन हें जल्म-मरणाचें चक्र अरवंडपणान चलत आयलां. मनशान 
विज्ञानाच्या आदारान कितके तरी शोध लायले. आपली दर एका आंगान 
उदरगत सादली पूण हैं जल्म-मरणाचे कुवाडें मात ताच्यान सोडोवंक 
जालेंना. रास करून मरणाचें! जल्माचेर निर्बंध हाडपी कितकीं तरी 
उपकरणां आनी उपाय ताणें सोदून काडले, पूण मनीस जातीक वा 
संवसारांतल्या खंयच्याय जिवाक चिरंजीव करपाक मात तो आंजुनय 
असमर्थ थारला. 

ह्या संवसारांत जल्माक आयिल्लया दर एका सजिवाचो, ह्या 
संवसारात जपाची अमूकच असो काळ थारिल्लो आसता. बाल्लयावस्था, 
पौंगडावस्था, प्रौढावस्था आनी वृद्धावस्था अशो ह्या थारावीक काळांत 
जगपाच्यो ताचे जिणेच्यो चार अवस्था जावन आसात. पूण खूब थोडया 
Bara जिणेच्यो ह्यो चारय अवस्था पुराय करपाचें भाग्य फावो जाता. 
कितके जाण वृद्धावस्थेत पावंचे पयलींच हया संवसाराक अंतरतात, दुर्येस, 
अपघात आनी आपसांतल्या दुस्मानपणाक लागून एक-मेकांची केल्ली हत्या 
हीं मरणाचीं तीन मुखेल कारणां जावन आसात. संवसारांत अदृश्यरुपान 
वावुरपी दुश्ट वृत्तीच्या कांय शक्तींचे बाधेक लागूनय मरण येता असो समज 
एका काळार लोकांमदीं बरोच आशिल्लो. आजय अशें मानपी लोक मेळटात. 

मनशाच्या जल्माकडेन संबंदीत जशो विधी-रिती मेळटात. तेचपरीन 
vert व्यक्ती masa कितल्या तरी चाली-रितींक पाळो दिवपाचो 
आसता. कुडीचो विलो लावपाकडेन धरून 'बाराव्या' दिसा आनी उपरांत. 
'वर्सश्राद्ध' मेरेन sara चाली पालिल्लयो दिसतात. 

आदीम अवस्थेंत, जल्म-मरणाच्या चक्रा फाटल्यान अदृशक्तींचोच 
हात आसा ही भावना तिव्र आशिल्लयान आनी ते शक्‍तीचें गूढ तांकां उमजल्लें 
नाशिल्लयान, तांणी पाळो दिल्या चाली-रितींचें स्वरूप खुबच उग्र आशिल्ले. 
आज मनशाच्या मानसीक विकासावांगडा. ह्या चाली-रितींच्या स्वरुपाचीय 
उग्रताय कमी कमी जायत गेल्या, कितक्या तरी चाली-रितींचे मूळ रूप 
बदल्लां. आज शारांनी तर विजेच्या दाबाचेर मड्याचो विलो करपाक सुरवात 
जाल्या. अस्ती, अकरावो, बारावो, सोडपां, श्राध्द असल्या प्रकरणांक सोड- 
चीट दिवपाचीय नवी विचारसरणी शारांनी रिगल्या. 

ved व्यक्ती mapa ताच्या आप्त-संबंदितांनी आनी गांवच्यांनी 
येवन मड्याचो विलो करपारवातीर लागता तो आदार करपाची चाल गोंयच्या 
Maat आजूनय पळोवंक मेळटा. AS व्हरपारवातीर Ragas’ (किरवड, 
तिरवड) बांदप वा लाकडां करप हें काम गांवचे आपूण जावन करतात. “आज 
तुका जाल्यार फाल्यां म्हाका' ही भावना सजळ्यांम्दी पळोवंक मेळटा. 
कांयकडेन तर भाटकारान आपल्या मुंडकाराखवातीर लासपाक 'आंबो' 
(झाड) दिवपाची चाल आसा. मडें व्हरतकच घरांत-शेण-शिताडो घालप, 
मेल्लयाच्या घरच्यांक पेज व्हरून दिवप, बारा दीस मेरेन Agere घरांत 
(घरच्यांच्या सांगाताक) न्हिदप ह्यो गजाली शेजार-पाजाऱयांनी आयजय 
bea दिसतात. 

किरिस्तांव वा मुसलमान धर्माचे लोक AS पुरतात जाल्यार आज 
गोंयांत हिंदू धर्माचे लोक सर्रास मडें लासतात. पूण रावडी वा संबंदीत जाती- 
जमातींमदी एका काळार AS पुरपाची चाल आशिल्लयाची म्हायती मेळटा. 
आपले वस्तेकुशीक, आपल्या हक्काचे जमनींत AS पुरून ताचेर खुणेरवातीर 
फातोर दवरतल्याचें आनी उपरांत तो जागो राखून दवरतल्याचें सांगतात. 
गोंयांत भौतेक caret, भौशीक मसंड मेळना, हाचेफाटल्यान हेंच कारण 
आसा. 


गोंयांत वसाहत केल्ल्या सुमेरीयन लोकांमदीं एका काळार प्रेतां 
आपल्या देवाकुडींच पुरपाची चाल आशिल्लयाची माहिती 'जोमन्तकाची 
प्रतिमा' ह्या पुस्तकांत आस्पाविल्लया आपल्या एका लेखांत “श्री. अनंत 
रामकृष्ण GH’ हे दितात*. अशेतरेन देवाकुडींतच प्रेतां पुरतकच काळांतरान 
जेन्ना देवाकुडींतलो जागो भरतालो तेन्ना तीं प्रेतां उस्तून काडून तांचे अवशेश 

लासताले आनी परती नवीं प्रेतां त्या जाज्यारच पुरताले. हे प्रथेफाटल्यान 
आपल्या कुटुंबियांचो ते मेल्या उपरांतय सतत सहवास मेळचो होच उद्देश 
आसतालो. 

गोंयांत मेळपी गावडी वा संबंदीत जातीच्या 'जल्म्याच्या' वा 
मुळपुरसांच्या मठांचो (देवळांचो) अभ्यास केल्यान तांचेमदींय वयलेतरेची 
चाल आशिल्ली म्हणपाचें होलमता. तांच्या मठाच्या गर्भकु्डीत एकाच जाज्यार 
कितकेशेच बारीक मोठे फातर जमनीत पुरिल्ले खूबकडेन पळोवंक मेळटात. 
खास करून पोरन्या मठांनी असो देखाव दिसता. आपल्या मुळपुरसान तो 
“मठ” (मठी) बांदिल्ल, उपरांत मरतकच ताची आनी ताच्या उपरांतच्या 
पुर्वजाची स्थापना त्याच मठांत केली अशी माहिती त्या मठाचे वारसदार 
दितात. ह्या वारसदारांपैकी प्रत्येकान आज जरी वेज-वेगळीं घरां बांदल्यांत 
आसलीं तरी आजय तांकां आपल्या घरांनी वेगळो गणपती पुजपाचो निरोप 
ना अशे ते मानतात. तांचो गणपती त्या मठांतच पुजेक लायतात, तशेंच तांच्या 
दारांनी वेगळी 'तुळस' बांदनात. 

खुबकडेन अशा मठांमुरवार आंगणांत वा पावळेभायर जमनींत कांय 
‘way’ पुरिल्ले मेळटात. ह्या फातरांक देव” मानून तांकां पांय बी लागूंक 
दिनात. ह्या देवांचो सोद घेतना समजता, की तेवूय तांची पूर्वजांची कुरू. 
अपघाती वा वायट मरणान मेल्लयांक, तशेंच भश्टांत Agate घराभितर 
घेवंक जायना, तांकां पावळेभायरच दवरूंक जाय असो समज आशिल्ल्यान 
तशेतरेन मेल्लयांक पावळेभायरच पुरिल्ले आनी ad यादस्तीक वा कुरू 
म्हणून त्या जाग्यार फातर दवरिल्ले. कालांतरान हेर पुर्वजांवांगडा त्या 
फातरांकय देवरूप फावो जालें. अशेतरेन स्थापन केल्ल्या देवांमवी 
'म्हालरवेत्री' 'म्हाल वारणत' बी मुखेलपणान मेळटात. 

शरीर नश्वर आसता पूण आत्मो अमर आसता. तो evra मरना 
अशा समजांतल्यान AKAM मनशाच्या आत्म्याक हेर भुतावळ आनी नष्ट्या 
कलमांच्या मेळ्यांतल्यान सोडून हाडून आपल्या घरांत देवाकुडींत दवरपाची 
चाल गोंयांत तशेंच गोंयाभायरय भोतेक सगळ्याच जाती-जमार्तींनी 
आशिल्लयाचें पळोवंक मेळटा. गोंयांत हे चालीक 'सोडपां' म्हण्टात. मेल्लया 
मनशाच्या आत्म्याकडेन उलोवणीं करून ताका ‘SAR’ म्हणजे एका तांब्या 
पयशार 'बांदून' etsea. सोडपांची पद्धत जशी अवेदीक संस्कृतीमदी आसा 

तशी ती वैदीक संस्कृतीमदींय आसा. मात अवैदीक पद्धतींत *सोडपां' 
करतना कोंबे कापपासारके तामस प्रकार करतात, जाल्यार वैवीक पद्धतीची 
'सपिंडी' करतना सगळ्यो सात्वीकच कृती करतात. 

दामाची पद्धत पळयल्यार आदले देवाकुडींत प्रेतां पुरपाचे चालीचें तें 
बदलिल्लें रूप म्हणपाचें होलमता. आदली देवाकुडींत प्रेतां पुरपाची चाल ती 
आयची दामाची चाल, हे मदलें प्रवास वाटेर आनी एक अवस्था आशिल्ली आनी 
ती म्हणजे तांब्याच्या पयशाच्या SPAR एक ल्हान WIA आपल्या मेल्लया 
दर कुटुंबियाच्या नांवान देवाकुडींत सांबाळून दवरपाची (पुरप ना). पाशाण 
युजाकडेन संबंद सांगपी हे चालीची गवाय आज गोंयच्या कितक्यातरी 
जांवांनी पळोवंक मेळटा. खास करून सांगें, केपें, काणकोण ह्या 
तालुक्यांनी ती मुरवेलपणान पळोवंक मेळटा. कांय घराण्यांच्या मूळ घरांची 
बांदावळ जरी आज मोडून गेल्या आसली तरी राखून दवरिल्लया उक्त्या 
घरवयांच्या जार्‍्यांनी आजूनय तांचे 'जल्मी' सांबाळून दवरिल्ले आसात. 

सामकें agia वा तीन म्हयने पुराय जावंचे आदीं जर Wepre भुरगें 
मरत तर ताका लासनात, ताका घराचे भितोडेंत (पावळे भितर) पुरतात. 
ही चाल आजय यांवांनी दिश्टी पडटा. ही चाल म्हणजे एका HOR मरतकच 
आपल्या घरांत पुरपाचे चालीचें अवशेश रूप जावन आसा. भुरज्याची वारय 
घराचे भितोडेंत पुरपाची चाल आसा. ही वार एका गाडऱ्यांत घालून वयर 
एक नाल्ली उमथी घालतात. वयर WRATH एक फातोर दवरतात. त्या 
फातराकय कोणाचो पांय बी लागूंक जायना अशें मानतात. 

भारतांत एका BOR ल्हान भुरज्याचें AS गाडण्यांत घालून पुरपाची 
वाल आशिल्लयाची म्हायती मेळटा. जे स्थितींत आवयच्या पोटांत भुरगें 
गर्भावस्थेत आसतना आसता तेच तरेन मरतकच ताका दवरप हीच हे 
फाटली भावना आसता. सिंधू संस्कृतीच्या उत्खननांत जे अवशेश मेळूळे 
त्या अवशेशांतय Alera अस्थिंनी भरिल्ले मातयेचे कांय जाडे मेळूळे. ह्या 
जाडय्यांचेर AR चित्र fake आसून त्या मोराच्या पोटांत मेल्ले 
अवस्थेंतल्या मनशाचें एक चित्र दाखयिल्लें आसार. 

एका गाड्यांत भुरज्याचें AS दवरून ताच्या तोंडार दुसरो गाडगो 
SAA दवरपाचीय चाल भारतांत एका काळार आशिल्लयाची म्हायती मेळटा. 
महाराष्ट्रांत दामयाबाद, चांडोळी, नेवासे, इनामणांव ह्या वाठारांत केल्ल्या 

उत्खननांत घरांत पुरिल्ले अशेतरेचे जायते गाडगे मेळळ्यात*. 

क्रिस्ता आदल्या सातव्या वा आठव्या शतमाना आदी दक्षीण भारतांत 
जातूंत महाराष्ट्राचोय आस्पाव आसा, मनीस मरतकच (जाण्टो वा नेण्टो) 
ताका आपल्या राबित्याच्या घरांतच परपाची चाल आशिल्लयाची म्हायती 
मेळटा. त्या वेळार हें काम घरचेच लोक करताले. Wa पयलीं AÈ कांय 
काळमेरेन उक्ताडार दवरताले. फ्रान्स, जर्मनी, इराक हांगाच्या घोलींनीय 
ह्या चालीच्यो कुरवो मेळटात'. 


मुखार जेन्ना AS घराभायर वा मसण्णेंत पुरपाची चाल सुरू जाली, 
तेन्नाच्यान गांवच्यांचो वा हेर लोकांचो आदार घेवंक सुरवात जाली अशीय 
म्हायती मेळटा. ह्याच काळार मड्याचो विलो करपारवातीर ज्या ज्या 
गजालींची गरज लागता. ताची जबाबदारी ग्रामवेवस्थेतल्या दर एके 
व्यक्तीचेर (जाती प्रमुरव) वांटून घाल्ली दिसता. देरवीक : जाडो हाडपाचें, 
काम कुमाराचे, धवाटे हाडपाचें काम मडवळाचें, लाकडां करपाचें काम **** 
बी. 

दक्षीण भारतांत म्हळ्यार आंध्रप्रदेश, तामीळनाडु, कर्नाटक, केरळ 
ह्या प्रदेशांनी क्रिस्ता आदल्या सुमार 9000 वर्सा आदीं AS एका व्हडल्या 
बंद घरांत पुरपाची चाल आशिल्ली. ह्या घराची वा 'थड्याची' चोंय वटेन वणत 
काडून वयर धांपताले आनी कुशीक एक बुराक दवरताले. ह्या बुराकांतल्यान 
as भितर दवरून तातूंत संवसारपयोणी अशो जायत्यो वस्ती आयदनां 
दवरून उपरांत तो बुराक सांसणाचो बंद करताले*. इजिप्तांत मेळपी “ममी' 
हो हांतलोच एक प्रकार. 

हालींच्या काळामेरेन साघु-संतांनी जिवी समाधी घेवपाची चाल 
आशिल्ली. वयले तरेचीं ast उबारून ते त्या थड्यांनी बसून स्वताक बंदिस्त 
करून घेताले आनी त्या बंद वण्टीभितरच आपलो प्राण सोडटाले. 

as लाशिल्लया वा पुरिल्ल्या जाग्यार as (धुपें, थडगे) बांदपाची चाल 
आसा. हिंदू धर्मात cach मेल्यार ताच्या थड्याची आकृती एकाद्रे घुमटे 
सारकी करतात. सवायशीण बायल मेल्यार 'तुळस' बांदतात. बायलमनशेचें 
थडें बांदतना तिच्या घोवाच्या सांगाताच तिका जाणो fest दिसता. 


थड्यांकडेन आज आमी मेल्लयाचें एक यादस्तीक म्हण पळयतात आनी 

तेच भावनेन तें बांदतात. मुळाक हे प्रथेच्याफाटल्यान मेल्लया मनशाक मरणा 
उपरांतय रावपारवातीर आसोर (त्या घरांतच ताचें वास्तव मर्यादीत उरतालें 
असो समजय आसा.) आसचो होच उद्देश आसतालो. 

मडें पुरतना फोंडांत संवसारपयोगी अशो जायत्यो वस्ती पुरपाची चाल 
आशिल्लयाची म्हायती मेळटा. मेल्लयाच्या मृत अवस्थेंतल्या संवसारारवातीर 
त्यो वस्ती आसतात असो समज आसा. राजस्थानांतल्या र्वलिबणस्थानांत 
केल्ल्या उत्खननांत एका pisia MALE वयर मातयेचे गाडगे-बुडकुले आनी . 
हेर सामान मेळिल्लयाची म्हायती मेळटा. इजिप्तांतल्या 'ममी' नीय म्हणजे 
राजघराण्यांतरली प्रेतां सांबाळून दवरपाच्या थड्यांनीय धान्य आनी हेर 
संवसारपयोगी वस्ती दवरपाची चाल आशिल्ली. 

मडें पुरपाची चाल आज लागीं लागीं सगळ्याच हिंदू धर्मीय जाती- 
जमातींमदीं बंद पडल्या आनी लासपाची चाल सुरू जाल्या. SPR लासपाची 
चाल आसा ते लोक बाराव्याच्या दिसा वा अकराव्या दिसा भटाक दिवली, 
तोप, कळसो, तांबयो, शेंदरी, जोती, कोयती, कुराड तशेंच मेल्लयाच्या 
वापरांतलीं हत्यारां, हे सारक्यो वस्ती दान दितात. मेल्लयाचे फुडले जिणेची 
ती तयारी आसता अशें ते मानतात. ही चाल म्हणजे फोंडांत वस्ती पुरपाचे 
चालीचें सुदारीत रूप जावन आसा. 

कातकरी वा वारली जमातींत एकाद्रो मनीस मरतकच जर ताचे 
आप्त-संबंदी लागी नासत तर ताचें HS तशेंच पुरतात आनी उपरांत सगळे 
एकठांय जातकच तें उस्तून काडून विधीयुक्त लासतात. हे जमातींत एकाद्री 
व्यक्ती मरतकच रावतें घर सोडून दुसरेकडेन नवें घर बांदून रावपाची चाल 
आसा. मरतना Aged eed घरार आसल्यार ते दृश्टीची जितली 
रवरसाण आसता तितले दीसमेरेन, देरवीक : पंदरा दीस, एक म्हयनो, तीन 
म्हयने, पांच म्हयने, एक वर्स, तीन वर्सा बी wad घर सोडून दुसरेकडेन 
रावपाची चाल आज गोंयांत आसा. घरांतली एकाद्री व्यक्ती मरतकच आपलें 
रावतें घर सोडून घरांतल्या बाकीच्या लोकांनी दुसरेकडेन घर बांदून रावपाचे 
मुळचे चालीचें तें पर्यायी रूप अशेंच दिसता. 

अदृश्य शक्तीचे बाधेक लागून मनशाक मरण येता, ही अदृश्य शक्त 
_तो मनीस मेल्या उपरांतय कांय काळमेरेन ताच्या घरांत वावुरता (तीन वा 
अकरा), ताच्या घरच्यांचेरय ती शक्त थोडो भोव असर करून रावता असो 

समज आदिम विचार-अवस्थेंत जगपी लोकांमदीं रवरपणान आसा. देखून 
ते थारावीक दिसांमेरेन मेल्लयाच्या घरच्यांक आपुडनात वा तांगेर रवायना- 
जेवनात. VE) वेळ आपुडपाचो प्रसंग आयल्ल्यारय आपल्या घरांत न्हावन 
भितरं सरतात, ना तर फाटल्या दारान भितर येतात. गोंयांत भौतेक 
सगल्याच जातींनी अकरा दिसमेरेन “सुतक' पाळपाची चाल आसा. ह्या | 
BOR दुसऱ्या घराण्यांतले लोक तांगेर जेवप-रवावप वा तांकां आपूडप 
निशिद्ध मानतात. 


9.— गोमन्तकाची प्रतिमा - खंड - १ : संकलन बा. द. सातोस्कार, पृ. ५३. 

२. — लज्जागौरी : रा. चिं. ढेरे, पृ. १0८. 

३.  लाञ्जाणौरी : रा. चिं. ढेरे, पृ. १0६. 

x. — Aspects of Indian History & Archaeology by H. D. Sankalia — Edt. 
S. P. Gupta & S. Ramchandran, Pg. 325 to 327. 

9, Inbid. 

२९. आदिम अवस्थेंत बायलेचें स्थान 


“बायल (बायल तत्व) आनी 'दादलो” (दादलो तत्व) ह्या दोगांयच्याय 
समागमांतल्यान वा एकवटांतल्यान ह्या संवसाराची उत्पत्ती जाल्या. 
. प्रजोत्पादनाच्या कार्यांत दोगांयचोय समान सहभाग आसा. एकाच्या 
आदाराशिवाय दुसरो संतती निर्माण करपाच्या कार्यात असमर्थ थारता. ह्याच 
सत्याचो आदार धरलो जाल्यार संवसारांत Wide, समाजाकडल्यान 
दोगांकय समान वागणूक मेळूंक जाय,समान हक वा सवलती मेळूंक जाय, 
पूण आज प्रत्यक्षांत अशें समाजांत घडिल्लें दिसना. उलट बायलेक 
दादल्यापरस उणाक लेखून वागणूक दिल्ली दिसता. तिचेर नीत्य अत्याचार- 
अन्याय केल्लो दिसता. चली-भुरगें जल्माक येवप म्हणजे कितें तरी व्हडले 
अरीश्ट येवप अशें मानपी आजय संवसारांत लोक आसात आनी तिका 
मारपारवातीर वेग-वेगळ्यो पद्धती तांणी आपणायिल्लयो दिसतात. भारतांत 
केरळ हांगाच्या कांय आदिवासी भागांत, नाका आशिल्ले चलयेक मारपारवातीर 
आवय तिका विचीत्र चीक चाटयता. सात वरांमदीं ती मेली म्हण्टकच आवय 
- बापूय तिका एक फोंड खणून पुरतात. कांय जाण एका पाटल्यांत चलयेक 
दवरून तो पयस रानांत व्हरून सोडटात्त. राजस्थानांत एका घंगाळात दूद 
भरतात आनी तातूंत चलयेक बुडोवन मारतात. ताका 'दुधपिती त्योहार” 
म्हण्टात. 


बायलांक आपल्याचेर जावपी ह्या अत्याचाराची-अन्यायाची जाणीव 
आज जावंक लागल्या, देखूनच आज त्यो मुखार सरून आपल्या 
हक्कारवातीर आनी अस्तित्वारवातीर झगडूंक लागल्यात. हाचोय परिणाम 
म्हण सस्त्री-मुक्ती' संघटणां समाजांत घडूंक पावल्यांत. कांय दादल्यांनीय 
तांकां ह्या कार्यात उस्फुर्तपणान तेंको दिला आनी दीत आसात. 


ह्या सरल्यांचो परिणाम्र म्हण आयज सरकारी-कागदपत्री पातळेचेर 


9५2 were: 


लोकबिंब 





बायलांक दादल्यांचे बरोबरीन समान हक्क ‘eau’ जाला, मात पुर्विल्लया 
चित्रांत आजय म्हणपा इतको फरक पडिल्लो दिसना. आजय तिचें शोंशण जाल्ले 
दिसता. गांवजिरी जीण जगपी बायलेच्या वाट्यांक हे भोगस्ताळे चड येतात 
आसले तरी शारी जीण जगपी बायल मनीस ह्या व्यथांतल्यान पुराय मुक्‍त 
जाल्या अशें म्हणपय शक्य जावंचेना. 


बायल मनशेची ही स्थिती सदांच अशीच आशिल्ली काय fed? ह्या 
प्रश्‍नांची सारकी जाप सोदतलो जाल्यार was wiel वचून भारतीय 
संस्कृतीच्या इतिहासाची पानां उणड़चीं पडटलीं. भारतीय संस्कृतीच्या 
आदिम अवस्थेंत तिचो जाणो खंय आशिल्लो? तिचे अधिकार कितें आशिल्ले? 
ह्या प्रश्‍नांची जाप पयलीं सोदपाचो यत्न करचो पडटलो. 


आयचो भारतीय समाज हो 'वैदीक' आनी “अवैदीक' ह्या मुखेल दोन 
संस्कृतींच्या समन्वयांतल्यान घडिल्लो आसा. वैदीक संस्कृती ही 'आर्य' 
लोकांची जाल्यार अवैदीक संस्कृती 'अनार्य' लोकांची. हांतली अनार्य वा 
अवैदीक संस्कृती ही मुळावी अशें भारतीय वसणुकेचो इतिहास अभ्यासल्यार 
होलमता. 


आर्य हे मुळचे पशुपालक. जनावरां पोसून तांच्या आदारार आपलें 
पोट चलोवपी, जाल्यार अनार्य हे कृषीजिवी, जमीन कोसून शेत रोवपी आनी 
ताच्या उत्पनाचेर आपलें पोट भरपी. आर्यांची संस्कृती पुरूषप्रधान जाल्यार 
अनार्यांची मातृप्रधान. 

मातृप्रधान संस्कृतींत बायल ही कुटुंबाची मुरवेल आसता. कुटुंबाच्यो 
गरजो, समाजविशींची कर्तव्यां, ह्या सरल्यांचे नियमन तिचेच कडल्यान 
जाता. हांगा दादल्याची भुमिका फकत एक 'begetter’ वा संतती जल्माक 
घालपारवातीर एक निमित्य इतलीच आसता. लग्न जाल्या उपरांत 
दादल्याक आपलें आवयलें घर सोडून बायलेच्या घरा येवन Bad पडटा. पूण 
तिच्या संपत्तीची कसलोच मालकी हक्क ताका नासता. जल्माक आयिल्ले, 
संततीकय बायलेच्या वा बायलेच्या कुळाच्या नांवान वळरवतात. मात 
आपल्या भयणीच्या संपत्तीची आनी भुरज्यांची देखरेख करपाची जबाबदारी 
ताचेर उरता. 

एका काळार भारतांत आपलें वर्चस्व गाजयल्लया मातृसत्ताक 
कुटुंबवेवस्थेच्यो कुरवो आयज आसामांतल्या “जारो' आनी “सवासी' तशेंच 
केरळांतल्या 'मयुवन', ‘Hears’ आनी “नायर” बी जमातींत पळोवंक 
मेळटात. खासी जमातींत 'From the Woman Sprang the Clan’ अशा 
अर्थाची एक म्हण Acc’. ही म्हण ते जमातींत बायलांक आशिल्ल्या 
स्थानाविंशीं सांगताच, तेचबरोबर आदिम अवस्थेंत बायलमनशेचो जागो 
कितको म्हत्वपुर्ण आशिल्लो aa उगड करता. 


शेती-परंपरेचे सामके मुळावे अवस्थेंत Nard काम बायलमनीसच 
पळयताली. दादलो शिकारेखवातीर भायर सरून वतालो तेन्ना भुरज्यांक 
सांबाळून आपले वस्तेकुर्शीचें ती शेत रोयताली. बर्नेल, गाईल्स, ब्रिफो ह्या 
विद्वानांनी शेताचो सोद बायलेनच लायलो अशे सिद्धांत मांडल्यातः. दादलो 
ह्या क्षेत्रांत उत्तर काळांत देवलो, मात ह्या AGRA बायलेचें स्थान मानाचेंच 
आशिल्लें. बायलेचे जननशक्तीक त्या वेळारय दादलो मानतालो. तिच्या 
'माता' ह्या रुपाविशीं एक भंय मिश्रीत आदर ताच्या काळजांत आशिल्लो 
देखून त्या वेळार शेतासंबंदीत सगळ्यो यातुक्रिया, विधी-्रतां बायलेच्या 
हातांतल्यान जातालीं. 

संवसारांत ज॑य जय शेती-परंपरेचो उदेव जालो थंय थंय मातृसत्ताक 
कुटुंब पद्धतीन आपलीं पाळां-मुळां रोयलीं. इजिप्तांतल्या नाईल ब्हंयेच्या 
खोऱ्यांत तशेंच मध्य आशियांतल्या सुपीक प्रदेशांतय एका काळार मातृप्रधान 
संस्कृती नंदताली म्हणपाचे पुरावे मेळटात. 


हे मातृप्रधान संस्कृतींतच “बायल देवतांची” वा 'मातृदेवतांची” स्थापना 
जावन तांकां म्हत्व प्राप्त जालें. भारतांत वैदीक आर्य येवंचे पयलीं स्त्री 
देवतांचो संप्रदाय Scares आयिल्लो अशें मानपाक आज पुरावे मेळटात. मध्य 
आशियांतल्या प्रदेशाक एका काळार स्त्री देवतांचे आदिस्थळ मानताले. सिंधु 
संस्कृतीच्या उत्वननांतय प्राचीन स्त्रीदेवतांचें रवूबच म्हत्व दारवोवपी 
अवशेश मेळळयात. भारतांतलो “शक्‍ती” संप्रदाय आनी मध्य आशियांतलो 
‘ad?’ संप्रदाय हातूंत बरेंच सारकेंपण आसा*. 


मातृप्रधान संस्कृतींत वा देवी संप्रवायांत दादल्यांक आशिल्ल्या 
मर्यादीत स्थानाविशीं फुडल्यो चाली-रिती उलयतातः 

'थिबीस' हांगा “डायोनिस* देवतेच्या गर्भकुडींत दादल्यांक वचपाक 
बंदी आशिल्ली. जर कोणेंय थंय चोरून लेगीत वचपाचो यत्न केल्यार आनी 
तो सांपडल्यार ताका मरणाची ख्यास्त मेळटाली. ग्रीक देशांत तर प्राचीन 
काळार स्त्री-पुरयतांचीच सत्ता चलतल्याची म्हायती मेळटा. डेल्फी आनी 
डोडोना हांगाच्या मंदिरांतल्या पुजारणीची सत्ता प्रसिद्ध आसा. डिमिटर 
देवतेच्या पुजारणीकय खूब मान आशिल्लो. बॉबिलोनिया, असिरिया आनी 
इजिप्त ह्या देशांनीय एका काळार मातृसत्ताक कुटुंबवेवस्था अस्तित्वांत 
-आशिल्ली आनी थंय बायल-पुरयतांक म्हत्वाचें स्थान आशिल्लें. इजिप्तांत तर 
स्वता राणीच पुजारीण आशिल्ली. पुरूषप्रधान संस्कृतीच्या चीन राष्ट्रांतय 
एका काळार 'ताओ' संप्रदायांत मंत्र-तंत्रात्मक साधना बायलेकडेनच 
आसताली. भारतांतय एका काळार बायलेक खूब म्हत्वाचें स्थान आशिल्ले 
हाची सत्यताय सांस्कृतिक अवशेशांच्या अभ्यासावेल्यान येता, कर्नाटक, 
आंध्र, तामिळनाडू ह्या वाठारांत “Ma भयणींचें' (देवींचे) महात्म्य लोक 
आजय मानतना दिसतात. “पोलेरम्मा', 'अंकम्मा', 'मरिजम्मा', 'हुलजम्मा', 
Trea, ‘agen’ आनी 'मंथम्मा' हीं adi नांवा. कांय वेळार 
वाठारांप्रमाण हीं नांवां बदलिल्लीं दिसतात. नेलूर जिल्ह्यातल्या कांडुकूरू 
तालुक्यांत, 'पोलेरम्मा', 'अंकम्मा', 'मुथ्यालम्मा', 'दिल्लीपोलासी', 
'बंगारम्मा', 'मंथम्मा' आनी 'रेणुका' अशीं तांची नांवा मेळटात. “WE राजु' 
हो तांचो एकटोच भाव. ताचें नांव मात सणळेकडेन एकूच मेळटा", एका 
काळार लोकमानसाचेर ह्या भयणींचो रवूबच Alot प्रभाव आशिल्लो. गोंयांत 
तर असो एकूय गांव मेळचोना जंय स्त्री देवतेचें महात्म्य ना. सातेरी, भुमिका, 
कालिका, शितलादेवी, काळंबा, म्हमारी, लयराय, शांतादुर्गा, भवानी अशा 
खंयच्या ना खंयच्या नांवान वा रूपान स्त्री देवतेक पुजिल्ली मेळटा. गोंयांतय 
“सात भयर्णीचो' म्हयमा मानतात. लयराय, मोरजाय, केळबाय, म्हामाय, 
मिराबाय, म्हाळसा आदादिपा हीं तांची नांवां. खवेतलो वा रवेतोबा हो तांचो 
भाव. 

उत्तर काळांत जेन्ना पुरूषप्रधान संस्कृतीन मातृप्रधान संस्कृतीचो 
जागो घेतलो त्या वेळार ced ced स्त्री देवतांचे म्हत्व उणें जावन पुरूशदेवांक 
म्हत्व आयलें आनी बायलांकडले धर्मविधीचे सगळे अधिकार दादल्यांकडेन 
वचून बायलेक उणाक दजचिं स्थान मेळत रावलें. पुरूषप्रधान संस्कृतीन 

उपरांत कितक्या तरी अमानूश चालींवरवीं मातृसत्ताक पद्धतीचें म्हत्व नश्ट 
करपाचो यत्न केलो. बालविवाहाची चाल, एका परस .चड बायलांची चाल 
(बहुपत्नीकत्व),सतीची चाल, बोडकेची चाल बी प्रथांवरवीं बायलांक पिडणूक 
दिवन दादल्यांनी आपलें वर्चस्व प्रस्थापीत केलें. पूण हजारांनी वर्सा 
वाव्रिल्ल्या मातृप्रधान संस्कृतीची पाळां-मुळां इतकीं खोल गेल्लीं आशिल्ली 
की तीं पुराय हुमटावन वडोवप पुरूषप्रधान संस्कृतीक शक्‍य जालेंना 
देखूनच आज कृषीप्रधान समाजांत बायल दैवतांची उपासना मुखेलपणान 
केल्ली पळोवंक मेळटा. 

उत्तर काळांत पुरूषप्रधान संस्कृतीन जरी मातृप्रधान संस्कृतीचो 
जागो घेतलो तरी तें घेवपय सोपेंपणान जालेंना, ताका शेकड्यांनी वर्सांचो 
काळ लागलो. पुरूषप्रधान संस्कृती ते मातृप्रधान संस्कृती हो बदल घडटना 
मदल्या काळार दादल्याक “बायल जावनच' बायलेच्या क्षेत्रांत पावल घालचें 
पडलें, त्या शिवाय ताका प्रवेश वर्ज जालो. सुरवातेच्या काळार तो खऱ्यांनीच 
बायल जावन, म्हणजे आपल्या पौरूशाचें स्वच्चीकरण करूनच ह्या क्षेत्रांत 
आयलो. देखीक : एशिया मायनर हांगाच्या 'सिबिल' देवतेचे पुजारी 
जावपारवातीर दादले खऱ्यांनीच आपलें पौरूश त्यागून घेताले. आपल्या 
पुरूशत्वाचो त्याग करून बायलेचो भेस घेतिल्ले ते उपासक 'जॅलोई' ह्या 
नांवान प्रसिद्ध आसात. 


कांय काळा उपरांत रवच्चिकरणाचे प्रथेंत थोडी सदळसाण आयली 
आनी पुजारी वा भगत दादले आपल्या इंद्रियाचें विच्छेदन करनासतना फकत 
बायलेसारको भेसच करूंक लागले. बायलेसारके केंस वाडोवंक लाजले, 
तिचेसारकी कापड-चोळी eyo लागले, कांकणां घालून कुकूम-फुलां 
माळूक लागले. माहुरूतुळजापूर (महाराष्ट्र) हांगाचो देवी भक्त 'भुत्या' वा 
म्हाउम्मेचो (मरीआई) उपासक (हाका महाराष्ट्रांत ‘Wa’ म्हण 
वळखतात) बी आजय बायलेचो भेस घेवन भोंवतना दिसतात. कर्नाटक- 
महाराष्ट्र हांगाचे 'यल्लमा' देवीचे 'जोगते' हेवूय बायलेचो भेस घेलिल्ले, बळ्यां 
वा जल्मताच नपुंसक आशिल्ल्यान यल्लमा देवीच्या कार्याक स्वताक ओंपून 
घेतिल्ले देवीभक्त. केरळांत ह्या संबंदान एक म्हत्वाचो उत्सव पळोवंक 
मेळटा. हांगाच्या कोटकुलनाश ह्या गांवांत वर्सांतल्यान एके थारावीक राती, 





देवीच्या रथामरवार जायते दादले बायलेचो भेस घेवन 'चमनविल्लक' नांवाचो 
एक खवास उत्सवी-दीप हातांत घेवन नाचतात. sata फळप्राप्तीरवातीर 
असो नाच नाचपाची हांाचे दादले आंगवणच करतात. 


बायल देवतेच्या दरबारांत दादल्यान बायलेचे भेस घेवनच एका 
काळार प्रवेश केला. हे प्रथेच्यो कुरवो जोंयांतय मेळटात. Ws गांवच्या 
चंद्रेश्वराच्या देवळांत, नवरात्रांतल्या waa राती घडो-अवेडें गांवच्या 
सातेरीच्या (शांतादुर्गा) भगतान कापड न्हेसून आनी पांयांत GPRM बांदून 
नाचपाची चाल हालींच्या काळामेरेन आशिल्लयाची म्हायती मेळटा 
शिरणांवच्या लयरायीचो “मोड” जात्रेदिसा करतलो भेस बायलेसारकोच 
आसता. सत्तरींतल्या खुबशा वाठारांत शिगम्याकडेन दादले बायलेचो भेस 
घेवन 'करोल्यो' जावन सांतेरीचो कळस माथ्यार घेवन भोंवतात. हिंदुंच्या 
'शिणमो' आनी किरिस्तावांच्या 'इंत्रुज' ह्या परबांक दादल्यांनी बायलेचो भेस 
घेवन नाचपाची चाल दिसता. हो भाग 'फकाणांचो' म्हण मानता आसले तरी 
तातूंत वयलेच सत्य दडिल्लें आसा. गोंयांत मेळपी कांय लोककाणयांनी 
देवरंभांच्या राज्यांत दादल्याक प्रवेश नासता देखून 'म्हातारे पोर' बायलेचो 
भेस घेवन तांकां फटोवन थंय वता अशें कथानक मेळटा. हाच्या फाटल्यानय 
सांस्कृतीक संदर्भ दडिल्ले आसात. 


भारतांत 'बहुचरा' देवीचो 'पवय्या' नांवाचो असोच भक्तांचो एक 
संप्रदाय मेळटा. ह्या संप्रदायांत नपुंसक आसल्याशिवाय प्रवेश मेळना. ज्या 
वेळार एकाद्रो दादलो 'पवय्या' जावपाची इत्सा परणटायता तेन्ना दुसरो 
पवय्या ताच्या कानांत फूंक मारून ताचे कान तोंपता आनी आपूण खंयच्याय 
बायलेचो मुरवत्यार ACTA ना असो सोपूत घेवंक लावन ताका बायलेचो भेस 
घालता. ह्या उपरांत ताका जातीत प्रवेश मेळटा. पूण ताचो उमेदवारीचो वा 
प्रशिक्षणाचो 'स' म्हयनेमेरेन काळ आसता. ह्या काळांत ताचे वागणुकेचेर 
etd बारीक लक्ष आसता. परीक्षेक उतरलो जाल्यार उपरांत ताच्या 
खच्चीकरणाचो विधी जाता. पूण ते पयलीं तो देवतेकडेन हे विधीरवातीर वेळ 
माजून वा Fed मागून घेता. थारिल्लया दिसा तो दादलो एका पडद्याफाटल्यान 
बसून वारवरान Ward जननेंद्रिय कापून उडयता. उपरांत सतत तीन दीस 
मेरेन तो WER उदारो पडून रावता. ह्या काळार सुमार तीन रत्तल तिळेल 
तेलाची धार ताच्या घायाचेर धरतात. मुरवार ती बोरीच्या वा बाभळीच्या 

कड्यान पेकून यो मेरेन धुतात. सव्या दिसा जाती भावांक रव्याचे लाडू 
वांटपाची चाल आसा. उपरांत चाळीस दिसांमेरेन तो हातुंणार पडून रावता. 
ह्या चाळीस Raia ताका हलकें फुलकें, पचपाक सोपें अशें जेवण दितात*. 


कांय वेळार खच्चीकरणाच्या प्रसंगार जननेंद्रिय कापपाचें काम हेर 
पवय्ये करतात. तसोच सगळो विधी गुप्तरूपान जाता. 


टीप : 

१. -- लोकायत : स. रा. गाडगीळ, पृ. ६९. 

—— द É पृ. ७२. 
३. — श्र न पृ. ७३. 
80 श्र 74 पृ. ६६. 


५. — Dravidian Gods in Modern Hinduism : W. T. Elmore पृ. 92. 
६. — लोकायत : स. रा. गाडगीळ, पृ. ८४. 


७. -- स्त्रीरुपधारी पुरुषांना देवीचे वरदान : अलका मेहेदळे (लोकप्रभा : २१ मार्च १९९३) 
पृ. ३२. 


८. -- भारतीय संस्कृतिकोश - खंड १0 : महादेवशास्त्री जोशी, पृ. ३७१-३७२. 

३0. लोकनृत्याच्या मुळाकडलें प्रयोजन 


सादरीकरणाच्या लोककलांमदलो “लोकनृत्य” वा “लोकनाच' हो 
एक मुरवेल आनी म्हत्वाचो प्रकार. विविध प्रसंगार आपल्या मनांतल्यो भाव- 
भावना आनी खोशी व्यक्‍त करपारवातीर लोक पारंपारीक गितां गावन आनी 
पारंपारीक हस्त-भावमुद्रा, पदन्यास वापरून नृत्य करतात. हें नृत्य म्हणजेंच 
लोकनृत्य 


लोकनृत्य हें केन्ना विधी-उत्सवाकडेन नाचिल्ले मेळटा तर केन्ना तें 
फकत उमेद म्हण वा मनोरंजानारवातीर नाचिल्लें दिसता. केन्ना तें वेवसायीक 
कलाकार नाचतात तर केन्ना उमेदी लोक फकत हौस म्हण नाचतात. केन्ना 
ह्या नृत्याक वाद्यांचो सांगात आसता तर केन्ना तो नासता. केन्ना तें घरांनी 
नाचिल्लें मेळटा तर केन्ना तें भौशीक मांडार नाचतना दिसता. मात 
लोकनृत्याचें खाशेलें वैशीश्ट म्हणजे तें परंपरेन एके पिळगेकडल्यान दुसरे 
पिळणेन आत्मसात केल्लें आसता आनी रवंयचेय शाळेंत वा प्रशिक्षण केंद्रात 
वचून शिकिल्लें नासता. 


लोकवृत्याचें मूळ मनशाचे अती आदिम अवस्थेकडेन वता. आपल्या 
मनांतल्यो भाव-भावना त्या काळार मनीस हाव-भावांतल्यानच व्यक्त 
करतालो. त्या काळार ताका 'बोली' (उतरां) गवसली नाशिल्ली. 
तोंडांतल्यान काडिल्ले चित्कार वा तरे-तरेचे आवाज हीच ताची भाशा आशिल्ली. 
व्यक्त जावपाचें माध्यम म्हण केल्ल्या हाव-भावांक उपरांत एक लयबद्ध रूप 
आयलें, एक ताल गवसलो, एक आवेग उत्पन्न जालो. कालांतरान तातूंत 
एक सुसुत्रपणाय आयलो. एक विशिश्ट हेतू ताका चिकटलो आनी तांतल्यान 
लोकबृत्याचो जल्म जालो. 


मनीस मोराकडल्यान नृत्य करपाक शिकलो असो समज भिल्ल 
'जमातीमदीं आसा, जाल्यार हेर भौतेक जाती-जमातींमदीं ‘fora’ हो मूळ 

नृत्यगुरू असो समज घोळणुकेंत आशिल्लो मेळटा. 


लोकनृत्यांतले दर एके हस्तमुद्रे फाटल्यान वा पद्न्यासाच्या 
फाटल्यान कसलो ना कसलो अर्थ वा उद्देश हो आसताच. उद्देशहीन अशी 
केल्ली हालचाल क्वचीतच पळोवंक मेळटा. शास्त्रीय नृत्यांत जसो सुसुत्रपणा 
आसता तशेंच तरेचो सुसुत्रपणा लोकनृत्यांनीय पळोवंक मेळटा. 


आदिम अवस्थेंत मनीस जेन्ना टोळयांनी रावतालो आनी शिकारेरवातीर 
वा पोटाचे भरीरवातीर हांगा थंय वणवणटालो तेन्ना आपले वस्तेर रातचो 
परतकच एक आउटें पेटोवन ताचे भोंवतणी आपल्या सांगात्यांच्या वांगडा 
उत्स्फुर्तपणान नाचतालो. दिसभराच्या आपल्या कश्टांक तो त्या बृत्यावरवीं 
वाट करून दितालो. आजय संवसारात अशेतरेन रातचें आगटें पेटोवन ताचे 
भोंवतणी नाचपी कांय आदिम जमाती आसात. पूण बऱ्याच वाठारांतली 
वयलेतरेची प्रथा बंद पडल्या. कांय गांवांनी वर्सातल्या थारावीक रातचीं 
थारावीक परबे-उत्सवाक लोकवृत्यां नाचिल्लीं पळोवंक मेळटात. 


दिसभर कश्टाचीं कामां करून थकल्या उपरांतय रातभर केल्ल्या 
नृत्यान आदिम मनशाक त्रास जायनाशिल्ले तर उलट ताका त्या नृत्यान विसव 
मेळटालो, आपले HI विसरून ताच्या मनाक उत्तेजन Aare, तेच 
बरोबर SHEA हालचालींनी तांच्या आंगाच्या मांस आनी स्नायुचें एकेतरेचें 
मर्दन जातालें. म्हणजेच नृत्याच्या आदारार ताच्या आंगाक जाल्ली कश्टांची 
दुरवापत ना जावंक आदार जातालो. 


लोकनवृत्यांचें वेग-वेगळेतरेन वर्गीकरण करूंक मेळटा. देखीक, 
'धार्मिक संबंद आशिल्लीं नृत्या आनी 'मनोरंजनारवातीर नाचतली acai’ 
अशे मुखेल दोन भाग करूंक मेळटात. हांचे परत 'वेवसायीक कलाकार 
नाचतलीं नृत्यां “आनी' हौशी कलाकार नाचतलीं नृत्यां' अशे पोटभाग 
करूंक जातात. ह्या पोटभाजांच्याय मदीं 'दादल्यांचीं नृत्या,” 'बायलांची 
FN आनी 'दादल्यां-बायलांची जोड Fen’ अशेय भाग करूंक जातात. 


लोकनृत्याचो उदेव फकत मनोरंजन वा श्रमपरिहार हाच्या उद्देशान 
जावंक ना, तर 'धर्मविधी' हें ताचे मुळचें प्रयोजन, अशे ह्या विशयाच्या 
विद्वानांनी सिद्धांत मांडल्यात. आदिम काळार नृत्य ही संवसारांतले 

असामान्य अशे अदृश्य शक्‍तीक प्रसन्न करून घेवपाखातीर केल्ली एके तरेची 
यातुक्रियाच आसताली. मात मनीसजातीच्या मानसीक विकासा वांगडा नृत्य 
करपाच्या मूळ प्रयोजनाचो विसर पडून ताका मनोरंजनाचें साधन म्हुणून,चड 
मान्यताय मेळळी. 


आजय कांय आदिम जाती-जमातींनी नृत्याच्या “धर्मविधी, ह्या मूळ 
प्रयोजनाचें म्हत्व मानिल्लें दिसता. रानांत भरपूर पीक येवंची, झाडांक बरीं- 
बरीं फळां लाजचीं ह्या उद्देशान रानां-वनांनी नृत्य करपाची चाल आजय 
कितल्या तरी जाती-जमातींनी पळोवंक मेळटा. देखीक : युरोपांतल्या 
जायत्या वाठारांत बायलांनी वयर उडयो मारून नाचत शेतांत रोप लावपाची 
चाल आसा. मलायांत बायलांनी नागडें रावन नाचत रोप लावपाची पद्धत 
आसा”. भौतेक वृत्यां सुफळीकरणाच्या हावेसान नाचतात आशिल्लयान 
तातूंत बायलांचो सहभाग मुखवेलपणान येता. | 


नृत्य करतना अपेक्षीत घडणुकेची नक्कल केल्यार तशी घडणूक घडटा 
असो समज आशिल्लयान लोकजिणेसंबंदीत वेग-वेगळ्या कृती आनी 
घडणुकांची नक्कल करूनय नृत्य केल्लें पळोवंक मेळटा. हातुंतल्यानच 
शिकार नृत्य, पावसाचें नृत्य, युद्धनृत्य बी नृत्यां जल्माक आयलीं. पावसाचें 
नृत्य करतना नाचपी पावस पडटल्या सारके हावभाव करून पावसाचो 
आभास निर्माण करतात. शिकार नृत्य करतना एकटो जाची शिकार 
करपाची आसता तें जनावर जाता, (त्या जनावराचे रुपडें घालता) आनी हेर 
लोक भोंवडी घाल्लयाचें नाटक करून त्या जनावराची (सवंाची) शिकार 
करपाचो खेळ खेळटात. युद्धनृत्य करतनाय खेळे दोन पंड करून युद्ध 
करपाचें नाटक करतात. 


शेवण्यांसारकें जमनीवयलें धान्य वेंचून रवावप, हतयासारकें डुलत 
चलप, वाजासारकी झोपोय घालप, गिदांचो भेस घेवन मडीं खवावपाचें सवंग 
करप, बी कितक्या तरी गजालींची नक्कल करून वृत्यां केल्ली पळोवंक 
मेळटात. मुरवेलपणान हीं नृत्यां आज आदिवासी लोकांमदीं दिसतात. 
ओरिसांत ‘asa’ जमातींत एक सर्पवृत्य मेळटा. जंय एके चलयेक सर्प 
जावंक सांगतात, तिच्या कमरा सकयल्या भागाक खूब कापडां गुटलायतात. 
मागीर तिणें सोरपासारकें जमनीवेल्यान सरपटत सरपटत नृत्य करपाचें 

आसता. नृत्य करतां करतां तिणें तासो” वाजोवप्याक चाबपाचें आसता. गोंड 
जमातींतय सर्पनृत्य आसा. हांगा खूब नाचपी एके वळीन उबे रावतात आनी 
मागीर ती वळ सोरपासारकी वाकडी तिकडी जायत नाचता. हे वळीचें एक 
die म्हणजे सोरपाचें तोंड आनी दुसरें तोंक म्हणजे शेपडी अशें मानतात. . 
तोंड फाटीं वळून शेपडेक घांस काडपाचो यत्न करता, शेपडी ताका Youd 
रावता. जेन्ना शेपडेक घांस HST तोंडाक यश मेळटा तेन्ना नृत्य सोंपता'. . 


आदिवासींच्या नृत्यांनी रंग-भेस सामको भडक आसता. तांबड्या 
रंणाचो वापर चड केल्लो पळोवंक मेळटा. हो भडकपणा गांवांनी करतल्या 
नृत्यांनीय आदीं आसलो तरी आज थोडो कमी जाला. मात रूद्रदेवांक वा 
भुता-रवेतांक होरावंक केल्ल्या कृत्यांनी आजूनय तो सांबाळून दवरिल्लो आसा. 
गोंयच्या कांय वाठारांत आनी कर्नाटकांत मेळपी वीरभद्राच्या नृत्यांत हो रंग- 
भेसाचो भडकपणा आसा. 'जागर' आनी 'रणमालें' ह्यावय लोकनाट्यप्रकारांत 
तो दिसता. 


भुतां-खेतांच्या नाचाक वाजप खूबच रुद्र आसता. हेर नाचांत, नाचाचें 
स्वरूप आनी प्रयोजनाप्रमाण वाजपाचो रूद्र वा मधुर सांगात आसता. खूब 
wide वाद्याचो सांगातय नासता. ताळयांच्या आनी गितांच्या बोलांच्याच 
HERR नाचपाक रंगत येता. 


भारतांतल्या कांय वाठाराचीं सवाशेलेंपण आशिल्लीं लोकनृत्यां अशीं 


बच्चनज्म : हें काश्मीर वाठारांतलें सगळ्यांत फामाद लोकनृत्य. पिकेच्या 
दिसांनी, मिश्यो फुटूंक ना अशे तरणाटे चले, बायलेचो भेस करून गांवांत 
गल्लयांनी भोंवत खेरीत पद्धतीन नृत्य करतात. ह्या वेळार फारशी वा 
हिंदुस्थानी भाशेंतलीं जितां वा गझलो जायतात. संतूर, सारंगी, धोलकी ह्या 
वाद्यांचो सांगात आसता. 


छञ्जा : हेंवूय काश्मीरांतलेंच एक लोकनृत्य. शिंयाच्या दिसांनी कागदाचो मोर 
करून तो मर्दी दवरतात आनी ताच्या भोंवतणी दादले वांटकुळेच नाचतात. 


झुमर : पंजाबांतलें एक लोकनृत्य. वाऱ्याच्या झेताचेर शेतां धोलचीं ते पद्धतीन 
हैं नृत्य करतात. हे नृत्य दादले नाचतात. तांच्या वांगडा फकत सवायशीण 

_बायलोच वांटो घेतात. 


भांगडा : IRRE संवसारभर नामना आशिल्ले पंजाबांतलें हें नृत्य. मुळचें . 
हें कृषीनृत्य. तें नाचतना वादक मदीं उबे रावतात आनी भडक भेस केल्ले नर्तक 
तांच्या भोंवती उडयो मारीत फेर धरून नाचतात. 


जागर : हैं उत्तर प्रदेशांतलें एक लोकनृत्य. पिशाचबाधा जांवनये म्हण हें नृत्य 
करतात. ह्या नृत्या वेळार एक बायल आंगांत अंवसर आयिल्लेवरी बेभान 
जावन नाचता. 


विजयनृत्य : उत्तरप्रदेशांत हें नृत्य विरांच्या उगडासाक नाचतात. ह्या वेळार 
नाचपी तरसादी घेवन वावुडतात. धोल, झांज, तुतारी, शींग ह्या वाद्यांचो 
सांगात आसता. 


ढाली नृत्य : बंगालांतल्या ह्या नृत्यांत युद्धाची नक्कल आसता. 


रास-दंडिया : हें गुजरातांतले म्हत्वाचें लोकनृत्य. चड करून दादले हें नृत्य 
नाचतात, पूण बायलोय ह्या नृत्यांत भाग घेतात. 


गरबा : हेंवूय गुजरातांतलेंच लोकनृत्य. नवरात्रांत दुगदिवीक होरावपारवातीर 
हें नाचतात. 
कोळी नृत्य आनी धांदरी : लुंवणेच्या दिसांनी भुतांक धांवडावपाक केल्लीं हीं 
नृत्यां महाराष्ट्रांतल्या कांय वाठारांत मेळटात. 

गोंयांत हिंदू आनी किरिस्तांव ह्या दोनय समाजांत लोकनृत्यां 
मेळटात. giac चडशीं धार्मिक उत्सवांकडेन संबंदीत आसात. 

हिंदू समाजांत 'धालो” आनी 'फुणडी' हे बायलांचे दोन मुखेल 
नृत्यप्रकार मेळटात. हांतलें 'धालो' नृत्य हें ASR नाचतात जाल्यार 
‘PIs! घरांत आनी मांडार दोनयकडेन नाचतात. धालो पौश म्हयन्यांत 
नाचतात, जाल्यार फुगडी चवथ, नागपंचम, श्रावणी आयतार, मंगळागौरी _ 
बी प्रसंगार नाचतात. दोनय नृत्यप्रकारांक कसल्याच वाद्यांचो सांगात 
नासता, ताळयांच्या ठेक्यांचेर ते नाचतात. 


हिंदू समाजांतल्या दादल्यांच्या नृत्यांमदीं “घिणलों हो एक प्रकार 
मेळटा. हें नृत्य मुखेल करून ‘ARI’ नाचतात. झांज-ताळांचो ताका 

सांगात आसता. 'शिगमो' उत्सवाकडेन संबंदीत जायते नृत्यप्रकार मेळटात 
ada तालणडी, काकाड्यांचो नाच, विरांमेळ, गोफ हे मुरवेलप्रकार 
पळोवंक मेळटात. 'विरांमेळ' हो खास करून काणकोण तालुक्यांत 
नाचिल्लो दिसता. हो नाच नाचतना नाचपी हातांत तरसादी घेवन रवड्गकलेचें 
दर्शन घडयतात 

किरिस्तांव समाजामवीं 'इंत्रुजाची तालगडी', 'मुसळां-नाच', 'आडांव', 
'दांडलां-नाच' अशे दादल्यांनी सादर केल्ले नृत्य प्रकार पळोवंक मेळटात. 
ह्या शिवाय सोज्यांव फेस्ताक हातांत पिराडे घेवन एक नृत्य दादल्यांनी नाचिल्ले 
मेळटा. किरिस्तांव बायलांमदीं नृत्याचे वेगळे अशे प्रकार मेळनात. मात 
कुळंबी समाजाच्या बायलांनी नाचिल्लें एक नृत्य मेळटा, जाका आज 'कुळंबी 
नृत्य' म्हण वव्ठरवतात आसले तरी हिंदुच्या धालो नृत्यांमदीं आनी ह्या 
नृत्यामवीं सारकेंपण आसा. TATA उपरांतय आपल्या मुळच्या संस्कृतीकडेन 
प्रामाणीक रावपाच्या उद्देशान ह्या नृत्याचो जल्म जाल्लो दिसता. 


टीप : 
१. - लोकसाहित्याचे अंतप्रवाह : डॉ. प्रभाकर मांडे, प. 900-909. 


२. - भारतीय संस्कृतिकोश - खंड - ८ : महादेवशास्त्री जोशी, पृ. ३९८. 

३१. लोकनाट्याचें स्वरूप 


लोकनाट्याचो लोकनृत्याकडेन सामको लागींचो संबंद. ललोकनृत्याच्या : 
आदाराशिवाय ताच्या रुपाक पुर्णताय येना. एक एकदां तर तांचो संबंद 
अतिशय जिव्हाळ्याचो आसता. ह्या वेळार त्या नाट्याक 'नृत्य-नाट्य' म्हण 
वळख तात. भारतांत नृत्य-नाट्याची भर चड आसा. 


लोकनृत्याचो जल्म जसो विधींतल्यान जाला तसोच लोकनाट्याचोय 
जल्म विधींतल्यानच जाल्लो आसा. लोकनाट्य हें खरेपणान लोकनृत्याचें 
विकसीत रूप. एकाद्री विधी लोकां अस्वडी करनासतना चार चौगां AAR 
करप जाता तेन्ना ती विधी करप्याच्या हालचालींत नकळंटां उस्फुर्तपणा 
येता, आवेग येता, एक नाटकीपणा येता. हांतल्यानच आदीं पद्न्यास-मुद्रांची, 
गितांची आनी मागीर संवांदांची निर्मिती जावन तांतल्यान नाट्य उदेवन, 
लोकनाट्याचो जल्म जाल्लो आसा. नाटकाचो संबंद सुरवातेक विधीकडेन 
खुबच दाट आसतालो आशिल्लयान ताका 'विधीनाट्य' अशें म्हण्टाले, 
काळाच्या प्रभावाक आनी सामाजिक बदलाक लागून आज संवसारांतल्या 
भौतेककडच्या नाटकाचो आनी विधीचो संबंद विस्कळीत जाला. लोकनाट्याच्या 
स्वरूपाचो अभ्यास करतना तांच्या ह्या संबंदांची जाणीव जाता. विधी हो 
देवतोपासनेचो एक अटळ असो आचार. एकाद्रो थारावीक विधी केलो 
नाजाल्यार त्या देवाचो कोप जाता, तशेंच वर्सावळीचो विधी वेवस्थीतपणान 
केलो जाल्यार देव प्रसन्न जाता असो जनमानसामदीं समज आसा. हो विधी 
प्रत्यक्षांत करपी आनी करून घेवपी दोगांयच्याय नदरेंतल्यान तें एक श्रद्धेय 
कर्म आसता. जेन्ना तातूंत रंजनाचे आनी नाटकाचे घटक चड उरतात, तेन्ना 
तें विधी-नाट्य जाता. सुरवातेच्या काळार रंजनाचे भावनेपरस धार्मिक * 
भावनाच ह्या विधिनाट्यांत चड वावुरताली'. 

विधीनाट्याचीं कांय स्वरूपवैशिश्ट्यां अशीं : 
विधीनाट्य दर वर्सा एक विधी म्हुणूनच सादर करतात. 
दर वर्सा थारावीक तिथीकच तें करपाचें आसता. 


अदृश्य शक्तींत होरावन, तांचेकडल्यान आपली मनोकामना फलीत 
करून घेवपाच्या उद्देशान तें सादर केल्लें आसता. 


एकाद्री मिथककथा वा पुराणकथा ह्या विधीनाट्यांत सादर केल्ली 
आसता. 


जांवचो पुजारी वा खास व्यक्तीच ह्या नाटकांत मुखेल देव-देवतेचें 
सवंग घेता. हें सवंग घेवंचे आदीं कांय नेम कडक रितीन ताका पाळचे 
पडटात. 


देव-देवतेचें सवंग घेतिल्ले व्यक्तीक प्रत्यक्ष देवच मानपाची श्रद्धा 
लोकांमदीं आसा. 


नाट्यावांगडा नृत्य आनी संगीत हांचोय मेळ सादिल्लो आसता. 


विधीनाट्यांतल्यान जरी मनोरंजन घडटा आसलें तरी तें मुखेल 
प्रयोजन नासता. तर अदृश्य gadis होरावपाची भावना मुखेल 
आसता. 


विधीनाट्यांतली सवंगां थारावीक घराण्याकडेन वंशपरंपरेन येतात. 
तांच्या सादरीकरणाखवातीर तांकां खास येणावळ सुटिल्ली आसता. 
कांय वेळार तांचे उपजिविकेचें तेंच एक साधन आसता. 

ज्या देवाचो उत्सव आसता त्या देवाचें सवं नाटकांत मुखेल आसता. 
हेर सवंगां 'पालवी-सवंगां' म्हण येतात. 


सादरीकरणाच्या mie वेळारच देव-देवतेचें रूपडे घालूंक 
मेळटा. हेर वेळार घातल्यार ते व्यक्तीचेर वा mad अरिश्ट येता 
असो समज आसता. 


नाटकांत देव-देवतांशिवाय विदूशक वा ते तरेचीं कांय wa 
आसतात. 

१३. विधीकडेन संबंदीत प्रकार आशिल्लयान तो केलो ना जाल्यार गांवचेर 
संकश्ट येता असो समज आसता. 


परंपरेच्या नांवान आजय विधीनाट्यां सादर deff दिसतात. केरळ, 
कर्नाटक वाठारांतलें 'भूतनृत्य' वा गोंयांत मेळपी “वीरभद्र नृत्य' हीं एकाच 
वेळार 'विधीनृत्य' आनी 'विधीनाटय” प्रकारांचे सादरीकरण करतात. 

विधीकडल्यान नाट्य जशें जशें पयस चलूंक लागलें ast तें ताचें रूप 
विकसीत जालें आनी विधीपरस एक नाट्यप्रकार म्हणून ताका चड म्हत्व 
आयलें. धार्मिक भावनेबरोबरच मनोरंजनाचोय उद्देश ताका हळू हळू 
Foul आनी 'लोकनाट्याचें' स्वरूप फावो जालें. 


'लोकनाट्य' eda विधीनाट्यासारकें एके थारावीक तिथीक थारावीक 
वेळार सादर करपाचें आसता. आज खुबकडेन लोकनाट्यां तयार 
रंगमाचयेर सादर केल्ली दिसता आसलीं तरी मुळाक तीं उगड्यारच सादर 
करताले. एकाद्रया देवळामुरवार, उक्त्या ASR वा गांवच्या भौशीक जाग्यार 
मेकळ्या आंगणांत तीं सादर करताले. तांचेरवातीर तयार माची वा पड्डे 
बी नासताले. केन्ना केन्ना एकाद्रो ल्हानसो वालो वा कपडो घेवन ताचो यो- 
वच करपारवातीर आडस म्हण उपेग करताले. नाटकारवातीर APM भेस, 
रंग वा रूपडीं कलाकार भोंवतणच्या सैमांतल्यान सहजपणान उपलब्ध 
जावपी वस्ती वापरून कलात्मकतेन स्वता तयार करताले. 


विधिनाट्यासारकी लोकनाट्यांय थारावीक घराण्यांनीच सादर 
करपाची आसतात. कांय लोकनाटयां एकेच जातीकडेन संबंदीत मेळटात तर 
कांय Madi वेग-वेगळे जातीची घराणीं मेळून सादर करतात. 
सादरीकरणारवातीर तांकां गांवच्या देव-देवस्थानाकडल्यान थारावीक 
येणावळ वा शेत-जमीन सुटिल्ली आसता. लोकनाट्यांनी बायलेचें सवंग 
दादल्यानच HOT आसता. मात हालींसराक ह्या नेमांत थोडी सदळसाण 
आयल्या आनी कांयकडेन बायलोय तातूंत वांटो घेतना दिसतात. 


लोकनाट्यां चड करून पुनवेचे राती वा एकाद्रे चान्न्यांचे राती सादर 
करतात. भौतेक Malet कार्तिक पुनवेन ह्या नाटकांक सुरवात जाता. 
शिम्याच्या उत्सवाक धरून कांय लोकनाट्यां सादर जातात, तर कांय 
मिर्याच्या येवकाराक जातात. सांजवेळां दीस पडलो म्हण्टकच सुरू जाल्ले 

नाटक Fes कोंब्यान साद घालतकच, दीस उजवाडट्यार सोंपता. रामायण, 
महाभारत, दशावतार वा पुराणांतल्यो कथा बी ह्या नाटकांनी सादर करतात. 
मदीं मदीं विदूशक, गवळी, जांवय ह्या सारकौं wana येतात. तीं 
मुखेलपणान नाटकांत विनोद निर्माण करतात. मूळ आरव्यानाकडेन तांचो 
जायतेदां संबंदय नासता. नाटकाची सुरवात नमनान जाता. भौतेककडेन हैं 
नमन गणेशाक आसता. उपरांत सरस्पती, शिव-पार्वती येतात. हाका 
'पुर्वरंग* म्हण्टात. तो सोंपल्या उपरांत मुखेल आरव्यान वा मुखेल कथा 
सादर जाता. 


लोकनाटकांनी एक सुत्रधार आसता. तो नाटक चलतना एके कुशीक 
आपल्या वांगड्यांसयत बसून कथानकाचेर नियंत्रण दवरता. तो गायतल्या 
होंवयांचेर आदारून नाटक मुखार वता. ह्यो होंवयो कथेतल्या दोन 
प्रसंगांमदीं सुत्र जोडपाचें काम करतात. सुत्रधाराची भुमिका नाटकांतल्या 
हेर सवंगांसारकीच ताचेकडेनय वंशपरंपरेन आयिल्ली आसता. 


भारतांतल्या वेग-वेगळ्या वाठारांत वेग-वेगळीं लोकनृत्यां आप- 
आपल्या खाशेल्यापणांक लागून नामना मेळोवन आसात. देखीक : 
माळव्यांतले माच, उत्तर प्रदेशांतलें नौटकी, बंगालांतलें शैव नाटक गंभीर 
आनी वैष्णव नाटक कितनीय, आसामांतलें अकिया, गुजरातांतलें वाई 
राजस्थानांतलें ख्याल, कर्नाटकांतलें यक्षयान, महाराष्ट्रांतलें दशावतार. 


गोंयांत “जागर”, 'कालो', 'रणमालें', आनी ‘Aes’ हे लोकनाट्याचे 
चार म्हत्वाचे प्रकार मेळटात. चारूय प्रकार आप-आपल्या खाशेल्यापणाक 
लागून लोकप्रिय आसात. 


जागर : IPRA 'गावडी SPR’ आनी “पेरणी जागर” अशे दोन 
प्रकार मेळटात. ह्या दोनय प्रकारांची नांवां सादरीकरणाकडेन मुरेल सबंद 
आशिल्या जातींच्या नांवांवयल्यान पडल्यांत. 


गोंयांत मेळपी हेर लोकनाट्यांपरस, जावडी जागर गोंयचे मातयेकडेन 
चड api नातें दारवयता. हातूंत एकाद्री पौराणीक वा देव-देवतेची कथा 
नासता तर म्हार, म्हारीण, WAYS, आंकवार, माळी, माळीण, निरवणदार, 
भट, अंबाबाई, तवशीण, काराथी, गराशेर, शिंरगीण आनी तिचे भाव, भोंवर, 
भुरांटे, मैर बी, पात्रां येतात आनी आपल्या गितांतल्यान आनी संवादांतल्यान 

एक नाट्य St करतात. एकाद्रे पात्र जरी एकोडें माचयेर आयलें, तरी लेगीत 
आपले भुमिकेक जुळिल्ले सामाजिक आनी सांस्कृतीक संदर्भ स्पश्ट करूंक 
तें समर्थ थारता. गोंयांत पिरवोळ, नावशें, पाळे, आपेव्हाळ, वेलींग बी 
जांवांनी जागर आजय आपलें अस्तित्व तिगोवन आसा. बारदेसांतल्या 
शिवोले आांवांतय जागर जाता आनी तातूंत सादिल्लया हिंदू आनी किरिस्तांव 
समाजाच्या सांस्कृतिक समन्वयाक लागून तो नामना मेळोवन आसा. 


पेरणी जागर आज जवळ जवळ ना जाला. कांय जाज्यांनी आज तो 
सादर केल्लो मेळटा पूण सामको भोणावळीच्याच रूपांत. गोंयांत एका 
काळार वाघुर्मे, मळकर्णे ह्या गावांनी रावपी पेरणी जातीचे लोक आप- 
आपल्याक नेमून दिल्लया वाठारांत वचून थारावीक तिर्थीक जागर सादर 
करताले. तांच्या ह्या लोकनाट्य प्रकाराक बरीच लोकप्रियता आशिल्ली. आज 
शिक्षणीक आनी सामाजिक प्रभावाक लागून ह्या घराण्यांनी तांचें सादरीकरण 
बंद केलां. 

पेरणी जागराक एक खास कथानक आसता. मधु आनी fg नांवाचे 
दोण राकेस (मधुकैटंभ राकेस) IR अच्छेव माजयतात, तेन्ना 'म्हातारी' 
(आदिमाया) थंय अवतरून त्या राकेसांचो वध करता. अशीच कथा दरकडेन 
सादर करतात. 


कालो : “दशावतारी कालो', “गौळण कालो', “गोपाळ कालो' आनी 
'चिरवल कालो' अशे काल्याचे चार प्रकार मेळटात. हांतलो दशावतारी 
कालो हो मुखेल प्रकार. विष्णूच्या धा अवतारांपैकी उवंयचेंय एक आरव्यान 
ह्या नाटकांत सादर करतात, देखून हाका दशावतारी कालो अशें म्हण्टात. 
'हरदास' (भट) ह्या काल्याचे सुत्रधारपण करता. एका GOR गोंयांत 
pada जातीचे लोक मुखवेलपणान ह्या नाटकांत सहभागी जाताले. गौळण 
काल्यांत कृष्ण आनी राधेची क्रिडा दारवयतात. गोपाळ काल्याक “धंय 
कालो” अशेंय म्हण्टात. हातूंत कृष्ण आनी Mura (सवंगडयांचो) खेळ 
दाखवयतात आनी शेवटाक da, दूद, फोव, चिरमुल्यो बी घालून वयर 
हुमकळायिल्लो गाडगो जो खेळाचें मुखेल आकर्शण आसता तो एक 
कावळयाचें मुखे घेवन चोंचावन फोडटात. खूब Malet दशावतारी कालो 
सोंपतकच निमाणें धंय कालो करपाची चाल आसा. 

चिखल काल्यांत नाट्यापरसय नाच aS आसता. उटंगारांनी पडपी 
पावसांत एकामेकांचेर चिरवल शेवटीत खेळे विवीध नाच नाचतात. गोंयांत 
सांगें आनी Brae गांवांत हो प्रकार आशाढ एकादशीक पळोवंक मेळटा. 

रणमालें : गोंयांत सत्तरी आनी सांगें तालुक्‍यांत “रणमालें' हो 
लोकनाट्याचो प्रकार मेळटा. रामायणाची कथा ह्या नाटकात सादर 
करतात. हातूंत 'रणाच्या' म्हणजे 'झुजाच्या' प्रसंगांक चड म्हत्व आसता. 
कथानकाचो हेर भाग होंवयांच्या वा गितांच्या आदारान उबो करतात. 

खेल : हो प्रकार किरिस्तांव समाजांत मेळटा. लोकनाट्याच्या 
वैशिश्ट्यांक धरून हो खेळ जमनीर जाता आशिल्लयान ताका 'जमनीवयलो 
खेळ' म्हणिल्लेय आयकूंक मेळटा. सामाजिक विशमतेचेर आदारून हातूंत 
कथानक सादर करतात. अभिनयावांगडा लोकसंगिताचो बेस बरो मेळ 
हातूंत घडिल्लो दिसता. संवांदापरस जितांक हांगां चड म्हत्व आसता. 


टीप : 


१. -- लोकसंचित : डॉ. तारा भवाळकर, पृ. २. 

ZIRGA आसतालो, 


आखून द्व 


जावयाडयामखावेली 
HIVE जागो ऊ 


मरवाबेली म्हत्वाची ARG आशि 

रावपणा 


: सभांगण 
गांवच्या एकवटाचो सांबाळ करप ही 


मांडावव्ीतच सभा 


माड, 


जावे 


q 
जाव 


काजर - केपें 





जाला. 


धालो 


केपें 


के 
लोळकृत्याचो उदेव धर्मविधीतल्यान 


आमोणें - 





Ward जात्रा. 
घालन गोंयच्या 


| 


पैंगीण - काणकोण 


दिसता. 


च्या समाजात आज वावूरतना 


ल 


. 


आणलें 


बदलाचे 


TOA बदलाचे 





बांदेवाडो - सांगें : सांतेर 
एका काळार संवसायंतल्या भोतेक वाठायंत बायलमनशेक उचेलो मान आशिल्लो 
म्हणपाचो निवळ आज त्या त्या वाठारांत सांपडपी आदिम माठूदेवतांच्यो मुर्त्यो दितात. 





वायगणें - दिवचल : सटयेच्या थळार ओंपिल्ली पाळण्याची प्रतिकृती. 
अपेक्षीत घडपुकेची नक्कल करून संबंदीत MAAS ERICH जाल्यार SAGA जाता 
असो आजय लोकामदी समज आसा. 





धानोळे - केपें : प्राचीन प्रस्तरचित्रां 
संक्सारभरच्या आदिम समाजांत 'चक्र' हे संकल्पनेक यत्विक म्हत्व EG दिसता, 





पिरवळ - फोंडें : गावडी जागोर. 
स्त्रीदेवतेच्या क्षेत्रांत दादल्याक सुरवावेक IIT MITI प्रवेश करचो पडला. 





कुमारी - सांगें : रणमालें. 
विधीपरस नाट्याचो भाण जेन्ना चड विकसीत जाता तेन्ना विधीनाट्याचें लोकनाट्यांत 
रुपातर जाता. 





बांदेवाडो - सांगें : पायक देव. 
पएुरुशतत्वाचेंप्रतिक आशिल्लो घोडे, Merd लोकसंस्कृतीत केन्ना एकोडोतर केन्ना आपले 
BIER पुरुशदेवाक JIR करून घेवन MAR दिश्टी पडटा. 





Í 


श्रीस्थळ - काणकोण : feast. 
बायलमनशेच्या Hae प्रवेशाचे विधी संवसारभर सापडटात, MAIEN दिवजांतय 
ताची बियां आसात. 





सांगेलीचें as - सावडें : आशाढ पुनवेचे परबेक आकारिल्ली सांगेलीदेवी. 
ABC’ स्वरुपांत गोयच्या कांय वाठारांत आजुनय जाता ती मातृवेवतेची पुजा, गोयच्या 
आदिम इतिहासाच्या सोदाचे मार्य उक्ते करून दिता. 





श्रीस्थळ - काणकोण : नुयेंकारांचे जल्मी 
धादुच्या वापराआवी मेल्या मनशाचें यादस्तीक म्हण एक POR आपले देवाकुडीत 
सांगाळून दवरपाची चाल NTEN वेव्ीप - MAP बी समाजांत आशिल्ली. 


. 

शिरवय - केपें : सतीशिल्प 
एका काळ्ार समाजात YANN MRA AGAR RRI, समाज बदलावांगडा आज 


अमाळुश करणी AE लागल्या: 


SGOT gs 


थारावीक AANS, 


e 





जडे. 


क, थारावीक व्यक्तीच्या आगात TENA अवतरता असो आदिमामदी 


घट विस्वास आशिल्लो. 


त्रशता पाता SS 


काजूर - केपें : दुदान फातोर. 
MT मेळळयात A एर्वगशाणदुगीन व्याधचित्रा लोकवेद आनी पुरातत्वाचें नातें स्पश्ट 
करतात, 

